

B. Basarow

ARAGATNAŞYGYŇ PSIHOLOGIÝASY

Ýokary okuw mekdepleri üçin okuw gollanmasy

*Türkmenistanyň Bilim ministrligi
tarapyndan hödürlenildi*

Aşgabat
Türkmen döwlet neşiryat gullugy
2019

Basarow B.

B 29 Aragatnaşygyň psihologiyasy. Ýokary okuw mekdepleri üçin okuw gollanmasy. – A.: Türkmen döwlet neşirýat gullugy, 2019.

Okuw gollanmasında adamyň iş-gatnaşyklarynyň resmi, şahsy, däp-dessur, işewür ugurlarynda özara düşünişmegiň esasy serişdesi bolan we döredijilikli zähmet bilen bir hatarda adamyň ynsan durkuny şertlendiriyän aragatnaşyk hadysasynyň guralyşynyň we dolandyrylyşynyň kanunalaýyklyklary häsiýetlendirilýär. Aragatnaşygyň maglumat alyşmak, özara hereketi sazlamak tärleri, bu prosesde ýüze çykýan psihologik päsgelçilikler we olary ýeňip geçmegiň ýollary okuw gol- lanmasynyň degişli bölmelerinde beýan edilýär.


Okuw gollanmasy ýokary okuw mekdepleriniň talyplaryna niyetlenilip, on- dan ýörite orta okuw bilim ulgamynda işleyän psihologlar, pedagoglar, şéyle-de aspirantlar hem peýdalanyp bilerler.



**TÜRKMENISTANYŇ PREZIDENTI
GURBANGULY BERDIMUHAMEDOW**



TÜRKMENISTANYŇ DÖWLET TUGRASY



TÜRKMENISTANYŇ DÖWLET BAÝDAGY

TÜRKMENISTANYŇ DÖWLET SENASY

Janym gurban saňa, erkana ýurdum,
Mert pederleň ruhy bardyr köňülde.
Bitarap, garaşsyz topragyň nurdur,
Baýdagyň belentdir dünýäň öňünde.

Gaytalama:

Halkyň guran Baky beýik binasy,
Berkarar döwletim, jigerim-janym.
Başlaryň täji sen, diller senasy,
Dünýä dursun, sen dur, Türkmenistanym!

Gardaşdyr tireler, amandyr iller,
Owal-ahyr birdir biziň ganymyz.
Harasatlar almaz, syndyrmaz siller,
Nesiller döş gerip gorar şanymyz.

Gaytalama:

Halkyň guran Baky beýik binasy,
Berkarar döwletim, jigerim-janym.
Başlaryň täji sen, diller senasy,
Dünýä dursun, sen dur, Türkmenistanym!

GİRİŞ

Hormatly Prezidentimiz Gurbanguly Berdimuhamedow Berkarar döwletimiziň bagtyýarlyk döwründe ýurdumyzda ylmy derňewleri olaryň amaly ornaşdyrylmalary bilen ilik-düwmelikde amala aşyrma-
gy baş strategiýa hökmünde kesgitledi. Ylmyň käbir ugurlary jem-
gyyetde deslapdan nazary we amaly ugrukmanyň seleşigi görnüşin-
de dörän bolsa, onuň başga bir ugurlary nazary (teoretiki) häsiýetini
hemişelik saklaýar. Üçünji bir ugurda derňewiň nazary-teoretiki esas-
landyrmalarynyň amaly ornaşdyrylmasy nazarlanýan-da bolsa, onuň
jemgyyetçilik amalyýetine girizilmesi ençeme onýyllyklara uzaýar.
Bularyň üçünji ugry uzak geçmişi, emma ylym hökmünde gysga
taryhy bolan psihologiya häsiýetlidir. Döreyşiniň ilkinji onýyllyk-
larynda, esasan, tejribe-eksperimental häsiýetde bolan bu ylmyň şu
günkü gündé diňe amaly ugrukmaly şahalarynyň sany otuzdan geçirýär.
Derňeyän meseleleriniň deň wajyplylygynda onuň ynsan gatnaşyklaryny
seljerýän ugry, beýleki ugurlaryň ählisiniň mazmunyndan
ilik-düwme geçirýändigi sebäpli örän möhümdir.

Adamzadyň öňünde döreyän meseleler, şowsuzlyklardyr düşnüş-
mezlikler, döwür medeniýetiň ösüş derejesine laýykdyr. Edil öňki
asyryň başlarynda hem adamlar paýhas aňşyrmasında kynçylyga
uçranlarynda olary çözmek üçin dostlarynyň we ýakynlarynyň mas-
lahaty köp derejede ýeterlik bolupdyr. Indi şeýle maslahatlar zähmet
iş ulgamy beýle-de dursun, hatda iň bir ýakynlaryň, syrdaşlaryň bi-
len sazlaşykly aragatnaşyklary guramakda hem ýeterlik däldir. Şonuň
üçin hünärmen psihologyň işine zerurlyk günsaýyn artyp, biziň her bi-
rimiz adamyň psihologiyasy baradaky özakymlaýyn özleşdireن adaty
bilimlerimizi ýörite düşünjeler bilen doldurmak isleýäris. Eýsem,
ynsan gatnaşyklarynyň ýoňsuz köpdürlüliginde we mazmun aýrybaş-
galygynda olaryň her birinde yüze çykýan psihologik meseleleri nä-

dip aňa ornaşdyryp bolar? Meseläniň reallygynda ondan çykalganyň ähtibar ugrukmasy hökmünde ynsan paýhasynyň hereketlenişiniň esasy mehanizmlerini özünde çugdamlaýan ulgamyny saýlamak bolar. Şeýle ulgam aragatnaşyk ulgamy bolup, onda psihologik meseleleriň esasy görnüşleri ör-boýuna galýar we biz olary synlap bilýär. Bu ulgama biz netijeli täsir edip, beýleki adamlar bilen gatnaşyklarymyzda hem-de öz şahsyétimizde oňyn özgermeler gazanmaga mümkünçilik alýarys. Psiholog hünärmenlerine niyetlenen bu gollanma şeýle özgermeleri gazanmaga bellibir derejede kömek eder.

Bu neşiriň gurluşy aragatnaşygyň psihologiyasyna bagışlanan, giň köpçülige niyetlenen neşirlerden düýpli tapawutlanýar. Kitapda seredilýän psihologik meseleleriň «taýýar», birmazmunly çözgütleri teklip edilmän, olary döredýän we dolandyryán psihologik mehanizmleriň umumy düzgünleri, kanunalaýklyklary beýan edilýär. Meseläniň çözgüdi nazary ugrukdyrmalaryň esasynda okyjynyň özi tarapyn-dan saýlanylýar. Adamda şahsy durnuklylyk taýýar çözgütleri ýada ornaşdyrmak boýunça däl-de, maksadalaýyk özüňi alyp baryş nusgasyny her bir täze ýagdaýda özbaşdak tapmaklyk esasynda kema-la gelýär. Eger-de kitapda beýan edilýän nazary düzgünler okyjynyň durmuş meselesi, onuň aragatnaşygyň görnüşini we mazmunyny öz-gertmek islegi bilen gabatlaşsa, bu okuw gollanmasynyň diňe bir na-zary däl, eýsem, amaly gorunyň subutnamasy bolar.

Kitapda gozgalýan temalar aragatnaşygyň psihologiyasynyň esasy meseleleriniň gysga beýanyny berýär. Häzirki wagta čenli bu ylymda maglumatlaryň, faktlaryň çenden uly möçberi toplanylandyr. Olary ýone bir sanap geçmekligiň hem bir kitabyň mümkünçiligin-den gala bolýanlygy üçin, gollanmanyň materialy esasy meseleleri aragatnaşygyň psihologiyasynyň başlangyjy görnüşinde seljermekde çäklenýär.

Seljerilýän hadysa takyk kesgitleme bermeklik islendik okuw kitabydyr gollanmasynyň hökmäny wezipesidir. Eýsem, «aragatnaşyk» özüniň mazmun häsiýetnamasında näme? Onuň esasy düzüjileri, olaryň gurluşy we özara baglanyşygy nämeden ybarat? Bu sowalla-ra jogap bermekligiň kynlygy, ilkinji nobatda, ol ýa-da beýleki bilermenň öz nazary-filosofik, dünýägaraýyş ugrukmasyna baglylykda

aň-paýhasa dürli hili düşünýänligi bilen baglanyşyklydyr. Psihikany dolulygyna akyl ýetiriş hadysasy hökmünde düşünýän **kognitiw** psihologiyá, oňa daşky tásirler bilen bedeniň jogap reaksiýasynyň baglanyşygy mazmunda düşünýän **bihewiorizm**, paýhasa aňlanylmaýan hadysalar bilen döredilýän we dolandyrylyan gurluş görmüşinde seredýän **psihoanaliz** ýaly usulyýet ugrukmalarynda aragatnaşyк hadysasy dürli hili kesgitleme alýar.

Bu ýagdaýy nazarda tutup, biz aragatnaşygy kesgitlemekde onuň adaty, gündelik durmuşda gabatlaşýan düşünilişinden ugur aldyk. Bu babatda şu kitaby eline alan islendik okyjynyň-da aragatnaşyga öz düşünisi bar. Okyjy aragatnaşyк näme diýlende, özünüň dosty bilen telefonda düýnki gürleşmesini, otlynyň küpesinde düýbünden nätanyş adam bilen söhbedini, synpdaşlar bilen duşuşykdaky ýatlamlaryny we ş.m. aýdar.

Her kim bu adaty we şol bir wagtda örän köpöwüşginli hadysa dogrusynda diňe öz düşünisinden ugur alsa, hadysanyň netijeli seljirmesini esaslandyrmak örän kyn ýa-da mümkün däldir.

Belki aragatnaşyк düşünjesiniň çáklerini kesgitlemeklik bu meselede ilkinji ugrukma hökmünde ulanylyp bilner? Aýdaly, tehniki maslahat aragatnaşykmý? Ýa-da «gap-gajy kim ýuwmalý?» temasyndaky maşgala galmagaly? Telefonda awiabilet sargyt etmek, gawun satyn alyşda satyjy bilen özara hereket? Bu ýagdaýlaryň ählisiniň ýurek-deş dostlukly gürrüne meňzeşligi azdry. Sungat bilen aragatnaşykdä, EHM bilen aragatnaşykdä, haýwanlar bilen aragatnaşykdä bolmaklyk ýaly söz utgaşmalarynyň gulaga werziş dälligi hakýnda-ha gürrün hem ýok. Bu ýagdaý aragatnaşyк düşünjesiniň asla çägi ýok diýen pikiri döredýär. Ýöne belli psiholog L. S.Wygotskiň belleýsine görä, düşünjäniň göwrümi tükeniksizlige ymtysa, onuň manysy nola ymtylýar.

Başga bir tarapdan, aragatnaşyк düşünjesiniň ylmy düşünilişi-de edil onuň adaty durmuşy düşünilişi ýaly gapma-garşylyklydyr. Aragatnaşygyň degişli taraplary filosofiyá we psihiatriyá, psihologiyá we etiologiýá, sosiologiýá we informatika ýaly ylymlarda öwrenilýär. Bularyň her biri üçin «aragatnaşyк» düşünjesi özünüňki hasaplanlylyp, bu ylymlaryň içinde ylalaşyк ýok. Aragatnaşyga düşünmeklik, ylaşyklylygy gazanmagyň çylşyrylmagynyň sebäbi, bir tarapdan,

onuň ählumumy hemmeleriň «gözüne ilýänligi» bilen baglanyşkly bolup, şeýle «öz-özünden düşünüklik» öwrenilýän hadysalaryň çäklendirilmesine garşy durýar. Başga bir tarapdan, aragatnaşygyň ähli düzüjilerini nazarda tutmaklyga ymtlyş bu hadysanyň gözden gaýyp bolmagyna, onuň biziň öwreniškli düşünişimize meňzeşliginiň ýitmegine getirýär. Netijede, ýa-ha aragatnaşygyň aýry-aýry bölekleri we görünüşleri (işewür, dostlukly, dilüsti däl) seredilip ýa-da ähli aragatnaşyk ýagdaýlaryna häsiyetli bolýan kanunalaýyklyklara (meselem, aragatnaşyk kommunikasiýa hökmünde, maglumatyň kabul edişi we geçirilişi hökmünde) seredilýär. Ýöne soňky ýagdaýda derňew zolagyna aragatnaşyga dahly az ýa-da ýok ulgamlar girizilýär.

Şeýlelikde, bir tarapdan, aragatnaşygyň nämedigini kesgitlemek möhüm bolup, başga bir tarapdan bolsa ony esaslandyrmak örän kyn we zerur hem däldir.

Eýsem, bu «sepsiz halka» ýagdaýyndan nähili çykalga bar? Çözgüdiň ilkinji golaýlaşmasy hökmünde nazary däl-de, hakyky aragatnaşygy seljermek üçin her bir okyjj ol barada özünüň intuitiw düşünjesine esaslanyp biler. Aragatnaşyk – bu Siziň öz ýanyňyzdan ol baradaky düşünjäňiz bolýar. Şol bir wagtda, gürrüňiň umumy predmeti bolar ýaly aragatnaşyga takyq ylmy kesgitleme bermekden saklanyp, adamlaryň gündelik durmuşda ýüzbe-ýüz bolýan meseleleriniň durmuşy tejribeden gelip çykýan beýanetini berip, biziň pikirlerimizi aýdyňlaşdyryp biljek sowallary esaslandyrmak oňaýlydyr.

Beýik ýazyjylaryň iň ökde psihologlar hasaplanlyandygyndan ugur alnyp, gollanmada nazary düşünjeleri aýdyňlaşdyrmak üçin çeper edebiýatyň mysallary ulanyldy. Kitabyň esasy böleginde aragatnaşygyň psihologiyasy özünüň kabul ediş – perseptiw, maglumat alyşmak – kommunikatiw we özara hereket alyşmak – interaktiw ýaly esasy taraplary boýunça häsiyetlendirilýär.

*«Berdimuhamet mugallym garşysyndaky çagany mydama özünden akyllы, belent, güýçli görerdi.
Şundan ugur alybam, olar bilen gatnaşyк saklardy.
Boýy kiçem bolsa, çaganyň mertebesi belent».*

Gurbanguly Berdimuhamedow,
«Älem içre at gezer»

I BAP. ARAGATNAŞYK BIREK-BIREGI KABUL ETMEK HÖKMÜNDE (Aragatnaşygyň perseptiw tarapy)

Gündelik durmuşda biz kähalatlarda beýleki adamlary ünssüz synlap, diňläp, olar barada bada-bat öz hususy, köplenç, nädogry pikir jemlemelerimizi esaslandyryp başlaýarys. Gürleyän adam özüniň diňlenilmeýändigi doğrusunda pikir hem etmän biler. Ony diňlän bolýan adam bolsa hakykatda öz hususy pikir jemlemelerine ugrugýar, diňe şolardan ugur alýar. Eger-de ol haýsydyr häkimiýet bilen peşgeşlenen bolsa, meselem, ata-ene, mugallym ýa-da administrator bolsa, ol özünüň aragatnaşykdaky garşydaşyna uly ezýet yetirip biler. Bu mysal bilen üns çekiljek bolýan zat – özara gatnaşyklarynda adamlar ilkinji nobatda biri-birleriniň özünü alyp baryşlaryna akyl yetirmekden başlaýarlar. Akyl yetirişiň başlangyç kanallary bolsa, bize umumy psihologiyadan mälim bolan duýma–kabul ediş hadsalydyr.

Adam aragatnaşyk hadysasyna şahsyýet hökmünde goşulýandygy sebäpli, ol garşydaşy tarapyndan hem şahsyýet hökmünde kabul edilýär. Aragatnaşykdä adamyň adama akyl yetiriş prosesini seljermek bilen psiholog S.L.Rubinşteýn şeýle ýazyýar: «Gündelik durmuşda adamlar bilen aragatnaşykdä bolanymyzda biz olaryň özünü alyp barşyndan ugrukma alýarys. Biz ony göýä «okaýarys», ýagny onuň daşky alamatlarynyň manysyny ýüze çykaryarys we şeýle usulda alynýan tekstiň mazmunyny öz içki psihologik jäheti bolan ýérlikde açýarys. Gurşawdakylar bilen aragatnaşyk prosesinde bizde olaryň özünü alyp barşyna bellibir derejede awtomatik häsiýetde hereket-

lenýän psihologik ýerlik (podtekst) döreýänligi üçin şeýle «okalyş» ýüzugra geçýär» (73, s. 180). Beýleki adamyň özünü alyp barşyna düşünmäge mümkünçilik berýän onuň şeýle «ýüzugra okalyşynyň» nähili bolup geçýänligi dogrusyndaky sowal aragatnaşygy derňeýän bilermenleriň we biziň her birimiziň öňümüzde ör boýuna galýar. Köp ýagdaýda diňe bir ol ýa-da beýleki özüňi alyp baryş nusgasy-na däl-de, onuň esaslaryna, çeşmelerine, hereketlendiriji güýçlerine, mehanizmlerine düşünmek möhüm bolýar. Şonuň üçin bu meselele-re bagışlanan ylmy derňewleriň netijeleri bilen tanyşmazdan ozal, bu ugurda öz jogabyna garaşýan sowallary esaslandyrmak ýerliklidir. Şonuň üçin «aragatnaşykda beýleki adamy kabul etmek we oňa düşünmek» sözleriniň arkasynda näme durýandygyny umumy sypatlarda häsiýetlendirmek zerurdyr.

Geliň, iş zerurlygy boýunça aragatnaşyga goşulmaly iki adamy göz öňüne getireliň. Goý, olar ýap-ýaň bir edara işe duran Ilgeldi Myradowiç we Ata Meredowiç bolsun. Görlüp oturylsa, olar bir otagda işlemeli. Şonuň üçin-de aragatnaşyga goşulaýmaly. Ilgeldi Myradowiç we Ata Meredowiç başga-başga adamlar. Olaryň her biriniň durmuş barada, nämäniň gowy, nämäniň erbetdigi, adamlar, olaryň nähilidigi we nähili bolmalydygy, iş dogrusunda öz düşünjeleri bar.

Olar otaga girýärler we bir-birine seredyärler. Ilgeldi Myradowiç öz öňünde togalak, dolmuş, duýgudaş ýylgyryşly we sözleýşe göwünjeň adamy görüp pikir edýär: «meniňki ýene-de bolmad-ow: şeýle adam bilen nädip bile işlejek?». Ata Meredowiç bolsa öz öňünde uzyn, gürrüne göwünsiz, gurak, özüne göwni ýetýän we şähdí pes adamy görýär-de: «Şü-hä bolaýdy! Hiç bolmanda gürleşmäge adam bar» – diýýär. Şeýlelikde, olar bir-birini diňe bir kabul etmän, eýsem, bir-birine «düşündiler». Düşüniliş, geň galmaly, çalt, göz açyp-ýumasy salymda bolup geçdi. Hakykatdan-da, şeýle ýagdaýlarda düýpli karara gelmeklige esas bolar ýaly haýsydyr bir çylşyrymlı derňew-synag geçirilmeyär. Hemmesi bada-bat bolup geçýär. Gör-düň – düşündiň. Birek-birek barada «ilkinji täsir» atly ilkinji düşünje taýýar.

Elbetde, ilkinji täsir – bu hemiše gutarnykly netije däl, ýöne ilki başdan hut şonuň esasynda aragatnaşyk guralýar.

Aýdaly, Ata Meredowiç özüniň Ilgeldi Myradowiç bilen duşa-nyny şowlulyk hasaplaýan bolsa, onda ol goňsusy bilen özünü gy-

zyklandyrýan temadan söhbet açmaklyga howlugýar. Öz otagdaş goňsusyndan göwni suw içmedik Ilgeldi Myradowiç bolsa Ata Meredowiç baradaky özünüň ilkinji täsirini ynjyly dymmaklykda ýa-da ulumsy jogap gaýtarmalarda ýa-da emeli howandarçylykda ýuze çýkarýar.

Islendik ýagdaýda aragatnaşygy guramakda esasy dolandyryjy taraplaryň her birinde garşydaşy barada ilkinji yüzbe-yüzlükde dörän keşpdir. Sebäbi aragatnaşyky hut şol keşbe gönükdirilýär.

Ýöne garşydaşyň bu keşbi nireden alyndy? Biz ol barada hiç zat bilmeýaris, «bile duz-çörek iýemedik», ýeke gezek gördük welin, eýyäm ol barada «öz düşünjämiz bar». Bu keşp bizde öňden bar-a meňzeýär. Belki bu keşpler birnäcedir we biz adamy görüp, oňa laýygyny saýlandyrýs? Hakykatdan-da, eger-de ilkinji täsiriň «taýýarlanyşynyň» çaltlygyny we erkinligini nazarda tutsak, ony şeýle göz öňüne getirmek has ýeňildir: adamy gören bademyza biz niredendir eýyäm taýýar düşünjäni çýkarýarys-da ony adama «dakýarys». Indi mundan beýlák biz hakyky garşydaşy myza däl-de, ol barada özümüzň şu düşünjämize ýüzlenýäris. Aslynda, bu düşünjäniň nireden gelýänligi hem bize mälim. Biziň geçmiş tejribämiz şeýle çeşmeleriň biridir. Biz ol ýa-da beýleki adamdan nämä garaşmalydygyny bilýär.

Hakykatdan-da, her kimiň özünde adamlar, dünýä, özi baradaky düşünjelerden we pikir ýöretmelerden, ýatlomalardan, geljekde amala aşyrylmaly meýilleşdirmelerden we beýlekilerden durýan «goş haltasy» bar. Şonuň üçin goş haltada bolan ähli zat beýleki adam baradaky ilkinji täsirde bellibir görnüşde şöhlelenip bilyär.

Eger-de Ilgeldi Myradowiç, (mundan beýlák I.M.) aýdaly, adamlaryň köpüsini onçakly akyllý däl, ýone özünü ýeke-täk zehinli hasaplayán bolsa, bu pikir onuň Ata Meredowiç (mundan beýlák A.M.) baradaky düşünjesinde bellibir derejede şöhlelenýär. Ata Meredowiç bolsa adamlarda möhüm zat zehin däl-de, adamçylyk hasaplaýar. Ol özünüň togalak, dolmaçlygy bolmasa, bu babatda özünü hut şeýle adamlaryň hatarynda görýär. Onuň bu pikiri-de garşydaşy I. M. baradaky ilkinji täsirde öz şöhlelenmesini tapýar.

Elbetde, goş halta her kimiň özünüňki, şonuň üçin adamlar daşyn-dakylaryň dürli sypatlaryna we häsiyetlerine üns berýär, özleriniň umumy düşünjeleriniň we tejribesiniň dürli görkezijileriniulanýar we dürli netije alýar. Diýmek, bizi gyzyklandyrýan esasy mesele: her bir

takyk ýagdaýda bar bolan goş haltadan haýsy ülňüler, haýsy kanunlar boýunça beýleki adam dogrusynda düşünje esaslandyrylyar?

Ýone şu ýerde bada-bat şeýle sowal döreýär: bu düşünjeler näderejede dogry hakykat bilen ýüzbe-ýüz baglanyşykly bolýar? Eýsem garşydaşlaryň bir-birleri dogrusyndaky düşünjeleriň doğrulygy, hakykata laýyklygy möhüm dälmi? Hakyky garşydaş bilen onuň keşbiniň arasynda belli gabat gelmeklik bolmasa aragatnaşyk nädogry, netijesiz bolýar. Eger her kim beýleki baradaky düşünjäni öz goş hal-tasyndan çykaryp alýan bolsa, onda ol näme üçin hemise dürli-dürlü? Onuň hakyky garşydaşa baglylygy nähili bolýar? Bu ýerde mesele şeýle pikire syrygýar: garşydaş baradaky düşünjäniň dogry bolmagy, garşydaşyň keşbiniň obýektiw hereket edýän adama maksimal golaý bolmagy üçin ol baradaky düşünje nähili kemala getirilmeli? Diňe şeýle ýagdaýda dogry kabul ediş we düşünmek bolup, netijede, şowly aragatnaşyk bolýar.

Bu takyklagyj belliklerde iki sany örän möhüm sowal bardyr: şowly aragatnaşyk guramak üçin biziň beýleki adam baradaky düşün-jämizdäki obýektiwlik näderejede bolmaly we garşydaşyň keşbi takyk kabul edilýän adam bilen nähili baglanyşýar? Sowallaryň her biri adamyň adamy kabul edişini seljermekde ýörite ugry görkezýär.

Kemala gelýän ilkinji täsiriň obýektiw derejesi dogrusyndaky sowal garşydaşyň keşbini döretmek üçin aragatnaşygyň geçýän ýagdaýyna düşünmegiň täsiri baradaky sowala eltýär. Bize dürli ýagdaýlarda özümüz alyp barşymyzy we garşydaş bilen aragatnaşygy guramakda kömek eder ýaly, garşydaş barada düýpgöter başga-başga düşünje zerur bolýar. Hatda garşydaş barada doly «obýektiw» maglumat almak mümkünçiligi bolaýanda-da ol bize zerur bolmazdy. Hakykatdan-da, adamyň, umuman, nähildigi dogrusunda bilmeklik hökman däl-de, onuň şu ýagdaýda nähili özünü görkezjekdigini, ondan hazır, şu şertlerde, şu maksatlarda, ýumuşlarda, höweslerde, şu yerlikde nämä garaşyp boljakdygyny göz öňüne getirmek zerur.

Aragatnaşyk «umuman» däl-de, «su ýerde we hazır» guralýar, şonuň üçin garşydaş baradaky düşünje aragatnaşygyň şol hakykatyny şöhlelendirmelidir.

Aýdaly, Ata Meredowïç täze iş ýerinde woleýbol toparyny döretmek isleyär. Dörediljek oýun toparyna öz iş ýoldaşy bolan Ilgeldi

Myradowičiň şahsyyetinde haýsy sypatlaryň ýakymlylygy onuň üçin şu ýagdaýda aýratyn ähmiýetli bolýar. A. Meredowic I. Myradowičiň hortap, ykjam we sporta laýykdygyny görýär we islegi ýerine düşen hasaplap, goňusyna şatlanýar. Onuň bu karara gelmesi I. Myradowičiň gowy ýa-da erbet işgär, beýleki adamlara hoşniýetli ýa-da sowuk-sala adam hökmündäki obýektiw häsiýetnamalaryna degişli däl häsiýetnamalar A. Meredowic öz agtarýan zadyny tapandygyna degişli; onuň pikiriçe, woleýbol oýnamaga ukyplý adam tapylý. Şonuň üçin I. Myradowičiň keşbi hakyky ýagdaýa doly laýyk. I. Myradowičiň özi bolsa, beýleki aladalaryndan başga-da semremezlige çalysýar. Onuň üçin täze iş ýoldaşynyň keşbinde esasy zat onuň iýermen adama çalymdaşlygy. Şonuň üçin özünüň dörän ýagdaý baradaky düşünjesine laýyklykda ol goňşudan oňmadyklygy doğrusynda karara gelyär. Netijede, garşıdaşlaryň her birinde beýleki doğrusynda dörän keşp hakyky ýagdaýa laýyk bolup, ýöne onuň obýektiwlige hiç hili dahyly ýokdur.

Ýöne, aragatnaşykda beýleki adam doğrusyndaky düşünjaniň obýektiw hakykata laýyk bolmagynyň hökman däldigi garşıdaşyň keşbiniň diňe kim tarapyndan döredilýändigini we onuň ýagdaýy many ýerligine düşünmegine baglydygyny aňlatmaýar. Elbetde, garşıdaş özünüň kabul edijide döreýän keşbine bellibir täsir yetirýär. Ata Meredowic eger işe türgeniň eşiginde, I. Myradowic bolsa frakda gelse, bu hökmany ýagdaýda olaryň paýhasynda bir-birleri doğrusynda döreýän düşünjelere täsirini yetirýär. Türgenleşik eşigi we frak göýä özboluşly çeňnek ýaly beýlekiniň goş hالتasýdan bellibir düşünjeleri çekip alýar; ýöne bu çekiliş ýene-de many ýerlige we pikiriň mazmunyna laýyklykda amala aşyrylýar. Aýdaly, eger biziň gahrymanlarymyz sazanda bolsalar, bu çeňnekler bir zady, eger türgen tâlimçisi bolsa düýpgöter başga bir zady çekip çykarýar. Diýmek, biz beýleki adam doğrusynda düşünjaniň kemala geliş kanunlary sowalyna ýene-de bir sowaly goşmaly bolýarys: adamlaryň daşky sypatlarynyň hakykatlary ýa-da özünü alyp baryşlary olar barada düşünjaniň döremegine nähili täsir edýär?

Garşıdaşyň alýan keşbinde ýüze çykýan bu çeňnekleriň ýa-da belgileriň ulgamyny «**özüni teklip etmek**», diýip atlandyrmak bolar.

Adam islese-islemese bellibir belgileri aňly (meselem, frak geýmegi) ýá-da aňlamazdan ulansyn, özüni teklip etmek, özüni hödürlemek ulgamy aragatnaşygyň düzüm bölegi hökmünde bu prosesde bolýar we aragatnaşyga öz tásirini ýetiryär. Özüni teklip etmek hadysasynyň hem aragatnaşygyň ýerligi dogrusyndaky düşünjäniň mazmunynyň (dünýä, adamlar, özüň baradaky düşünjeler) tásirinde kemala gelýändigi şübhесizdir.

Netijede, şeýle ýagdaý ýüze çykýar: aragatnaşyk, esasan, kabul edişde garşydaş dogrusynda kemala gelýän düşünje arkaly kesgitlenýär. Bu düşünje köp derejede: kabul edýäniň özbaşdak pikirine we onuň ýagdaýa düşünişine baglydyr. Mundan başga-da garşydaşyň keşbine onuň özüni teklip edişi – çeňnekleriň ulgamy tásir edip, kabul ediş olara göýä «ýapyşýar».

Diýmek, kabul edişde garşydaş barada ilkinji tásiriň döreýşi bilen baglanyşykly sowallar aşakdakylardyr:

Beýleki adam dogrusyndaky düşünje haýsy kanunlar boýunça guralýar? Beýleki adamyň kabul edilişine şahsy özbaşdak pikir ýagdaý dogrusyndaky düşünje we özüni teklip etmek nähili tásir edýär? Bulary bilmek diňe bir ilkinji tásir üçin däl-de, ikinji we üçünji tásirler üçin-de ähmiyetlidir.

Ilgeldi Myradowičiň we Ata Meredowiçiň bir-birini kabul edişi diňe ilkinji tásirde togtamaýar. Bilelikdäki iş prosesinde olaryň her biri beýlekiniň hereketlerini we sözlerini, onuň özüni alyp barşyny dürli ýagdaýlarda kabul eder we bahalandyrar. Elbetde, ilkinji tásir öz tásirini ýetirer, ýöne ol belli derejede özgerer. Ilgeldi Myradowiç öz goňsusynyň haçan-da durmuşdan hoşal bolanda we gaharlanan wagtlary nähili özüni alyp barýandygyny kabul eder, onda woleýbol we iş bilen gzykylanmagyň dürli-dürli ýüze çykyşyna düşüner. Ata Meredowiç özüniň wagtyndan öň şatlanandygyna düşüner: goňsusy sport bilen gzykylanmaýar, ol asla gödek, hatda yzgytsyz, ýöne oňa bil baglap bolýar.

Şeýle düşünilişiň gelip çykyşy-da biziň üçin möhümligi sebäpli, ýene-de iki sowala jogap bermek zerurlygy ýüze çykýar: uzakwagtlagyň kabul edişlikde kabul edişiň usullary we bilelikdäki işde adamlaryň düşüniş usullary hem-de hereketleri nähili?

Şeylelikde, aragatnaşykda adamyň adamy kabul edişine we düşünişine bagyşlanan ylmy derňewleriň netijelerini seljermek bilen, biz aşakdaky sowallara jogap agtarjakdyrys: Ilkinji täsir nähili kemala gelýär? Uzakwagtlaýyn aragatnaşykda beýleki adamyň kabul edilişi we düşünilişi nähili bolup geçýär? Beýleki adama düşünmekde özara hereketiň umumy ýerligi nähili döreýär? Aragatnaşykda özüni teklip etmek nähili ýuze çykýar?

I. 1. ILKINJI TANYŞLYK

Ilkinji täsiri kemala getirmegiň tipik nusgalary (shemalary). Ilkinji täsiri kemala getirmegiň psihologik derňewiniň möhüm netijeleriniň biri-de beýleki adamyň (garşıdaşyň) keşbini döretmegiň birnäçe tipik shemalaryny ýuze çykarmak bolup, bu nusgalar ol ýa-da beýleki derejede ähli adamlar tarapyndan ulanylýar. Garşıdaşyň keşbini bu shemalar boýunça döretmeklik ilkinji täsiriň netijesi hadysasynyň döremegine ýa-da kabul edişiň yzygider ýalňyşlyklaryna getirýär. Bu shemalary bilmeklik beýleki adam doğrusunda ilkinji täsiriň nähili döreýändigine düşünmek üçin ähmiyetlidir.

1. Kabul edişiň shemalarynyň ýygy-ýygydan ulanylýan görünüşleriniň biri garşıdaşlaryň haýsydyr bir ulgamda deňsizligi, meselem, sosial (dürli at-abraý), intellektual, topardaky ornuň deňsizligi (toparıçı status) we ş.m. esasynda herekete gelýär. Adamlar özleri üçin möhüm bolan haýsydyr bir tarap boýunça özlerinden üsser adamlaryň dürli psihologik sypatlaryny aşa bahalandırmaklyga ýykgyn edýärler. Bu **deňsizlik ýalňyşlygynyň** ýuze çykmagydyr. Bu shema islendik deňsizlik ýagdaýında däl-de, diňe biziň üçin, hakykatdan-da, wajyp deňsizlikde ýuze çykýar. Eger-de sagdyn we güýçli bolmak islegindäki ejiz adam saglygy we güýji möwç urýan adama duşsa, ol ony ähli jähetden aşa bahalandırýar: onuň gözünde şeýle adam bir wagtyň özünde syratly, akyllý we rehimli görnüşde kabul edilýär. Eger-de bu adam üçin esasy zat zehin, okumyşlyk bolsa, güýçli adam bilen duşulanda hiç hili özgeriş döremeýär. Emma zehin taýdan üsserlige duşulanda agzalan ýalňyşlyk ör boýuna galýar.

Psihologik tejribeler bu shemanyň çalt-çaltdan ulanylýandygy-na şayatlyk edýär. A. A. Bodalýowyň tejribelerinde uly adamlardan

düzülen synag toparyna adamy fotosurat boýunça häsiýetlendirmek tabşyrylýar. Şol bir fotosurat görkezilmezden ozal adamlaryň bir toparyna ol gahrymanyňky, beýleki toparyňkylara bolsa jenaýatçynyňky diýlip tanyşdyrylyar. Teklip edilýän statusa (at-abraýa) baglylykda suratdaky adama berilýän häsiýetnama dürli-dürli bolupdyr.

Meselem, **Jenaýatçy**. «Bu wagşy bir zatlar düşünjek bolýar, gözünü aýyrman pähimli seredýär. Eñegi adaty kellekeseriň eñegi, gözüniň aşagynda haltajyklar, garraşýan göwresi gujurly, öne eňitli». Ýa-da: «Zandyýamanlygyň ýokary derejesine ýeten adam, örän gazaply, tagaşyksyz geýnen, saçы daralmadyk. Jenaýatçy bolmazyndan ozal gullukçy ýa-da intelligent bolandyr diýen pikir döredýär. Garaýşy örän hyrsyz».

Gahryman. «25–30 ýaşy ýigit. Ýüzi erkli, gaýduwsyz, syratly. Bakışy örän özüne çekiji. Saçlary bulaşyk, sakgaly syrylmadyk, köýneginiň ýakasy ýazdyrylan. Harby eşik bolmasa-da, çaky ol haýsydyr bir tutluşygyň gahrymany». Ýa-da: «Ýüzi örän erkli, hiç zatdan heder etmeýän gözleri maňlaý astyndan seredýär. Dodaklary berk ýumulan, ruhy güýç we durnuklylyk duýulýar. Ýüzi buýsançly» (24, 12 s.).

Başga bir dernewde P. Uilson kolležiň talyplarynyň dürli synplaryna «jenap Ingenglend» atly şol bir erkek adamy görkezipdir. Bir synpda Uilson «jenap Ingenglend» talyp hökmünde, ikinjisinde labrant, üçünjisinde mugallym, dördünjisinde dosent, ahyrkysynda bolsa professor görnüşinde tanyşdyrýar. Myhman gidenden soňra talyplara onuň we tejribe edijiniň boýunyň uzynlygyny mümkingadar takyk ölçemek teklip edilipdir. Görlüp oturylsa, «jenap Ingenglend» boýy onuň sosial statusynyň ösmegi bilen ýokarlanypdyr, şol bir wagtda Uilsonyň boýy üýtgemändir. Gyzykly ýeri, «jenap Ingenglend» boýunyň ösüşindäki tapawut birinjiden soňky synpa čenli 14–15 sm bolupdyr (122).

Görnüşi ýaly, bu ýagdaýda kabul edişiň shemasy şeýle bolýar. Bizden haýsydyr bir möhüm sypat boýunça üsser adam bilen duşanymyzda biz ony özümüz bilen egni deň bolandakysyndan has oňyn bahalandyrýarys. Eger-de biz duşan adamymyzdan bellibir tarapdan üsser bolsak, biz ony kemter bahalandyrýarys. Bu hadysany bellibir şertlilikde üsserlik hadysasy atlantırmak bolar. Üsserlik özüne manydaş «üstünlik» we «rüstemlik» düşunjelerinden tapawut-

landyrylmalydyr. Ol adamyň öz-özüne we beýlekilere degişlilikde fiziki, intellektual ýa-da sosial ukyplary ýokary bahalandymaga ýykgyňlygydyr. Bellemeli zat – **üsserlik haýsydyr bir parametr boýunça hasaba alnyp, aşa bahalandyrma (ýa-da kemter) bolsa köp parametr boýunça amala aşyrylýar.** Aragatnaşykdaky şeýle häsíyedäki ýalňyşlyk mundan beýlak «**üsserlik**»* ýagdaýynyň täsiri diýlip atlandyryljakdyr.

2. Gündelik durmuşda bize tanyş bolan ýalňyşlyklaryň ýene-de biri **«adamyň umumy estetiki göze gelimligi»**, ýagny garşydaşyň daşky tarapdan bize ýarap ýa-da ýaramaýanlygy bilen baglanyşylydyr (22). Ýalňyşlygyň manysy: eger-de, adam bize daşky sypaty boýunça ýaraýan bolsa, biz ony şol bir wagtda has gowy, akyllı, gyzkly we ş.m. hasaplamaǵa ýykgyń edýänligimizdedir. Bu ýerde hem şeýle adamyň bir däl-de, birnäçe psihologik häsíyetnamalary aşa bahalandyrylýar.

Meselem, tejribeleriň birinde (37) mekdep mugallymlaryna okuwçylaryň «şahsy işleri» bahalandyrmak üçin teklip edilýär. Olardan okuwçynyň intellektiniň derejesini, onuň ene-atasynyň mekdebe bolan gatnaşygyny, okuwçynyň bilimini mundan beýlak dowam etdirmek boýunça meýillerini we oňa deň-duşlarynyň gatnaşygyny kesgitlemek soralýar. Tejribäniň gizlin tarapy – ähli mugallymlara şol bir şahsy iş berlip, ýöne oňa dürli fotosuratlaryň ýelmenenligi bolýar: suratlaryň biri ilkibaşdan göze ýakymly, beýlekisi turuwbaşdan görmeksiz. Görlüp oturysa, «göze gelimli» çagalara mugallymlar beýlekilere seredeňde has ýokary intellekti, kolleže girmek niyetini, deň-duşlaryň toparynda ýokary statusy ýoňkäp, olaryň ene-atasyny bolsa çagalarynyň terbiýesi bilen meşgullanýan hasaplaýarlar.

«Owadanlygyň baýlykdygy barada doly aldanmanyň bolýanlygy geň zat. Owadan aýal samsyk zatlary aýdýar, sen gulak asýarsyň we sammyklygy däl-de, akyllı sözleri eşidýärsiň. Ol bolgusyzlyk edýär, sen bolsa haýsydyr bir myläýymlygy görýärsiň. Haçan-da ol sammyklamasa, bolgusyzlyk etmese, onuň taýsyz akyllıdygyna we ahlaklydygyna şol bada ynanýarsyň» (76, c 148).

* **üsserlik** – haýsydyr bir şahsy alamat boýunça adamyň beýlekilerden ýokary kabul edilmegi.

Başga bir mýsal, amerikaly psiholog A. Miller eminleriň bahalandyryş usulyny ulanyp, owadan, «adaty» we görmeksiz adamlaryň fotosuratlaryny saýlaýar. Soňra ol bu suratlary ýaşy 18-den 24 aralýgynda bolan erkeklerwe aýallara görkezýär we sekildäkileriň her biriniň içki dünýäsi barada öz pikirlerini aýtmaklaryny soraýar. Synag edilýänler eminleriň has owadan hasaplan erkeklerini we aýal-laryny olaryň görmeksiz we «adaty» toparlara goşanlaryna seredende özlerine ynamly, bagtly we dogruçyl, deňagramly, gujurly, mylakatly, ince duýguly we ruhy taýdan has baý bahalandyrypdyrlar. Mundan başga-da synag edilen erkekler owadan aýallara has aladaçyl we üns-li adam hökmünde baha berýärler (105). «Gözellik gudrat döredýär. Owadan aýaldaky ähli ruhy kemçilikler ýigrenç döretmeklige derek taýsyz ýakymlylyga öwrülyär» (76, c. 463).

Görnüşi ýaly, ýalňyşyň bu görnüşi köp derejede mundan ozalkyny ýada salýar: bu ýerde hem bir ýagdaýyň täsirinde adamyň häsiýetleri aşa ýa-da kemter bahalandyrylyar. Ýöne biz bu ýerde «ýakymlylyk» ýagdaýynyň täsirini görýäris. Adam biziň üçin daşyndan näderejede ýakymly bolsa, ol biziň üçin ähli jähetden şonça-da ýokarydyr. Eger-de ol görmeksiz bolsa, onuň beýleki sypatlary-da kemter bahalandyrylyar.

3. Biziň indiki seretjek shemamyz, şübhesisiz, giňden mälimdir. Bizi söýyän adamlar (bize oňat gatnaşykda bolýanlar) bizi ýig-renýänlerden (bize erbet garaýanlar) has gowy bolup görünýär. Bu «**bize bolan gatnaşyk**» ýagdaýynyň täsiriniň ýuze çykyşy bolup, ol bu gatnaşygyň hiline baglylykda adamlaryň sypatlarynyň bahalandyrylyşynyň üýtgemegine getirýär.

Bu babatda R. Nisbetiň we T. Wilsonyň derňewleriniň netijeleri üns bererlikdir (119). Talyplar ýarym sagadyň dowamynda täze mugallym bilen aragatnaşykda bolýarlar. Mugallym talyplaryň bir bölegi bilen has hoşamaý, beýleki bir bölegi bilen bolsa ýüz öwrüp, sosial aralygy duýduryp, çetleşen görnüşde bolýar. Şondan soňra talyplardan mugallymyň birnäçe häsiýetnamalaryny bahalandyrmak soralýar. Özleri bilen hoşamaý gatnaşykda bolnanlar, mugallymy «sowuk sala» bolnanlara seredende has ýokary bahalandyrýar.

Görnüşi ýaly, özümize oňyn gatnaşykda bolanlara biz oňyn häsiýetleri ýöňkäp, oňyn däl sypatlary aýyrmaga (ýa-da üns ber-

mezlik) ýykgyň edýaris, tersine, görnetin oňyn däl gatnaşygyň bolmagy garşıdaşymyzda oňyn taraplary görmezligi we oňyn däl sypatlary güýçlendirmekligi döredýär. Bu «bize bolan gatnaşyklar» ýagdaýynyň tásir edişidir.

Adatça, ilkinji tásiriň kemala getirilişiniň derňewlerinde ýokarda beýan edilen ýalňylaryň üç görnüşiniň ählisi **«ýalkym tásiri»** hadysasynda jemlenýär. Ilkinji tásiriň kemala gelşinde kabul edilýän nä-tanyş adam dogrusyndaky umumy oňyn tásiriň ony aşa bahalandyrmagy, oňyn däl tásiriň bolsa, kemter bahalandyrmagy döredýänliginde ýüze çykýar. Hakykatdan, ähli üç ýagdaýda ýalňylaryň mehanizmleri meňzeş bolup, ýöne ýalkymyň «çeşmesi» her bir aýratyn ýagdaýda dürlüdir. Bu bize üç esasy ýalňyşlygy – **üsserligi, ýakymlylygy we bize bolan gatnaşygy** ýuze çykarmaga mümkünçilik berýär.

Şeylelikde, aragatnaşyklar ýagdaýynda seredilen üsserlik, ýakymlylyk ýa-da bize bolan gatnaşyklar ýagdaýlarynyň iň bolmanda biri he-reket edilýän bolsa, adam kabul edişin shemalarynyň birini ulanyp, ol garşıdaşyny bahalandyrmakda ýalňyşyp bilýär. Bu üç ýagdaýyň, umuman, aragatnaşygyň ähli diýen ýaly mümkingadar ýagdaýlarynda öz tásirini saklaýandygy bellenilmelidir. Ol ýa-da beýleki ýagdaýda olaryň iň bolmanda biri, aglabä ýagdaýda bolsa ählisi bir wagtda tásir edýär. Ýöne bu ýagdaý beýleki adamy ilkinji gezek kabul etmegiň hemise ýalňyşdygyny aňladýarmyka?

Hakykatda sosial kabul edişin takyklygy, dogrulygy dogrusyndaky sowal görnüşinden has çylşyrymlydyr. Bir tarapdan, ýörite derňewleriň görkezişine görä, aragatnaşyklar guramakda ýeterlik tejri-besi bolan uly adamlaryň her biri garşıdaşynyň ähli häsiýetnamalaryny we onuň psihologik sypatlaryny, sosial-demografik degişli-ligini (ýasyny, sosial gatlagyny, hünärini) takyk (elbetde, bellibir çäklerde) kesgitlemäge ukyplydyr. Ýöne şeýle takyklyk diňe iň bi-tarap ýagdaýlarda, ýagny düzüminden emeli ýagdaýda ähli mümkingadar özara tásirler, aragatnaşyklar, garaşlylyk, adamlaryň arasyndaky gatnaşyklar aýrylan ýagdaýynda (şeýle ýagdaýlar diňe ýörite tejribelerde duş gelip, hakyky durmuşda ýokdur) we synag edýäniň ýeke-täk wezipesi beýleki adamy takyk we doly kabul etmek bolanda mümkindir (24). Başga bir tarapdan, geçirilen derňewler hakyky ýagdaýlarda (mazmuny hiç wagt sap, bitarap bolmaýan) hemise diýen

ýaly ýalňyşlygyň ol ýa-da beýleki göteriminiň bolýandygyny ýuze çykaryar. Gatnaşyklaryň bitaraplygy näçe pes bolsa, adamlar ol ýa-da beýleki sebäp boýunça bir-birlerine garaşly bolsa, ýalňyşlygyň ähtimallygy şonça-da ýokarydyr (90). Eýsem, munuň sebäbi näme?

Munuň ähtimal sebäpleriniň biri adamyň öñünde hiç wagt beýleki adamy «ýöne kabul etmek» maksady durmaýanlygydyr. Ilkinji täsir bu öz-özüne maksat däldir (biz bu ýerde hünär maksat-wezipeleini nazarda tutmaýarys). Tanyşmakda döreýän garşydaşyň şekili bu özüni alyp barşyň mundan beýlakki dolandyryjysy bolup, ol şu ýagdaýda aragatnaşygy dogry, netijeli guramak üçin zerurdyr (100). Hakykatda biziň aragatnaşygymyz kim bilen yüzbe-yüz bolýandygymyza laýklykda düýpgöter başgaça guralýar: her bir üsserlik de-rejesi, garşydaşlaryň her bir kategoriýasy üçin aragatnaşygyň dürlü «tehnikalary» bolýar. Bu ulularyň ýaş çagalar bilen aragatnaşygynyň mysalynda aýratyn göze ilýär. Ulularyň köpüsiniň körpeler bilen sözleşmäni başarmaýsy ýaly, kiçi ýaşly çagalar nätanyş adamlar bilen aragatnaşykda bolanlarynda kynçylyk çekýär. Bu şowsuzlyklaryň sebäbi, ähli çäkler boýunça taraplaryň birinde düýpli üsserligiň barlygy-na garamazdan olaryň ikisinde-de aragatnaşygyň laýyk tehnikasynyň ýoklugydyr. Edil şonuň ýaly pursatlar sowatly adamlaryň sowatsyz, «ýönekeý» adamlaryň «özünü oñarýanlar» bilen aragatnaşygynndaky şowsuzlyklarda ýuze çykýar ýa-da tersine, olar bilen adatdan daşary öwrümlü «tehnikada» sözleşilende bolýar.

Her bir aýratyn ýagdaýda aragatnaşygyň «tehnikasyny» saýlamak garşydaşyň häsiýetnamalary bilen kesgitlenilýär. Şonuň üçin şu ýagdaýda garşydaşyň häsiýetnamalary – ony haýsydyr bir kategoriýa, topara goşmaga mümkünçilik berýän aýratynlyklarydyr. Hut şeýle häsiýetnamalar hem has takyk kabul edilýär. Her bir ýagdaýda kabul edişiň fokusunda beýleki adamyň ol ýa-da beýleki **topara degişlili-gini** ýagdaýyň aýratynlyklaryna we mundan beýlak özüni alyp baryş nusgasyny guramagyň talaplaryna baglylykda kesitlemäge mümkünçilik berýän sypatlary bolýar (100). Galan sypatlary we aýratynlyklary «fokusda bolman», bellibir nusgalar boýunça üsti ýetirilýär we hut şu ýerde hem ýalňyşlygyň ähtimallygy ýuze çykýar.

Şeýlelikde, islendik beýleki adamy kabul etmek şol bir wagtda takyk we nätakyk, dogry we nädogrudyr; ol **şu pursatda özünü alyp**

barşyň guralyşynda ulanylýan esasy häsiýetnamalara degişlilikde has takyk we galanlara degişlilikde pes takyklkdadır.

«Üsserlik» ýagdaýynyň taraplaryň sosial derejesiniň deň däl ýagdaýında hereketlenişine seredeliň.

Derejäni – at-abraýy dogry bahalandyryp bilmeklik kesgitli we şu ýagdaýda, köplenç, özüni makul alyp barşy döredýär: «... ony çuňňur sarpalamak bilen garşyladylar, derejesine, ýaşyna we nesil daragtyna laýyk hormat hökmünde kürsi süýşürdiler» (71, s. 227). Kabul edişiň nusgasy düşünkli: «derejesine, ýaşyna, nesil daragtyna» görä üsserlik doğrusunda düşünje kemala gelip, ol hem degişli özüni alyp barşy döredýär (çuňňur sarpalamak) we üsserlik düşünjesine laýyk keşbi kemala getirýär. Eger-de, hereketler makul bolsa, diýmek, ilkinji tásir dogrudy.

Ýöne soň-soňlar bu adam baradaky üsti ýetirilen düşünjeler hem aragatnaşyga goşulyp başlaýar. Meselem: «Ony şowhunly garşylaýşlaryny! Ýogsam näme: ol ressorlary goşa daýançly karetada geldi ahbetin – nädip ony aýratyn sarpa we gyzgyn söýgi bilen garşylamajak?!» (46, 306 s.). Bu ýerde şol bir nusga: «ressorlary goşa daýançly kareta» boýunça üsserlik tásiri döräp, ol «Ony şowhunly garşylaýarlar» hereketlerde we «aýratyn sarpalamak we gyzgyn söýgi» duýgularynda ýuze çykýar; soňky goşundы «üsserlik» ýagdaýynyň nusgasy boýunça keşbiň üst ýetirilmesi diýlip atlandyrylyp bilner. Ýöne nusganyň tásiri maksadalaýyk özüni alyp barşa getirýän bolsa, onda ýalňışlyk nireden başlanýar? Gürruň beýleki adamyň keşbiniň «üsserlik» nusgasy boýunça «üst ýetirilmesiniň» sosial stereotip boýunça amala aşyrylýanlygyndadır; ýagny haýsydyr bir sosial topar (hünär, milli, ýaş) tarapyndan öz agzalarynyň beýleki sosial toparlaryň wekilleri bilen aragatnaşykda bolmagy üçin döredilen ýoly boýunça hereket edýär.

Aýdaly, «ýönekeý» adamlaryň toparynyň wekilleri «uly» adamlaryň wekillerine hemiše tagzym etmeli. «Ýönekeýleriň» we «ulularyň» bir-birleri doğrusunda düşünjeleri – stereotip bar. «Ýönekeýler» ähli «ululary» akyllı, sowatly, ýone töweregindäkilere biperwaý, keýp çekmegin halaýan, hem-de özlerine tagzym edilmegini örən söýyän hasaplaýar; «uly» adamlar bolsa ähli «ýönekeýleri» kemakyl, ýürege düşgünç, özbaşdak hiç zat çözüp bilmeyän we özleri-

niň ownuk meseleleri bilen hemiše bizar-petiňi çykarýan, kömek-gol-dawsyz heläk boljak we şonuň üçin tagzym etmeli hasaplaýar. Her kes üçin şu pursatda öňlerinde kimiň – «ýönekeýiň» ýa-da «ulynyň» durandygyny kesgitlemek möhüm. (Ýeri gelende bellesek, ol ýa-da beýleki adam özünüň kim bilen duşuşyandygyna baglylykda bu orunlaryň ikisine-de laýyk bolup, onda iki stereotip hem bolup biler). Tagzym etmeli ýa-da däldigine düşünmek üçin ornuň çalt kesgitlen-megi zerur. Hemmesi çalt we ýeňil kesgitlenýär we zerur hereketler amal edilýär. Ýöne olar şol bir wagtda garşydaşyň bitewi şekilini hem alýar: eger adam tagzym etse, onda onuň öňünde akyllı, sowatly we ş.m. adam, tagzym etmese bolsa, onuň öňünde kemakyl, ýalta we ş.m. adam.

Eger-de aragatnaşyk diňe şu toparara derejede çäklenýän bolsa (ol ýa-da beýleki sebäp boýunça), bu ýagdaýda diňe toparlaryň wekil-leri hökmünde aragatnaşykda bolmak maksadaláýk bolýar (mese-lem, tagzym etmek) we kabul edişiň şeýle shemasy hemiše üstünlige getirýär. Muňa aýdyň mysal, söweşyän iki goşunyň esgerleriniň bir-birini kabul edişidir. Bu ýerde **stereotipik däl kabul ediş hatda zyýan ýetirýär**. Beýik Watançylyk urchunyň öňüsrysýnda SSSR-iň we Germaniýanyň dostlukly ýurtlardygy nygtalanlygy üçin, urchun başynda nemeslere faşist duşman hökmünde stereotip döretmek ýöri-te wagyz işini guramaklygy talap edipdi.

Şeýlelikde, toparara özara gatnaşykda shemalaýyn stereotipik kabul ediş, köplenç, makul bolýar we şu pursatda doğrulygy üçin zerur netijeleri berýär. **Ilkinji tanyşlyk ýagdaýy aragatnaşygyň hut toparara derejesine degişlidir**; sebäbi sosial gurluş hökmünde adamlar üçin esasy mesele – garşydaşyň topara degişliligini kesgitlemekdir. Şonuň üçin ilkinji täsiri hemiše doğrudır. Ýalňışlyk haçan-da stereotipleşdirmen näbelli, «işe dahylsyz» häsiyetlerdir sypatlaryň-da bahalandyrylyşyny döredende ýüze çykýar; şeýle bahalandyryş soň-soňlar, ilkinji täsir ýagdaýynyň çäklerinden daşda, haçan-da **aragatnaşyk şahsyétara görnüşe geçende** we hut şonuň bilen baglansykkly psihologik sypatlary takyk kesgitlemeli bolanda garşylykly aragatnaşygyň döremegine getirip bilýär.

Ilkinji täsiri kemala getirmegiň tipik shemalary umumy häsiyet-dedir. Ýöne, kabul edişiň shemasynyň diňe özünü bilmek däl-de,

garşıdaşyň daşky sypatlarynyň degişli alamatlaryny ýa-da kabul edişi şu shema boýunça ugrukdýrýan ýagdaýy bilmek hem zerurdyr. Şol bir wagtda kabul edişiň ol ýa-da beýleki shemasyňy – «üsserlik», «ýakymlylyk» ýa-da «bize bolan gatnaşyk» ýagdaýlary boýunça «il-teşyän» çeňneklerini bilmek zerurdyr.

«Üsserlik» ýagdaýy. «Üsserlik» ýagdaýynyň täsir etmegi we biziň kabul edişiň degişli shemasyny ullanmagymyz üçin üstün hasaplanýan adamyň haýsydyr bir häsiýetnamalaryny (meselem, sosial statusyny), aşa bahalandyrmagymyz üçin bu **üsserligi ilki bilen bahalandyrmak zerurdyr**. Adam muny nähili amala aşyrýar? Biz adamyň sosial derejedäki ýa-da intellektual ulgamdaky üsserligi doğrusunda haýsy sypatlaryň esasynda pikir ýöredip bileris?

Derňewleriň görkezişine görä, bu parametri kesitlemekde biziň üçin iki maglumat çeşmesi bar: 1) adamyň eşigi, tapawutlandyryjy nyşanlar, äýnek, saçyň daralyşy, sylaglar, gymmat bahaly daşlar ýaly zatlary-da öz içine alýan daşky bezegi; kähalatlarda awtoulag, kürsi, iş otagyň bezelişi we ş.m. ýaly «esik» hem göz öňünde tutulýar; 2) adamyň özünü alyp baryş usuly (nähili oturýar, ýöreýär, gürleyär, nirä seredyär we ş.m.) (87).

Bu iki alamatdan başga bizde hiç zadyň ýoklugy düşbüklidir (eger-de **üsserliğin bize öňünden anyk mälim bolan ýagdaýyny** nazara almasak). Hakykatdan-da, üsserlik doğrusunda gözüň reňki ýa-da burnuň uzynlygy boýunça netijä gelmekligi kabul etmek kyn-dyr (ýöne, meselem, deriniň reňki kähalatlarda şoňa esas berýär). Şol bir wagtda, maglumatyň ýokarda görkezilen çeşmeleri taryhyň dowamynda kemala gelen stereotipler bilen utgaşykklykda üsserlik doğrusunda bize maglumat ýetirmedik bolsa olaryň hiç hili ähmiyeti bolmazdy.

Üsserlik doğrusyndaky maglumat, adatça, ol ýa-da beýleki görnüşde eşikde we özüni alyp baryş usulynda «ýerleşdirilýär», olarda elmydama adamyň ol ýa-da beýleki sosial topara degişliligine ýa-da onuň haýsydyr bir topara ugrukmasyna şayatlyk edýän görkezijiler bar.

«Ol öz öňünde duran gabardylan ýüpek skufeýkaly, bili türk şaly bilen guşalan altynsow hytaý halatly ulumsy dendency bilen sary giden galstukly we sapaklary süýnen frakly göçme teatr artistiniň arasynda hiç hili umumylygyň ýoklugyna düşündi» (71, 376).

Bu elementler eşigi «geýyän» we özüni alyp barşyň «awtory» hem-de ony gurşaýan adamlar üçin **topara degişliliği** nyşanlary bolup hyzmat edýär. Ol ýa-da beýleki iýerarahiýada (derejeleriň bir-birine tabyn toplumynda), toparda, jemgyýetçilik gatnaşyklarynyň ähli ulgamynda öz ornuňa düşünmek hem-de beýleki adamlaryň derejesini bilmek köp derejede aragatnaşygy we özara hereketi kesitleyär. Şonuň üçin üsserligi haýsydyr bir daşky, göze ilýän serişdeler bilen ýüze çykarmak hemiše ähmiyetlidir.

Bu hadysa öňki döwürlerde şeýle bir möhüm bolup, haýsydyr bir eşigi diňe bellibir jemgyýetiň derejeli adamlary geýmeli bolupdyr. Bu babatda ýazylmadyk düzgünler bilen bir hatarda kimiň nämäni geýip bilýändigi ýa-da bilmeýändigi dogrusynda aýdyň ýazylan düzgünler bar ekeni. Meselem, orta asyrlarda buthana eşigi barada onuň iň kiçi elementlerine deňec (eşigin giňligi we uzynlygy, aýakgabyň çünküniň uzynlygy, her bir synp üçin şaý-sepdır bezegleriň sany we häsiýeti) ähli zady hökmanylykda kesitläpdirler. Bu şäheriň ortasynda goýlan daşa ýörite perman görnüşinde ýazylypdyr (52). Orta asyrlarda Ýewropanyaň islendik ýasaýjysy adama gözü düşenden onuň kimdigine (sosial jähetde) düşünipdir. Bellibir döwürlerde şeýle talaplar eşigin iň bir ownuk alamatlaryna deňec esaslandyrylyp, ähli bölekleriň bellibir ähmiyeti bolupdyr. Meselem, Hytaýda XX asyra çenli iň giňden ýáýran eşik halat bolup, onuň erkeklerwe aýallara niýetlenen görnüşleri diňe aýratyn bölekler boýunça tapawutlanypdyr. Eýesiniň sosial derejesi biçüwi we reňki boýunça kodlaşdyrylypdyr. Meselem, sary reňkli halady diňe imператор geýip, onuň goňur we ak reňklisini – ýaşy gaýdyşan emeldarlar, gyzyl we gök reňkli halady gahrymlar geýipdirler. Talyplar mawy reňkli t-dzu halady, daýhanlar – ak, garyplar bolsa gara halat geýipdir. Hatda haladyň bagjygy-da sosial derejäni görkezipdir: bu dereje näçe ýokary bolsa, bagjyk halkalary çylşyrymly bolupdyr (52). Şeýlelikde, bu döwürde at-abräý derejäni saýgarmak aňsat bolupdyr. Talap ähli zada – müñülýän araba, oňa goşulan atlaryň sanyna, hatda öýüň köçe tarapa bakýan äpişgeleriniň sanyna degişli bolupdyr (52).

Üns berilse, jemgyýetiň (ýa-da onuň bölekleriniň we aýry-aýry institutlarynyň) «iýerarahiýalaşmak» (özara tabynlaşmak), «formal-

laşmak» (resmileşmek) derejesiniň ulalmagy bilen eşigiň aňşyryş nyşany hökmünde täsiri artýar. Meselem, status bütin dünýäniň gulluk harbylarynda hemiše eşikde belgilenyär.

Islendik jemgyyetde totalitar häkimiyetiň güýçlenmegi bilen ýörite eşik meselesine hökman seredilýär. Meselem, Russiýada samoderžaw häkimiyetini berkitmek üçin köp «işläň» patyşa Nikolaý I aşhananyň işgärlerine deňec ýörite eşigi döretmek meselesine seredipdir; A.I.Gersen nikolaý eýýamy hakynda «şäheriň ýarpysy mundirde» diýip ýazypdyr. Ynha, şol döwrüň şorta sözleriniň biri: tassyklamak üçin patyşa teklip edilen taslamalarda arhitektor masstab üçin silindirli, reňkli frakly, žiletli we pantolonly adamyň şekilini çekipdir. Hökümdar şekili çyzyp, «Bu niräniň respublikan adamsy» diýip ýazypdyr. Bu bellikden soňra ýol gullugy inženerleriniň korpusyna buýruk çykarylyp, taslamalarda masstab şekillerini diňe şinel we pakly esger görünüşinde şekillendirmek talap edilipdir (34, c. 180).

Jemgyyetiň demokratlaşmagy bilen eşigiň resmi täsiri üýtgeýär. Hätzirki döwürde bu babatda gadagan edilmeler ýa-da düzgünler bolman, her kim islän zadyny geýýär. Şeýle-de bolsa, eşigiň üsserligiň ol ýa-da beýleki görnüşi bilen baglanyşygy güýçli bolmagynda galýar. Derňewleriň görkezisine görä, uly adamlaryň ählisi diýen ýaly adamyň sosial derejesini eşigi boýunça kesitläp, onuň hünärini aýdyp bilýär (37). Hatda çagalar hem bu sypaty üstünlikli ulanyarlar. Derňewleriň birinde on ýaşlı gyzlara aýal eşikleriniň toplumynyň suratlary görkezilýär. Netijede, synag edilýänler ol ýa-da beýleki eşigi geýyäniň diňe bir sosial degişlilikini däl, eýsem, onuň şahsy häsiyetnamalaryny-da ýokary takyklykda kesitläpdirler (61).

Biziň döwrümüzde öňküler ýaly ýörite çäklendirmeler ýok hem bolsa, eşigiň üsserligi kodlaşdyrmakdaky täsiri ähmiyetli bolup galýar. Bu ýagdayda eşigiň we adamyň daşky sypatlarynyň resmi däl belgi ulgamy hereket edip, olaryň elementleri we elementleriniň utgaşmasы ilkinji täsiriň kemala gelşini üsserlik shemasy boýunça gönükdirýän ilteşdirijiler – ćeňnekler bolup hyzmat edýär. Bu ulgamy doly beýan etmek kyn meseledir. Näme-de bolsa olaryň käbir has göze ilýän elementlerine seretmek ýérliklidir.

Eýsem, **eşikde üsserlige näme şáyatlyk edýär?** Bu babatda, ilkinji nobatda, **onuň bahasy** agzalmalydyr: ol näçe ýokary bol-

sa status şonça-da beýikdir. Bahany biz eşigiň gymmaty bilen göni baglanyşykly bolan hiline seredip «hasaplaýarys». Şol bir modeliň duşyan çaltlygyny (gytlyggy) we onuň moda – ýoň bilen utgaşmasyny (modadalalygy) bilip, biz eşigiň bahasy dogrusynda karara gelýäris.

Bahadan başga-da sosial dereje bilen **eşigiň keşbini** – **bıçuwini** saýlamaklyk ýakyn baglanyşyklydyr. Köp adamlar ýokary sosial de-rejeli adamlaryň eşigini «guraksy», «resmi» we ş.m. atlandyrýar. Bu sözler, köplenç, eşigiň keşp – bıçüwine degişli bolýar. Synag edilýänleriň dürlü saylanma toparlarynda geçirilen derňewleriň görkezisine görä, burçlary çekiliп süýndürilen gönüburçluga golaýlaýan bıçuw «ýokary derejeli», şara golaýlaýany bolsa «aşak derejeli» hasaplanlyýar.

Hakykatdan-da, reglan tipli penjek, switer (hasam tüylek), ýumşak jalbarlar ýa-da jinsi we ş.m. ýokary dereje bilen gabatlaş-mayıar. Bu aýratynlyklaryň ählisi aňlanylmaýan ýagdaýda paýhassa ornaşdyrylýar we derejäniň bahalandyrylyşyna täsir edýär.



1-nji surat

Eşikde derejäni alamatlandyrýan üçünji ýagdaý onuň **reňkidir**. Dürli ýurtlarda ol ýa-da beýleki reňk dürlü ähmiyete eýe bolup biler. Köp ýurtlarda ýokary statusyň alamaty görnüşinde gara-ak ahromatik eşik kabul edilendir; eşigiň reňki näçe ýiti, goýazy we sap boldugyça (gara we ak däl) nazarlanýan status şonça-da pes hasaplanlyýar.

Bellemeли zat – bu sypatlar diňe bir aýratynlykda däl-de, özara utgaşmalarynda hem ähmiyetlidir. Meselem, eger-de ýiti köpreňkli eşik örən gymmat baha bilen utgaşsa, ol maliye üsserligi barada pikir döredýär; gymmat baha eger-de laýyk däl bıçuw bilen utgaşsa, eşigi

«geýyäni» ýokary derejeli «sungat işgäri» hasaplaýarlar. Edil şonuň ýaly-da eşik boýunça intellektual üsserlik hem kabul edilip bilinýär. Mälim bolşy ýaly, eger-de adam äýnekli bolsa, onuň akyl we bilim derejesi aşa bahalandyrylýar (90).

Şuňa meňzeş täsir erkekleriň uzyn saçý ýaly sypatynyň kabul edilişinde hem döreýär. Eger-de, sosial tekepbirlik ýaly sebäp bilen baglanyşykly bolmasa, uzyn saç intellektual üsserligiň nyşany görnüşinde kabul edilýär. Uzyn saçlı adamlary ruhy jähetden has baý, akyllı, zehinli, höwesleri has giň hasaplamaýla ýykgyn edilýär (89).

Eşigiň ol ýa-da beýleki alamatlarynyň ähmiýetini kesitlemek üçin olaryň aragatnaşygyň geçýän ýagdaýy bilen utgaşmasy-da örän ähmiýetlidir. Şol bir elementler dürli ýagdaýyň yerliginde dürli mazmuny aňladýar:

«Ol tikin ugry eýyäm agaran gara frakly, pantalonlary tomsuňky... sürtülen gara galstugyň aşagynda sarymtyl manışde emeli almaz ýal-pyldaýardy, büdür-südür şlyapa, edil çygly howany gören ýalydy. Bu adama tokaýda duşsaňyz siz oňa galtaman diýerdeñiz; jemgyyetde – syýasy dildüwşüji hasaplardyňyz;» (71, c. 374).

Indi üsserligiň nyşany hökmünde **özüňi alyp baryş nusgasy-na** ýüzleneliň. Eşikde bolşy ýaly özüňi alyp baryş nusgasynda hem hemise adamyň derejesi doğrusunda netijä gelmäge mümkünçilik berýän elementler bardyr. Gadymy aýtyda «Ýupitere laýyk görülyän zat öküze laýyk görülmeýär» diýilýär. Biziň ählimiz özüňi alyp baryş nusgasy boýunça özümüzüň beýleki adam bilen deň ýa-da deň däldigimizi kesitläp bilýaris.

Eýsem, özüňi alyp baryş nusgasynda «üsserlik» nähili ýuze çykýar? Ilkinji golaýlaşmada ony adamyň dürli ýagdaýlardaky **garaşsyzlygy** görnüşinde kesitlemek bolar. Muňa, ilkinji nobatda, garşydaşdan garaşsyzlyk degişlidir: adam söhbetdeş bolýan adamyňň, onuň reaksiýalarynyň, şähdiniň, halynyň ýa-da näme hakynda gürleyändiginiň özi üçin ähmiýetsizligini görkezýär. «Daşyndan» şeýle garaşsyzlyk ulumsylyk, diýdimzorluk, özüne göwnüýetijilik we ş.m. ýaly hem bolup görnüp biler. Aragatnaşygyň ýagdaýyndan garaşsyzlyk aşakdaky görnüşde ýuze çykýar: adam onuň käbir tara-

plaryny – şáýatlaryň barlygyny, saýlanan pursadyň oňaýsyzlygyny, dürli päsgelçilikleri we ş.m. göyä «duýmaýar». Şeýle özüni alyp baryş dürli hili kabul edilip bilinse-de, ol hemiše diýen ýaly bellibir üsserlige şáyatlyk edýär. Aragatnaşygyň dürli ownuk, ýazylmadyk kadalaryndan garaşsyzlyk hem onuň görkezijisi bolýar. Örän möhüm söhbetde göwräni adatdan daşary erkin tutmak (meselem, kresloda ýarym ýatyşda oturmak), aragatnaşyk ýagdaýyndaky üsserligi, häkimiyeti aňladyp biler, ýa-da adamyň gapdala, penjirä seredip, dyrnaklaryny synlamagy – bu üsserligi, häkimiyeti gornetin ýuze çykarmakdyr (ýeri gelende bellesek, garaşly, tabyn adamlar, adatça, söhbetdeşe ünsli bakýar, «görejine seredýär»). Eger-de söhbetdeşine düşnüsiz gürlese, köpsanly ýörite adalgalar, daşary ýurt sözlerini ulansa, ýagny özüniň düşünilmegine ymtymasa, şeýle özüni alyp baryş kähalatlar-da intellektual üsserlik hökmünde kabul edilýär (89), ýöne hakykatda bu aragatnaşygyň düşnükli gürlemek kadasyny bozmakdyr.

Özüni alyp baryş nusgasy üsserligiň alamatlaryny dürli sebäpler boýunça özünde saklap biler: hakyky üsserlik esasynda, obýektiw ýada diňe subýektiw häsiyetde; şeýle hem pursatlaýyn üsserligiň netije-sinde her kimiň özüniň düşünmeyän, oňly ugrukma alyp bilmeýän we şonuň üçin daşyndakylardan – olaryň maslahatyndan, sowala jogap bermesinden we ş.m. bellibir garaşly ýagdaýa düşmegin mümkindir. Şeýle ýagdaýda çalt ugrukma alyp bilýän adam islendik esas boýunça – ýagdaýyň «hojaýyny» (özüni nähili alyp barmalydygyny, ki-miň-kimdigini bilýär) bolýar, hökmany ýagdaýda özüni has ynamly, garaşsyz duýýar we şonuň bilen baglanyşyklykda özüni alyp baryş nusgasynда üsserligiň elementlerini ýuze çykaryár. Hut şol elementleri subýektiw üsserligi bolan, «öz bahasyny bilýän», «özüni ýokary bahalandyrýan» adam hem ýuze çykaryp biler. Eger-de şeýle özüni alyp baryş biziň hususy düşunjelerimizdir hakyky ýa-da pursatlaýyn üsserlik baradaky maglumatlar bilen berkidilmese, onda biz, ilkinji nobatda, bu adamyň käbir şahsy sypatlaryny, onuň üstünlige ymtlyş derejesini bahalandyryp bilýäris (meselem, «ol özüni örän aýratyn-dyryň öýdýär»).

Şeýlelikde, üsserligi özüni alyp baryş nusgasy boýunça kabul etmek özüni alyp baryşda garaşsyzlygyň bahalandyrylyşyna we biziň bu garaşsyzlygyň esaslandyrylanlygyny ykrar etmäge taýýardygymy-

za, ýagny biziň bu pursatdaky hususy ornumyza bagly bolýar, orun bolsa ýagdaýyň bize ähmiýetliliği boýunça kesgitlenilýär.

Eger-de, adam haýsydyr bir özi üçin ähmiýetli ýagdaýda näme üçindir özünü ynamsyz, durnuksyz, haýsydyr bir, belki entek ýuze çykmadyk wakalardan garaşly (ýagny, onuň özünde bu ýagdaýda «koňyn däl üsserligiň» bolmagy) duýyan bolsa, bu ýagdaýda üsserlik ýagdaýy hatda ujypsyz sebäp boýunça, özüni alyp baryşdaky, beýleki adamyň keşbindäki sähel göze ilýän (beýleki wagtda täsir etmejek) gyşarmalaryň kabul edilmegi esasynda hereket edip bilýär. Şeýle ýagdaýda islendik yşarat boýunça (hatda hyýala getirilýän) üsserlik täsiri herekete getirilýär we ýalňyşlar bada-bat ýuze çykyp ugraýar. Muňa köpsanly mysallar bardyr: adamlar howply, adatdan daşary ýagdaýlarda hiç wagt ynanmajak adamlaryna ynanýar, ähmiýetsiz, adaty ýagdaýda gulak gabartmajak adamynyň maslahatyna gulak asýar we bu maslahata eýerýär.

Bu babatda N.W.Gogolyň «Derňewçi» komediýasında beýan edýän ýagdaýy has aýdyň mysal bolup hyzmat edýär. Eýsem, baş gahryman Hlestakow näme üçin derňewçi hökmünde kabul edilýär? «Modada geýnen» ýaş ýigit, özi ýanyňa gelen emeldarlardan gorkýan, biperwaýlygy üçin emeldarlar tarapyndan möhüm adam (ýokary dereje) hökmünde kabul edilýär: «Biz Pýotr Iwanoviç bilen E-ee! - diý-dik». Bu ýagdaýda şeýle netijä gelmäge laýyk däl zatlaryň ählisi čiownnikleriň gözüniň öňünde şol netjäni tassyklayáar: «Bu şol! Pulam tölemeýär, arabada hem gezmeýär. Eýsem, ol bolman kim bolsun? Ýollarmasы Saratowa ýazylan... Onuň ýoly Saratow guberniýasyna tarap bolup durka ol näme üçin bu ýerde otursyn? Haw-wa. Ol hut şol čiownnik bolmaly» (44, c. 19). Çiownnikleri, göräýmäge, şeýle gödek ýalňyşmaklyga, näme getirýär? Gogol tarapyndan girizilen ähmiýetli ýagdaý şeýle mazmunda bolýar: «Jenaplar, men sizi ýakımsız habary aýtmak üçin çagyrdym: bize derňewçi gelýär» (44, c. 11).

Biz mekdep sapaklaryny ýada salyp, Gogolyň bobçinskileriniň we dobçinskileriniň we hatda şäher gözegçileriniň islendik başlyk – ýolbaşçydan gorkandyklaryny bilýäris; öz ýasawynda hyzmatkär bolansoň olaryň kabul edişine dörän ýagdaýyň özünden başga-da, olar üçin at – dereje we çin zatlaryň (ýagny olaryň şahsy gönükdirilmeleri,

garaşmalary, gymmatlyklar ulgamy) şahsy ähmiyeti täsir edýär. Üsserligiň kabul edilişine, hakykatdan-da, adamyň tutuş goşhaltasy we onuň içki orny täsir edýär.

Diýmek, üsserlik ýagdaýy haçan-da adam eşigiň we özüni alyp baryş nusgasynyň alamatlary boýunça beýleki adamyň özünden üsserligini kabul eden ýagdaýynda başlanýar. Şonuň netijesinde adam, bir tarapdan, şu pursatdaky özünü alyp barşyny guraýar, ikinji tarapdan bolsa, garşydaşynyň şahsyýetini bahalandyrmakda, öňki agzalan, ýalňylarla ýol berip bilyär: adamyň ol ýa-da beýleki sypatlaryny ýokarlandyrýar (ýa-da peseldýär).

Ýakymlylyk ýagdaýy. Eger-de, üsserligiň nyşanlaryny kesgitlemekde onçakly kynçylyk yüze çykmaýan bolsa, ýakymlylygyň alamatlaryna degişlilikde ýagdaý başgarakdyr. Bu ýerde uly kynçylyklar yüze çykýar. Özüňizden we dostlaryňyzdan bir adamy ýakymly, beýlekini ýakymsız hasaplamağa esas berýän daşky alamatlaryň nähilidigini soraň. Kanagatlanarly jogap almak kyndyr. Ýone ýakymlylygy amaly jähetden kesgitlemek kyn däldir.

Sowalyň kynlygy hemmeleriň ýakymlylygy her kesiň öz şahsy pikiri hasaplaýandygy we ony bir çygra salmagy ýerliksiz hasaplaýanlygy bilen baglanyşyklydyr. Başga bir tarapdan dürli wagtlarda dürli zatlar ýakymly hasaplanylyp, dürli halklaryň biri-birinden tapawutlanýan gözellik kanunlary bolupdyr. Mundan öz-özünden diýen ýaly şeýle netije gelip çykýar: ýakymlylygyň kabul edilişiniň – edil üsserlik ýagdaýy ýaly sosial tebigaty bolup, olaryň mehanizmleri-de meňzeş bolmaly. Diýmek, ýakymlylygyň alamatlaryny onuň adaty görkezijileri hasaplanylýan gözüň kesimi ýa-da saçyň reňkinden gözlemeli däl-de, ýakymlylygyň nyşany bolup hyzmat edýän ol ýa-da beýleki alamatyň sosial manysyndan agtarmaly. Daşky sypatyn jemgyýet ýa-da degişli sosial topar tarapyndan makullanylýan ýa-da makullanylýan tipleri bar ahbetin. Öz gezeginde ýakymlylyk – bu biziň degişli bolan ol ýa-da beýleki toparymyz ýa-da toparlarymyz tarapyndan ýokary derejede makullanylýan daşky sypatyn tipine go-laýlaşmakdyr.

Ýakymlylygyň nyşany hökmünde adamyň öz daşky sypatynyň sosial makullanylýan tipe laýyk bolmagy üçin **sarp edýän güýji, yħlas-aladasy** hem seredilip bilner. Şeýle nyşanlar kabul edilýär we

degişli shemany herekete getirýär: adam ýa-ha ýakymly tipe degişli bolýar we şonda onuň görünmeyän sypatlary-da aşa bahalandyrylyar ýa-da ýakymsyz tipe degişli bolýar we şonda onuň ähli beýleki häsiyetleriniň kembaha bahalandyrylmagy ýüze çykýar.

Bu daşky keşbiň döredijisi bolan beden gurluşyň mysalynda has aýdyň görünýär. Beden gurluşyň üç görnüşi ýüze çykarylýar: *endomorf* – dolmuşlyga ýykgyň edýän adamlar, *mezomorf* – syratly, güýçli, muskully we *ektomorf* – uzyn, hor, ejiz. Beden gurluşyň tipiniň käbir psihologik sypatlar bilen baglanyşklydygy ir döwürlerde köpsanly derňew geçirilenler tarapyndan görkezilendir.

Meselem, piknikler adatça aragatnaşyga göwünjeň, lezzet almak-lyga ýykgyň edýän, şähdi çalt özgerýän adamlardyr. Atletler ýokary ýasaýyş tonusly, başdan geçirilmeleri söýyän, astenikler bolsa, adat-ça, özünü çetde saklaýan, dymma, asudadyr. Bu baglanyşyklar biziň adaty aňmyza berk ornaşandyr. Biz Çehowyň «bus-bus adamyny» dolmuş, Şekspiriň şadyýan ser Jon Falstafyny – hor göz öňüne getirip bilmeýaris; edil şonuň ýaly-da Don Kihotyň asteniki beden gurluşyny Sanço Pansynyň pikniki gurluşy bilen çalşyryp bilmeýaris. Şeýle ýonekeý çalşyrylma çeper beýan edilişiň hakykata laýyklygynyň ýitirilmegine getirýär.

Ýöne bu «konstruktiv» elementler ýokarda seredilen ilkinji täsirde onçakly ähmiyetli däldir. Esasy zat – beden gurluşynyň haýsy tipi sosial jähetden makullanylyp, haýsysynyň makullanmayanly-gydyr. Meselem, Brodeliniň geçirilen derňewinde synag edilýänlere erkekleriň baş sany dürlü tipdäki beden gurluşynyň keşpleri teklip edilipdir. Bu beden gurluşly adamlaryň her birine laýyk psihologik sypatlaryny ýazmaklyk tabsyrylypdyr. Synag edilýänleriň jogaplary aşakdaky görnüşde ýerleşipdir. Çiginlek, sportçy (türgen) mezomorf tip bu häsiyetlendirmelerde durnukly oňyn bahalar alypdyr. Kelte boýly semiz endomorf tip, köplenç ýagdaýlarda, oňyn däl häsiyetlen-dirilipdir. Uzyn we hor ektomorflaryň keşbi bolsa bahalandyrylyşda aralyk ýagdaýda bolupdyr: olar mezomorflar ýaly ýokary oňyn bahalar hem alman, şol bir wagtda endomorflar ýaly ýiti tankyda hem sezewar bolmandyr (37).

Başga bir tarapdan, derňewde ektomorf (asteniki) çagalaryň ýakymlylygynyň pes bahalandyrylyp, ýoldaş hökmünde seýrek saýlanyllyp, olardan gaça durulýandygy, üstesine-de, ýaş ulaldygycä bu ýagdaýyň güýçlenýändigi ýüze çykarylypdyr; adamyň ýaşynyň gitdigiçe toparyň makullaýan we makullamaýan zatlaryny has baş-çykaryjy özleşdirýändigi nazara alynsa, bu hadysa düşnükli bolýar.

Şeýlelikde, beden gurluşyň sosial makullanylýan tipi ýakymly, göze gelüwli hasaplanylýar. Yöne **ony gazanmak üçin sarp edilen güýç, yhlas, alada has-da ýakymlydyr**. Meselem, biz öz semizligini gizlemeýän, hatda oña guwanýan we iliň öňünde syrdam görünmäge ymtylýan semiz adamy başga-başga bahalandyrýarys. Başga-ça aý-danyňda, semizligi aýyrmak we makullanylýan beden gurluşa ýakynlaşmak üçin edilýän işjeňlik oňyn bahalandyrylyar.

Bu ýagdaý daşky keşbiň beýleki düzüjilerine degişlilikde hem seýledir. Eşigin öz-özünelikde gymmaty, ýoň bolan zada ýa-da toparda kabul edilen ölçege laýyklygy boýunça möhümligi absolýut kesgitleyji däl-de, oña gönükdirilen yhlas-alada, ymtylmalara otositellikde möhümdir. «Bezenmegi piše edinýän düybünden boş adam däl: ol hemmelere özi üçin köpsanly adamlaryň işländigini, özuniň saçynyň darawy üçin hyzmatkäriň we sertaraşyň zähmet çekendigini, aýakgabynyň ýüpleri üçin... we ş.m. görkezýär. Bu diňe bir owadan görnüş, kaşaň araba däl-de, onda köpsanly eliň bardygynyň nyşanydyr. Adamda el näçe köp bolsa, ol şonçada güýçlüdir. Şegol güýçli adam» (38, c. 164).

Diýmek, ýakymlylygyň nyşanlary adamyň haýsydyr bir toparda sosial jähetden makullanylýan bolmak üçin edýän aladasy, işjeň ymtymalarydyr. Bu shemada kabul edişin kemala gelişiniň mehanizmi, ýene-de şol stereotipdir, yöne bu ýerde gös-göni topara degişlilik alamaty boýunça däl-de, şu topara degişli bolmaklyk üçin isleg-höwesiň nyşanlary boýunçadır.

Bize bolan gatnaşyklý ýagdaýy. Garşydaş barada täsiriň döreýsiň degişli shemasyny herekete getirýän bize bolan gatnaşygynyň nyşany – beýleki adamyň biziň bilen ylalaşyandygyna ýa-da ylalaşmayandygyna şayatlyk edýän ähli zatlardyr.

Psihologlar Karri we Keni birnäçe sowal boýunça synag edilýänleriň pikirlerini ýüze çykaryp, soňra olary beýleki adamlaryň hut şol

sowallar boýunça pikirleri bilen tanyşdyryp, ol adamlary bahalandyrmagy tabşyrypdyrlar (75). Görkezilen pikirler synag edilýänleriň pikiri bilen doly gabat gelýän, düýpgöter gabat gelmeýän görnüşlerde bolupdyr. Görlüp oturysla, kesekiniň pikiri öz hususy pikiriňe näçe golaý bolsa, bu pikiri aýdan adam şonça-da ýokary bahalandyrylýar. Bu düzgüniň ters gönükdirilmeli güýji hem bolupdyr: kimdir biri näçe ýokary bahalandyrylsa, onuň pikiriniň özüniňki bilen köp derejede gabat gelmekligine garaşylypdyr. Bu çaklanylýan «pikir meňzeşligine» ynam şeýle güýçli bolup, synag edilýänler ýakymly adam bilen öz pikiriniň arasynda aýrybaşgalygyň bolup biljekdigini asla küye getirmek islemändirler (94).

Getirilen tejribelerde ylalaşyklyk göni teklip edilýär. Yöne ylalaşyklylygyň köpsanly gytaklaýyn alamatlary-da bardyr. Bu özüni alyp barşyň makullaýy jyá-da makullamaýan baş atmalary, zerur ýerde ýylgyryş ýaly görnüşleri, siziň eýeleýän ornuňza laýyk gelýän beýleki ýüze çykmalar, sözler, hatda özüni tutmak usulydyr. Bularyň ählisinde möhüm zat ylalaşyk bolýar we bize bolan gatnaşyk ýagdaýy herekete gelýär. Düýp mazmunynda bu hem stereotipiň aýratyn görnüşidir. Bu ýerde hakyky sosial toparlar dogrusyndaky düşünje däl-de, subýektiw toparlar dogrusunda göz öňüne getirmeler hereket edýär. Gürrüň «tebigatda bolmadyk», ýagny jemgyýetçilik gatnaşyklary arkaly döredilmedik, diňe biziň aňymyzda bolan toparlar baradadır. Aýdalý, adam özüni akyllý, ussat inžener, syýasatdan we futboldan baş çykarýan, maşgala durmuşynda bagtly we ş.m. hasaplaýar. Bu özüni akyllý, ussat inžener, syýasaty, futboly gowy görýän adamlaryň toparyna goşmakdyr. Şonuň bilen baglanyşyklıkda, akyllý adam, futboly gowy görýän we ş.m. dogrusunda subýektiw düşünjeleriň (stereotipler) bardygyny aňladýar. Bu toparlara degişliliğiň nyşany – olar bilen ylalaşyk bolup, mundan beýlæk degişli stereotip herekete gelýär, ýagny bize bolan gatnaşyk shemasy göýä birinji ikisiniň üstünü ýetirýär. Eger-de olary bir ýerde «jemlesek», olaryň hemmesi ilkinji täsirde adamyň topara degişliligini, bu topary ähmiýetlendirış dереjesini we bize subýektiw jähetden möhüm bolan toparlara degişliliğini (meselem, akyllýlar, semizler, poeziýanyň bilermenleri we ş.m.) kesgitlemäge mümkünçilik berýär. Bularyň ählisi bir mehanizmiň – stereotipleşdirmäniň hasabyna amala aşyrylýar.

Stereotiplesdirme kabul edişin mehanizmi hökmünde. Sosial stereotipler ilkinji täsiri kemala getirmegiň esasy bolýan bolsa, sosial stereotiplesdirme bu prosesiň esasy mehanizmidir (29). **Sosial stereotip hökmünde, adatça, ol ýa-da beýleki sosial toparyň wekilерine mahsus bolan ol ýa-da beýleki hadysalar ýa-da adamlar dogrusyndaky durnukly düşünjelere düşünilýär.** Stereotipe özüniň gönükdirilen hadysalaryny ýa-da adamlary ýonekeýleşdirmek, kähalatlarda esassyz umumylaşdyrmak mahsusdyr.

Sosial kabul edilişde stereotipiň täsirine dogry düşünmek üçin islendik sosial stereotipiň bellibir adamlar toparynyň döretmesi we degişliliği bolup, aýry-aýry adamlaryň ony diňe haçan-da özünü şu topara degişli hasaplan ýagdaýynda ulanýandygyny bellemeklik aýgyt-laýjydyr. Hüt şu nokatda sosial stereotipleriň esasy tilsimi jemlenip, ol, köplenç, stereotipleriň gelip çykyşyna we hereketlenişine dogry düşünmäge päsgel berýär.

Bu ýagdayda döreýän kynçylyk, ilkinji nobatda, ol ýa-da beýleki **stereotipiň «goterijisiniň» hemise aýratyn bir adama, döredijisi-niň bolsa – topara degişli** bolýanlygy bilen baglanyşklydyr. Şonuň üçin stereotipiň gelip çykyşyny we funksiýalaryny düşündirmekde, köplenç, adamyň şahsy tejribesini öwrenmekden, onuň stereotipiň predmeti dogrusyndaky düşünjelerinden, ýagny özbaşdak aýratyn-lyklaryndan başlamakçy bolýarlar. Bu bolsa öz gezeginde stereotipiň örän çäkli tejribäniň, doly «bilinmezligiň» esasynda ýuze çykýandagy we onuň adam üçin esasy ähmiyetiniň howlukmaç netijä gelme boýunça akyl ýetirişi «gysgaldýandygy» dogrusyndaky nädogry pikir jemlemelere getiryär. Şeýle düşündirişler diňe bir derňewleriň berýän maglumatlaryna gapma-garşylykly bolman, eýsem, adamlaryň köpüsine mälim bolan maglumatlara hem çapraz gelýär. Meselem, «ähli söwda işgärleri ogurlaýarlar» stereotipi bar bolsa, adamyň şahsy tejribesi eli arassa söwdagärler bilen gatnaşygynda näçe baýlaşsa-da, stereotip onuň bilen özgermeýär. Hatda adam eli arassa söwda işgärine öýlenen-de bolsa, ol bu ulgamyň işgärlerini ogurlyga ýykgyň edýän hasaplamak pikirini üýtgetmeýär (öz Jemalyndan başgasyny). Sosial stereotip daşyndan bir adama mahsus hadysa ýaly görünse-de, onuň aýratyn bir adama, onuň tejribesine we bilim-düşünjelerine hiç hili gatnaşygy ýokdur. **Ol toparyň döredýän hadysasydyr.**

Stereotipiň hakyky göterijisi topar bolup, hut şonuň üçin stereotipiň köklerini toparyň tejribesinden agtarmalydyr. Dürli, hakyky ýa-da hyýaly sosial toparlar özara täsirde bolup, bellibir stereotipleri döredýärler. Stereotipleriň iň bir ýáýran görnüşleri etniki ýa-da milli stereotipler bolup, olarda bir milli toparyň agzalary dogrusynda beýlekileriň nukdaýyndan durnukly düşünjeler döredilýär. Meselem, iňlisleriň ýumşaklygy we beýlekileriň aladasyna biperwaýlygy, italýanlaryň howalalygy, fransuzlaryň ýeňilkelleliliği ýa-da «slawýanlaryň düşünüsiz paýhasy» dogrusyndaky stereotip düşünjeler muňa degişlidir. Stereotip düşünjeler onçakly düýpli esasy bolmadık toparlaryň özara hereketinde hem ulanylýar. Biziň her birimiz goňşy howlynnyň «zandyýaman» oglanlarynyň «biziňkilerden» başgarakdygy, «ýabyň ilersinde» ýasaýanlaryň «biziň tarapymyzdakylardan» üýtgeşikdigi dogrusyndaky stereotip düşünjeleri hakydamyza getirip bilýäris. Gelň, «çäk-territorial stereotipe» bir mysal alalyň.

«Ählumumy kabul edilen pikire görä, Romaniniň ýasaýjysy, adatça, ekstrawert hasaplanýar: duýgusy möwç urýan,elaçyk, sözleýše göwünjeň, kompaniyany, jedeli söýyän, iýim-içimde biriçe bar, syýasaty halaýan, hudaýy inkär edýän, ýöne, maşgalada kimdir biri bu «iš-pişesiz we göhert» hudaý bilen iş salyşmaly ahyryň diýen pikirde aýalyny we çagalaryny buthana goýberýän ...» (78, c.12).

Ähli ýerde ol ýa-da beýleki sebäbe görä dürli toparlary ýuze çykaryp bolýan bolsa, bu toparlaryň bir-birleri dogrusynda düşünjelerini kesgitleyän stereotipler hem bolýar. Meselem, raýatlyk urşy döwrüniň stereotipleri:

«Don uçredilowkasy we çepçi eserçilik. Edil aýrylmaýan gyzyl – surguç möhür ýaly galdy. Naum Orlik! Ol hem düzümi kesgitlemegi we belgileri dakmagy söýyärdi. Adamzada dermanhanaçynyňky ýaly çemeleşmeklik – onýyllyklara uzady, taýýar formulalardan oňaýly zat ýok ...» (77, s. 147).

Islendik, hatda iň bir geň stereotiplerde hem onuň degişli toparyny tapmak bolýar. Aşakdaky iki mysalda sosial ýerlik aýdyň göze ilýär. Bu stereotipleriň göterijileri üçin adamyň gelip çykyşy örän ähmiyetli:

«Onuň saçlarynyň açık reňkine garamazdan, murtlary, gaşlary garady – bu edil ak atyň gara ýaly we gara guýrugy ýaly, adamyň tebigatynyň alamatydy» (40, c. 50/).

«Onuň aýaklary göýä edil dösünden gaýdýan ýalydy; diýmek, bu tohum». (62, c. 319).

Şeýlelikde, sosial stereotip – bu toparyň döredyän hadysasy-dyr; maksadalaýyk görnüşde ol diňe toparara gatnaşyklarynda, näbellilik dörän ýagdaýda çalt ugrukma almak we adamalary dür-li toparlaryň wekilleri hökmünde kesitlemek üçin ulanylyp bilinýär. Ugrukma almak we kesitlemek göz açyp-ýumasy salymda bolýar – topara degişlilik alamaty esasynda stereotipleşdirme mehanizmi herekete gelýär we degişli sosial stereotip döreyär. Üstesine-de, bu mehanizmiň herekete gelmeginiň, hakykatda näme bolup geçyändiginiň, stereotipi göterijiniň şahsy tejribesiniň asla ähmiyeti ýokdur – esasy zat, ugrukma almakda ýalňışmazlyk. Bu babatda N.W.Gogolyň «Öli janlylar» eserinden edebi mysal – Çiçikowyň Plýuškin tarapyn-dan kabul edilişiniň beýany örän yerliklidir. Plýuškin harbylary «göýä ähli harbylar kart oýnuna berlen we puly ýele sowrujy ýaly üýtgesik ini söýmezlikde halamazdy». Pawel Iwanowîc Çiçikow – täze adam, kim bilen iş salşyanyň bilmeli, onda-da ölen janlary satyn almak ýaly geň teklip eden adamy.

«Teklip Plýuškini aňk eden ýaly boldy. Ol gözlerini petredip oňa uzak wagtlap seretdi we ahyrsoňy sorady: «Siz, atam, harby gulluk-da gulluk etmediňizmi? Çiçikow: ýok, şatskide gulluk etdim» diýip özüne göwnüyetijilikli jogap berdi. Plýuškin: «Şatskidemi?» diýip gaýtalady we dodaklaryny edil bir zat iýýän ýaly çeynäp başlady. «O nähili bolýar? Bu siziň özüňize diňe çykdaýy ahyryny? Siziň lezzetiňiz üçin çykdaýy etmäge-de taýýar. Ah, atam! Ah meniň rehimdarym!» ...

«Ýöne minut hem geçmäňkä onuň ağaç pisint ýüzünde peýda bolan bu şatlyk şol bada hem, edil bolmadyk ýaly, zym-zyyat boldy we onuň ýüzi ýene-de aladaly görnüşe geçdi. Ol hatda ýaglyk bilen süpürindi we ony düwüne togalap, ýokarky dodagynyň üstünden ýoredip başlady». «...Plýuškin öz myhmany barada, şatskide gulluk etdim diýip aldadýan, hakykatda ofiserlikde artistkalaryň yzynda entän kelesaň bolmaly diýen pikire geldi» (60, c. 368 -369).

Stereotipiň täsiri üns bererlikdir: Plýuškin harbylary halamaýan-lygy üçin Çiçikowy harby çaklap, şonuň üçin oňa ynanmayar; soňra myhmanyň harby gullukda durmandygy anyklansa-da, ol ynam döret-meyär, diýmek, näme-de bolsa ol harby.

Öň belleýşimiz ýaly, ilkinji täsiriň wezipesi toparara gatnaşykda

çalt ugrukma döretmekdir. Yönete soňra, gatnaşyklaryň ösmegi bilen, eger-de olar şahsyétara gatnaşyklary görnüşinde ösýän bolsalar, stereotip aradan aýrylmalydyr, çünkü, aragatnaşygyň şahsyétara derejesinde kabul edişiň mehanizmleri düýpgöter başgadır. Yönete, stereotip örän güýçli bolup, tásir etmegini dowam etse, bu mundan beyläk aragatnaşykda uly pâsgelçilik döredip bilýär.

Aýdaly, biz ýolbaşçylarymyzy, owadan aýallary bahalandyrmakda yzygider ýalňyşyarys hem-de hemiše ýalynjaňlaryň toruna düşýäris. Şeýle ýagdaýlarda stereotipiň tásirini peseltmäge çalyşmalydyr. Biz muny haçan-da şeýle hadysalaryň bardygyny unutman, stereotiplerimiziň «düşyän» çeňneklerini aňşyran ýagdaýymyzda başaryp bilýäris.

Üns berilse, bu zatlar ýonekeýdir. Eger-de eşik bize garşydaşymyzy dogry kabul etmäge pâsgel berýän bolsa, ondan bu eşigi çykarmaly. Nädip? Meselem, aragatnaşykda ulumsylyk bilen ýüzünü kese sowýan kaşaň penjekdäki, kaşaňlygy bizi basmarlaýan kabinet-däki bu emeldaryň ertirine sport eşiginde, sport köwüşli we gotazly kelle gaply ylgaýan keşbini ýada salaýmalydyr, göz öňüne getiräýmelidir. Şeýtseňiz eşigiň haýbaty size hiç waqt tásir etmez. Gowý maslahat, ýone biz ony nirede görüp bileris? Yönete ony görmek hökman hem däl. Biz ony ýone göz öňüne, hyýalymyza getirip, pikir tejribesini geçirip bilýäris.

Hakykatdan-da, sosial kabul edişde ýalňyşdan goranmagyň pikir tejribesi usuly bardyr. Ony özleşdirmek hyýalda üsserligiň ýokarda sedilen – eşigiň bahasy, biçüwi, reňki, özüni alyp barşyň garaşszlygy alamatlaryny gapma-garşy tarapa çalşyrmak bilen baglanyşyklydyr. Meselem, siziň gözüñiziň önünde hojaýyn hökmünde gara limuzinde arkan gaýşyp oturan bu adamý öýünde, nahar pejiniň ýanynda önlükli (eşik) duranyny we aýalynyň görkezmesi boýunça çelpek ýapýanyny (özüni alyp baryş) göz öňüne getiriň. Tejribeleriň görkezisine görä, şeýle pikir tejribeleri kabul edişi çalt «aýdyňlaşdyrmaga» – haçan hakyky üsserligiň bolýanyny, haçan onuň dereginde ýoklugyny ýüze çykarmaga kömek edýär. Öýünden daşarda ýokary derejede bolýan maşgala agzalarynyň, adatça, öýde pes derejede kabul edilýändigi («öz ýurdunda pygamber ýok»), belki, şunuň bilen baglanyşyklydyr. Belki, olary öýündäkiler çalt-çaltdan bir görseň ertirine ylgaýan, bir

görseň gaz pejiniň ýanynda, ýene-de bir wagt agtyklary bilen oýnaýan ýagdaýda görýänligi üçin tebigy ýagdaýda eşik we özüni alyp baryş bilen baglanyşykly pikir tejribeleri ýüze çykýandyry?

Şeýlelikde, pikir tejribesi üsserligiň ýalňyşlaryny azalmaga kömek edýän bolsa, onda bu ýagdaý ýakymlylygyň we bize bolan gatnaşygyň ýalňyşlaryna degişlilikde nähili bolýar? Eýsem, daşky sypaty ýakymsyz adamda akyl we rehimdarlygy, ýalynjaňda ikiýüzlilik we bähbit aramaklygy görüp bolýarmy?

Ýakymlylyk (ýakymsyzlyk) täsirini dolandyrmak üçin hem «başgaça geýindirmeklige» yüzlenip, ýöne indi eşigiň biçuwini, reňkini, bahasyny däl-de, bize ýakymly bolan adamyň tämizligini özgerdýäris. Ony hapa, salpaň-sajak, dürli reňkli eşikde ýa-da, hüžzerdilen saçly görnüşde, ýakymlylygy ýok adamy bolsa tämiz we göze gelimli geýnwüde göz öňüne getireliň. Bu bizi gzyzklandyrýan adamlaryň hakyky sypatlaryna göz ýetirmäge kömek eder.

Indi bize bolan gatnaşyk hadysasynyň ýalňyşlaryny düzetmäge synanyşalyň. Bize gowy gatnaşykda bolan adamy pikirde göz öňüne getirip, goý ol, biziň üçin möhüm bolan sowal boýunça jedele girýär diýeliň: onuň üstümizden gülşi, barmagyny çekgesiniň ýokarsyna eltip towlap, biziň kütekligimizi görkezişi we ş.m. Bize erbet gatnaşykda bolan adamy ähli möhüm meselelerde biziň bilen ylalaşyan görnüşde göz öňüne getirmek kyndyr. Ýöne, bu bize başartsa, biz garaşylmadık täsiriň üstünden bararys: birdenkä, bu adamyň öňler göz öňüne getirişimiz ýaly onçakly erbet däldigine düşüneris.

Ýakymlylyk we özümize bolan gatnaşyk hadysalarynyň ýalňyşlary bilen görüşmekde biz pikir tejribesiniň üsti bilen hyályalymyza şol adamyň umumy bahalandyrlyşyny özgerdýäris. «Özümiziňkini» pikirde «kesekä», «kesekini» bolsa birnäçe wagt – «özümiziňkä» öwürýäris. Eger-de başartmaýan bolsa, onda siz obýektiw bolup bilmän, öz göwnügara garaýşyňzy şübhесiz hakykat hasaplaýan bolmaly (38). Ýöne her bir ýagdaýda biz ol ýa-da beýleki shema boýunça döredilen ilkinji täsiriň hut özi ýalňyş däl-de, bu täsiriň nädogry salgy boýunça ulanylышynyň ýalňyş bolýandygyna düşünmelidir: şeýle täsir toparara ýagdaýyndaky özara hereketde ulanylman, uzak wagtlayın şahsyétara aragatnaşygynda ulanylسا, garaşylýan neti-

jäni bermejekdigeňe göz ýetirmelidir. Uzak wagtlaýyn şahsyétara aragatnaşygynda düýpgöter başga usullaryň hereket edýändigini biz mundan beýlak söhbetimizde göreris.

I. 2. UZAK WAGTLAÝYN ARAGATNAŞYGYŇ GURALYŞYNYŇ PSIHOLOGIK ESASLARY

Täze wezipeler. Uzak wagtlaýyn, hemişelik aragatnaşykda ilkinji täsiriň kanunlary we netijeleri öz hereketini dowam etdirýär. Yöne uzak wagtlaýyn aragatnaşyk garşydaşa ýoňkelen sypatdyr häsiyetleriň ilkinji täsirde kemala getirilen sanawy bilen kanagatlanyp bilmez. **Hemişelik aragatnaşykda garşydaşa çuň we obýektiw düşünmek – onuň işeň emosional ýagdaýyny, onuň bize gatnaşygynyň dina-mikasyny, onuň ýagdaýy kabul edişini aňşyrmak möhüm bolýar.** Bu ýerde garşydaşy kabul etmek we oňa düşünmek başga esasda guralyp, stereotipler päsgel beräýmese, az kömek edýär.

Hakykatdan-da, hakyky aragatnaşykda biz elmydama garşydaşymyzda nämäniň bolup geçýändigine düşünýärис. Bu ýagdaýda biz oňa düşünýändigimizi onçakly aňlaman-da bileris, ýöne esasy zat – şeýle düşünmekligiň, hatda gizlin häsiyetde biziň özümüz alyp barşymyzyň dolandyryjysy bolýanlygydyr. Aragatnaşygyň ol ýa-da beýleki pursadynda biz garşydaşymyzyň näme üçindir ruhupes ýa-da aragatnaşygy dowam etdirmek islemeýändigini düşündirip bilme-ris. Yöne şeýle düşünmeklik bizde bar, eger-de ol bolmadyk bolsa biz näme bolandygyny anyklamaga çalyşmazdyk ýa-da söhbedi ta-mamlajak bolmazdyk. Diýmek, aragatnaşykda beýleki adamy kabul etmeklik bize netijä gelmeklige material berýär. Yöne munuň nähili materialdygyny, nämäni kabul edendigimizi we onuň bizde nähili dörändigini bilmeýändigimiz başga meseledir.

Garşydaşymyz bilen aragatnaşyga goşulyp, biz onuň ýagdaýy we duýgulary barada köp mukdarda maglumat alýarys. Muny her kes öz tejribesinden bilýär. Beýleki adamlary takyk kabul etmek ukybynyň dürli adamlarda dürlüdigi hem mälimdir. Ussat lukmanlaryň nähoş entek otagyň gapysyndan stola gelýänçä özünde ol barada, onuň keseli doğrusynda takyk düşünje döredendiklerini biz köp eşidendir. Ya-da bolmasa, adama sereden badyna ol barada ähli zady bilýän tejri-

beli sülçüler. Kabul edişiň şeýle ajaýyp ukyplary, göräymäge, degişli hünär bilen baglanyşykda döreyändigi doğrusunda pikir döredýär, emma biziň her birimiz dürlü hünärdäki adamlarda şeýle ukyplaryň bardygyna töweregimizdäkileri synlanymyzda göz ýetirýäris. Eýsem, olar nireden döreyär? Ilkinji golaýlaşmada ony bu adamlarda tejribäniň barlygy bilen baglanyşdyryp bolar. Ýöne, öň bellenilişi ýaly, şeýle tejribe aňlanylmaýan häsiýetde bolup, sonuň üçin ony başgalarla geçirmek kyndyr. Hakykatdan-da, iň bir pähimdar adamlar hem özünüň şeýle ukyby barada oňly zat aýdyp bilmeýär. Adamlaryň dürlü ýagdaýlarda özlerini nähili alyp barýandygy barada düşünjeler, aragatnaşyk barada şahsy ýatlamalar ýa-da başga bir düzüjileri bolan bu syrly tejribe, ahyr netijede nämeden durýär? Belki, mesele baý durmuş tejribesiniň bolmagynda hem däldir? Ýaşynyň gaýdyşandygyna garamazdan, adamlara düşünmekde suwytly tejribe toplap bilmedikler kän ahbetin! Şeýle adamlarda tejribe näçe diýseň bar hem bolsa, bu tejribe olara beýlekiler bilen aragatnaşyk guramakda kömek edip bilmeýär.

Başga bir tarapdan, garşydaşynyň içki dünýäsine aralaşyp, onda näme bolup geçýändigini wagtynda we takyk szyp bilýän ýaş adamlar hem köpdür. Galyberse-de, durmuş tejribesi hakynda gür-rüň etmek entek ýeriksiz bolýan ýaş çagalar hem ululary takyk kabul edip, olary inçelik bilen szýyar. Çaky, **daşky sypatlaryň arkasynda içki mazmuny görmäge mümkünçilik berýän ukyp** bar bolmaly. Bu ukyp ol ýa-da beýleki derejede ähli adamlara mahsus bolup, ol durmuş tejribesiniň we bilim-düşünjeleriniň hasabyna güýçlendirilip bilinýär.

Garşydaşyň görmek we oňa düşünmek üçin nähili seretmelidigi seljermäge synanyşalyň. Aslynda näme görüp bolýar?

Payhasyň aýnasy. Beýleki adamy onuň daşky sypaty we özünü alyp barşy boýunça düşünmäge hakyky esas bar. Bu hazır psihologik derňewler arkaly takyk esaslandyrylandyr. Bu derňewlerde adamyň daşky sypatynyň ähli alamatlarynyň onuň emosional ýagdaýy, özünü gurşayán adamlara we özüne gatnaşygy, şu ýagdaýdaky aragatnaşylda özünü nähili duýýandygy doğrusunda maglumat berip bilýändigi görkezilipdir. Mysallara ýüzleneliň:

«Onuň ýüzünde böjkèleýän garaýýşlar we pikirler, çaky, örän

ýakymly bolmaly, sebäbi olar özünüň yzysüre her minutlarda kanagatlanma gülümsiresmesini galdyryárdy» (60, c. 288); «... myhman aýal durşy bilen gulaga öwrüldi: onuň gulaklary öz-özünden uzaldy, ol diwanda oturman diýen ýaly ýerinden galdy we özünüň biraz agyrlygyna garamazdan birden inçeldi we üflense uçjak ýeňil tozga görnüşe geçdi» (şol ýerde, c. 428).


Adamyň ýüzi, onuň el hereketleri, mimikasy, daşky özünü alyp barşynyň umumy aýratynlygy, ýöreýşi, durmak, oturmak usuly, özünü tutuşy we olaryň söhbet wagtynda üýtgeýşi, garşydaşlaryna degişlikde giňişlik ugrukmasy hem-de bu ýagdaýlaryň dürli utgaşmasy, bularyň ählisi bellibir sosial kabul ediş mazmuna eýe bolup, olar adamyň içki ýagdaýy we häsiýetnamasy dogrusunda maglumat berýär.

Elbetde, beýleki adamyň keşbinde biziň ünsümizi aýratyn özüne çekýän onuň ýüzi bolup, ol bize söhbetdeşimiz dogrusunda köp zatlary habar berip bilýär.

«Bu ýerde, kellesi bilen birnäçe hereketler eden Manilow Çiçikowyň ýüzüne örän dykgatly seredip, öz ýüzünüň ähli alamatlarynda we gysylan dodaklarynda şeýle bir çuň aňlatma görkezdi welin, ol haýsydyr bir akyllı ministriň yüzünde, ondada iň kelle döwmeli iş pursadynda bolaýmasa, hiç kesde bolup biljek däldi» (şol ýerde, c. 284).

Hakykatdan-da, ýüzüne «akyllı» görnüş berip, özün baradaky pikire täsir edip bolýar; yüz, köplenç, «ruhubelent», «gulkünç», «ýagtylanan», «gamaşyk» we ş.m. bolup bilýär. Adamyň yüzünde, onuň mimikasynda ilkinji we esasy şöhlelenýän zat – emosiýalardyr. Üstesine-de, derňewler ähli adamlarda ýüzüň aňladys hereketi boyunça esasy emosiýalary aňlamak «ukybynyň» bardygyny görkezýär, emosional ýagdaýlary bir adamdan beýlekä geçirimek bolsa ýüzüň aňladys hereketleriniň esasy hyzmatlarynyň biridir (95). Alym Ekman ýüzüň aňladyjy hereketleriniň – mimikanyň keşbiniň (konfigurasiýasynyň) ýedi sany esasy görnüşiniň bolýandygyny ýüze çýkarýar. Olar ýedi emosiýany aňladýar: bagt, geň galmak, gorky, ezýet çekmek, gahar, ýigrenç we höwes (seret: 94). Ähli adamlaryň öz milletine, önüp-ösen medeniýetine garamazdan şeýle mimiki keşpleri degişli emosiýalaryň aňlatmasy hökmünde ýokary takykklykda we ylalaşykklykda aňşyr-

ýandygy esaslandyrylýar. Yüzüň her bir alamaty onuň tutuş keşbi bolýan-da bolsa, esasy maglumat ýükünüň gaşlara we agzyň töwerek gindäki zolaga (dodaklara) düşýändigi anyklanyldy.



2-nji surat

Meselem, Taýýeriň we Şiffiň derňewinde synag edilýänlere özünde diňe gaşlaryň we dodaklaryň ýerleşishi özgerdilen yüzüň suratlary görkezilipdir. Synag edilýänleriň bahalandryşlarynyň özara ylalaşyklygy örän ýokary – emosiýalaryň aňlanylышý yüz göterim bolupdyr. Eger-de, synag edilýänlere diňe gaşyň şekili bolan suratlar görkezilende, bu hem olara adamyň syzýan duýgularity dogrusunda çaklama guramaga örän köp maglumat beripdir. Meselem, örän ýokary derejä galdyrylan gaşlar garşydaşyňa güýcli ynanmazlygyň alamaty görnüşinde bahalandryrylpdyr; ýarpy derejede galdyryylanlar – geň galmak, sähel çytylan – oýa batmaklygy, ünsi jemlemekligi; güýcli çytylanlary bolsa gahar-gazabyň alamaty hökmünde bahalandryrypdyrlar (126).

Adamyň emosional ýagdaýyny yüzüň aňladyjy hereketi boýunça kabul etmegiň örän takyk we çalt bolup geçýändigini nazarda tutup, ýapon psihologlary adamyň ýüzüniň bellibir emosiýalary syzýan shemalaýyn şekillerini operatora dolandyrylyan ulgamyň – maşynlaryň ýagdaýy dogrusunda çalt maglumat geçirmekde ulanmagy teklip

edipdirler. Görlüp oturysa, operatory habardar etmegin bu usuly ähli beýleki usullardan iň çalt we ähtibarly bolup, ähli parametrler boýunça san, grafiki, reňk usullaryndan öňürtýän eken.

Adamyň «ýüzünden» okap bolýan maglumat hakynda gürrün edip, biz aragatnaşygyň möhüm «instrumenti» bolan - bakyş dogrusynda zat aýtmadyk (104). Hakykatdan-da, meselem, bize asla se retmän, «görejini sowýan» adam bilen gürleşmek ýakymsyzdır.

«Ýörişiň öň ýanynda Telýanın näme üçindir gwardiyadan geçirilipdi. Ol polkda özünü örän oňat alyp barýan-da bolsa, ony halamaýardylar; aýratyn-da Rostow bu ofisere bolan sebäpsiz ýigrenjini ne ýeňip, ne-de gizläp bilyärdi. Poruçık hiç wagt gürleşyän adamsynyň gözüne seretmezdi; onuň gözleri hemise bir zatdan beýlekä bökyärdi» (76, c.176).

Munuň ters nusgasy bolan bize jikgerilip seredilmegi-de onçakly ýakymly däldir. Eýsem, bakyş nämäni aňladýar?

Ekslaýnyň we Wintersiň görkezişlerine görä görejiň ugry pikir aýtmaklygyň kemala getiriliş prosesi we bu prosesiň kynlygy bilen baglanyşyklydyr. Adam pikiri ýaň döreden wagty ol, köplenç, gapdala seredýär («giňişlige»), haçan-da pikir doly taýýar bolanda, ol söhbetdeşine bakýar. Eger-de gürrün çylşyrymly zatlar dogrusunda bolsa, söhbetdeşе az bakylyp, kynçylyk ýeňlip geçirilenden soňra söhbetdeşе garalýar (94). Umuman, gürleyän adam şu pursatda garşydaşyna az seredýär, seretse-de, ony garşydaşynyň reaksiýasyny we gyzyklanyşyny barlamak üçin edýär. Diňleyji gürleyäniň tarapyna köp seredýär we oňa yza dolanýan baglanyşyk «ýollaýar». (86)


Bakyş aragatnaşykda örän möhüm görkezijidir. Meselem, Megrebýanyň derňewinde habarçy birbada iki adamdan söhbetdeşlik alýar, ýöne, esasan, olaryň diňe birine bakýar. Netijede, öz ýüzüne kän seredilen adam habarçyny has ýokary, az seredilen bolsa has oňyndäl bahalandryryp, üstesine-de, soňky adam söhbetdeşligiň örän gyzyksyz bolandygyny belläpdir (117). Waýsbrod tarapyndan geçirilen derňewe (117) seminar wagtynda bakyşyň kabul edilişi öwrenilipdir. Çykyş edýän özüne köp seredýänleri aýdylyan zatlara gowy düşünýän we özüni ýokary bahalandyrýan hasaplapyrdır. Çykyş edýäniň özüniň seredenleri bolsa, özleriniň pikiriniň we bahalandyrışynyň çykyş edýän üçin has möhümdir öýdüpdirler. Umumylaşdyrylyp aýdylanda, eger-

de bize az seredeyän bolsalar, onda biziň özümize ýa-da aýdýan we edýän zadymyza erbet gatnaşykda bolunýar diýmäge esas bolýar, eger-de örän köp seredýän bolsalar, onda bu bizi anyklanylma çagyryş ýa-da bize hakykatdan-da gowy gatnaşykda bolýarlar. Şeýlelikde, adam barada diňe bir ýüzüň aňladyş hereketleri däl-de, onuň bakysynyň häsiýetnamasы maglumat berýär.

Yüz, umumy ykrar edilişi boýunça, psihologik maglumatyň esasy çeşmesi hasaplanlyýan bolsa-da, köp ýagdaýlarda onuň maglumat berijiligi pikir edilişinden has pesdir. Munuň sebäbi ýüz mikasynyň köp derejede gözegçilikli dolandyrylyanlygy bilen baglanyşyklydyr; ilçilikde «ähli zat ýüzüne ýazylgy» diýilmegi, ol adam islemese-de onuň syryny ýüzünüň aýan edýändigini aňladýar. Emma ýörite dernewler munuň şeýle däldigini görkezýär. Ekmanyň we Frizeniň işinde (95) adamyň bedeniniň bölekleriniň maglumat çeşmesi hökmünde «gözegçilige tabynlyk» derejesi üç esasy häsiýetnagma bagly bolýar: 1) «geçirijilik ukyby» – bellibir wagt aralygynda gönükdirip bolýan manysy boýunça dürli bolan signallaryň sany; 2) garşydaş tarapyndan daşky yza dolanýan baglanyşyk we 3) içki yza dolanýan baglanyşyk – öz aňladyş hereketleriň aňlamaklygyň üsti bilen alynýan yza dolanýan baglanyşyk. Yüzün ýokary aňladyjylygy, beýlekilere aýdyň görünýänligi onuň güýcli yza dolanýan baglanyşyk döretmegine sebäp bolýar; aňladyjy hereketleriň oňat aňlanylýanlygy üçin yüz gözegçilige tabyndyr. Geň görünse-de, yüzün aňly gözegçilige tabynlygy göwräniňkiden ýokarydyr.

Şeýlelikde, bellibir ýagdaýlarda (meselem, etiketiň düzgünleri berjaý edilende), haçan-da adam öz duýgularyny gizlemekçi bolanında, ýüzün aňladyjylygy peselýär; göwre bolsa garşydaş üçin esasy maglumat çeşmesi bolýar. Adatça, göwre biziň içki duýgularymyz hakyndaky maglumatlaryň kesekä «uçýan» ýeri hasaplanlyýar. Yüzün aňladyjy hereketiniň dogry maglumat geçirilende habar berijiliginin has ýokary we ýalan maglumat geçirilende aňladyjylygynyň pes bolýandygy subut edilendir (127). Şol bir wagtda, köpsanly dernewlerde emosional ýagdaýlaryň geçirilişinde göwräniň we yüzün ähmiýetiniň dürlüligi bellenilendir. Meselem, Gremiň, Bittiniň, Argaýlyň işinde (87) adamlary dürlü emosional ýagdaýlarda wideomagnitofona surata düşürip, soňra płyonkany synag edilýänlere suratlaryň dürlü ýerlerini ýapyp görkezýärler; netijede emosional howalalygyň

derejesi dogrusynda göwre ýüze seredende has ýokary maglumat beriji bolýanlygy, ýöne garşydaşa bolan takyk emosiýalar we gatnaşyklar dogrusynda pes maglumat çeşmesi bolýandygy anyklanylypdyr.



3-nji surat

Şonuň üçin aragatnaşykda synlaýyş fokusy adamyň ýüzünden onuň göwresine we onuň hereketlerine geçirilende nähili maglumat alynjakdygyny bilmek möhümdir; munuň sebäbi aňladyş hereketleriň (yşaratlar), göwräniň tutulyş durkunyň, daşky özüni alyp baryş usulynyň özünde örän köp maglumat saklaýandygy bilen baglanyşyklydyr. Bu soňky 30-40 ýylla geçirilen derňewlerde görkezilendir. Şeýle derňewleriň netijelerinde iň bir ünsi çekýän zatlaryň biri-de, ähli adamlaryň diýen ýaly göwräniň tutulyş durkuny we yşaratlary aňladyjy hereketleri oňat «okap» bilyänligidir (özleriniň muny nähili edýändigine hemiše düşünmeseler-de).

Meselem, Sarbiniň we Hardekiň (88) derňewinde synag edilýänlere adamlaryň dürlü çyzyklar bilen çekilen şekilleri görkezilýär. Ähli tejribelerde synag edilýänleriň ýagdaýlar boýunça «okan» manylarynyň bahalandyrylyşynda ýokary ylalaşyklyk ýüze çykarylypdyr. Mahotkanyň derňewinde (88) synag edilýänlere dürlü ýagdaýda oturan adamlaryň toparyny şekillendirýän şekiller görkezilýär. Synag edilýänler bu şekiller boýunça adamlaryň bu toparynda özara gat-

naşyklary kynçylyksyz kesgitläpdirler; bu ýerde ýene-de dürli synag edilýänleriň bahalarynda ýokary meňzeşlik ýüze çykypdyr. Synag edilýänlere ýordumynda haýsydyr bir A-nyň B-niň edarasyna girip oturýan we söhbetdeşlik başlanýan sözsüz film görkezilende, ähli görüşjiler hiç bir kynçylyksyz A we B-niň arasyndaky gatnaşyklary kesgitlemegi başarypdyr (64). Başgaça aýdanyňda, biziň ählimizde, aýdyň bolmadyk görnüşde, göwräniň hereketleriniň psihologik manysy dogrusyndaky düşunjeler bardyr.

El hereketleriniň döredýän maglumatlary hakynda köp zatlar mälimdir. Ilkinji nobatda, şeýle hereketleriň mukdary möhümdir. Dürli halklarda we dürli medeniyetlerde el hereketleriniň kadaly-normal sany dürli bolsa-da (günortada köp, demirgazykda az), ähli ýerde adamyň emosional joşgunlygynyň we tolgunmagynyň ýokarlanmagy bilen olaryň sany we depgini artýar (88). El hereketleriniň depgini garşıdaşlar öz aralarynda has doly düşünmekligi gazanmaga işjeň ymtylan ýagdaýlarynda hem ýokarlanýar (aýratyn-da, özara düşünmeklik kynçylyga sezewar bolanda).

Dürli medeniyetlerde aýry-aýry ýşaratlaryň manysy aýrybaşgadyr. Meselem, köp ýurtlarda, şol sanda bizde, baş atmaklyk hereketi «hawa» diýmegi, Gresiyada, Bolgariýada «ýok» diýmegi aňladýar we käbir ýerlerde «ýok» diýmegi kelläni cepden saga yrap däl-de, ony yza gaýşartmak arkaly «aýdýarlar». Ýöne her bir medeniyeterde aşakdaky funksiýalary ýerine ýetirýän meňzeş ýşaratlar bardyr: görkeziji, nygtajy, haýsydyr bir zady ýüze çykarýan we aýdyňlaşdyryjy – «men düýn şu-u-u-nyň ýaly balyk tutdum (ýşarat)» we ş.m. Bular her kese düşünüklidir. Dürli häsiýetleri aňşırmakda aýdyňlyk has pesdir; ýöne adamyň emosional ýagdaýynyň, aragatnaşyk ýagdaýında onuň garşıdaşyna bolan gatnaşygynyň häsiýetler bilen baglanyşyklydygy şübhesisizdir.

«Ýapyk» häsiýetleriň (haçan-da adam göwresiniň öň tarapyny nähilidir bir usulda ýapmaga we giňişlikde mümkingadar az orun tutmaklyga synanysýar); dik durandaky «napoleon» pozasyňyň: eller döşde atanaklaýyn gowşurylan, we oturandaky: iki eli hem eñege direlen we ş.m.) ynanmazlyk, razylaşmazlyk, garşılyklaýyn hereket etmek, tankyt etmek ýa-da hatda garşıdaşyňdan heder etmek görnüşinde kabul edilýändigi görkezilendir. Bular, hakykatdan-da, şol manyny

aňladýar. Duruşyň açyk görnüşleri bolsa (dik duranda: ýaýylan elleriň açyk aýalary ýokaryk, oturanda: eller ýaýylan, aýaklar uzaldylan), ynanç, ylalaşmak, hoşniýetlilik, psihologik lezzetlilik hökmünde kabul edilýär. Duruþlaryň aýdyň aňşyrylýan pikire batmak, tankydy bahalandyrmak (el eňegiň astynda, süýem barmak çekge süňküniň gapdalynadan uzadylan) görnüşleri bardyr (88). Eger-de, adam aragat-naşyga höwesli bolsa, ol oturanda söhbetdeşе tarap egilýär, eger-de göwünsiz bolsa, yza tarap gaýyşýar.

«Birnäçe minut dymanyndan soňra, Anna Pawlowna knýaza tarap süýüp we oňa mähirli ýylgyryp, şeýle etmek bilen, göyä, syýasy we dünýewi gürrüňleriň guitarandygyny we indi ýurekdeş söhbediň başlanýandygyny görkezip – men durmuşda bagtyň kähalatlarda örän adalatsyz paýlanýandygyna oýlanýaryn – diýip dowam etdi» (76, c.11).

Özi barada aýtmak, öz ornumy görkezmek isleýän adam göni, dartgynly ýagdaýda, eginlerini ýazyp, kähalatlarda eli bilen buduna daýanyp dik durýar; öz at-abraý derejesini nygtamak islemeýän adamyň özünü tutuşy gowşak, asuda, erkin ýagdaýda bolýar (85).

Daşky özüni alyp barşyň beýleki görnüşleri ýaly, häsiýetleriň mazmuny we manysy islendik adam tarapyndan düşününilip bilinýär. Eger-de adam iki bükülen, gysylan, dartgynly ýagdaýda bolsa, onuň halynyň erbetedigine düşünmek üçin ýörite öwrediliş zerur däldir. Eger-de, hereketlerde we özünü alyp barşynda adaty däl ýeňillik duýlup, ol erkin bolsa, bu adamyň keýpiniň çagdygyna göz ýetirmek bolýar.

Meselem, ýoreýiň, adamyň içki ýagdaýyna düşünmegin möhüm açarlarynyň biridir. Ýoreýiň çalt tanalýandygy ýone ýerden däldir, ol aňrybaş özbaşdak häsiýetdedir. Şol bir wagtda ýoreýišde adamyň köp häsiýetnamalary görünýär. Şonuň üçin ökde lukmanlar üçin ýoreýiň dürli kesellere degişlilikde möhüm anyklaýış alamat bolup hyzmat edýändigi ýone ýerden däldir.

Bu babatda Magnussonyň we Wildeniň tejribeleri örän gyzyklydyr (111). Olar adamyň ähli uly bogunlaryna kiçijek elektrik çyrajkılaryny berkidip, soňra garaňky jayda onuň diňe çyrajkılaryň süýşyän ýylpyldylary görünýän ýoreýşini surata alypdyrlar. Görlüp oturylsa, hatda şeýle ujypsyz maglumatda synag edilýänleriň jynsyny we ýaşyny örän ynamly we takyk kesgitläp bilipdirler.

Synlaýy ýoreýiþdäki adamyň emosional ýagdaýyny ýeňilik bilen aňşyryp bilyär. Meselem, Monteperiň, Goldsteýiniň we Klauzeniň (102) derňewinde synag edilýänler adamyň ýoreýi boýunça onda gahar, ýamanlyk, ezýet çekmek, guwanç, bagt ýaly duýgularyny ýokary takyklıkda tanapdyrlar. Bu ýagdaýda iň «agyr» ýoreýiň gaharda, iň uzyn ädimiň guwançda bolýanlygy anyklanylypdyr. Adam haçan-da ezýet çekende, ýoreýišde ellerini salgylamaýar, eller göyä «asylýar», eger-de ol bagtly bolsa, ol «uçýar», ädimleri ýygy we ýeňil bolýar.

Bu derňewleriň netijesinde döreýän adaty däl pikir jemleme – tejribelerde ýüze çykarylan hadysalar ylym üçin täzelik bolsa-da, görlüp oturysa, köpsanly adamlar üçin olaryň asla täzelik dälligidir. Adamyň ol ýa-da beýleki daşky alamatlarynda «saklanýan» ähli maglumat ýöríte tayýarlyk bolmasa-da adamlar tarapyndan kabul edilip we düşününilip bilinýär. Yöne biz bu başarnygymyzy aňlamaýarys we şonuň üçin-de özümüzde bardygyny bilmeyäris. Yöríte derňewler bize diňe haýsydyr bir kanunalaýyklyklary aňlamaga mümkünçilik berýär. Kanunalaýyklyklaryň özi bolsa, görnüşi ýaly, bize intuitiw, aňlanylmaýan häsiyetde tanyş. Elbetde, olary bilmek örän zerur, olar bize garşıdaşymyzy aňly synlamaga mümkünçilik berýär. Yöne bu esasy zat däldir. Esasy zat – eger-de, biz bu kanunalaýyklyklary bilýän bolsak, näme üçin olary biziň ählimiz we hemiše ulanmaýarys? Eýsem, beýleki adamy kabul etmek we oňa düşünmek ukyplary nämeden ybarat?

Empatiýa kabul edişiň mehanizmi hökmünde. Adamyň özüniň doly aňlamaýan, beýleki adamlara düşünmek başarnygynyň aragatnaşylda ýüze çykmagy üçin diňe bir bilim, düşünje we tejribe däl-de, başga bir hadysa – garşıdaşyňa aýratyn gatnaşyk, oňa aýratyn gönükdirilmeklik zerurdyr. Yönekeýläp aýdylanda, biz durmuş tejribesinden suwara bolsak-da, beýleki adama düşünmek üçin biz şony **islemeli**, höwes bildirmeli. Onuň näme hakynda pikir edyändigine, näme sebäpli galagoplylyk syzýandygyna, onuň nukdaýnazaryna we pikir ýöredişine düşünmek üçin şony islemeli.

Her kim öz tejribesinden kabul edişiň haçan aýdyň, ýeňil we manyly bolan ýagdaýlaryny hakyda getirip bilyär. Bu ýagdaýlar biziň söýyän adamlarymyz, ýakyn dostlarymyz bilen bolan gatnaşyklarymyzda bolup, bu ýerde garşıdaşy dogry kabul etmek we

oňa düşünmek için hiç hili ýörite bilim-düşünjelere zerurlyk ýüze çykmaýar, ähli zat öz-özünden, kynçylyksyz we oylanyşyksyz bolup geçýär. Şeýle ýagdaýlarda biz beýleki adama düşünmäge, ony ynjet-mazlyga, ýerliksiz bir zat etmezlige we ş.m. ýürekden çalyşyarys. Bu hatda daşyndan hem aýandyrlar: aşyk-magşuklar hemiše bir-birleriniň gözüne seredip, göýä garşydaşy barada öz pikirini we hakykaty deňes-dirýärler, dostlar garşydaşynyň ýagdaýynyň üýtgemeginiň sähelçe alamatlaryna örän ünsli bolýarlar we ş.m. Başgaça aýdanyňda, her bir adam şeýle aragatnaşyga kabul edişiň we adama düşünmegiň serişde-leri we usullary bilen çemeleşyär.

Beýleki adamy kabul etmegiň we oňa düşünmegiň bu tipiniň mehanizmi empatiýadır. Empatiýa özüni beýlekiniň ornuna goýmak, ähli zada onuň gözü bilen seretmek, onuň ýagdaýyny we ornuny syzmak we olary öz iş-gatnaşyklarynda ulanmak başarny-gyna esaslanýar (30). Empatiýa – bu adama düşünmekligiň aňlanyl-maýan usuly bolup, onda beýlekiniň ornuny emosional syzmaklyk şol bada öz hususy hereketleriň döremegine getirýär.

Empatiýany biz çağalykdan diýen ýaly özleşdirýäris. Yöne ýaşyň ulaldygыça bu mehanizm kabul ediše seýrek goşulýar. Biz her bir aragatnaşyga goşulýan adamymza düşünmek islemeýäris, her kimiň öz meselesi özüne ýetik hasaplaýarys. Garşydaşyň ornuna düşünme-gi däl-de, oňa özümiziňkini ýetirmegi möhüm hasaplaýarys. Şonuň üçin biz beýleki adama öz gaýtalanmajak duýgurlyggymyzy ýitirýäris, şonuň bilen baglanyşyklıkda bolsa oňa düşünmekligi-de ýitirip, ony ýüzley düşünilş – stereotipler bilen çalşyrýarys. Hakykatdan-da, eger-de ilkinji täsir ýagdaýında stereotiplesdirme esasy ugry (sosial degişliliği) kesgitlemekde zerur bolýan-da bolsa, emma stereotip-lesdirme şahsyýetara aragatnaşykda, öň bellenilişi ýaly, diňe ýalňyş düşünilişe getirýär.

Stereotiplesdirme we empatiýa sosial kabul edilişiň düýpgöter aýrybaşga mehanizmleridir. Bularyň birinjisi toparara aragatnaşyga mahsus bolup (onuň degişli mysaly – ilkinji täsiri kemala getirmekdir), ikinjisi şahsyýetara aragatnaşyga laýykdyr; soňkuda adamlaryň sosial häsiýetnamalary esasy orunda däl-de, olaryň psihologik häsiýetnamalary aýgytlajydyr (37). Psihologik gatnaşyklara esas-

lanýan özara düşünilişiň toparara aragatnaşykda ýaramsyz bolşy ýaly, şahsyýetara aragatnaşykda stereotipler ýa-ha özara düşünilişi togta-dýar ýa-da bu aragatnaşygy toparara derejä geçirip, psihologik düşü-niliše getirmeýär.

Garşıdaşyňa düşünmeklik, onuň ýagdaýyna ýokary duýgurlagygy göz öňünde tutulýan empatiýada gazanylýar. Adamlaryň bir-birleriniň ýagdaýlaryna duýgurlygyny ýokarlandyrmak maksady bilen ýöri-te okadylyş usullary esaslandyrlyýar. Olar aragatnaşyga psihologik türgenleşigiň – duýgurlagyň treninginiň dûrli görnüşleridir. Trenin-giň käbir görnüşlerinde adamyň içki ýagdaýynyň daşky sypatlarynyň aňlanylmagy kemala getirilip, olar garşıdaşyň synlamakda ýörite serişde görnüşinde ulanylýar. Bu, elbetde, aragatnaşyk başarnygyny ýokarlandyrýar. Ýöne empatiýanyň diňe bir tehnika **däl-de, garşı-daşyňa degişlilikde – höwesli, ynançly, açık pozisiýa, şahsy orun-dygy unudylmaly däldir**. Şeýle şahsy orun bolmasa, islendik tekniki usulyň netijesi ujypsyzdyr, ynamyň bolmaklygy bolsa, oňat düşün-megiň ähtibar kepilidir. Şonuň üçin eger-de biz garşıdaşymza oňat düşünmek, ony «syzmak» islesek, özümüzü ynama, takatlylyga, açık-lyga gönükdirmegimiz möhümdir. Şeýle ýagdaýda **laýyklanma** atlan-dyrylyan tär bellibir derejede peýdalydyr. Bu tärde garşıdaşyň daşky özüne alyp barşyna öýkünmek arkaly oňa has golaý laýyklanylýar: oňa laýyk ýagdaýa geçilýär, sözleýsiň oňa şu pursatda mahsus depgi-ni kabul edilýär we ş.m. Eger-de bu size başartsa, onda garşıdaşynda näme bolup geçýändigini duýup, oňa açylarsyňz we özara düşünilişi gazaransyňz.

*«Adam özünüň birnäçe hereketlerinden
başga zat däldir».*

G. Gegeľ

«Näme sebäbe bagly, näme töänlikde döreyär?»

G.K.Lihtenberg

I. 3. HEREKETLER NÄMEDEN HABAR BERÝÄR?

Sebäpler we netijeler. Şu wagta çenli sosial kabul edişi seljerisi-miz biziň beýleki adamlary nähili kabul edýändigimiz we düşünýän-digimiz dogrusyndaky sowallarda çäklenipdi. Ýöne biziň ýene-de bir sowala – adamlaryň **hereketlerine** nähili düşünýändigimize – jogap bermegimiz zerurdyr. Onuň zerurlygy haçan-da adamyň hereketlerine dogry düşünmeklik ahyr netijede onuň bilen özara hereketde üstünli-ge getirýändigi bilen baglydyr.

İşe geleniňizde ýolbaşyňyz sizi uly öwgi, mahabat bilen garşylaýar. Bu nämedenkä? Siz, doğrudan-da, şu gün adaty däl gowy görünýärsiňizmi ýa-da oña sizden bir zat gerekmi? Belki, onuň şu gün şähdi açık, keypi çagdyr? Siz dostuňyza öz meseleleriňiz barada aýdyp başlanyňzda ol birden, gürrüniň ortasynda ötünç sorayıarda, söhbedi ertire geçirmegi teklip edýär. Muňa nähili sebäp bolup biler? Onuň hut şu pursatda gyssagly duşuşygy barmy ýa-da siz öz mesele-leriňiz bilen onuň ýüregine düşdüňizmi?

Şeýle «meseleleriň» her günde köp sanlysy ýüze çykýar we esasy zat – biz olaryň dogry çözülmegi üçin aladalanýarys; biziň beýleki adamlara düşünmegimiz, biziň mundan beýlæk özümüzü alyp barşymyz we beýlekiler bilen gatnaşygymyzyň ykbaly olaryň dogry çözülmegine baglydyr. Eger-de özüni öwmekleri şu gün geýen kaşaň eşigini bilen düşündirip bolýan bolsa, bu bir mesele, eger-de hoşamaý sözler sizi uzak wagtlayyn iş saparyna ibermeklige sözbaşy bolsa – ol başga mesele. Eger-de dostuň gürrüni, hakykatdan-da, gyssagly iş sebäpli bölen bolsa, oňa soňra dolanyp bolýar, eger-de sizi diňlemek onyizar eden bolsa, gowusy, öz meseleleriňi oňa aýtmaga dolan-maly däl.

Islendik ýagdaýda beýlekiniň hereketine düşünmeklik onuň bilen üstünlikli aragatnaşyk guramak üçin örän möhümdir. Islendik özara

hereketde biz hatda öňümüzde ýörite sowallar goýmazdan, haýsydyr bir usul bilen, garşydaşymyzyň ol ýa-da beýleki hereketi «näme üçin» we «näme sebäpli» edendigi dogrusynda bellibir düşünje alýarys. Elbetde, kähalatlarda bu ýörite pikir ýöretmäni talap edýär; ýöne, köplenç, adamyň hereketlerini kabul edenimizde, biz şol bir wagtda bu hereketleriň sebäplerini-de «kabul edýäris».

Göýä adamyň hereketinde onuň sebäbi hem ýazylan ýaly. «Ol ony ... sebäpli etdi», «ol ... sebäpli gelmedi», «ol ... etmek için şeýle etdi». Haýsy ýol bilen biz beýlekileriň hereketleriniň çesmesini – onuň motiwlerini, niýetlerini, maksatlaryny we ş.m. görýäris, sosial kabul edişde haýsy mehanizmler beýleki adamlaryň özünü alyp barşında sebäp-netije baglanyşyklary görmäge mümkünçilik berýär?

Stereotipiň esasynda kabul ediş we empatiki düşünmeklik bize hereketleriň sebäpleri we netijeleri dogrusynda çaklamalary döretmäge mümkünçilik berýär. Stereotipleşdirme we empatiya bize adama ol ýa-da beýleki sypatlary, ýagdaýlary ýönkemäge we onuň esasynda onuň özünü alyp barsynyň geljegini çaklamaga esas berýär. Meselem, ene hemiše agtygy bilen otyr, bu oňa örän ýaraýar, onda başga şatlyk ýok – ol ene ahbetin. Islendik hünärmən buhgalter jaý üçin wagtynda töleyär – ol buhgalter ahyryny.

Adamlaryň dürli hereketleri, köplenç, ýokardaky ýaly düşünürlüyü, ýöne bu düşündirişleri hemiše dogry hasaplama bolmaz. Olar, köplenç, ýalňylara getirýär: görlüp oturysa, ene agtygy bilen mejbury ýagdaýda oturýar, üstesine-de, ol durmuşa çykmak isleyär, agtygy bolsa onuň şahsy bagtyna päsgel berýär. Buhgalter diňe işde talapgär, öýde bolsa, ähli zady aýaly dolandyryar we onuň hiç wagt diýen ýaly puly ýok. Görlüp oturysa, öýünde oňa hiç zat ýaramaýar. Haçan-da siz onuň öýüne söýäni bilen täze maşgala gurandan soňra gelip görseňiz, onuň ýadamany bilmeýändigini, hemmeler, şol sanda siziň bilen-de mähirli gepleşyändigini görýärsiňiz. Görnüşi ýaly, sebäp –netije gatnaşyklara stereotipiň we empatiyanyň esasynda dogry düşünmek kyndyr.

Kabul edişiniň bu ýollarynyň ýeterlik däldigi, kähalatlarda bolsa ýerliksizdigi haçan-da biziň sosial kabul edişe esaslanýan bahalandyrışymyz, gelýän netijämiz aýdyň «maddy» görnüşe eýe bolanda

ýüze çykýar, ýagny haçan-da biziň bahalarymyz tassyklanma alyp, hökmany ýagdaýda indiki wakalara täsir eden ýagdaýynda aýan bolýar. Şeýle ýagdaýyň tipik mysaly «göni» bahalandyryşdyr: mek-depde, haçan-da okuwça taýýarlanmadyk sapagyna baha goýlanda; ekspert seljermesi ýagdaýynda – hâysydyr bir çeper eserlere ýa-da tehniki taslamalara «baha» goýulýan ýagdaýyndaky dürli eminleriň we toparlaryň işinde; kazyétde günäkärlenýäni we onuň hereketlerini ol ýa-da beýleki «bahalandyrmak» bilen baglanyşykly höküm çykarylanda. Bu ýagdaýlaryň ählisinde «bahalandyrlyń» adamýň kabul edilişi bu adam üçin ýa-da onuň işi üçin kesgitleýji ähmiýeti bolýar. Elbetde, biziň ählimiz bahalaryň adalatly bolmagyny, iň bol-manda, ýalňyş bolmazlygyny isleýär.

Bu babatda şeýle bahalandyryşyň nähili bolup geçýändigini, meselem, kazyétde onuň netijesiniň höküm çykarylmagynda nähili ýüze çykýandygyny synlamak gyzyklydyr. Sosial psihologiyada emeli guralan kazyçylykda geçirilen köp sanly derňewler bolup, olarda kazynyň ornundakylar «jenaýatlaryň» beýanyны seretmäge alyp, «je-naýatça» höküm çykarmaly bolýarlar.

Lendi we Aranson (112) tarapyndan geçirilen şeýle tejribeleriň ilkinjileriniň birinde synag edilýänler bilkastlaýyn däl jenaýaty sere-dipdirler: içgili serhoş sürüji gyzyl yşykda ýöräp, pyýadany kakdyryp öldürýär. Bu derňewde wakanyň beýany bilen bilelikde günäkärlenýäne gysga häsiýetnama (dürli synag edilýänlere dürli mazmun-daky) hem berlipdir. Bir ýagdaýda şol sürüjiniň örän gowy, ýakymly adamdygy, oňat ätiýaçlandyryş agentdigi aýdylypdyr. Beýleki bir ýagdaýda «kazylar» günäkärlenýäne howla serediji, aýaly bilen aýrylyşan, kriminal geçmiş bolan adam hökmünde höküm çykarmaly bolupdyrlar. Üçünji ýagdaýda sürüjiniň diňe golaýda işleyändigi aýdylypdyr. Görlüp oturysa, birinji we üçünji ýagdaýlarda (ätiýaç-landyryş agentine) adam basdyryp olduren sürüjä, ikinji ýagdaýdaky howla seredijä seredende, az temmi kesgitlenipdir. Edil derňew geçirilenleriň çaklaýsy ýaly, höküm «kazýyete çekilýäniň» statusynyň ýakymlylygyna baglylykda çykarylýar, status näçe ýokary bolsa, höküm şonçada ýumşak. Bu ýerde günäkäre «dürli gymmatly» sypat-laryň ýoňkelmegeni ýalňyşlyk döredip, adamýň etmişiniň dürli bahalandyrylmagyna getirýär.

Başga bir dernewde (104) «günäkärlenyäniň» fiziki ýakymlylygynyň «kazylaryň» höküm çykarmagyna täsiri barlanylypdyr. Tejribede synag edilýänlere (kazylara) edilen jenaýatyň beýany bilen bilelikde «jenaýatçylaryň» deslapdan ýakymly ýa-da ýakymsyz bahalandyrylan fotosuratlary görkezilipdir. Garaşylyşy ýaly, fiziki ýakymly jenaýatçylar ýakymsyzlardan has yeňil temmi alypdyrlar. Biz bu ýerde hem «daşky alamatlaryň ýalňyşlary» hadysasyňyň netijesini görýäris.

Ýene-de bir dernewde «kazylaryň» we «jenaýatçylaryň» arasında garaýyşlaryň meňzeşliginiň jenaýatçynyň günäsini bahalandyrma- ga täsiri ýuze çykypdyr. Griffitiň we Jeksonyň (97) tejribesinde synag edilýänlere jenaýatyň beýany bilen «jenaýatçynyň» Hudáy, Watan, jyns meseleleri doğrusyndaky pikirleri hem habar berlipdir (pikirler yza galak häsiýetde bolupdyr). Netijede, şeýle yzagalak garaýyşlaryň («kazylaryň» pikirleri deslapdan kesgitlenilýär) tarapdary bolan synag edilenler jenaýatça höküm çykaranlarynda, garşylykly garaýışda bolanlara seredende, has eglisikli bolupdyrlar.

Görnüşi ýaly, sosial kabul edişiň öň seredilen üç ýalňyşsynyň ähli- si bu ýerde hereket edýär. Bellibir gönükdirilme häsiyetde (gönükdirilme üsserlik, daşky ýakymlylygy we gatnaşykları «kriterilerini» bahalandırmak boýunça döredilýär) sypatlary ýoňkemek boýunça adamýň günäkärligine ol ýa-da beýleki baha berilýär we höküm çykarylýar. Bularyň ählisi kanunalaýyk görünüşinde bolsa-da, bu ýerde ýerlikli sowal döreyär. Meniň ykbalym saçymyň darawynyň ýa-da eşigimiň kaşaňlygyna bagly bolmalamy? Hany, kanunyň öňünde hemmeler deň diýilýän talap? Eger-de men tejribä gatnaşan bolsam, bu häsiyet-namalara däl-de, başga zada üns bererdim: meniň öňümde «nähili» adamýň duranlygy bilen däl-de, onuň «näme üçin» şeýle edendigi bilen gyzyklanardym. Ahyr netijede, onuň şu pursatda haýsydýr bir sowa zatlar doğrusunda pikir ýöretmesi däl-de, onuň jenaýatçılıkly hereketiniň ýörite niýet bilen ýa-da onuň erkine dahylsyzlykda bolandygyny, onuň bu zady isláp ýa-da islemändigini, edýän hereketiniň soňunyň nähili boljagyny bilip ýa-da bilmändigini anyklamak we ş.m. möhüm ahbetin! Şeýle pikirler bilen köpler ylalaşsa gerek.

Aýdylanlar, sosial kabul edişde adama sypatlary, häsiýetleri we ýagdaýlary ýöňkemek bilen çäklenilmän (adamyň «nähilidigini»), hökmany ýagdaýda özüni alyp barşyň sebäbine düşünmek («näme üçin?», «näme sebäpden?» we ş.m. sowallara jogaby) meselesine geçmelidigini görkezýär. Biziň her birimiz üçin beýleki adamyň hereketleriniň köküne düşünmek örän möhümdir. Şeýle düşünilişiň näderejede möhümdigi, haçan-da biz jansyz zatlaryň «meýilnamasyna, niýetlerine, höweslerine» düşünmekçi bolanymyzda, ýagny düşüniliş «nälaýyk salga» gönükdirilip ulanylýanda has aýdyň görünýär. Jansyz zatlaryň «niýetlerini» syzmak hadysasy köp adamlara tanyş bolsa gerek.

«Zatlar meni söýmeyär. Mebel aýagy bilen badak atmaklyga çemelenýär. Öyüň lakkalan burçy bir gezek meni magat dişledi. Men ýorgan bilen hemiše çylsyrymlı aragatnaşykda. Önümé aberilen çorba sowaman geçýär. Eger-de köpük ýa-da ýeň ildirilýän elimden gaçsa, ol hemiše süýşürmesi kyn mebeliň aşagyna gidýär. Ony pola bagrymy berip gözlänimden soňra başymy galdyrsam, bufetiň üstünden gülýändigini görýäriň» (69, c. 42).

Edil şonuň ýaly zatlar ýörite tejribelerde hem yüze çykarylandyr. Meselem, derňewleriň birinde synag edilýänlere birnäçe geometrik figuralary – tegelek, üçburçluk, gönüburçluk görkezilip, olar bir-birlerine degişlilikde çylsyrymlı hereketleri edýärler. Synag edilýänlerden ýaýlymda bolýan zatlary beýan etmeklik soralýar. Beýan ediliş edil adamlaryň özüni alyp baryşlaryny häsiýetlendirmek görnüşinde bolupdyr. Geometrik figuralar bir-birlerini «hürsekläpdırılder», bir-birleriniň «yzlaryndan kowalaşypdyrlar» we olaryň hakyky adam sypatlary bolupdyr: kimdir biri «uruşgan», «keçjal», beýleki biri gorkak we ş.m. Eger-de jansyz obýektlere niýet we höwes ýöňkelýän bolsa, adamlar barada gürrüň hem ýok.

Sosial özara täsir prosesinde adam beýleki adamy onuň hereketleri bilen bile we hereketleriň üsti bilen kabul edýär. Hereketleriň we olaryň sebäpleriniň dogry düşünilişi beýleki adam bilen özara hereketiň maksadalaýyk guralmagyny we ahyr netijede bileylikdäki işiň üstünligini kepillendirýär. Psihologlar şeýle düşünilişiň ýollary we mehanizmleri bilen gyzyklanyp, sosial psiologiyada ýörite ylmy derňewiň ugruny esaslandyrdylar. Bu ugur özüni alyp barşyň **kauzal atribusiýasy** (herekete sebäp ýöňkemek) atlandyrylyar. Bu hadysany

öwrenmeginetijelerine seretmeklige girişip, biz ilki bilen sebäp ýöňkemekligin nazary modelleri (adam beýlekileriň hereketleriniň sebäplerini nähili agtarýar?) bilen tanşyp, soňra adamyň beýlekileriň özünü alyp barşyny amalyyetde nähili düşündirýändigini göreris.

Kauzal atribusiýanyň nazary modelleri. Kauzal atribusiýa proseslerine höwesiň döremegini belli amerikan psihology F. Haýderiň işleri bilen baglanyşdýrýarlar. Islendik adaty adamda «özünü alyp barşyň ýonekey seljermesiniň» nähili bolup geçýändigi dogrusunda oýlanyp, Haýder, beýleki adamyň öz hereketine jogapkärçilik derejesi anyklanylanda oňa hereketi amal etmek niýetini ýöňkemekligiň aý-gytlaýy orun oýnaýandygyny görkezýär. Onuň pikiriče, «ýönekeý» düşünmeklik iki çaklamadan döreyär: **adamlar öz ukyplary üçin çekyän jogapkärçilige seredende özleriniň niýetine we güýç-gor sarp etmegine ýokary jogapkärçilik çekyärler** we daşky gurşawyň ýagdaýlary herekete näçe köp täsir edýän bolsa, adam onuň üçin şonça-da az jogapkärçilik çekyär.

Bu düzgünlerde Haýder iki meseläni belleýär we olaryň esasynda soň-soňlar atribusiýa taglymaty ösýär: birinjiden, **niýetlenen** we **niýetlenmedik** hereketleri tapawutlandyrma, ikinjiden, **şahsy** we **gurşaw atribusiýalaryny** tapawutlandyrma ýa-da sebäpleri olaryň çeşmesi bilen baglanyşdymak.

Hereketiň niýetlenendigi dogrusyndaky mesele: a) **niýetiň bar ýa-da ýoklugy** we b) **hereketiň aňlanylýan aňlanylmaýan netijeleri** – dogrusyndaky sowallary özünde jemleýär. Hakykatdan-da, islendik ýagdaýda adamyň ýörite niýet bilen ýa-da töötänleýin hereket edýändigine, ol ýa-da beýleki netijeleriň ýüze çykmak mümkünçiligini nazarlaýandygyna ýa-da şol netijeleriň onuň üçin doly garaşylmadyk hadysadygyna düşünmeklik örän möhümdir. Muňa köp sanly adaty gepleşik usullarynda göz ýetirmek bolýar. Adam haçan-da: «Görýän welin, men sizi biýnjalyk etdim, ýöne ynanaýyň, meniň asla munuň ýaly zat etmek pikirim ýokdy» diýende, ol öz hereketiniň ýörite niýetlenen däldigini düşündirýär. Haçan-da ol: «Aýdyp duran zatlarymyň size ýakımsyzlygyny men bilýarin, ýöne men siziň göwnüňize degmek islämok, siz maňa düşünermikäňiz diýýarin» diýende, onuň söz-

leriniň mümkingadar netijesiniň – söhbetdeşiň göwnüni galdyrmak-lygyň çaklanylýandygy, ýöne şeýle niýetiň ýoklugy habar berilýär.

Şahsy we gurşaw atribusiýalarynyň tapawutlandyrylmagy, ýagny hereketiň netijesiniň onuň «awtory» bolan adama ýa-da onuň daşyndaky ýagdaýlara ýoňkemek barada aýdylanda bolsa, bu mesele adamyň özünü alyp barşyna düşünmeklikde hem möhümdir. Bir ýagdaýda «ol özünüň zerur hasaplaýsy ýaly hereket etdi» diýmegimiz bilen, «ony şeýle etmäge ýagdaý mejbur etdi» diýilmeginiň aýrybaşga zatlardygy, bu aýtgylaryň arkasynda dürli çaklamalaryň durýandygy we bu adamyň şeýle ýagdaylarda mundan beýlæk-de özünü alyp barşynyň dürli-dürli boljakdygy her kime diýen ýaly düşünüklidir. Mahlasy, içki ýa-da daşky sebäpleriň tapawutlandyrylmagy, adamyň özüniň ýa-da kesekiniň hereketlerini nähili-de bolsa, düşündirmek synanyşygynda ýuze çykýar.


Haýder özüniň kauzal atribusiýa hadysasynyň modelini gurmakda bu möhüm meseleleriň ikisini-de nazarda tutmaga synanyşýar. Atribusiýa taglymatyny esaslandyryjyны, ilkinji nobatda, özüni alyp barşa jogapkärçiliğiň derejesiniň nähili kesgitlenilýändigi has gyzyk-landyrýar. Ol «özüni alyp barşy ýonekeý seljermegiň» modelini tek líp edýär we adam bu seljermäni geçirip, ol ýa-da beýleki özüni alyp baryş üçin şahsy jogapkärçilik derejesi dogrusyndaky sowala jogap berýär.

Haýderiň kauzal atribusiýa modeliniň esasynda aşakdaky çaklamalar durýar. Synlaýy islendik ýagdaýda adamyň özünü alyp barşında onuň hereketini kesgitleyän iki esasy düzüjini ýuze çykaryp bilyär: **çalyşmaklyk** (yhlaslylyk) we **başarnyk**.

Çalyşmaklyk – bu hereketi etmäge bolan niýetiň we bu niýeti amala aşyrmak üçin sarp edilýän güýç-goruň (yhlas-aladanyň **bir-birine köpeldilen önümi** hökmünde kesgitlenilýär). **Başarnyk** bolsa adamyň şu herekete degişlilikdäki ukyplarynyň we ony amal etmek üçin ýeňlip geçilmeli «**obýektiw**» kynçylygyň arasyndaky **tapawut görnüşinde** kesgitlenilýär, üstesine-de, kynçylyklaryň ýeňlip geçilmegine ýene-de haýsydyr bir töötänlik hem täsir edip bilyär. Niýet, güýç sarp etmek we ukyplar hereket edýän adama «degişli» bolup, kynçylygyň we töötänleyinligiň daşky ýagdaý bilen kesgitlenýändigi üçin, «**ýonekeý synlaýy**» esasy ähmiyeti bu parametr-

leriň birine berip, adamyň hereketi näme üçin edendigi dogrusynda netijä gelip bilyär: sebäbi «onuň özi şeýle» (jogapkärçiliği hereket edýäniň özüne ýoňkemek) ýa-da «ýagdaý şeýle dogry geldi» (hereketiň sebäbi daşky gurşaw bilen baglanyşykly). Şeýlelikde, Haýderiň düşündirişine laýyklykda, synlaýy diňe hereketiň mazmuny dogrusynda maglumat alyp, özüni alyp barşy ýa-ha şahsy aýratynlyklar boyunça ýa-da gurşawyň düzümünde yerleşen sebäpler esasynda düşündirip bilyär.

Hereketi kesgitleyän ýagdaýlar



4-nji surat. Haýderiň hereketi seljermek shemasy

Mekdep synpunyň mekdebi tamamlamagynyň 20 ýyllygyna bagışlanan däp boýunça ýygnanyşygyny göz önüne getireliň. Biz ýygnanyşya baryp, kimdir biriniň durmuşda, işde uly üstünliklere ýetendigini, başga biriniň, tersine, hiç zat gazanyp bilmändigine göz ýetirýäris. Bu ýagdaýda biz synpaşlarymyzyň gazanan üstünliklerini diňe bir ýüze çykarman, eýsem, ony düşündirmäge çalyşyarys. Bi ziň seljermämiz köp derejede Haýderiň shemasy boýunça seljerilmä meňzeş bolýar. Eýsem, biz her bir synpaşymyz hakynda nähili ma-

glumatlary bilýäris? Biz 20 ýyl görüşmedik, ýöne bizde olaryň her biriniň «şahsy resurslary» – ukyplary dogrusynda ýada salmalar saklanýar. Üstesine-de, biz «gurşawyň güýjuni» hem bellibir derejede göz öňüne getirip bilýäris – bir dünýäde ýasaýarys, üstünlige ýetmek «ýumşunyň kynçylygyny», gapdal ýagdaýlaryny we ş.m. bilýäris.

Biz synpdaşlarymyzyň biri hakynدا şeýle oýlanýarys: «Munuň-a bagty çuwüpdir (belki, gaýynenesi goldandır?), hiç zadyň alnyndan däl halyna örän ýokary derejelere ýetipdir». Bu ýerde şeýle pikir duýulýar. Üstünlige ýetmek kyn, bu adamyň güýç-gory, biziň bilşimizce, ujypsyz, diýmek, onuň üstünligi – onuň öz hyzmaty däl-de, ol töänleyinligiň (bagty çuwüpdir) ýa-da kimdir biriniň kömeginiň (gaýynene) netijesi. Başgaça aýdanyňda, biz bu ýerde ýetilen üstünligiň daşky sebäpleri (şahsy däl kauzallyk) dogrusunda netijä gelýäris. Biz aňlanylmaýan ýagdaýda synpdaşymyzyň şahsy yhlas-aladasy na we mümkünçiliklerine seredende, onuň gurşaw ýagdaýlaryna (gaýynene başlyklaýyn) has köp agram berýäris.

Olaryň başga biri hakynda biz düýpgöter başgaça pikir edýäris: «Özi günäkär, şeýle mümkünçilikleri barka boş galypdyr. Ondan köp zada garaşyardyk ahbetin. Çaky, ýaltalyga ýüz uran bolmaly». Bu ýerde ýagdaý başgaça: biziň «şahsyýet resurslary» baradaky düşüncelerimiziň çen tutuşyndan, bu adamyň ukyplary ýokary, «gurşawyň güýçlerinden» magat güýcli, ýöne üstünlik ýok. «Güýç-gor sarp etmändir» diýmek bilen, azap-alada etmändigine basym berip (ýaltalyk), biz boş netijäniň (şahsy kauzallyk) içki sebäpleri dogrusunda pikirimizi jemleýäris we şonuň bilen bir wagtda jogapkärçilik ýöñkemekligi geçirýäris («özi günäkär»). Üçünji biri dogrusunda, haçan-da ýaltalyk barada şübhelenmek nädogry bolsa, üstünligiň ýokluğynyň sebäbini ykbalyň keçligi bilen baglanyşdyryp, ýene-de daşky gurşawyň güýçlerine ünsümizi gönükdirýäris we ş.m.

Görnüşi ýaly, adam, hakykatdan-da, Hayýderiň modeline goşulan ähli ululyklary ulanyp bilýär. Ýöne bu modeliň ähli ýagdaýlary nazarlap, olary düşündirip bilmeýänligi, hatda, ýonekeý mysaldan hem görünýär. Birinjiden, şahsyýet we gurşaw baradaky maglumatlar haýsy şert-kriteriler boýunça seçilýändigi, näme üçin biziň ünsümiziň käte olaryň birinde, käte bolsa beýlekisinde jemlenýändigi düşünksiz bolup galýar. Ikinjiden, bu modeliň kömegini bilen hereketiň sebäbi-

niň şahsyétde ýa-da gurşawda ýerleşyändigi dogrusyndaky sowaly çözme bilen adam şahsyétde (ukyplar, gylyk, şahsyétiň sypatlary) we gurşawda takyk nämäniň netijä täsir edendigini aýyl-saýyl etmäge kömek edýän bellibir kriterileri – şertleri alyp bilmeýär. Biz takyk sebäpleri görkezip bilmän, «onuň nirede ýatandygyny» diňe ýonekeý golaýlaşmadada belgiläp bilýär.

Hakyky aragatnaşykda biz bu tapgyrda saklanman, öne gidýäris: biziň üçin adamlaryň hereketlerini kesgitleyän takyk sebäpler möhümadir. Şeýle sebäpleri Jouns we Dewis özleriniň kauzal atribusiýa modelinde kesgitlemäge synanyşypdyrlar. Bu modelde degişli netije, karara gelinme «hereketden dispozisiýalara (eýelenýän ornuna)» gönükdirilýän häsiyettedir. Bu shemada sebäp we netijä seretmegiň maksady sebäbi şahsyétde ýa-da ýagdaýda ýerleşdirmek däl-de, hereketiň esasynda durýan haýsydyr bir takyk şahsyét sypatyny ýa-da dispozisiýany (eýelenýän orny) ýa-da höwesi ýuze çykarmakdyr.

Awtorlaryň esasy çaklamasy: hereket haçan-da saýlawyň ýerliginde seredilende we köp sanly alternatiwalardan bir saýlaw edilen-digini şöhlelendirýän halatynda niýet ýöňkemekde maglumat çeşmesi bolup bilýär (104). Hakykatdan-da, haçan-da biz adamyň ýeke-täk mümkün bolan usulda hereket edendigini bilsek, onuň şahsy meýilleri barada takyk bir zat aýdyp bilmeýäris: eger-de başga ýollar mümkün bolanda biz onuň nähili özünü alyp barjakdygyny bilmeýäris. Şol bir wagtda, eger-de adamda birnäçe görnüşlerden saýlamak mümkünçiliği bolup, ol olaryň birinde saklanan bolsa, biz onuň saýlawynyň esa-syna düşünmäge synanyşyk edip bilýäris (şol saýlaw hem hereketiň sebäbi bolýar).

Meseläniň şeýle düşünilişinde hereketden dispozisiýa gönükdirilýän häsiyetde netijä gelmeklik aşakdaky maglumatlary ullanmak arkaly alnyp bilinýär: 1) hereketiň umumy bolmadyk täsirleriniň sany baradaky maglumatlar; 2) bu täsirleriň sosial oñaýlylygy – zerurlygy dogrusyndaky maglumatlar. Hereketiň umumy bolmadyk täsirleriniň sanynyň özüňi alyp barsyň sebäbine düşünmekdäki täsirini şeýle bir mysalda aýdyňlaşdyrmak ýerliklidir.

Aýdaly, ýaş inžener Amanow özüne iş ýerini saýlayar. Onda üç görnüş – A, B we Ç zawodlary bar. Ilki bilen iş saýlamagyň mümkün bolan täsirlerini – artykmaçlyklaryny sanalyň: 1) ýokary aýlyk; 2) gel-

jeke ösmek mümkünçiligi; 3) institutdaky dostlaryň bilen işlemek; 4) ýasaýyş jaýyň berilmegi; 5) intellektual kanagatlanma beryän gyzykly iş. A zawodda oňa ýokary aýlyk (1), geljekde ösmek mümkünçiligi (2) garaşyár; B zawodda – aýlyk (1), dostlar (3) we jaý (4); Ç zawodda – dostlar (3) we gyzykly iş (5). Ol ýa-da beýleki iş ýeriniň saýlanmagynyň себäbi dogrusynda netijä gelmek üçin umumy bolmadyk täsirleri aýyrmak zerurdur:

Zawody saýlamak	A	B	Ç
Saýlawyň täsirleri	1 2	1 2 3	3 5
Umumy täsirler	1	1 3	3
Umumy däl täsirler	2	4	5
(ýokary işe çekilmek)		(jaý)	(gyzykly iş)

Eger Amanow A zawody saýlaýan bolsa, onda ol, esasan, ýokary işe çekilmeklige (2) ymtylýar, ýasaýyş jaýy (4) we gyzykly iş (5) onuň üçin möhüm däl. Ol B zawody saýlaýan bolsa, onda onuň üçin jaý edinmeklik (4) derwaýys bolup, wezipä çekilmek (2) we gyzykly iş (5) ony gyzyklandyrmaýar; eger-de ol Ç zawody saýlaýan ýagdaýynda, onuň üçin gyzykly iş (5) ähmiyetli bolup, aýlyk (1) asla ähmiyetsiz, wezipe (2) we jaý (4) möhüm däl bolýar. Netijede, birinji ýagdaýda Amanow wezipeparaz, ikinjide ýasaýyş jaýyna mätäç we üçünjide ol döredijilikli şahsyét diýip karara gelýäris. Eger-de, zawodlaryň üçüsi-de birmeňzeş şartları teklip eden bolsa, Amanowyň saýlawyny bilsek-de onuň sebäbini bilip bilmeydik.

Şeylelikde, hereketleriň umumy däl täsir – şartlarını seljerialmesi bize onuň sebäbini açyp görkezýän ýaly bolup görünýär. Ýöne Jounsyň we Dewisiň düşündirişine görä, bu ýerde ýene-de bir ädim etmeklik bilen amal edilen hereketiň **sosial ähmiyetlilik** derejesini anyklamak zerurdur. Hakykatdan-da, hereket haýsydyr bir **toparyň nukdaýnazaryndan** ýokary derejede **ähmiyetli** bolsa, onda onuň sebäbi şahsyétiň haýsydyr bir aýratynlygy däl-de, **obýektiň** häsiyetnamasý bolýar.

Aýdalý, awtobusyň adamdan hyryny-dykyn salonynda üç sany dürli-dürli adamlar çylşyrymly şartlerde şol bir ýürege düsgünç we

çepeçiligi pes romanı okaýar. Olaryň biri – edebiýat tankytçysy, ikinjisi – okuwçy, üçünjisi – inžener. Olaryň haýsy birinde gzyksyz romanlara söýgi bar diýip bolar? Olaryň birinjisi, çaky, romanı hünär zerurlygy boýunça (ýokary sosial ähmiyetlilik) okaýar we şonuň üçin onuň romana we awtora bolan gatnaşygy dogrusynda hiç zat aýdyp bolmaýar. Inžener, öz bölümünde edebiýatdan baş çykaryjy hökmünde tanalýandygy üçin, ol hem kitaby sosial gymmatlygy üçin, täze romanı işdeş ýoldaşlaryna gürرүň berip, bu babatda öz at-abraýyny tassyklatmak niýeti bilen okaýar. Ýöne okuwa degişlilikde bolsa, gzyksyz romanı okamagyň oňa nähili sosial ähmiyetlilik bolup biljekdigi şübheli bolansoň, onuň şeýle häsiýetdäki edebiýaty söýyändigi barada karara gelmek bolar. Şeýlelikde, edebiýat tankytçysy we inžener gzyksyz romanı sosial zerurlyk boýunça okaýar, okuwçy bolsa ony söýyändigi üçin okaýar.

Diýmek, adamyň amala aşyrýan hereketine sebäp ýöňkemekligi dolandyrýan ikinji möhüm ýagdaý onuň (hereketiň) **sosial zerurlygy**, möhümligidir. Bu ýagdaýyň ähmiyetliligine şayatllyk edýän köp sanly synlamalar bardyr; olarda adamyň bellibir usulda hereket etmeklige taýýarlygyny bahalandyrmakda **sosial zerurlyga syrykdryp bolmayan özüni alyp baryş nusgasynyň aýgytlajyj rol oýnaýandygy** görkezilýär. Meselem, eger-de, synag edilýänler haýsydyr bir habary ýa-da çykyşy gizlin, ýapygrak gapynyň üsti bilen diňleseler, çykyş edýäniň aýdýan pikirini köp derejede onuň öz hususy garaýsyna ýöňkapdirler, emma haçan-da, ony adaty köpcülük öňündäki çykyş görünüşinde diňlänlerinde bolsa, «çykyş edýän köpcülige ýaranjak bolýar» mazmunda, aýdylýanlaryň sosial zerurlyk esasynda döredilýändigini belläpdirler (109). Eger-de synlanylýan hereket «sosial täsiriň çäginden çykýan» bolsa, onuň maglumat gymmatlygynyň sosial täsiriň talabyna laýyk bolýan ýagdaýdan has ýokarylygy köp sanly derňewlerde ýüze çykarylandy.

Meselem, tejribeleriň birinde (105) synag edilýäne haýsydyr bir mekdep mugallymyny bahalandyrmak tabsyrylýär. Mugallym bir ýagdaýda adaty keşpleýin özüni alyp barşyň çäginden çykmaýar (ol diwarlara görkezme esbaplary asyşdyryp, sapaga taýýarlanýar), başga bir ýagdaýda ol adaty garaşmalardan bellibir derejede sowulýar (mugallym häzirki zaman sazynyň gurnagyny guraýar, okadylyşyň täze

usullaryny ulanmaga synanyşyār). Iki ýagdaýda hem synag edilýän-lere mugallymy bellibir ölçegler boýunça bahalandyrmak tabşyrylýar. Görlüp oturylsa, bahalar ikinji ýagdaýda (özüni alyp baryş mugallymyň keşbi baradaky adaty düşünjä laýyk bolmadık halatynda) birinji ýagdaýa (tipiki keşpleýin özüni alyp baryş) seredende polýar gapma-garşylykda bolupdyr. Başgaça aýdanyňda, eger-de adam özüni «bolmalysy ýaly» (sosial adaty we zerurlyk boýunça) alyp barýan bolsa, onuň maglumat berijiligi örän çäkli we ony bahalandyrmak kyn bolup, oňa «orta», «hiç hili» baha goýulýar; eger-de ol özünü çaklanylыш ýaly alyp barmasa, bu ol barada ähmiýetli maglumat berýär we ol hakynda aýdara zat dörändigi üçin bahalar gyra süýşyärler. Hereketiň sosial zerurlygy näçe pes bolsa, özüni alyp barşa sebäp, ýagny oňa «jogapkär dispozisiýalar» şonça-da ynamly ýöñkelýär.

«Degişlilikde karara gelmek» usulynyň tutuşlygyna hakykata garşı gelmeýändigini köpsanly derňewler görkezýär: adamlar gün-delik durmuşda beýlekileriň hereketlerini özlerine düşündirenlerinde, hakykatdan-da, şeýle düzgünlerden ugur alýarlar. Modeliň esasy düzgünleriniň ähmiýetiniň göni tejribe tassyklanymalary-da bardyr. Meselem, netijä gemekligiň gaýtalanmajak täsirleriň sanyna baglylygy Nýutsonyň işinde tassyklandy. Onuň derňewinde bellibir hereketlerden umumy däl täsirleriň sanynyň azalmagynyň, bu hereketleriň sebäbini düşündirmekde has takyk, ynamly we polýar netijelere getirýändigi görkezilýär. Özüni alyp barşa hatda bir täsir boýunça sebäp ýöñkemekligiň-de bu täsiriň unikallygynyň çyzykly funksiýasy bolýandygy yüze çykarylandyr (118).

Jounsyň we Dewisiň modelini seljerip, onuň bellibir çäkliligine göz ýetirmek bolýar. Bu modele laýyklykda, ahyrky netije özüni alyp barşyň «arkasynda» ýatýan takyk dispozisiýa bilen baglanyşkly bolýar. Şonuň üçin, eger-de hereketi şahsyýet sebäpleri bilen düşündirip bolmasa, ony ýagdaýyň nukdaýnazaryndan düşündirmek modeliň çäginden daşda galýar we özüni alyp barşyň sebäbini tapmak usuly bolmaýar.

Meselem, aýdaly, kimdir biri biziň gözümüziziň önünde gadagan edilen ýerde, özüni maşyn kakmak howpuna sezewar edip, ýoly kesip geçýär, bu ýerde «degişlilikde karara gelmek» modelini ulanyp, bu adamyň özüni alyp barşyna jogapkär bolýan takyk meýil barada hiç

zat aýdyp bolmaýar. Model bu adamyň näme üçin şeýle edýändi-
giniň sebäbine düşünmäge mümkünçilik bermeýär. Belki ol howlug-
ýandyr? Belki ol özüne penjiредen seredýän söýyän gyzyna batyrly-
gyny görkezýändir? Belki ol pikire gümralygynда gadagan ýerden
ýol kesip geçip başlap, indi bolsa yza ýöremek kyndyr?

Ýokardaky modeliň ýene-de bir çäkkiligi – onuň adamyň diňe bir
hereketi dogrusyndaky maglumatlara esaslanlylyp netijä gelmeklige
niýetlenenligidir; başgaça aýdanyňda, model bu adamyň başga ýag-
daýlarda özünü nähili alyp barýandygy hakyndaky gymmatly maglu-
maty ulanmaga mümkünçilik bermeýär. Hakykatdan-da, eger bu adam
ýoly köçäniň gadagan edilen ýerinden mydama kesip geçýän bolsa
bir hasap, eger-de ol ony ömründe birinji gezek edýän bolsa başga
ýagdaýdyr.

Hereketiň sebäbini hem şahsyétde, hem gurşawda tapmaga
mümkinçilik berýän we şol bir wagtda adamyň diňe bir däl-de, köp-
sanly hereketlerine laýylykda maglumatlary nazarda tutýan kauzal
atribusiýa modelini Kelli teklip edýär (107). Onuň modelinde hereket
baradaky maglumat üç jahetde – **ylalaşyklylyk, durnuklylyk we aýrybaşgalyk** – boýunça bahalandyrylýar.

Ylalaşyklylyk – bu hereketiň jemgyýetde kabul edilen özüni alyp baryş nusgalaryna laýyklygy nukdaýdan gaýtalanmazlyk derejesidir. Pes ylalaşyklyk şu özüni alyp barşyň unikallygyny aňlat-
sa, onuň ýokary derejesi şol hereketiň şol ýagdaýda adamlar köpcüli-
gi üçin umumylygyny häsiýetlendirýär. Özüni alyp barşyň **durnuk-
lylygy şol adamyň reaksiýalarynyň şuňa meňzeş ýagdaýlarda wagt dowamlylygynda üýtgeýjiligini** görkezýär. Ýokary derejedäki
durnuklylyk haçan-da adam köp ýagdaýlarda özünü şeýle alyp
baraýa ýöñkelyär; onuň pes derejesi - şu hereketiň wagt dowamlyly-
gynda şol adam üçin şunuň ýaly ýagdaýlarda unikaldygyna (diňe şu
gün!) şaýatlyk edýär. **Aýrybaşgalyk – tapawutlylyk şu hereketiň şu obýekte degişlilikde gaýtalanmazlygyny** kesgitleyär. Pes tapawut-
lylyk adamyň beýleki şuňa meňzeş ýagdaýlarda hem özünü şeýle alyp
baraýandygyny görkezýär. **Ýokary tapawutlylyk bolsa reaksiýanyň we ýagdaýyň unikal utgaşýandygyny** häsiýetlendirýär.

Kelliniň nusgasýy şeýle «işleýär». Ýagdaýlaryň ýokary we pes
görkezijileriniň dürli hili utgaşmagy hereketiň sebäbini ýa-ha şahsyé-

tiň aýratynlyklaryna (şahsyýet atribusiýasy) ýa-da obýektiň aýratynlyklaryna (stimul atribusiýasy) ýa-da bolmasa ýagdaýyň aýratynlyklaryna (ýagdaý atribusiýasy) ýöňkemekligi kesitleyär.

Geliň, ýokardaky ýol düzgünini bozýan tertipsiz pyýadanyň mysalynda Kelliniň modeli boýunça atribusiýa – sebäp ýöňkemegi seljereliň. Modeliň kömegini bilen hereketiň sebäbini adamyň şahsy aýratynlyklarynda ýa-da ýagdaýyň aýratynlyklarynda ýa-da obýektde «ýerleşdirip» bolýar.

Mysal üçin, eger biz şu köçede adamlaryň, esasan, ýol hereketinin düzgünlerini berjaý edýändigini we gadagan edilen ýerlerden ýoly kesip geçmän, ötelgeden geçyändigini bilýän bolsak (**pes ylalaşyklyk**), eger-de bu adam hemiše ýoly şu ýerde kesip geçyän bolsa (**ýokary durnuklylyk**) we ýol düzgünini diňe şu ýerde däl, başga ýerlerde hem bozýan bolsa (**pes tapawutlylyk**), biz onuň özünü alyp barşynyň sebäbi hut özünde diýip karara gelýäris; gylgynyň aýratynlyklary ony köçeden hut şeýle geçmeklige «mejbur» edýär.

Başga bir ýagdaýda, biz köpsanly adamlaryň köçäniň hut şu ýerinde düzgüni bozýandygyny, ýagny özünü biziň pyýada ýaly alyp barýandygyny bilýäris (**ýokary ylalaşyklyk**), eger-de bu pyýada şu ýerde ýoly kesip geçse-de, başga ýerlerde ýol düzgünini berjaý edýän bolsa (**ýokary derejedäki tapawutlylyk**), onuň özünü alyp barşy stimulyň – obýektiň aýratynlyklary bilen kesgitlenýändigi dogrusunda karara gelýäris; aýdaly, bu ýerde ötelge örän oňaýsyz ýerleşen.

Ýene-de bir ýagdaýda biz şu ýerde hiç kimiň düzgüni bozmaýan-dygyny bilýäris (**pes ylalaşyklyk**), biziň pyýadamız hem, adatça, köçäni ötelge boýunça geçyär (**pes durnuklylyk**) we beýleki ýerlerde hem ol ötelge boýunça geçyär (**ýokary tapawutlylyk**), bu ýagdaýda biz onuň özünü alyp barşyny häzirki ýagdaýyň aýratynlygy bilen düşündirýäris; meselem, ol häzir nirädir howlugýar ýa-da oňa söýyän gyzы seredýär.

Kauzal atribusiýa hadysasynyň Kelli tarapyndan esaslandyrylan nusgasy daşyndan sap logiki proses – wariantlaryň mehaniki hasaplanılmasy, maglumatyň işlenilmesi bolup, onda hiç hili psihologiya ýer ýok ýaly görünýär. Bu, hakykatdan-da, şeýlemi? Ýörite geçirilen derňewleriň görkezisine görä, eger-de adama hereket dogrusundaky maglumat ähli üç parametrlər hakyndaky maglumatlar bilen bilelikde

teklip edilse, onuň karara gelmeleri edil kowariasion model boýunça amala aşyrylan nusgasyna dogry gelýär.

Mak-Arturyň derňewinde (114) synag edilýänlere Kelliniň mode-
linde işleýän üç parametriň (ylalaşyklylyk, durnuklylyk we aýryba-
galyk) hereketi dogrusyndaky maglumat ýazmaça berlip, hereketiň
sebäbinı görkezmeklik tabşyrylýar. Meselem, şeýle maglumat teklip
edilýär: «Tom bu kartina (surata) maýyl boldy»; ýokary ylalaşyklyk
dogrusynda aýdylýar: «Bu kartinany görenleriň ählisi diýen ýaly oňa
maýyl bolýarlar»; ýokary tapawutlylyk görkezilýär.: «Beýleki karti-
nalaryň hiç biri diýen ýaly Tomda şeýle duýgyny döretmeýär» we şol
bir wagtda ýokary durnuklylygyň barlygy hem aýdylýar: «Tom öňler
mydama diýen ýaly şeýle kartinalara maýyl bolýardy». Derňewiň
netijeleri Kelliniň modelini doly tassyklapdyr: sebäp ýöňkemeklik
modeliň logikasyna laýyklykda amala aşyrylypdyr. Meselem, ýokary
ylalaşyklyk, ýokary durnuklylyk we ýokary tapawutlylyk utgaşan-
da, synag edilýänleriň köpüsi sebäbi stimula ýöňkäpdirlər (biziň
mysalymyzda bu kartina bilen baglanyşykly suluh almakdyr), pes yla-
laşyklyk, ýokary durnuklylyk we pes tapawutlylykda, sebäp şahsyé-
te ýöňkelipdir (biziň ýagdaýymyzda – Tomuň özüne).

Şeýlelikde, atribusiýanyň taglymatlary biziň öz we beýleki
adamlaryň özünü alyp barşynyň sebäbine nähili düşünýändigimizi aý-
dyňlaşdyryýar. Bu taglymatyň bize öňden tanyş bolan, kazyýetde ha-
çan-da, «kazylaryň» öňünde «jenaýatça» höküm çykarmak we onuň
jogapkärçilik derejesini kesitlemek ýumşy tabşyrylan ýagdaýynda
nähili «işleyändigini» barlamak gyzyklydyr. Şonuň ýörite tejribelerin-
de synag edilýänlere – çagalara, ýuristlere, polisiýa işgärlerine – he-
reketleri Haýderiň nusgasyndaky jogapkärçilik derejelerine laýyklyk-
da beyan etmeklik tabşyrylýar. Görlüp oturylsa, jogapkärçiliğiň we
teklip edilýän temminиň ýöňkelishi Haýderiň modelinden çaklalynyşy-
na laýyk bolupdyr (124).

Agzalan tejribede şeýle ýagdaý bahalandrylypdyr: sürüji
maşyny tormozsyz dagyň üstünde goýup gidipdir. Synag edilýän-
leriň bir bölegine maşynyň aşak gaýdyp, telegraf sütünine urandygy,
beýleki toparyna bolsa, onuň adamy basandygy aýdylypdyr. Synag
edilýänlere sürüjiniň jogapkärçilik derejesini kesitlemek tabşyrylýar.
Tejribe düzgün bozulma bilen baglanyşykly wakanyň netijesi näçe

aýdyň we erbet boldugyça, oňa şonça-da jogapkärçilik ýöňkelyändigini görkezipdir. Bu ýagdaýda, çaky, netijäniň «sosial zerurlygy» we onuň öňünden çaklanylmasы dogrusyndaky düşünje tásir edýär; bu bolsa Jounsyň we Dewisiň «degişililikde karara gelmeklik» modeline laýyk gelýär.

Lýuser şeýle tejribelerde Kelliniň modelinden gelip çykýan öňünden aýdylmany barlaýar: öň hem şeýle jenaýatlary eden «jenaýatça» (ýagny özüni alyp barşyň ýokary durnuklylygy) etmiş üçin ýokary jogapkärçilik ýöňkemeler (sebäbi bu ýagdaýda şahsyé特 atri-busiyasy ýokarlanýar) we degişlilikde, oňa köp «ýyl» kesiler. Tejribe bu çaklamany tassyklaýar (83).

Başga bir işde ylalaşyklyk ýagdaýynyň (Kelli boýunça) jogapkärçilik atribusiýasyna tásiri derňelipdir. Modele laýyklykda, eger-de, ylalaşyklyk ýokary bolsa, ýagny köp adamlar meňzeş ýagdaylarda edil şonuň ýaly özüni alyp barsalar, onda ýagdaý atribusiýasy ýokarlanýar we şonuň bilen baglanyşyklykda şahsy jogapkärçilik peselýär. Tejribede ýekelikde we toparlaýyn edilen ogurlyga höküm çykarmak tabşyrylypdyr. «Ýekelidäkilere» «toparlaýyndakydan» has ýokary jogapkärçilik ýöňkelen hem bolsa, tejribede ol kesilýän «ýylyň» möçberine onçakly tásir etmändir. Emma 140 sany ogurlyk üçin hakyky sud edilenleriň resminamalary seljerilende, 70 sany ýekelikde bolallaryň bilelikde alan temmisi 70 sany «toparlaýynlaryňkydan» köp bolupdyr (seljermede jenaýatçylaryň ýasy we işleri deňleşdirilen bolýar) (124). Şeýlelikde, bu ýerde hem atribusiýa taglymaty tassyklanýar.

Atribusiýalaryň «ýalňyşlary». Görüşümüz ýaly, tejribe derňewlerde adamlar biri-birlerini bahalandyranylarynda, olar garşydaşlarynyň özüni alyp baryşlarynyň sebäbini edil kauzal atribusiýanyň ol ýa-da beýleki shemasy boýunça kesgitlän görnüşde hereket edýärler. Ýone hakyky durmuşda ähli zadyň şeýle bolmaklygy şübhelidir. Seredilen usullar adamyň hereketi dogrusyndaky dürli magumatlary çylşyrymly seljermegi talap edýär. Hakyky durmuşda ähli zerur maglumat we ony seljermäge wagt hemise miýesser bolmaýar.

Meselem, kimdir biri dostlary bilen duşuşyga gjä galýar. Ga-raşýanlaryň biri munuň sebäbini jemgyýetçilik ulagynyň ýaramaz işleyänliginde, ikinjisi gjä galýanyň biweçliginde görse, üçünjisi ýalňyşylyp, gjä galýana başga wagty aýtmadymmykam diýip şü-

helenýär; dördünjisi bolsa özlerini garaşmaga bilgeşleýin mejbür edilýän hasaplaýar. Şeýlelikde, her kimiň gjä galymagyň sebäbi barada öz düşünjesi bolýar. Birinji ony daşky ýagdaýlarda görýär, ikinji – gjä galýanyň şahsy aýratynlyklarynda, üçunjisi özünü sebäpkär hasaplaýar, dördünji bolsa wagtynda gelmezligi ýörite niýet bilen baglanyşdyrýar. Gijä galanyň dostlary atribusiýany dürli-dürlili geçirýärler. Eger-de, kauzal atribusiýa, hakykatdan-da, edil usullardaky ýaly takyk logiki hasaplama bolýan bolsa, netijeler biri-birine has golaý bolardy. Bir tarapdan, dogry atribusiýany geçirmeklige mümkünçilik ýok ýaly görünse, başga bir tarapdan, özüni alyp barşyň sebäpleriniň atribusiýasy diňe bir tejribelerde däl, hakyky durmuşda hem ýokary takyklykda başardýar. Yöne, çaky, hakyky durmuşda sebäp ýönkemeklik, köplenç, «nädogry» amala aşyrylýar. Diýmek, şeýle «nädogry», emma hakyky atribusiýanyň kanunalaýyklyklaryny esaslandyrmak möhümdir.

Psihologlar hakyky kauzal atribusiýany onuň «ideal» modelinden sowýan sebäpleriň iki toparyny görkezýärler (90). Birinjiden, bar bolan maglumatda we synlamanyň geljeginde-perspektiwasynda tapawudyň bolmagy hem-de motiwasion-meýil aýrybaşgalyk.

Maglumat tapawudy we kabul edişdäki tapawut haçan-da özüni alyp barşa sebäp ýönkemeklik hereketiň «awtory» we «gapdaldan synlaýy» tarapyndan amala aşyrylyşy seljerilende has aýdyň ýuze çykýar. Atribusiýa, hakykatdan-da, ýagdaýa bolan nukdaýnazara baglydyr. Umuman, islendik ýagdaý «içinden» synlanyňda «daşyndan» synlanyňdan başgaça görünýär we **hereket edýän üçin hem-de synlaýan üçin dürli ýagdaýlaryň** bolýandygyny aýtmak bolar. Değişlikde, hereket edýaniň we synlaýjynyň sebäp ýönkeýşi dürli-dürlüdir.

Jouns we Nisbet (105) kabul edijiniň atribusiýasyny dispozision (sahsy orun), hereket edýaniň atribusiýasyny bolsa situasion (ýagdaýalaýyk) görünüşde häsiýetlendiripdirler.

Başgaça aýdylanda, olaryň pikiriçe, adamlar öz hususy özüni alyp baryşlaryny düşündirmekde sebäbi, esasan, ýagdaýyň talaby-na we daşky şartlere ýöñkäp, kesekiniň özüni alyp barşyny düşündirenlerinde bolsa sebäpleri, esasan, içki şartlere – dispozisiýalara ýönkemeklige ymtylýarlar. Has ýonekeýleşdirilip aýdylanda, eger-de beýleki adam hereket edýän bolsa, sebäp ýönkemek «onuň özi şeýle»

mazmunda, eger-de men hereket edýän bolsam «ýagdaý şeýle-dä» görnüşde bolýar.

Synlaýjy bilen hereket edýäniň (işleýäniň) arasyndaky **maglumat tapawutlylyk** – olaryň hereket dogrusynda bilyän zatlarynyň dürlüligi bilen baglanyşyklydyr: işgär hereketiň «taryhy» dogrusynda synlaýjydan kän bilyär, üstesine-de, ol bu hereket barada öz höweslerini, garaşmalaryny bilip, synlaýjyda bolsa bu maglumat ýokdur. **Kabul edişde** olaryň arasyndaky **tapawut** hereketiň işgäriň we synlaýjynyň nukdaýnazaryndan dürli hili görünýänligindedir: synlaýjy üçin özüni alyp baryş ýagdaýyň ýerliginde daşky keşp bolup, işgär üçin bolsa ýagdaýyň şartları öz düzüminden özüni alyp barşy saýlamaly «figuradyr» (107). Netijede, synlaýjy hemiše şahsyyetiň mümkünçiliginı, özüni alyp baryşda dispozisiýalary (şahsy orunlary) aşa bahalandyrmagá ýykgyň edýär. Bu «nädogrylyk» «atribusiýanyň binýady ýalňyşy» atlandyrylýar (107). Munuň bilen bir hatarda atribusiýanyň ulanylýan maglumatyň häsiýeti bilen baglanyşykly beýleki «ýalňylary-da» ýüze çykarylandyr. Olar **«illýuzor (góýäki) korrelyasiýalaryň»** ýalňyşy we **«ýalan ylalaşygyň»** ýalňyşydyr.

«Illýuzor korrelyasiýalaryň» (**«góýäki baglanyşyklyaryň»**) ýalňyşy, esasan, sebäp dörediji baglanyşyklar dogrusynda aprior (paýhasda öňden bar) maglumaty ulanmagyň netijesinde döreyär. Adam öz düşünjesine laýyklykda, ýagdaýdan haýsydyr bir pursatlary ýüze çykaryp, beýlekileri düybünden ünsden düşürmeklige ýykgyň edýär we sebäbi agtarmaga derek ýadynyň düzüminden iň golaý ýatan zatlary dikeldýär (114). Meselem, eger-de bir ýeriň agyrýan bolsa, **«bir zat iýendirin»** diýilýär. Bu babatda ýaş ene-atalaryň öz ýaş çagasyň agysyny düşündirişi gyzyklydyr. Olaryň bir bölegi agyny çaganyň iýmit soramaklygy manyda **«terjime edýär»** we çagany narlaýar, beýlekileri ony **«üşändir»** öydýär we ýyly eşige colaýar, üçünjisi **«onuň bir ýeri agyrýar»** diýen ynançda lukmany çagyryar we ş.m. Her bir ýagdaýda agynyň sebäbinı kesgitlemekligiň kynlygy üçin atribusiýada (sebäp ýönkemekde) çagalaryň näme üçin aglaýandygy dogrusynda haýsydyr bir öňden bar bolan düşünjeler ulanylýar. Eger-de çaga hemiše aşa köp iýyän bolsa, sebäp we netijäniň orunlary

çalyşyār. Onuň, hakykatdan-da, işdäsi zor ýa-da ene-ata onuň agysyna hut şeýle düşünip, oňa köp iýmekligi öwredipdirler.

Eger-de, «illýuzor korrelýasiýalaryň» ýalňyşsynyň mehanizmi ol ýa-da beýleki hereketiň sebäpleri dogrusyndaky garaşmalaryň täsiri görnüşinde seredilse, onda bu garaşmalaryň gelip çykyşy baradaky sowal örän möhümdir. Hakykatdan-da, näme üçin ene-atalaryň bir bölegi çagany mydam aç hasaplaşa, beýlekileri hemiše syrkawdyr öýdýär? Näme üçin adamlaryň bir topary özünü erbet duýsalar, ilkinji nobatda, mundan öňki günlerde näme iýendigini ýatlasa, beýlekileri özleriniň nirede güýçli darykma düşendiklerini hakyda getirmäge çalyşyār?

Diýmek, «illýuzor korrelýasiýalar» adamda dürli şertler – öňki tejribe, hünär we beýleki stereotipler, alnan terbiye, ýaş we şahsy aýratynlyklar we başga-da köp sanly sebäpler esasynda döreýär. Her bir ýagdaýyň öz illýuziyalary (aldanmalary), bolýar, şonuň bilen baglylykda atribusiýa başgaça bolýar.

Atribusiýanyň stilindäki individual aýratynlyklary ol ýa-da beýleki garaşmalaryň sebäbi hökmünde görkezmeklik aýratyn ähmiyetlidir. Köp sanly derňewleriň görkezişine görä, adamlaryň bir bölegi şahsy-psihologik, beýlekileri bolsa situasion – ýagdaý düşündirişlere ýykgyň edýär. Birinjiler – «subyektiwistler» özüniň we kesekiniň hereketlerini adamyň öz niýetleri, höwesleri we aladalary bilen, ikinjiler – «situasionistler» bolsa, köplenç, ýagdaýdan ugur alyp düşündiryärler (79). Şeýle «stilleriň» barlygy özüni alyp barşa sebäp ýöňkemekde yzygider we düzedilmesiz «ýalňyşlaryň» gatnaşyandygyna şayatlyk edýär.

Atribusiýada «ýalan ylalaşygyň ýalňyşy» hadysasy sebäp ýöňkemekliň hemiše egoistik (diňe özüne oňaýly) orundan amala aşyrylyandygy bilen baglanyşyklydyr: adam bu ýagdaýda öz hereketinden ugrukma alyp, köplenç, onuň adatylygyny we giňden ýáýranlygyny aşa bahalandyrýar.

Mysal üçin, tejribeleriň birinde synag edilýänlerden eliňde «Jonda naharlanyň» mahabat ýazgysyny gösterip, uniwersitetiň çägindé ýarym sagat gezmeklik haýış edilýär. Haýış bilen ylalaşanlar öz hereketlerini örän adaty hasaplap, ondan ýüz öwürmekligi bolsa, şol adamyň şahsyýetiniň aýratynlygynyň netjesi hasaplapdyrlar. Haýış-

dan ýüz öwrenler öz karara gelmesini kadaly hasaplap, onuň bilen ylalaşmaklygyň bolsa şahsyyetiň haýsydyr bir aýratynlygyna şáyatlyk edýändigini belläpdirler (123).

Sebäp atribusiýasynda tapawut döredýän şertleriň ikinji topary **motiwasion şübhelenmeklik** hadysasy bilen baglanyşyklydyr. Synag edilýänler tejribede birtaraplaýyn keşp geçirýän aýna tutynyň aňyrsyndaky iki okuwaça sanamagy öwretmeli bolýar. Okuwçylaryň biri okuwda üstünlik görkezmeýär, beýlekisi bolsa ýumşy örän çalt özleşdirýär. Synag edilýänler («mugallymlar») şowsuzlygy okuwçylara, üstünligi bolsa, özlerine ýoňkemäge ýykgyn edýärler. Beýleki tejribede synag edilýänlere olaryň «pedagogik işiniň» soňra hünärmenler toparynda seljermek üçin ýazgy ediljekdigi aýdylanda, atribusiýa üýtgeýär: synag edilýänler okuwyň üstünligi üçin däl-de, şowsuzlygy üçin jogapkärçilik çekmeklige ýykgynlyk görkezipdirler (79).

Görnüşi ýaly, her gezekde atribusiýa özuniň netijesi adamyň özi baradaky düşünjelerine gapma-garşy bolmaz ýaly we özüni bahalandyryşy tassyklar ýaly görnüşde geçirilýär. Eger-de synlaýjylar bolmasa, özüniň oňat mugallymdygyň doğrusyndaky düşünje goldanylýar; eger-de, açık ara alyp maslahatlaşylmak ähtimallygy bolanda, synag edilýänler özlerini salyhatly we tankydy garaýyşly göz öňüne getiripdirler. Motiwasion şübhelilik ýa-da atribusiýanyň motiwasion ýalňыш hut şunda ýuze çykýar.

Kimdir biri sapagyndan hiç hili gypynçsyz çykyp barýan lektory göz öňüne getireliň. Eger-de lektor ýaş, özüne ynamsız bolsa, ol çykyp giden üçin öz umumy okuwynyň ýürege düşgүñç bolandygy ýa-da özüniň bir zady nädogry aýdandygy doğrusynda karara gelýär; özüne ynamly adam daşary çykan adam edepsiz, özünü kadaly alyp baryp bilmeýän we ş.m. hasaplaýar. Tejribeli adam auditoriyadan çymaklygyň lektor we umumy okuw bilen baglanyşykly däldigini bilyär – adam öz möhümi boýunça çykyp gitmeli bolandyr hasaplaýar. Ýöne bu atribusiýalaryň ählisinde motiwasiýa «syzylýar».

Şeýlelikde, derňewleriň görkezişine görä, atribusiýanyň dürli sebäpler boýunça döredilýän we şonuň üçin dürli netijelere getirýän «ýalňışlary» bardyr. Bu ýerde dostlaryň öz ýoldaşyna garaşmagy bilen baglanyşykly öňki agzalan ýagdaýy ýatlasak, olaryň pikirleriniň

dürlı «ýalňyşlar» bilen döredilendigini çaklap bolýar. Olaryň biri gjä galmaklygyň esasy sebäbini ulag bilen baglanyşdyryýar (illyuzor kor-relyasiýa); beýleki gjä galmagy özi üçin ýol berilmesiz hasaplaýar we ony dostunyň ýeňikelleligi bilen baglanyşdyryýar (ýalan ylalaşyklık); üçünjiniň özüne ynamy ýok, dördünji ...

Her kimiň öz «ýalňyşlary», öz atribusiýalary we bu atribusiýalar doğrusyndaky öz sebäpleri bar, kimiň mamlı, kimiň günükärdigi düşnüsiz; eýsem, beýlekileriň hereketlerine düşünmekde kauzal atribusiýa haçan dogry bolýar?

Kauzal atribusiýa kabul edişiň mehanizmi hökmünde. Kauzal atribusiýa hadysalarynyň sosial kabul edişdäki ornumy takyk kesgitlemek üçin özüni alyp barşa sebäp ýöňkelyän ýagdaýlaryň toplumyny anyklamalydyr; başgaça aýdanyňda, «kauzal atribusiýa haçan ýuze çykýar?» diýen sowala jogap bermek zerurdyr. Beýlekileriň hereketleriniň sebäpleri doğrusynda bizň kelle döwmegimiz hemişe hökman däldir: bu sebäpler käwagtalar stereotip garaşmalar esasynda «öz-özünden düşnükli» ýa-da öwrendikli bolup, hiç hili sowal döretmän hem bilyär.

Bu temada örän köp işleriň barlygyna garamazdan, gynansak-da, bu sowala entek aýdyň jogap ýok (79). Bir tarapdan, göräýmäge, adamyň adamy kabul edişinde bolýan ähli zatlary sypatlaryň, häsiýetleriň, bahalandyryşlaryň ýa-da ýagdaýlaryň atribusiýasy hökmünde seretmek mümkün. Başga bir tarapdan, bu hakykata laýyk däldir, çünkü, her näme-de bolsa, beýleki adamyň hereketlerine we özümiziňkä sebäp ýöňkemekligiň ähli beýleki ýagdaýlardan has aýdyň görünýän ýagdaýlaryny kesgitlemek mümkün.

Derňewleriň toplumy sosial kabul edişde kauzal atribusiýa zerurlyk haçan-da adamlaryň sosial özara hereketiniň ýa-da bilelikdäki işiniň gidişinde garaşylmadyk bökdençler, kynçlyklar ýuze çykan-da döreýändigini görkezýär (86). Bular dürlü ýagdaýlar bolup bilyär: haýsydyr bir meselelere dürlüçe düşünmeklikde döreýän maşgalá durmuşyndaky násazlyklarda, näbelli ýagdaýda beýlekiler bilen boljak hereketiň ugrunu kesgitlemek zerurlygynda, adamyň garaşyan we hakyky özünü alyp barsynyň arasynda ylalaşyksyzlyk ýuze çykarylan-da, adamlaryň höwesleri çaknyşanda we ş.m.

Diýmek, adamlar özüniň we kesekiniň özünü alyp barşynyň sebäplerini agtarmaklyga, ýagny sebäp ýöňkemeklige haçan-da beýleki adama özüniň ýagdaýa, bilelikdäki işiň maksadyna garaýsyny düşündirmek we özara hereketiň maksadalayk usullaryny ýuze çykarmak üçin yüzlenýär. Sebäp-netije düşündirişleri özara hereketleri dolandyrmakda, adamlaryň aragatnaşygynda, bilelikdäki işde ulanylýan göýä umumy, hemmelere düşnükli dile öwrülýär.

Kynçylyklar, garşylyklar dörände, meselä ýa-da ýagdaýa höweleriň ýa-da garaýşlaryň çaknyşmasynدا adamlar özüniň we kesekiniň özünü alyp barşynyň kauzal atribusiýasyna yüzlenýärler we mun- dan beýläkkı wakalara täsir etmeklige synansyýarlar. Özara hereketde kynçylyklar näçe köp duş geldigiçe, biz olaryň sebäbini agtarmaga şonça-da ygtybar cemeleşýäris we bu agtaryş şonça-da endigan amala aşyrylýar; ýagny bu hadysa bize şonça-da ýokarda seredilen nazary modelleri ýada salar. Şeýlelikde, kauzal atribusiýa – bu sosial özara hereket ýagdaýlaryndaky bilelikdäki işde sosial kabul edişin mehanizmidir.

Atribusiýanyň «ýalňyşlary» barada aýdylanda bolsa, görnüşi ýaly, olar diňe sebäp ýöňkemekligiň ideal (matlaby) modelleri bilen deňesdirilende «ýalňyşdyr». Hakyky atribusiýada bu «nädrogrulyklar», özara hereketiň we işiň maksatlarynyň atribusiýanyň predmeti bolup durýan aýratynlyklarynyň kabul edilişiniň şöhlelenmegidir. Bellenilişi ýaly, sebäp ýöňkemeklik öz-özünelikde ýa-da dünýä düşünmek ýaly sowa islegiň hatyrasyna däl-de, bilelikdäki aragatnaşygy gowulandyrmak, garşydaşyň bilen umumy dünýägaraýsy tapmak üçin amala aşyrylýar. Hut şonuň üçin-de, atribusiýalarda bilelikdäki işiň maksatlary, özara hereketiň şartları, garşydaşlaryň nukdaýnazarlary öz şöhlelenmesini tapýar we olary özüne tabyn edip bilýär. Her näme-de bolsa, sebäp ýöňkemekdäki tapawut kähalatlarda örän uly bolup bilýär. Ýöne, eger-de işiň maksatlary umumy bolsa we garşydaşlar tarapyndan birmeňzeş kabul edilse, şol mynasybetli hem özara hereketiň ýerliginiň we onuň şartleriniň olar üçin umumy kabul edilişi döredilse, onda özüni alyp barşa sebäp ýöňkemeklik ýagdaýa, garşydaşa düşüniliše golaý bolýar we şeýlelikde, onuň doğrulugy ga-zanylýar (ýagdaýyň çäginde).

Kauzal atribusiýanyň kanunalaýyklyklaryny we «ýalňyşlaryny» bilmek ony özara hereketi kadalaşdyrmagyň has netijeli serişdesine öwürmäge kömek edýär. Meselem, «atribusiýanyň binýady ýalňyşynyň» barleygyny bilmeklik, adama dürli pursatlaýyn täsirleri nazarlamaga kömek edýär we biziň kabul edişimizi has takyk ýola gönükdirip bilyär.

Atribusiýada synlamanyň perspektiwasynyň roluna düşünmek hem örän möhümdir. «Eger-de sen meniň ýerimde bolsaň, sen başgaça pilir edermidiň (kabul edermidiň, ýerine ýetirermidiň)?» ýaly, bize gündelik durmuşdan tanyş sözler, eýsem, nämäni aňladýar? Olar, ähli zatlaryň dürli nukdaýnazardan dürli-dürli kabul edilýändigi doğrusyndaky, her adamda bolýan aňasty düşünjäni aňladýar. Bu babatda, islendik aragatnaşykda bolýan öz atribusiýa stilini aňlamaklyk örän möhümdir. Siz hemiše ähli zady ýagdaýdan getirip çykaryp düşündirýän «situasionistmi» ýa-da ähli zady adamyň aladasy we höwesi bilen düşündirýän subyektiwistmi? «Atributiw psihoterapiýa» bilen meşgul bolýan psihologlaryň tejribesiniň görkezisine görä, köp ýagdaýlarda sebäp yönkemek stiliniň aňanylasmagy we çalşyrylmagy aragatnaşygyň üstünliginiň ýokarlanmagyna getirýär.

I. 4. ÖZÜNI TEKLIP ETMEK

Aragatnaşyga azyndan iki adam gatnaşyp, olaryň her biri garşydaşynyň kabul edişine işjeň täsir edip bilýär. Munuň sebäbi biziň aragatnaşyk guraýan garşydaşymyz kabul edişiň işjeňdäl (passiw) obýekti däl-de, özüniň maksady bolan özara hereketiň häsiýeti doğrusynda hususy garaýyşly, iň esasy hem biziň ony nähili görjekdigimize aýgytly täsir etmäge ukyplı janly adam bolýandygy bilen baglanyşyklydyr. Kabul edişiň janly obýektiniň söhbetdeşinde öz keşbiniň kemala getirilişine «goşulmak» ukyby **özüni teklip etmeklik** atlandyrılýar. Özüni teklip etmeklik özüniň düýp manysynda garşydaşyň ünsüni doilandyrmakdyr.

Hakykatdan-da, haçan-da agaja seredenimizde ünsümüz, köp de-rejede, biziň özümize bagly bolýar: eger-de şähdimiz erbet bolsa, biziň ünsümüz agajyň sütünindäki gyşyk-gyňyr ösüntgilerde saklanyp, şähdimiz çag bolanda, ol – gök gür ýapraklara gönükdirilýär. Agajyň

özi biziň ünsümizi dolandyryp bilmeýär – ol göze gelimsiz ýerleriň şahadyr baldaklar bilen «örtüp» ýa-da ýapraklaryny ygşyldadyp bilmeýär. Ýone onuň şahasyna gonup saýrap başlan guşjagaz biziň ünsümizi özüne çekip biler; bu ýerde ýene-de agajyň hyzmaty ýokdur. Biz adamy kabul edenimizde ähli zat başgaçadır. Her bir adam garşydaşynyň ünsünü dolandyryp bilyär: ýiti reňkli eşik geýmek, bedeniniň käbir ýerlerini has açyp goýup, kä ýerlerini bolsa ýapmak, öz hereketlerinde haýsydyr bir zady has nygtamak, käsinı bolsa göze ilmez ýönekeýleşdirmek – bularyň ählisi «ynha, şuňa, ilkinji nobatda, üns ber, muňa bolsa ondan soňra aň et, indi bolsa şuňa seret...» we ş.m häsiýetde öz keşbiň sypatlarynyň bir-birine tabyn durkuny döretmekdir. Elbetde, bu zatlar üçin diňe bir psihologiyany, ünsüň taglymatyny bilmek zerur däldir, hatda öz edýän zadyňa düşünmek we aňlamak hem hökman däldir. Ünsi dolandyrmaç erksiz we aňlanylman amala aşyrylyp bilinse-da, özüni maksadaokgunlylyk bilen teklip etmeklik kähalatlarda örän netijeli bolup bilyär.

Bu babatda jübünizden onda asla bolmadyk ýumurtgany çykar-magy başarıyan gözbagçynyň «jadysyna» geň galyşyňzy ýada salmak ýeterlikdir. Gözbagçynyň ussatlygynyň esasy böleginiň diňleýjileriň ünsünü dolandyrmaçda jemlenyändigi mälimdir: wagtynda ünsi sowmak, wagtynda ony zerur tarapa gönükdirmek we ş.m. (25).

Her bir adam iň bolmanda bir gezek özüniň beýlekilerde nähi-li täsir galдыrýanlygy bilen gyzyklanandyr. Başgaça aýdanyňda, ony özüni teklip edişiniň netijesi gyzyklandyrýar. Bu netije hemiše bitewi täsiriň kemala gelişи bilen baglanyşyklydyr. Özüni teklip etmeklik beýlekileriň ünsünü dolandyrmagyň serişdesi bolsa-da, ýone onuň maksady däldir. Hakykatdan-da, biziň maksadymyz kirpiklere ýa-da ýaňakdaky hala ünsi çekmek däl-de, olary islenilýän bitewi keşbi döretmekde serişde hökmünde ulanmakdyr. Özara hereketde adam, adatça, özüni teklip etmekde ol ýa-da beýleki zada basym bermek bilen diňe bir özüne ünsi döretmän, keşbiň gutarnyklılygyny gazanmak üçin zerur bolan beýleki häsiýetleriň açylmagyna ýardam etjekdigine aňly ýa-da aňasty derejede garaşýar. Meselem, penjegiň ýakasynda «Sport ussady» nyşanyny (özüni teklip etmegiň basym berilýän alamaty) görüp, biz onuň eýesine türgene mahsus sypatlary (fiziki güýç, agraslyk) ýöňkemeklige ýykgyň edýäris. Eger-de ýakada «Žurna-

listler birleşigi» atly nyşan bolsa, oňa, ilkinji nobatda, žurnalistlere mahsus sypatlar (aragatnaşyga meýillilik, gzyzyklanma ýykgyňlyk) ýöňkelýär.

Eýsem, biz haýsy alamatlaryň, basym bermeleriň garaşylýan tásiri döretjekdigini nireden bilyaris? Özüňi teklip etmäniň esasynda sosial kabul edişiň esasy usullary baradaky biziň duýgur düşün-jämiz durýar. Bu – ilkinji tásiri kemala getirmegiň tipik shemalary we emosional düşünmeklik hem-de kauzal atribusiýanyň kanuna-laýyklyklarydyr. Özüňi teklip etmeklik – bu garşydaşyň kabul edişini (köplenç, aňlanymadyk görnüşde) belli bir ugra gönükdirmekdir. Ýa-da bu garşydaşyň bize oňyn gatnaşygyny döretjek stereotip düşün-jeleri oňa ornaşdymakdyr. Bu hatarda garşydaşyň bilen takyk düşü-nişmekligi üpjün edýän, ähmiyetli motiwleriň atribusiýasyny döretjek maglumat geçirmeklik ýaly tärler-de görkezilip bilner. Garşydaşyň kabul edişini dolandyrmaklyk onuň ünsünü öz hereketleriňdäki kabul edişiň ähmiyetli mehanizmlerini herekete getirjek aýratynlyklara çekmek arkaly amala aşyrylýar. Ilkinji tásirde we toparara argatnaşygynyň beýleki ýagdaýlarynda – bular kabul edişiň ol ýa-da beýleki shemasy bilen baglanyşykly degişli nyşanlardyr; şahsyétara aragatnaşygyn-da – bu aragatnaşygyny ol ýa-da beýleki taraplaryna basym bermek, beýleki ýagdaýlarda – belli bir kauzal shemalary «ýagtylandyrmakdyr».

Özüňi üsser teklip etmek. Biz bu ýerde ýene-de ynsan psihologiyasynyň ussat bilermeni F.M. Dostoýewskä yüzlenmekçi.

«Garry enäni kimdir öýdenleri belli däl, ýöne onuň has möhüm, iň esasyda, örän baý adam hökmünde kabul edilýändigi bildiryärdi. Garry ene hiç wagt knýaginýa bolmasa-da, bellige alynýan kitaba şol bada: «Madame la generale princess de Tarassevitcheva» (fransuzçadan – Hanym generalşa, knýaginýa Tarasawiçewa) diýip ýazdylar. Garry enäniň öz hyzmatkäriniň, wagonda aýratyn ornunyň, ýanynda sansyz daňylaryň, cemodanlaryň we hatda sandyklaryň bolmaklygy onuň abraýly hasaplamyimagynyň başlangyjy bolan bolsa gerek; kürsi, enäniň sesiniň ýiti äheňi, onuň hili çekinjeňligi bilmeýän, garşylygy kabul etmeýän howalaly sowallary, hullasy, enäniň goni, gödek, hemleli tutuş sypaty – oňa bolan ählumumy tabyn bolunyjylyga gutarnyklylyk berýärdi. ...Ene fransuzçany erbet bilse-de

sowallary bu dilde soraýardy... Ol birdenkä, mifologik mazmuny hemmelere mälim, portretiň nusgasynyň öňünde saklandy. – Kimiň portreti? – diýip soranda, ober-kelner «Haýsydyr bir grafinýanyňky bolaýmasa» – diýdi.

– Sen näme üçin bileňok? Näme üçin gözleri çاشы?

Ober-kelner bu sowallara kanagatlanarly jogap berip bilmedi we aljyrady.

– Bu kelesaňa sered-ä – diýip, ene rusça dillendi» (46, c. 350).

Eýsem, enäni möhüm we baý adam hasaplamağa näme mejbur edýär? Üsserligiň alamatlary nämeden ybarat?

Birinjiden, «ýany hyzmatkärli, wagonda aýratyn orunly...». Ikinji bir möhüm alamat – özüni alyp barşyň täri. Enäniň özünü alyp barşynyň garaşsyzlygynyň hemmeler tarapyndan onuň üsserligi hökmünde kabul edilýändigini ýazyjy aýdyň häsiýetlendirýär. Garaşsyzlyk – bu ýiti äheň, gypynçsyz we garşylygy kabul etmeyän daşky keşp.

Başga bir mysal. A.S. Puškiniň «Барышня – крестьянка» eserinde ýaş barın Aleksey goňşy pomeşigini daýhan eşigini geýen gyzyna özünü kamerdiner (hojaýnlaryň eşigini geýdiriji) hökmünde tanyş-dyrýär.

«Aleksey özleriniň gatnaşyklaryny deňleşdirmek isledi. Ýöne Liza oňa seretdi-de güldi. Ol: ...Aldaýaň, tapdyň samsygyň – diýdi. Seniň hut özüniň barindigiň görüp durun» ...«Sen näme üçin şeýle pikir edýän?» – «Ähli zat üçin». ...«Ýöne, diýseňem?» – ... Heý-de, barını hyzmatkär bilen gatyşdyryp bolarmy? Geýnişiň bir hili başgarak, gürleyişinem, iti çagyryşyň-da biziňkiden üýtgesik» (71, c. 154).

Bu ýagdaýda özüni teklip etmeklik, üsserligiň adaty alamatlary bolan eşik («geýnişiň bir hili başgarak») we özüni alyp barşyň aýratynlygy («gürleyişin-de üýtgesik») ýaly hadysalara daýanmazdan diňe sözlerde amala aşyrylýar. Bu ýerden görnüşi ýaly, özüni üstün teklip etmekligiň şowly bolmaklygy üçin ol üsserligiň obýektiw nyşanlary bolan – eşik, sözleýişin we özüni alyp barşyň usuly ýaly sypatlara daýanmalydyr. Ýöne, özüni teklip etmeklik garşydaşyň ünsüni dolandırmaklyk bolýandygy üçin özüni teklip etmekde bu «çeňnekleriň» has nygtalmagy möhümdir.

Meselem, bir adamyň geýnen ýaşlara laýyk ýoň bolan eşigi haçan-da ol diňe beýlekileriň modada däl eşiginiň ýerliginde seredilende daşyndakylara täsir edip, ýalňışlygy ýokarlandyryp bilýär. Eger-de hemmeler birmeňzeş geýnen bolsa, bu ýagdaý işlemeýär. «Özüňkileriň» arasynda özüň barada düşünjäni höwesiňe laýyk derejede saklamak üçin «modanyň yzyndan kowmalydyr». «Adamy kabul etmeňiň tipik shemalary» babynda görkezilişi ýaly, üsserlik eşigiň bahasy, reňki we biçüwi ýaly alamatlarynyň üsti bilen döredilýär. Özüni üsser teklip etmek üçin hut şu taraplar nygtalmalydyr.

Eger-de biz üsserligi gizlejek bolsak, bu alamatlaryň ters nusgalaryny döretmek üçin aladalanmalydyrys. Yaş gyz haçan-da gurak ga-ra-çal kostýum geýse, her kim onuň tansa barmaýandygyna düşünýär: ol belki etrap bölümminiň deputaty, mugallym ýa ýolbaşçydyr; bu ähli ýagdaýlarda onuň üçin ýaşlygyny gizläp, öz resmiligini nygtamak zerur bolýar. Hut şu gyz toý aşşamynda moda köýnekli bolanda, özüni teklip etmeklik eýýäm başga görünüşde – «men ähli beýleki gyzlar ýaly» manyda bolup, aşşamda hemmeler modada we döwrebap eşikde we gyz beýlekilerden tapawutlanmaýar. Haçan-da, synaga gitmekçi bolýan talyp dostundan resmi keşpli galstugy dakynmaga soranda, ol öz derejesini bir az ýokarlandyrırmaga çalyşýar: kabul edişi üsserlik shemasy boýunça dolandyryp, degişli düşunjeleriň täsirini güýçlendirmeklige ymtylýar. Eger-de tanymal professor şol synaga jinsi we switer geýyän bolsa, ol şol bir shemany ulanyp özüni teklip etmekde talybyňka ters täsiri döretmeklige – talyplar bilen özara gatnaşygy gowulandyrmak üçin üsserligiň ýalňışyny peseltmäge synanyşýar.

Özüni üsser teklip etmek aragatnaşygyň professionallary bolan ýolbaşçylar, ýuristler, mugallymlar üçin uly ähmiyete eýedir. Olar muny bilýän-de bolsa, üstünlige ýetmegiň anyk ýollaryny hemiše bilmeýärler. Hut şonuň üçin dünýäniň köp ýurtlarynda zerur özüni teklip etmek usulyny döretmäge kömek edýän maslahat merkezleri bardyr. Maslahatçynyň işi belli bir şertlerde belli bir sosial toparlaryň kabul edişinde, işiň netijeli bolmagy üçin, beýleki toparlaryň wekilleriniň nähili «görünmelidigini» inçelik bilen bilmekligine esaslanýar. Aşak-daky J. Mollaýyň «Üstünlük üçin eşik» («Одежда для успеха») kitabından alınan iki mysalda munuň nähili edilýändigi aýan görünýär.

Maliye hasaplamalary bilen meşgul bolýan bir firma geljegi şowly bolan işgär aýala kömek üçin ýüzlenýär. Bu aýal uniwersiteti oňat tamamlan we firmanyň ýokary salgyt maslahatçysy bolýar. Ol entek gös-göni öz firmasynyň ofislerinde işeýärkä wezipesini bir kemsiz ýerine ýtíryär. Müşderileriň firmasyna maslahat işine geçen badyna işler düýpli bulaşýar: gullukçylar onuň maslahatyny asla diýen ýaly alga almaýarlar. Awtor şeýle ýazýar: «Ony görenimde, ähli zat aýan boldy. Ol boýy 1 m 50 sm, agramy 42 kg hoşroý saryýagyz aýaldy. Hakyky ýaşy 26 bolsa-da, ol 16 ýaşly ýaly görünüýärdi. Men onuň öz näzik syratyna mümkingadar agras we saldamly görnüş bermeklige çalyşmagyny gazanmak kararyna geldim. İşde ol gara kostýum we oňa garşylykly reňkli bolan ak bluzka we erňekli şlyapa geýip, ýeňil ýüpek şarf dakynyp başlady. Bularyň üstüni gara owaly äýnek ýetirýärdi. Geýim-gejimiň üýtgemegi üstünlik getirdi. Müşderiler indi ony ünsli we hormat bilen diňléýärdiler, onuň maslahatlary görkezme hökmünde kabul edilip başlandy. Házir bu aýal firmada has ýokary wezipäni eýeleýär» (66).

Ýöne üstünlik üçin Zoluşkadan şa gyzyna öwrülmek her bir aýala zerur däldir. Ikinji mysal: «Sowda geleşiklerini baglaşmak bilen meşgul bolýan aýal. Uzyn boýly, beden gurluşy gujurly bu aýal öz hünärini ýurduň demirgazygynda başlap, günorta şatlara geçeninden sonra gara kostýum we uly attaše-keýs geýip başlady. Geografik özgermeden başga üýtgeşme bolmasa-da, Günortada onuň işi čüwmän başlady. Maslahat berlenden sonra, ol ýagty reňkli kostýumlary geýip, ýeňil aýal ýantorbalaryny göterip upradı. Bu özgeriş onuň ýumşak, «günortala kybapdaş» we respektabelli (gözegelimli) bolmagy üçin ýeterlik boldy. Netijede, ol özünü we firmany kanagatlandyrýan üstünlige yetdi» (66, c. 68).

Bu mysallardan görnüşi ýaly, özüni teklip etmeklik, umuman däl-de, bellibir toparlarda hereketlenýän takyk stereotiplere laýyklykda guralýar.

Eger-de üsserligi eşikde görkezmek ýonekeý bolsa, ony özüni alyp barşyň usulynda aňlatmak çylşyrymlıdyr. Özüni alyp baryşa üsserligiň alamaty garaşsyzlyk bolup, onuň arkasynda aragatnaşygyň kadasynyň ol ýa-da beýleki bozulmagy durýar. Meselem, ýaşlaryň äsgermezçilikli hereketleri özüni alyp baryş usuly arkaly üsserligi nyg-

tamaklyga gönükdirilendir. Olaryň jemgyýetçilik ulagyndaky çasly gülküleri, düşnüsiz ýa-da ýazgarylýan sözleri ulanmaklary şeýle üsserlige ymtlyşyň görnüşleridir. Bu öz düýp manysynda özüni alyp barşyň garaşszlygynyň üsti bilen (bu ýagdaýda sözleyişde) özüni teklip etmekligiň usulydyr. Elbetde, aragatnaşykda şeýle özüni alyp baryş medeniýetsizligiň alamaty bolup, ol terbiye we öz-özüni terbiyelemek esasynda ýeňlip geçilmelidir.

Özüni ýakymly teklip etmek. Ýakymlylyk hem dolandyryşyň dersidir. Üstesine-de, eger-de üsserlik adam üçin hemiše ähmiyetli bolmasa-da, özüni ýakymly teklip etmek her kes üçin möhümdir.

Ýada salsak, **adamyň öz daşky görnüşi üçin güýç – alada sarp edişi, daşky keşbiň bellibir durkuny döretmek ugrunda amal edýän işi hem ýakymlylygyň nyşany, alamaty bolup bilýär.**

«Men Iwan Wasilýewiçde ýakymly täsir döretmek üçin ähli güýjumi gönükdirdim, meniň aladam ýetikdi. Bir gün geçenden soň öz çal kostýumy Dusä ütükletmäge berdim... ýigrimi sany krahmallanan ýakajylary satyn aldym we her gün teatra gidemde täzesini geýdim. Mundan başga-da ... döwlet uniwermagynda alty köýnek, dürli reňkdäki galstuklar satyn alyndy. Kellesi gapsyz adamdan alınan iki banka sary köwüş mazy bilen Dusiden çotga alyp, ertirine sary köwüşleri mi arassalap, soňra haladymyň syny bilen sürtdim ... Men örän endigan daralan, sakgalym şeýle yħlas bilen syrylan bolup, eñegimden elimiň arka tarapyny geçirinenimde hiç büdür-südür duýulmaýardı» (40, c. 373).

Geliň, öz keşbiňi döretmek üçin nähili işiň zerurdygyny takylalyň. Şeýle iş modadaky köýnegi tapyp almak üçin ylgamak, saçyn döwrebap darawyny döretmek üçin yħlas-alada bolup biler. Her kes özuniň keşbinin aýry-aýry elementleriniň (eşik, daraw) öz-özünelikde ýakymlylygy döretmekde onçakly rol oýnamaýandygyna intuitiw (aňasty) derejede düşünýär. Aýdaly, modadaky eşik öz-özünelikde, adaty däl görünse-de, ýakymlylyk üçin däl-de, üsserligi görkezmek üçin «işleýär». Yöne, eger-de bu modadaky eşik bize gelişyän bolsa, ýagny biz eşigi tapmaga azap-aladany diňe bir modanyň ölçegi boýunça däl-de, eýsem, eşigiň biziň keşbimize laýyklygy nukdaýdan sarp eden bolsak, onda biz şübheleriz ýakymly görneris.

Şeýlelikde, özüni ýakymly teklip etmek düzgüni ýonekeýdir: bizi ýakymly görkezýän eşigiň özi däl-de, ony biziň daşky keşbi-mize laýyk getirmek üçin sarp eden işimizdir.

Çiçikowyň eşigi özüne laýyklaýsyna we eşigiň näderejede onuň «çekgelerini gözegelimli», «eňegini ähmiýetli» edendigine seredeliň.

«Çiçikow tikińci bilen ruhubelent hasaplaşdy we ýeke galansoň, edil estetiki duýguly we con aniore (söýgüli – ital.) artist ýaly özüne aýnada seredip başlady. Ähli zat önküsinden has gowy bolup göründi: çekgeler kaşaň, eňek göze gelimli, ak ýakajyklar çekgä ton berýär, atlas gök galstuk ýakajyklara ton berýär, ... frak bolsa edil ýüpek ýaly ýalkym salyp, ähli zada ton berýär. Saga öwrüldi – gowy! Çepe öwrüldi – ondan-da gowy!» (44, c. 599).

Köplenç, aýnanyň öňünde durup, biz diňe bir özümizi kada getirmän, eýsem, ýakymlylyk ýagdaýy boýunça ýalňşlygy güýçlen-dirýändigimizi küyümize-de getirmeyär: bularyň ählisi özüni teklip etmekdir, beýlekilere näçe gowy ýaradygymyzça, biz şonça-da ähli parametrler boýunça oňat bahalandyrylarys. Elbetde, özüni ýakymly teklip etmeklik onuň bahasyny ýokarlandyrýar diýmek bolmaz. Özüni teklip etmegiň kähataltlarda ýalňşlygy peseltmäge hyzmat edýän wagty hem bolýar. Haçan-da owadan aýal «özüne ýeterlik üns berme-se» – seýregräk daransa, geýyän zadyna üns bermese – bu hem özüni teklip etmegiň bir görnüşidir (bu ýagdaýda ýakymlylygyň ýalňşsyny peseltmäge synanyşyk).

Öz gatnaşygyň teklip etmek. Özüni üsser we ýakymly teklip etmeklik özleriniň «ülanylýş çaltlygynda» öz gatnaşygyň teklip etmekden yzdadır. Hakykatdan-da, garşydaşyňa öz gatnaşygyň görkezmegi başarmak hemiše möhüm, hemiše diýen ýaly utulyşsyz-dyr; oňa gowy gatnaşygy görkezmek, köplenç, oňaýly bolsa-da, kähataltlarda onuň oňyn däl görnüşi-de aýan edilmelidir. Bize bolan gatnaşygy teklip etmekligi hasaba almazlyk aragatnaşygyň netijeliliginé güýcli tásir edýär.

Çaga ýaşlykdan mylakatlylygy, salyhatlylygy öwredýärler («sag bol», «Taňry ýalkasyn», «baş üstüne», «daýzaň bilen salamlaş» ýaly jadyly sözleri) – bularyň ählisi özüni teklip etmekligiň başlangyç nusgalarydyr. Oňa adama şeýle gatnaşykda bolmagyň hut sözle-

re we bu wesyetleriň amal edilişine baglydygy örän ir döwürlerde düşündirilýär. Şonuň üçin eger-de öz üsserligiň ýa-da ýakymlylygyň teklip etmek belli bir derejede aňlanylmaýan, «ýüzugra» häsiýetde bolup bilýän-de bolsa (şol sebäpli biygtyýar ulanylýan), öz gatnaşygyň teklip etmeklik has ýokary aňlanylan derejede amala aşyrylýar. Gaşy çytyklyk, gapdala seretmeklik ýa-da söhbetteşden ýüzüňi sowmaklyk ýaly özüni alyp barşyň daşyndakylarda oňyn duýgy döretmeýändigini, ýöne ýylgyryşyň, ylalaşyklyk yşaratnyň ýa-da ýüzaçyklygyň – açık garaýyşlylygyň arany sazlamaga ýardam edýändigini bilmeyän azddy. Akyldar Magtymgulynyň «Agalar ýaman hatynyň // Gaş-gabagy çytyk bolar, Öýlerine myhman gelse // Ýüzi-gözi tutuk bolar» sözleri-de muny tassyklayáar.

Elbetde, bu ýerde biziň düşünje, aňşyrmalarymyz köp derejede intuitiw, duýmaüstü häsiýetde bolýar. Eýsem, «ýüzaçyklyk», «açık garaýyşlylyk» näme? Açık garaýyşlı bolmak üçin nähili seretmeli?

Hakykatdan-da, gönü garaýşa, adatça, oňat duýgularyň alamaty hökmünde düşünilýär (69). Ýone bu babatda düýpli bir kadadan çykma hem bardyr. Eger-de size kimdir biri gönü, gözünü aýyrman, üzňüsiz we erjel seredýän bolsa, şeýle «gypynç dörediji» garaýşa, köplenç, dostlugyň däl-de, duşmançylygyň nyşany görnüşinde düşünilýär. Derňewleriň birinde şeýle garaýşyň «täsiri» barlanylýpdyr. Haçan-da awtoulaglaryň sürüjileri çatrygyň öň ýanynda swetoforyň ýaşyl reňkine garaşýarkalar, olar gapdaldaky beýleki bir sürüjiden ýa-da pyýadadan dykgatly garaýşy «alypyrlar»; ýa-da olara asla hiç kim seretmändir. Soňra sürüjileriň duran yerlerinden ugraýış we çatrygy kesip geçiş tizligi ölçelipdir. Netijeler aşakdaky görnüşde bolup-dyr:

	Özüne seredilenler	Özüne seredilmedikler		
Sürüjiler	Erkekler	Aýallar	Erkekler	Aýallar
Çatrygy kesip geçmäge sarp edilen sekuntlar	5,7	5,7	6,2	6,8

Dykgatly serediliş, görnüşi ýaly, gaçmak reaksiýasyny döredýär: özlerine «şeýle» seredilen sürüjiler (hem erkekler, hem aýallar) özlerine seredilmediklerden (gorkuzylmadyklardan) çatrygy has çalt kesip geçýärler (78).

Gatnaşygyň teklip etmekligi nazarda tutmak we şeýle teklip etmäni amala aşyrmak üçin kabul edişiň degişli shemasyny herekete getirýän nyşanlary ýada salmak zerurdyr; bu shema üsserlik nyşany boýunça bir toparyň içindäki, özükileriň arasyndaky «topar içindäki» stereotipleşdirmekdir. Şonuň üçin stereotipiň «ilişyän» nyşanlary – çeňnekleri garşydaş bilen ylalaşmak (ýa-da ylalaşmazlyk) bilen baglanyşyklydyr. Bir tarapdan, ylalaşyklykda garşydaşyň haýsydyr bir subyektiw topara (agzalary bir-birine «öz aramyzda galsyn» diýyän) degişliliği, başga bir tarapdan, üsserligiň bu toparda ol ýa-da beýleki paýlanylышý yüze çykarylýar («men Aman Berdiýewiç bilen doly ylalaşyan»).

Bize bolan gatnaşygy teklip etmekligiň usullaryny **dilüsti (verbal)** we **dilüstdidäl (werbaldäl)** görnüşlere bölmek bolar. Onuň dilüsti görnüşini biz ýalynjaňlaryň ulanýan tärleri boýunça bilyäris. Bu tär satirikler tarapyndan örän takyky we doly beýan edilendir. Çiçikowyň özünü teklip edişine köp ünsi çeken N.W. Gogol dilüsti tärleriň doly sanawyny berýär. Olaryň käbirlerine seredeliň.

«Ol bu hökmürowanlar bilen gürrüňlerinde olaryň her birine inçelik bilen ýaranjaňlyk edip bilyärdi. Gubernatora onuň guberniýasyna aralaşanynda edil behişde giren ýaly bolýandygyňy, ýollaryň ähli ýerde mahmal ýalydygyny, şunuň ýaly pähimli ýolbaşçylary belleýän hääkimiyetiň ýokary öwgä mynasypdygyny bilniksiz duýdurýardy. Polismeýstre bolsa, şäher budkalary hakynda haýsydyr bir göwünden turýan söz aýtsa, wise-gubernator we entek diňe stats maslahatçy orundaky palatanyň başlygy bilen gürrüňinde hatda iki gezek «ýalňışyp»: «siziň alyhezretleriňiz» diýende, olara örän ýarady».

«Alys ýerden gelen myhman hem jedele girýärdi, ýöne örän ussatlyk bilen; hemmeler onuň jedelleşyänini gördüler, ýöne onuň jedelleşmesi ýakymlydy. Ol hiç wagt: «siz girdiňiz» diýmän: «siz girmäge merhemet etdiňiz», «men siziň ikilik nomeriňizi (kartda – B. B.) kesmäge milt etdim» we şüňa meňzeşler» (44, c. 266).

Şeýle tirlere ünsli seredeniňde, olarda esasy zat: söhbetdeşin üçin möhüm meselelerde onuň bilen ylalaşyandygyňy çalt duýdurmak we hiç wagt oňa garşylyk görkezmezlikdir («ýakymly jedelleşyärdi»).

Ýalynjaňa we onuň ulanýan tärlerine bolan oňyn däl gatnaşygyň teklip etmäge geçirmeklik, elbetde, nädogrudyr. Hut şeýle tärleri biz gündelik aragatnaşygyň köp ýagdaýlarynda ulanýarys. Meselem, biz täze adam bilen tanyşýarys. Bu ýagdaýda iň oňat taktika – söhbet üçin umumy temany tapmakdyr. Üstesine-de, tapylýan tema boýunça garáýşlar ilkibaşdan gabatlaşmalydyr (käbir zatlar boýunça biziň ählimiz şol bir şartlerde, ýagdaýlarda bolýandygymyz munuň üçin esas bolup bilýär). Şonuň üçin, söhbetdeşligiň başynda howa hakyndaky gürrüň örän laýykdyr.

Dilüstdäl serişdeleriň tärleri köpdürlüdir: gatnaşygy başyň atmak we «göni garaýış, dodaklardaky açık we doğruçyl ýylgyryş (ýalynjaň däl-de, ýonekeý ýurekdeş)» (24, s. 34) görkezmek bolýar. Ýone, gatnaşygyň dilüstdäl alamatlarynyň arasynda has möhümi duruşyň – görwaniň söhbetdeşe laýyklykda ýerleşmesidir. Eger-de biz söhbetdeşimiz tarap öwrülsek – bu bir gatnaşyk, arkamyzy öwrenimizde – başgadyr. Bu çagalarda has aýdyň görünýär: çaga egerde ulyň söýyän bolsa, ol oňa mümkingadar golaý bolmaklyga çalyşýar, söýmese welin, gaçýar ýa-da gizlenýär. Eger-de uly adamlarda söhbetdeşe arkaňy öwürmek kabul edilmedik bolsa, çagalar ony hemise edýär: öýkelänlerinde arkasyny öwürýär, kese durýar, gabak astyndan seredýär. Bularyň ählisi belli bir gatnaşyklaryň alamatlarydyr.

Başga bir tarapdan, dilüsti we dilüstdäl serişdeler biri-birlerine gapma-garşylykly bolmaly däldir; şeýle gapma-garşylyk örän informatiw – aňladyjy bolup, ol ilkibaşdan ýalan, bilgesleýin nädogry özüni teklip edişi «paş edip», onuň aýan bolmagy bolsa adamyň oňyn däl bahalandyrylmagyna getirýär.

«Terjimeçiniň sözleminde aýdyň amaly many bardy, sözlem örän saldamlydy, ýone terjimeçiniň gürleýiş usulynda we onuň eşiğinde we bu eleşan, hiç zada derkarlygy ýok pensnede haýsydyr bir geň galdyryjy saldamsızlyk bardy. Şonuň üçin ol başlygyň ýüregine haýsydyr bir düşňüsizlik ünji salýardy ...» (40, c. 99).

Bu ýagdaý aldawa, simulýasiýa ýüz urmak we ş.m. ýagdaýlary bilen baglanyşykly daşky özüni alyp baryş häsiýetnamalaryna bağışlanan derňewleriň netijelerinde has aýdyň ýüze çykýar. Bu işlerde ýalan sözleyän adamyň ony gizlemeklige çalyşyandygy üçin öz

tebiglygyny ýitirýändigi, sözleýsi ýüzugra däl-de, ýörite taýýarlanan häsiýetde bolýandygy görkezilýär. Gürleyän, şol bir wagtda, aýdýan zadynyň mazmunyna biperwaý bolýar. Bu kompleks – toplum, köplenç, ýalany ýüze çykarmakda ulanylýar (128). Tersine, dilüsti we dilüstidäl serişdeleriň biri-birlerine gabat gelmekligi adama ynamy ýokarlandyrýar.

«Aboginiň sesi tolgunmakdan sandyraýardy; şeýle sandyramada we äheňde sözlere seredende has köp ynandyryjylyk bardy» (80, c. 35).

Ýöne bu ýerde biz aragatnaşykda öz emosional ýagdaýyň teklip etmeklige golaýlaşýarys.

Öz işjeň (aktual) ýagdaýyň teklip etmek. Öň seredilen, adamyň işjeň ýagdaýynyň onuň daşky keşbinde we özünü alyp barşyn-da ýüze çykýan aýratynlyklary hem özüni teklip etmekde ulanylyp bilinýär. Film ýa-da spektakl görenimizde aktýoryň oýny ýaramasa, biz ony şeýle häsiýetlendirip bilýäris: «ol şu ýerde näme üçindir çendenaşarak, artykmajrak alýar». Eýsem, bu nämäni aňladýar? Munuň manysy - oýunda aktýor ol ýa-da beýleki ýagdaýy şöhlelendirende (diýmek, özüni teklip etmeklige aňlanylın häsiýetde döredende), çendenaşa çalsypdyr – roluň daşky keşp-syapatyny öz tolgunmasy, ol ýa-da beýleki duýgusy çendenaşa doldurypdyr. Oňa seredip, biz onuň özünde bolup geçýän ýagdaýy tomaşaça takyk geçirip bilmeyändigine göz yetirýäris.

Tejribesiz aktýorlarda bolsa, köplenç, ýagdaý tersine bolýar – olar göz-görtele «kemter oýnaýar», duýgy-tolgunma babatda, ýagny «gysbylyk» sebäpli olaryň duýgularynyň daşky alamatlary görünmeýär we şeýle ýagdaýda oýnalýan gahrymanda nämäniň bolup geçýänligi düybünden düşnüsüz bolýar.

Edil teatrdaý ýaly ýagdaýy biz öz aragatnaşygymyzda hem görýäris. Kähalatlarda, söhbetdeşimiz bize oňat düşünip, syzýan duýgularymyza aralaşar ýaly, tolgunmanyň, lapykeçligiň we ş.m. daşky alamatlaryny has güýçlendirýäris. Bu, elbetde, aňlanylmaýan häsiýetde hem bolup biler, ýone bu barybir özüni teklip etmeklikdir: biz özümüzizi alyp barşymyza garşydaşlarymyzyň dogry düşünmegine bil baglaýarys. Kähalatlarda, göýä oňyn däl özüni teklip etmeklik bolýar

– adam ol ýa-da beýleki sebäp boýunça özünde nämäniň bolup geçyändigini gizlemäge, daşky duýgularyny görkezmezlige çalyşýar.

Käbir jemgyýetçilik pikirinde duýguň gizläp bilmeklik durmuşda örän peýdaly başarnyk hasaplanylýar. Ýone hakyky aragatnaşykda bu ýagdaý beýlekileriň biziň meselelerimize düşünmekligini kynlaşdyryar we özara düşüniliše ýardam etmeýär. Haçan-da adam üçin garşıdaşy we onuň düşünmegi, hakykatdan-da, ähmiyetli bolsa, ol şeýle oňyn däl özüni teklip etmeden mümkinqadar azat bolmaly, başgaça aýdanyňda, özüni erkin we tebigy alyp barmalydyr.

Şeýlelikde, öz işjeň ýagdaýyň garşıdaşyňa teklip etmeklik aragatnaşygyň möhüm düzüjisi bolup, ol ünsden düşürlilmeli däldir.

Özüni alyp barşyň sebäbini teklip etmek. Aragatnaşykda adam aňlanylan ýa-da aňlanyladyk görnüşde, öz iş-hereketleriniň sebäbine garşıdaşynyň düşünmegini döretmek üçin özüni teklip etmeklige ýüzlenýär; bu özüni teklip etmekligiň maksady garşıdaşyň düşünisini özüne amatly tarapa gönükdirmekden ybaratdyr. Meselem, «...üçin men günükär däl-ä», «...ýagdaý şonuň ýaly boldy-da», « ...men mejbury etmeli boldum», «... şonda hemmeler şeýle etdi» we ş.m. ýaly gündelik durmuşda eşidilýän sözler özüni teklip etmegiň iň bir elýeter usullary bolup, olaryň üsti bilen garşıdaşyň ünsi özüne oňaýly görnüşde iş-hereketiň sebäplerine çekilýär.

Öz hereketiň sebäbini teklip etmegiň has çylşyrymlı görnüşleri-de bardyr. Biz durmuşda işiniň paşmaýandygyny, näme etse, edil ýyldyza ýoreýän ýaly bolýandygyny hemiše zeýrenip gürrüň berýän adamlary-da bilýaris; geň ýeri, olar özlerini naýynjar görkezýän şeýle gürrünleri aýtmagy halaýarlar. Şeýle «uzakwagtlaýyn» özüni teklip etmekligiň netijesinde daşyndakylar bu adamyň özünü alyp barşyny seljerenlerinde onuň zeýrençlerini ýatlap, şowsuzlygy onuň özüne däl-de, daşky ýagdaýlara ýoňkeyärler. Başga bir tarapdan, «meniňki mydama ugruna» özüni teklip edilişi, adatça, «bagty çüweniň» hereketiniň şahsy attribusiýasyna getirýär. Şeýle ýagdaýlary dürli mysallarda ýüze çykaryp boljakdygy düşünüklidir. Adamlaryň belli toparynyň ähli şowsuzlyklarynda olaryň özleriniň günükärlenýändigine, beýlekileriň bolsa tötnaleýinlikleriň pidasy hasaplanýandygyna diňe bir jemgyýetçilik pikiriniň adalatsyzlygy däl-de, biziň hususy aladalanmalarymyzyň-da dahillydygyny aýtmak bolar.

Özüni teklip etmekligiň ahlak-etiki tarapy dogrusynda hem durup geçmek zerurdyr. «Göze çöp atmak», «Suwa girip, gury çykmak» ýaly aýtgylarda şeýle hereketlere we ony edýän adamlara oňyndäl gatnaşyk duýulýar. Başgaça aýdanyňda, adaty durmuşy pikir ýoretmelerinde özüni teklip etmeklik onçakly makullanýan hadysa däldir.

Özüni teklip etmeklige şeýle garaýyş jemgyýetçilik pikirinde onuň esassyz ýagdaýda aňlanylın hereket hasaplanýandygy bilen düşündirilýär. Köp adamlar özüni teklip etmekligi aňlanylın, üste-sine-de, hemiše **garşydaşyň aldawa** salmaklyga gönükdirilen hasaplaýar. Emma özüni teklip etmekligiň hökmäny aňlanylanylgy we onuň garşydaşy mydama aldawa salýandygy hakykata laýyk däldir.

Özüni teklip etmeklik, adamlaryň oňa näderejede doly düşünýändigine dahylsyz, aragatnaşyga hemiše täsir edýän hadysadır. İki dost möhüm gürrüň üçin başlygyň ýanyna gitmekçi bolanlarynda, eger-de olaryň biri «laýyk» görünmek üçin oňat penjek, ak köýnek geýip, galstuk dakynsa, beýlekisi «ýagdaýa şeýle uýgunlaşmagy» artyk-maç hasaplap, jinside we köne switerde gidýän bolsa, olaryň ýagdaýa nähili gatnaşykda bolýanlygyna dahylsyz, ikisi-de özüni teklip etmekligi ýüze çykaryar: birinji resmilik, hormat, status «uzadýan» bolsa, beýleki garaşsyzlyk, ýonekeýlik, özbaşdaklyk «görkezýär». Şeýlelikde, adamyň isláp-islemezligine garamazdan, özüni teklip etmeklik islendik aragatnaşykda bolýar. Diýmek, ol islendik pursatda beýleki adamyň kabul edilişinde ýalňyşyň çesmesine öwrülip bilýär. Meseläniň şeýle düşünilişinde özüni teklip etmek bilen baglanychykyly oňyndäl emosional assosiasiýalarda (pikir, keşp utgaşmalarynda) saklanmaly däl-de, bu hadysanyň aragatnaşykda bolýandygyny aňlap, onuň mümkingadar täsirini nazarda tutmak üçin kanunalaýyklyklaryna düşünmek möhümdir.

Meselem, köp sanly derňewlerde nika bozulmagynyň sebäpleriniň biri hökmünde är-aýalyň birnäçe wagt ýaşaşanlaryndan soňra biri-birlerine göwnüýetmezçiliği, garşydaşynda ozal bar hasaplan sypatlarynyň hakykatda ýoklugyna göz ýetirmekligi görkezilýär. Munuň, hakykatdan-da, özüni teklip etmek bilen baglanychykylydygy düşünüklidir. Söýüşýänler nikadan öňki döwürde aňlanylın ýa-da aňlanyladyk häsiýetde özlerini gowy tarapdan görkezmäge, biri-bi-

rine tankytsyz gatnaşykda bolmaga çalyşýarlar we sosial kabul edişiň ýalňylaryny nazarda tutman, söygülisinde özleriniň göresi gelýän zadyny görýärler. Olaryň köpüsi **şahsyét bilen däl-de, obraz bilen nika girýärler**. Bu obrazyň bir bölegi olaryň öz hususy arzuw-hyálaryndan, beýleki bölegi bolsa garşıdaşyň aňlanylan ýa-da aňlanyl-madyk oýunlaryndan durýar. Hakyky-real maşgala durmuşynyň duý-guda garaşylýan we hakyky keşbiniň gabat gelmezligini aşgär etmegi netijesinde çatynjalaryň arasynda özgermeler ýuze çykýar.

Elbetde, ýerlikli özüni teklip etme diňe bagtly nika üçin zerur bolman, köp sanly hünärlerde (lukmançylyk, mugallymçylyk, sül-çülik, aklawçylyk, ýolbaşçylyk we ş.m.) örän möhümdir. Ol dostlukly we işewür gatnaşyklarda möhüm rol oýnayár.

«Sözlär bolsaň ýagşy sözle.
Il ýamanyň bizarýdyr»

Magtymguly

II BAP. ARAGATNAŞYGYŇ ÖZARA MAGLUMAT ALYŞMAK TARAPY (Aragatnaşyk kommunikasiýa hökmünde)

Aragatnaşyk hadysasy seljerilende ilki we esasan, onuň kommunikasiýa, ýagny pikir-duýgularityň, isleg-höwesleriň alşylýan hadasydygy göze ilýär. Dostlarymyz bilen ýürekdeş söhbetdeşligimizde we ýygynklarda garşıdaşyymız bilen guraýan dartgynly çekişmelerimizde we özümüz bilen düşünişenimizde, goňşular bilen sene-menelerimizde we söýgümizi aýan edenimizde – bu ýagdaýlaryň ählisinde garşıdaşyymza nämedir bir zat habar beýäris we ondan haýsydyr bir zat barada eşidýäris.

Kommunikasiýanyň mazmuny örän köpdürli bolup bilyär: täzehabarlar ýa-da hiç wagt könelmeýän meseleler, howa barada maglumat ýa-da syýasat barada çekişme, köpleri haýrana goýan soňky sport bäsleşigi barada şowhunly gürrüň we ş.m. Bularyň ählisi kommunikasiýa bolup, onsuz aragatnaşygy göz öňüne getirmek mümkün däldir.

Ünsi çekýän zat – aragatnaşygyň netijeliliginı biz, köplenç, onuň kommunikatiw tarapy bilen baglanylşdyrýarys. Hut şu ýerde üstünlik we şowluluk has aýdyň ýuze çykýar. Eger-de niyetleyän zadymyzy düshündirip bilmesek, bizde kanagatlanmazlyk döreýär; garşıdaşyymzyň näme aýtmakçy bolandyggygyna göz ýetirenimizde şatlanýarys. Täsirsiz aragatnaşyk bilen ýüzbe-ýüz bolanymyzda biz, köplenç, kommunikasiýanyň kadalylygyna şübhelenýäris: meniň ýalňyşym – başlamaly zatdan başlamadygym, diýmesiz zady diýenligim, nämakul jogap berenligim we ş.m. Şonuň üçin biziň her birimizde nähi li gürlemelidigi, nämeden başlamalydygy, özüne düşünmekleri üçin näme etmelidigi we ş.m. häsiýetdäki sowallaryň giden toplumy bardyr. Bularyň ählisi kommunikasiýanyň netijeliliginı gazanmaklyga gönükdirilendir.

Sosial psihologiyada aragatnaşykda kommunikasiýa hadysasy-na we onuň kanunalaýyklyklaryna bagışlanan köp sany derňewler bardyr. Alnan netijeler kommunikasiýanyň haýsy şertlerde netijeli bolýandygyny köp derejede aýdyňlaşdyryar. Olar aragatnaşygyň sel-jermesinde ýuze çykýan meseleleriň topumyny açyp görkezýänligi sebäpli biziň üçin-de peýdalydyr.

Ilki bilen «aragatnaşyk prosesindäki kommunikasiýa» hökmünde nämä düşünilýändigini aýdyňlaşdyrmak zerurdyr. Bu adalgany diňe maglumat alyşmak bilen baglanyşdymak onuň mazmunyny has çäklendirýär. Habar alyşmaklygyň diňe öz-özünelikde däl-de, haýsy-dyr maksatlara ýetmek, islegleri kanagatlandyrmak boýunça amal edilýändigi sebäpli aragatnaşykda kommunikasiýa taraplar üçin hemiše ähmiyetlidir. Biz maglumat geçirmän, habar berýäris, durmuşyň aladalary barada bilim-düşünjeler alyşman, eýsem, şikaýat edýäris ýa-da duýgudaşlyk bildirýäris, öz anketa maglumatymyzy aýan et-män, doglan günümize çagyryarys. Başgaça aýdanyňda, geçirilýän we kabul edilýän maglumat maksada ýetmek üçin diňe serişde, isleg-lerimizi kanagatlandyrmak üçin diňe mümkünçilikdir.

Şonuň üçin aragatnaşygyň netijeliliği doğrusyndaky mesele (ýagny aragatnaşygyň maksadynyň ýetilmek derejesi doğrusyndaky sowal), köplenç, kommunikasiýanyň netijeliliği hakyndaky sowal hökmünde goýulýär. Jemläp aýdanyňda, aragatnaşykda kommunika-siýany «öz-özünelikde» seljermek we düşünmek mümkün bolman, ol hemiše garşıdaşlaryň her biri üçin aragatnaşygyň maksadyny we äh-miyetini seljermek bilen baglanyşyklykdä amala aşyrylmalydyr. De-ğişlilikde, aragatnaşykda kommunikasiýanyň netijeliliği meselesi-de garşıdaşlaryň her biriniň maksatlaryny nazarlamak esasynda çözülmelidir.

Aýdaly, biziň köne tanşymyz Ilgeldi Myradowiç Ata Meredowиç bilen tanşandan soňra öz iş stoluna geçip, öz portfelinde uzak wagt bir zatlar agtaryp oturyşyna: «Gör-ä bolýan zady, ruçkamy ýatdan çykarypdyryň öydýän!» diýyär. Ata Meredowиç onuň ýayna barýarda,: «Ynha, alyň, men hemiše ätiýaç üçin göterýärin» diýip, öz ruç-kasyny uzadýar.

Ilgeldi Myradowiçiň özi isleýärmى ýa-da ýok, ol öz ýatdan-çykaryjylygyny ýöne bir «habar bermeýär». Başga bir tarapdan, onuň

bu habar bermesi Ata Meredowice belli bir «täsir edip», bu onuň he-reketlerinde aýdyň ýuze çykýar. Bu ýagdaýda, Ilgeldi Myradowič tarapyndan guralan kommunikasiýanyň netijesi – Ata Meredowiciň özünü alyp barşynda ýuze çykan özgerme bolýar. Bu, elbetde, töötälik hem bolup biler, ýöne Ilgeldi Myradowič öz aýtgysyny ýörite eden bolmagy-da mümkün, sebäbi onuň bu sözleri edil «Sizde artykmaç ruçka ýokmy, men özümiňkini tapamok» diýen ýaly täsir döretdi. Şeýle ýagdaýda kommunikasiýanyň maksady aýdyň bolup, ol garşy-daşyňa belli bir täsir etmekden ybaratdyr. Yöne, hatda şol sözler töötänleýin aýdylan bolaýanda hem biz belli bir maksadyň barlygyny çaklap bilyäris (maksadyň bolmagy hemiše niýetiň bolmagyny göz öñünde tutmaýandygyndan ugur alyp). Şeýlelikde, aragatnaşykdaky kommunikasiýa – bu, ilkinji nobatda, **garşydaşyňa täsir etmekdir**.

Eýsem, şeýle täsir takyk nämäni aňladýar? Aýdaly, tanyşlyk prosesinde Ata Meredowic Ilgeldi Myradowice özünüň onçakly bagtly adam däldigini, munuň şahsy durmuşda-da (üçünji öýlenişiniň-de şowsuzlygyny), işde-de (başlyk bilen dil tapyp bilmeyänligi üçin işi birnäçe gezek çalşyrmały bolýandygyny) şeýledigini, jaýynyň ýok-dugyny, haçan boljagynyň-da belli dälgini, çagalar bilen-de ýagdaýyň çylşyrymlydygyny, özüniňkiniň çüwmeýändigini, hut şu günüň özünde-de penjeginiň ýakasyny ütüge ýakdyrandygy üçin işe sport eşiginde gelmeli bolandygyny gürrüň berýär.

Ýörite niýetiniň bar ýa-da ýoklugyna garamazdan, Ata Meredowic özünüň «durmuş aladalary baradaky aýtgylary bilen» belli bir maksat araýar ýa-da özi barada belli bir düşünje döredýär: maňa bil baglamaň – meniňki, köplenç, oňyan däldir ýa-da öz şowsuzlyklaryna duýgudaşlyk etmeklerini isleyär ýa-da özünüň şu gunki adaty däl eşigini düşündirmek isleyär. Bularyň ählisi Ilgeldi Myradowicde özi baradaky düşünjeleriň özgermegini çaklaýar. Bu ýa-ha onuň özünü alyp barşyny özgertmek (aýdaly, ol Ata Meredowice duýgudaşlyk bildirýär) ýa-da ýagdaý barada, Ata Meredowic barada (ol Ata Meredowiciň durmuş oňaýsyzlyklarynyň pidasydygyna düşünýär) onuň haýsydyr bir düşünjelerini özgertmekdir. Diýmek, kommunikasiýada täsiriň maksady garşydaşyň daşky özünü alyp barşynda ýa-da içki dünýäsinde özgertmeler döretmekdir. Adamyň özünü alyp barşyny özgertmeklik onuň durmuş gazanmalar «çugdamyny» özgertmegi göz

önünde tutýanlygy üçin kommunikatiw täsiriň mümkingadar maksady garşydaşyň şu çugdamyny özgertmeklige syrykdyrylýar.

Şeýlelikde, kommunikasiýanyň «maksady» hemiše garşydaşyň durmuş gazarma çugdamyny ol ýa-da beýleki görnüşde özgertmekdir: onuň üstünüň yetirilmegi, giňeldilmegi, artykmaç zatlaryň aýrylmagy, üýtgedilmegi we ş.m. Değişlilikde, kommunikasiýanyň netijeliligi bu zatlaryň näderejede başardýanlygyna baglydyr.

Aýdaly, Ilgeli Myradowïç kärdeşini diňläp: «Men ähli betbagtlyklaryna adamyň hut özi günükär hasaplaýaryn» – diýýär-de, ýerine geçip oturýar. Görnüşi ýaly, onuň çugdamy üýtgewsiz galdy. Bu ýerde hatda oňyndäl netijelilik hem diýmek bolar – Ata Meredowïç garşydaşynda öz garaşyanyndan düýpgöter ters täsir döretdi. Ilgeli Myradowiçiň jogabynyň başga bir nusgasy: «Bilýäňizmi, meniň saňa belli bir tarapdan gözüm gidýär – sport eşiginde özüni rahat duýýarsyň, işlemegeem ýeňil düşyär. Men şu galstuklardan halys ýadaýaryn». Bu doly üstünlige meňzeýär (eger onuň şuny aýtmak bilen näme hakında oýlanandygyny bilip bolsa). Galyberse-de, üçünji nusgada: «Siz töänleýin, bularyň partkomynyň niredeliginı bileňzokmy, men partiýa hasaba alnyşa durmaly». Ol Ata Meredowiçiň ähli zeýrençlerini gulagynyň duşundan geçirene meňzeýär.

Diýmek, aragatnaşygyň maksady – garşydaşyň durmuş tejribe, aňyýet çugdamyny özgertmekdir. Ýöne ony amal etmek ýonekeý iş däldir: onuň üçin garşydaşyň seni eşitmegi, diňelemegi, düşünmegi, saňa dogry gatnaşykda bolmagy we ş.m. zerurdyr. Biz ýene-de öňki esasy meseläniň öňünde durýarys: kommunikasiýany näme netijeli edýär, maksadyň ýetilmegi üçin haýsy talaplar berjaý edilmeli?

Durmuş gazarma çugdamyny özgertmek – bu ýa-ha onuň düzümini (haýsydyr bir täzeligi habar bermek), ýa-da onuň gurnawyny, gurluşyny, ýerleşisini (haýsydyr bir täzeligi habar bermek könäniň düzüjileriniň özara utgaşmasyny özgerdýär) üýtgetmekdir. Könäni özgertjek täzelik belli bir şartları kanagatlandyrmalydyr. Deňeşdirmeye mysaly hökmünde adama gan goýbermekligi alsak, onuň netijeli bolmagy üçin iki ýagdaý esasydyr: sanitar-gigiyena düzgünlerini berjaý etmek we guýulýan ganyň ony kabul edýäniňki bilen gabat gelmeği (sökül dörediji reaksiýanyň döremezligi üçin).

Deňeşdirmäni dowam etdirsek, biziň kommunikasiýamyzyň şowsuzlygy-da haýsydyr bir zadyň, paýhasyň mazmunyna «ýerleş-meýänligi» ýa-da «ýerleşäýende-de» oňyndäl netijelere getirip bil-jekdigi (meselem, dünýä barada öz hususy garaýsyňdan el çekmek) bilen baglanyşykly bolup bilýär. Aýdaly, düşnüsiz dildäki maglumat özüne düşünip bolmaýanlygy üçin «ýerleşmeýän» bolsa, adamyň ahlak garaýsyna çapraz gelýän maglumat şu wagta çenli gollanma bolup gelen düýpli garaýışlardan yüz öwürmegi talap edýänligi üçin «ýerleşmeýär».

Birinji ýagdaýda kommunikasiýanyň ýolundaky päsgelçilik onuň berliş formasy bilen baglanyşykly bolup, ikinjide – maglumatyň ahlak kadalaryna çapraz gelýänligi bilen baglanşyklydyr. Päsgelçilik özuniň sebäp döredijisiniň takyk nämä baglylygyna garamazdan, onuň aragatnaşykda bolmagy kommunikasiýanyň täsirliligini düýpgöter peseldip, özara düşünilişi gazanmaklygy kynlaşdyryar.

Kommunikasiýanyň ýolunda ýüze çykyp biljek ähli mümkün-gadar päsgelçilikleri bilmeklik, olardan sowulmagyň ýollaryny ýüze çykarmaga mümkünçilik berýär. Aýdaly, bir ýagdaýda bu usul düşnükli dilde gürlemek bilen baglanyşykly bolsa, beýleki ýagdaýda – ol ýa-da beýleki zat hakynda asla dil ýarmazlyga ugrukdyryp bilýär. Başgaça aýdanyňda, päsgelçilikleriň tebigatyny anyklamaklyk, aragatnaşykda olary aradan aýyrmagyň takyk usullaryny esaslandyrma-gy şertlendirýär.

Şeýlelikde, biziň öňümüzde aşakdaky sowallar ýüze çykýar:

1. Kommunikasiýanyň netijelilige näme päsgelçilik berýär?
2. Päsgelçilikleriň gelip çykyşy nähili?
3. Päsgelçilikleri aradan aýyrmak üçin nähili şertleri berjaý et-meli?

II. 1. KOMMUNIKASIÝANYŇ PÄSGELÇILIKLERİ

Aragatnaşygyň köp ýagdaýlarynda adam özuniň sözleriniň, höwesdir meýilleriniň garşıdaşlary tarapyndan nädogry kabul edilýändigi, olara «ýetmän galma» hadysasy bilen ýüzbe-ýüz bolýar. Kähalatlarda garşıdaşymyzyň özümüzden, sözlerimizden we duýgu-

larymyzdan goranýandygy, aragatnaşygyň ýolunda haýsydyr bir goranyş desgalaryny gurýandygy dogrusynda pikir döreýär. Päsgelçilikleriň şeýle «kereplerinden» geçende, sözlerimizň bir bölegi olara «çolaşýar», beýleki bir bölegi tanalmaz derejede özgerýär, üçünjisí bolsa soňra tapylmasy kyn haýsydyr bir burçlara düşýär. Kähalatlarda, örän seýrek hem bolsa, aýdýan zatlarymyz hiç hili böwede sezewar bolman, edil niýetlenilýän mazmunda we gurluşda garşydaşymyza gowuşýar we doly özara düşüniliş gazanylýar. Eýsem, päs-gelçilikleriň döreýi nämä bagly bolýar, olar näme üçin döreýär we nämäni goraýar, olardan goranmagyň belli bir düzgünleri barmy?

Hakykatdan-da, her bir adamda daşky täsirden goranmaga belli bir paýhasy hadysalar bar. Kommunikasiýa ýörite gönükdirilmeli täsir bolýandygy üçin, ol öz maksadyna ýetende, kabul edijiniň dünýäagaraýşında belli bir özgermeler ýüze çykmalýdyr. Başga bir tarapdan, kommunikasiýa gönükdirilen ähli adam özünde haýsydyr bir özgermeleriň döremegini islemeýär; şeýle özgerme onuň özi we dünýä baradaky düşünjeleriniň, pikir ýöretme usulynyň, beýleki adamlar bilen gatnaşygynyň, ruhy asudalygynyň bozulmagyna howp salýar. Kommunikasiýanyň döredýän özgermeleri adamyň içki dünýäsiniň düýpli üýtgedilmegini, özüne bolan ynamynyň gaçmagyny talap edip, ony özüne mahsus däl hereketlere mejbur edip bilyär. Şunuň üçin her kesiň şeýle özgermeleri özünde saklaýan maglumatdan goranmaklygy tebigydyr. Tersine, özünde ähli tarapdan doly emosional kanagatlanma döretjek maglumatdan adam goranman, ony höwes bilen işjeň özleşdirýär, onuň döräp biljek ýagdaýlaryny agtaryar.

Diýmek, bir tarapdan, adamyň oňyndäl netijeleri döretmek howpy bolan ýa-da şübheli maglumatdan goranmaklygy tebigy bolup, ikinji bir tarapdan, ol «oňat» maglumaty ünsden sypdyrman, ony agtarmaly bolýar. Şunuň bilen baglanyşyklykda, ol haýsydyr bir ýol bilen «oňat» maglumaty «erbetden» tapawutlandyryp, bularyň birin-jisini öz paýhasyna goýberip, ikinjini «saklamalýdyr». Bu, eýsem, nähili amala aşyrlýar?

Adama gönükdirilen kommunikatiw täsiriň ýolunda päsgelçilikler döredýän sosial-psihologik mehanizmlere düşünmegiň täsin we original düşünilişi meşhur psiholog B. F. Porşnew tarapyndan teklip

edilendir. Ol adamlaryň aragatnaşygynyň we özara hereketiniň köklerini öwrenmek bilen, sözleyşiň öz deslapky mazmunynda yrmaklyk – suggestiýa usulynyň bolandygy dogrusynda netijä gelýär; alym sözleyşiň adamyň mümkünçiligindäki iň bir güýçli täsir ediş serişdesi bolandygyny nygtáyar. Ol bu barada: «Gürleýän islendik adam yrýar» – diýip ýazýar (70, c. 155). Şunuň ýaly yrmaklygyň mehanizmi dogrusynda ol şeýle ýazýar: «...eger-de doly we gyşarnyksyz ynam bar bolsa, bu ýagdaýda adamyň sözleri diňleýjide gürleýäniň nazarlaýan göz öňüne getirmelerini, keşplerini we duýmalaryny dolulygyna döredýär, bu döredilen göz öňüne getirmeleriň – düşunjeleriň doly aýdyňlygy edil şonuň ýaly zerurlykda degişli hereketleri talap edýär; diňleýjide bu düşunjeler, başga bir adamyň üsti bilen alnan däl-de, edil onuň özünüň göni synlamada ýa-da akyl ýetirişde alynmaklygy ýaly duýgy döredýär... Göni yrmaklyk adamda özüne ýat bolan pikirlere we hereketlere getirip bilýänligi, bu usuly ulanýanyň guralyna öwürýänligi üçin howpludyr. Goranmak bilen adam beýleki adamlara ynanjy örän seresaplylyk bilen özüne «goýberýär». Şonuň üçin islendik gürleýän yrýan-da bolsa, islendik sözüsti yrmaklyk edil şonuň ýaly kabul edilmeýär; ýagdaýlaryň köpüsinde, kontrsuggestiýa, «garşylyklaýyn yrmaklyk» atlandyrylýan, özünde sözleýşiň täsirinden goranmak usullaryny jemleýän garşylyklaýyn psihologik işjeňlik ýüze çykýar» (şol ýerde, s. 155).

Kontrsuggestiýa kommunikasiýanyň ýolunda ýüze çykýan pás-gelçilikleriň döremegine sebäp bolýan hadysadır.

B. F. Porşnew kontrsuggestiýanyň mehanizmlerini seljermek bilen onuň «gaça durmaklyk», «düşünmezlik» we «awtoritet» (at-abraý) ýaly görnüşlerini esaslandyrýýar. Görnüşi ýaly, gaça durmaklyk we awtoritet kommunikasiýanyň «çeşmesinden» goranmak bolýan bolsa, düşünmezlik maglumatyň hut özünden goranmakdyr.

Kontrsuggestiýa yrylmakdan goranmak bolup, yrylmaklygyň bolsa diňe yrýan adama ynanç bolanda döreýändigi üçin kontrsuggestiýa tutuşlygyna – ynanjaňlykdan goranmakdyr. Eger-de men adamdan ýa-da onuň maglumatyna ynanmaklykdan yüz öwürýän bolsam, şonuň bilen birlikde men onuň täsirinden goranýaryn. Şonuň üçin aragatnaşygyň gidişinde söhbetdeşine we onuň aýdýan zadyna ynanç esasy meseledir.

Eger-de biz adama ynanmaýan bolsak (ol «keseki», «howply»), biz ondan çekilip, ony diňlemän we ş.m. bilyäris we onuň kommunikasiýasyny böwetleýäris. Diýmek, esasy zat – kimiň «kesekidigiň» kesgitlemekdir. Kitabyň birinji bölümünde biz toparara özara täsir ýagdaýlarynda «özüňkileriň» we «kesekileriň» sosial stereotipleşdirmäniň esasynda ygtybar aýyl-saýyl edilýändigini görüp dik. Muňa dolanmazdan, biz öňümüzde duranyň «özümiziňki» ýa-da däldigini eýýäm kesgitlän hasaplalyň. Yöne kommunikatiw täsiriň, geçirilýän habar-maglumatyň hut öz sypatlaryna laýyklykda onuň «kesekilik» derejesini kesgitlemek dogrusunda biz entek hiç zat bilmeyäris. Şuňuň üçin biz bu alamatlaryň seljerilmesine girişyäris.

Gaça durmaklyk. B.F. Porşnewiň kontrsuggestiyanyň ilkinji we esasy usuly hökmünde ýuze çykarýany täsiriň çeşmesinden gaça durmaklyk, garşıdaş bilen ýüzbe-ýüz bolmakdan sowulmakdyr; bu ýagdaýda hiç hili aragatnaşyga asla mümkünçilik bolmaýar. Garşıdaşyny haýsydyr bir jähetden howply, «keseki», «duşman», «betniýet» hasaplap, adam onuň bilen aragatnaşykdada bolmakdan çekilýär ýa-da doly sowulmak mümkünçiligi bolmasa, onuň maglumatdyr habaryny kabul etmezlige işjeň çalyşyár. Şeýle «goranyş» daşyndan has aýdyň görünýär – garşıdaş ünssüz bolýär, diňlemeýär, «gulagynyň duşandan geçirýär», söhbetdeşine seretmeýär, aragatnaşykdan çykmak üçin hemiše bahana tapýar, söhbedi tamamlamak üçin islendik çykgalgany utanýar.

Gaça durmak täsirden goranmagyň görnüşi hökmünde diňe bir adamlardan gaça durmakda däl-de, eýsem «zyýanly» täsiriň döräp biläýjek ýagdaýlaryndan hem sowulmaklykda ýuze çykýar. Eger-de, kimdir biri kino seredende «gorkuly ýerlerde» gözünü ýumýan bolsa, bu emosional tarapdan agyr maglumatdan gaçmaklyga synanyşykdyr. Haçan-da adam özuniň çözgüdine ýa-da pikirine täsir etmeklerinden ätiýaç edýän bolsa, ol bellenilen duşuşyga ýa-da ýygnaga gelmese, bu hem gaça durmaklykdyr. Leningrad gabawyny (blokada) başdan geçirenleriň köpüsi ol barada hatda ýatlamak hem islemeýärler, olar bu elhençlige bagışlanan kinofilmlere hem barmaýarlar. Bu babatda ýuze çykarylan ýene-de bir hakykat ünsi çekýär: derňewleriň görkezisine görä, meselem, çilimiň rak keselini döredýänligi dogrusyndaky maka-

lalary çilim çekmeyän erkekleriň 60%-i we ony çekýänleriň bary-ýogy 30%-e golaýy okaýar (37). Galan 70%-i özleri üçin şeýle «zyýanylý» maglumatatlary almakdan boýun gaçyrýarlar.

Şeýlelikde, täsirden goranmagyň iň bir ýonekeý usuly – bu täsi-riň çeşmesinden ýüzbe-ýüz bolmakdan gaçmaklykdyr.

Awtoritet. Kontrsuggestiýanyň görnüşi bolan awtoritetde adam öz ýanyndan ähli beýlekileri awtoritetlilere we awtoritetsizlere bölüp, olaryň birinjisine ynanyp, ikinjisine ynanç bildirmeyär. Awtoritetli adamlara doly ynanç bildirilip, olaryň sözleyşine degişlilikde kontrsuggestiýa «işlemeýär». Oňa derek awtoritetsiz hasaplanylýanlara hiç hili ynanç ýok bolup, olaryň aýdýan zatlary asla alga alynmaýar. Şeýlelikde, ynanç we ynanmazlyk şahslandyrylyp, ol geçirilýän maglumatyň hiline däl-de, kimiň gürleýändigine bagly bolýar. Sözleyişiniň ryjy güýji göýä kanallaşdyrylyp, berk çarçuwalara salynýar, bu çarçuwadan daşdaky ähli zatlar awtomatik ýagdaýda kontrsuggestiýa sezewar edilýär we kabul edilmeýär.

Kontrsuggestiýanyň bu görnüşiniň täsiri, meselem, «Bu günü serçe düýniki serçä akyl öwretmeýär» nakylynda aýdyň häsiýetlendi-rilendir: kimdir biri garşıdaşyna «bu günü serçe» hökmünde garaýan bolsa (ýaşy, bilimi, tejribesi we ş.m.), ony diňlemeseň-de bolýar, ol awtoritetsiz hasaplanylýar.

Awtoritetiň şeýle täsir edýänligi üçin onuň nireden alynýandygyny, ol ýa-da beýleki adama awtoritet ýöňkemekligiň nämä baglydygyny bilmek örän möhümdir. Bu ýerde köp sanly «esaslary» tapmak bolar. Bu esas garşıdaşyň sosial derejesi (status), onuň hut şu pursatda möhüm bolan ölçeg boýunça üstünligi, garşıdaşyň hakyky-real «awtoritetli, sosial topara» degişliliği ýa-da onuň belli bir ýagdaylarda ýakymlylygy, täsiriň salgysyna (adresine) oňat gat-naşygy, onuň hyýalda beslenýän, ýöne ynanç bildirilýän sosial topara degişliliği bolup biler. Umuman, «Ilkinji tanyşlyk» babynda beýan edilen sosial stereotipleşdirmäniň mehanizmlerini «herekete getirýän» shemalaryň ählisi adamyň awtoritetine ýardam edip bilýär. Öň bel-lenilişi ýaly, stereotipleşdirmäniň mehanizmleri «oňat we ygtybar» adamlary «erbet we ygtybardäl» adamlardan aýyl-saýyllamaklyga niyetlenendir. Şeýle bölmekligiň esasy her kimde özboluşly bolup, ol

adamyň özüniň jemgyýetçilik gatnaşyklaryndaky orny, hususy taryhy we esasy gymmatlyklary boýunça kesgitlenýär.

Meselem, bir ýagdaýda çaga terbiýesi baradaky maslahatlary hiç hili sowady bolmadyk, emma gahryman ene berýär; başga bir ýagdaýda bolsa ony maşgalasy, çagasy bolmadyk hünärmen psiholog berýär. Bularyň haýsy biriniň maslahaty has netijeli bolar? Bu biziň üçin nämäniň – şahsy tejribäniňmi ýa-da nazary bilim-düşünjeleriň möhümdigine bagly bolýar. Eger tejribe has wajyp bolsa, onda biz gahryman enäni ünsli diňläp, psihologyň sözlerine asla gulak gabantmarys. Eger-de bize terbiýäniň ylmy binýady möhüm bolsa, bu ýagdaýda biz psihology diňläp, gahryman enäniň sözlerine onçakly ähmiýet bermeýäris; biz öz ýanymyzdan «bu onuň hiç hili ylmy bilim-düşünjä esaslanmaýan şahsy tejribesi, ony ugrukma edip bolmaz» – diýäris. Bu ýagdaýda biziň üçin maslahatçyda möhüm zat onuň düşünjesi we tejribesi, has takygy, bilim ýa-da tejribede üstünligi dälde, onuň sarpalanýan ýa-da sarpalanmaýan sosial topara degişliliği hem bolup bilýär.

Aýdaly, hemiše täze modadaky zatlara gümra bolýandyklary üçin biz ýaşlara ynanmaýarys. Şeýle bolanda kimiň şu ýagdaýda ýaşy uly bolsa, şol hem awtoritet bolýar. Ýa-da bolmasa, eger-de özümüz konserwatiw (durgun pikirli) bolsak, onda iň möhüm zat biziň üçin jogaplaryň konserwatiwlgi, ýagny biziň bilen ylalaşyklyk bolýar. Bu ýagdaýda, biziň pikirimizçe, kim has köneçil bolsa, şol hem awtoritetli bolýar. Ýokardaky ýagdaýda awtoritet gahryman ene bolýar. Jemläp aýdylanda, her kimde bar bolan sosial-kabul ediş endikleri maglumat çeşmesine awtoritet (ynam) ýoňkap ýa-da ýöňkemezlige, şonuň bilen bir hatarda onuň täsiriniň netijeliliginı kesitlemäge mümkünçilik berýär.

Awtoritetiň bu görkezilen sosial-kabul ediş esaslaryndan başga-da ýöne «sosial», ýagny özara täsirden öň aýan bolýan awtoritetler hem bolup bilýär (meselem, haçan-da diňe Taňrynyň ýa-da monarhyň awtoriteti ykrar edilende). Bu ýagdaýda suggestiýanyň – yrylmamyň çäklendirilmesi özüniň iň ýokary derejesinde ýuze çykýar: kontrsugestiýa bir adamdan başga ähli adamlaryň sözleyşine ýaýradylýar (eger-de ol Taňry bolsa, onda ähli adamlaryň). Şeýlelikde, adam ähli täsirler üçin ýapyk bolýar.

Awtoritet baradaky düşünjeleriň kemala gelşiniň häsiyetini na-zarda tutup, aragatnaşygyň real netijelilige garaşmak bolar.

Düşünmezlik. Maglumatyň çeşmesini howply, keseki ýa-da awtoritetsiz görnüşde kesitlemäge (şunuň bilen baglanyşyklykda oňyndäl täsirlerden goranmaklyga) hemiše diýen ýaly mümkünçilik ýokdur. Köplenç ýagdaýlarda, adam üçin güýçli howply bolan maglumat biziň, umuman, ynanýan («özüňki» ýa-da awtoritetli) adamlarymyzdan hem çykyp bilyär. Şeýle ýagdaýda habar-maglumatyň hut özüne «düşünmezlik» gorag bolup hyzmat edýär. Islendik maglumata düşünmän hem bolýar – bu öz netijesi boýunça ony eşitmezlige we görmezlige barabardyr. Yöne täsir indi başga ýerde «büdreýär».

B. F. Porşnew düşünmezligiň dört derejesini – fonetik, semantik, stilistik we logiki – görnüşlerini ýuze çykarýar. Bularyň ählisi geçirilýän habar-maglumatyň «keseki» we şonuň howpludygyny aňlamaga mümkünçilik beryän bellibir häsiyetlerini kesitlemek bilen baglanyşykly bolýar. Ýonekeýleşdirilip aýdylanda, howp salýan maglumaty kesitlemekligiň bu usullarynyň esasynda şeýle düşünje ýatýar: «kesekiler biziň ýaly gürlemeýär» ýa-da «kesekiler keseki dilde gürleyärler». «Kesekiniň» alamatlaryny kesitläp, adam ondan goranýar – kontrsuggestiýa herekete gelip, ol oňa düşünmeýär.

Düşünmezligiň fonetik derejesi. Bu fonemalaryň aýrybaşgalygy esasynda döreýän düşünmezlikdir. Hakykatdan-da, eger-de biziň bilen düşünüsiz, meselem, çet ýurt dilinde gürleseler, biziň üçin onuň yrylma howpy bolmaýar. Bu ýagdaýda gürleýände we diňleýände fonemalaryň başga-başga toplamy bolup, aýdylýanlar saýgarmasy kyn ýa-da mümkün däl güwwüldi akymyna öwrülýär. Fonetik düşünmezligiň diapazony – ýaýrawy ujypsyzdan (meselem, birnäçe sözün aýdylmagynda) doly dereje aralykda bolup, olaryň dürli çeşmeleri bolup bilýär. Dolydäl düşünmezlik diňe bir düşünüsiz gürlenende däl, haçan-da sözleyiš çalt, bulaşyk, çalgyrt bolanda, gürleýän nätanyş ýa-da ýagdaýa laýyk däl ýşarat hereketleri ulananda ýa-da bu hereketleri çendan işjeň we çalt ulananda ýuze çykýar.

Düşünmezligiň fonetik derejesiniň «goşulyşsynyň» gyzykly mysaly antifaşistik wagyz işiniň taryhynda beýan edilendir. Ikinji jahan urşy döwründe Sowet Soýuzyndan Germaniya nemes dilinde

translýasiýa edilýän «Halkdan çykan adam» atly antifaşistik gepleşik gitlerçi radiostansiýalaryň arakesme minutlarynda olaryň tolkunynda ýaýlyma çykýardı. Wagty çäkli bolan «halkdan çykan adamyň» aýt-gylary bary-yogy birnäçe sözlemelerden durýardı. Meselem: «Ählisi ýalan! Ýada salyň, Gitler hemmelere urşy baryp 1941-nji ýylda ýeňişi tamamlamagy wada beripdi». Gündogar maglumatlarynyň gepleşige goşulmak howpy faşistik diktörlary çalt gürlemäge we arakesmeleri gysgalmaga mejbur edip, hut şu ýagdaýda hem fonetik päsgelçilik herekete gelýär. Netijede, nemes raýatlary diktöryň tekstine düşümeyändiklerine we gepleşikleriň haýsy biriniň haçan başlanyp, haçan guitarýandygyny saýgarylýap bolmaýandygyna şikaýat edipdirler (67).

Haçan-da, lukmanlar nähoşyň özlerine düşünmegini islemeseler, olar latynça gürleýärler, eger-de nähoşyň özi lukman bolaýmasa, ol hiç zat düşünmeýär – lukmanlaryň ýörite döredýän fonetiki päsgelçiliği ýüze çykýar. Hut şeýle fonetik päsgelçiliğin bardygyny bilmeseler-de, onuň tásirine düşünýän kiçi ýaşlı çagalar öz aralarynda üstünlikli ullanýar: olar, meselem, sözleriň her bir bogununyň öňünde başga bir bogun goýmak (päsgelçilik) bilen özleriniň gizlin diliňi döredip, sözleýiň düşünüşini kynlaşdyryarlar. Meselem, eger-de bir çaga beýlekä: «Ki-Dur-ki-Dy, kiÝÖR kiDERkiÝA kiSUkiWA kiDÜŞkiMÄkiGÄ kiGIkiDEkiLI» – diýse, düşünüsiz sözleýiş düşünilişi togtadýanlygy üçin, hatda örän wehimli ata-eneler hem hiç zat aňşyryp bilmeýär. Meşhur «Bally molla» hekaýasynyň baş gahrymany Bahar gyzyň kimligini dükançydan soranda: «Bju gyjyzjagaz kijimiň gyjyzjagazy bju?» – diýyär.

Ähli beýleki päsgelçilikler ýaly fonetik päsgelçilik hem awtomatik ýagdaýda herekete gelýär. Ýöne şeýle herketlenişi, göýä, ilki gowuşýan habardyr maglumatyň kesekidigi kesgitlenip, soňra onuň howpludygy ýüze çykarylyp, diňe ondan soňra düşünmezlik ýüze çykýan manyda göz öňüne getirmek nädogrudyr. Bu päsgelçiliğin gelip çykyşyny şeýle düşündirmek mümkün bolsa-da, onuň tásir edişi bu nusgada däldir. Onuň tásir edişi örän ýonekeýdir: biz fonetik öwrendikli däl sözleyše düşünmeýäris. Ýöne her zat-da bolsa bu goranyşdyr, sebäbi eger-de bize maglumat almak möhüm bolsa, ony «aýryp» bolýar, şonuň netijesinde biz islendik, şol sanda baglanyşkysız söz-

leýşe hem düşünýärис. Ыöne adaty ýagdaýlarda, päsgelçilik ýerinde bolýar we şonuň üçin kontrsuggestiýa, täsir edişden goranyş awtomatik döräp, biz sözleyše düşünmeýärис.

Düşünmezligiň semantik derejesi. Haçan-da kommunikasiýa fonetik «biziňki», ýöne manysy boýunça «keseki» bolanda hem täsirden goranyş awtomatik häsiýetde herekete gelyär. Şeýle ýagdaýda keseki fonetika däl-de, keseki semantika ýüze çykyp, semantik düşünmezligi döredýär. Düşünilişiň ýolunda şeýle päsgelçiliğiň bolmaklygy islendik dilde sözleriň köpmanylylygy hadysasy bilen şertlendirilýär. Islendik söz, şeýle hem islendik hereket özünüň ulanylyş ýerligine baglylykda köp manylary özünde jemleýär. Sözleriň «many giňişligi» dürli adamlarda dürli bolup, diýmek, şol bir sözler we hereketler dürli sebäplere görä, dürli adamlar üçin dürli many aňladyp biler.

Muňa žargonlaryň we gizlin dilleriň ulanylyşynyň mysalynda has aýdyň göz ýetirmek bolýar. Şeýle dillerde bize mälim bolan adaty sözler düýpgöter täze manylar bilen «ýüklenmegi» netijesinde ondan bihabar adam hiç zat düşünmeýär. Meselem, goçularyň žargonyndaky «kelem», «böwürslen», «guýruk», «öllemek» ýaly sözleriň özleriniň adaty dildäki manylary bilen hiç hili umumylygy ýokdur. Ýöne žargon ýa-da oňa meňzeş dil ulanylanda hemiše «düşönüksiz» bolmak üçin ýörite maksat goýulmaýar. Meselem, talyplaryň hünär, ylmy žargony bardyr. Ata-eneleriň köpüsi çagalarynyň öz öýüni «agyl», «nowa», umumy ýatak jaýyny «köşk-saraý» atlandyryandyklaryny bilmeýärler. Mundan başga-da, öz agzalarynyň umumy ýatlamalary esasında döreyän haýsydyr bir resmi däl toparlaryň-da öz žargonlary bolup bilyär. Ýöne «düşönüksiz» diliň gelip çykyşynyň nählidigine garamazdan, ony ulanyjylar «dili bilyänleriň» toparyny döredýär.

Düşünmezligiň semantik derejesi ulularyň we çagalaryň aragatnaşygynda çalt ýüze çykýan hadysadır; olar bir dilde gürleýän-de bolsalar, çagalaryň sözleriniň semantik meýdanynyň gysbylygy sebäpli doly özara düşüniliş bolmaýar.

Semantik düşünmezligiň täsiri aragatnaşygyň netijeliliginin üzül-kesil peselmegine getirýär. Bu diňe bir biziň haýsydyr bir duýgularymyzyň we sözlerimiziň garşydaşymza «ýetmän galýanlygy» bilen baglanyşykly däldir, semantik böwet düşönüksiz zady ýöne bir

togtatman, ony özgerdip hem bilýär: «mukaddes ýer boş galma» düzgün boýunça, sözün semantik aýrybaşgalygy boýunça döreyän bir manysynyň ornuna başga bir many goýulýar, bir emosýá derek beýlekisi döredilýär; netijede, ýöne bir yüz öwürmek däl-de, köplench oslagsyz, başga – nädogry, düşüniliş döreyär.

Şeýle garaşylmadık täsir-hadysalar kinonyň görkezilişi bilen baglanyşykly ilkinji tejribelerde ýuze çykypdyr. «Kinonyň dili» bilen entek nätanyş adamlar, meselem, artistiň yüzünü uly ýagdaýda görenlerinde ony kesilen kelledir öýdüp, gorkupdyrlar we seansdan gidipdirler (75). Şeýle reaksiýa düşünmezligiň semantiki derejesiniň has aýdyň ýuze çykmasdyr.

Haýsydyr bir habar-maglumata takyk düşünmek için informasiýany iberýäniň we salgynyň «tezauruslarynyň» belli bir umumylygy zerurdy. Bu söz gadymy grekçeden terjime edilende «hazyna» manyny berýär. Ýöne häzirki ýagdaýda ol «dünýä baradaky düşünjeleri», şol adamda bar bolan maglumatlaryň tutuş jemini aňladýar. Üstesine-de, kommunikasiýanyň netijeliligine pâsgelçilik döremezligi üçin söhbetdeşleriň maglumat atıýajynda uly tapawut bolmaly dälldir. Meselem, gyzykly mazmunly matematiki makala, bu ugurdan hünärmen däl adam üçin hiç hili maglumatı özünde saklamaýar. Ýolbaşçynyň ol ýa-da beýleki yşarat hereketiniň täze işgär üçin hiç hili manysy bolman, ýöne ýolbaşçyny köpden bări tanaýan tejribeli işçi üçin ol takyk görkezme, buýruk bolup biler. Şeýlelikde, maglumatıň çeşmesi bilen salgynyň tezauruslarynyň özara ylalaşyklylygy kommunikasiýanyň netijeliliginin girewidir (84, c. 26).

Tezauruslaryň şeýle ylalaşyklylygy dürli derejede bolup bilýär. Bir nesliň wekilleri biri-birine «atalara we çagalara» seredende gowy düşünisýärler. Şol bir kitaplary okan, şol bir filmleri sereden, bir durmuşda ýaşan adamlaryň diňe bir durmuş tejribesi meňzeş bolman, olaryň birmeňzeş «ruhy goşy» bolýar. Meselem, «bir gadak garşı temmäkiň barmy?» sowalynyň manysyna diňe «Doganlar» romanyny okan adam düşünýär. Aýdaly, gyzgyn jedel gidýän wagty, kimdir biri gaharyna bäs gelip bilmeyän jedelçä: «Aleksandr Makadonskiý, elbetde, beýik serkerde, ýöne oturgyjy döwmek nämä gerek?» – diýse, «Çapáýew» filmini görenlere bu sözleriň manysy düşünükli bolýar:

«Köşes, ganyňy gyzdyrma, bu ýerdäkileriň ählisi dostlar we ş.m.». Filmi asla görmedikleriň bir topary üçin bular ýone bir ýüzugra aý-dylan sözler ýaly bolup eşidilse, başga birleri bu «düşnüsiz» sözleriň göwnerdegi jiligini güman edyär.

Semantik düşünmezlik, köplenç, haçan-da sözleri kabul ediji-de, sözleriň we aňlatmalaryň diňe bir «sözme-söz» manysyny däl, beýleki nazarlaýan manylaryny-da takyk kabul etmäge mümkünçilik berýän assosiýasiýa (pikir ýa-da keşp gabatlaşmasy), medeni ýerlik ýok bolanda ýuze çykýar. Meselem, «Görogly» şadessanyndaky getirilýän hemmelere mälim şeýle aýtgylara düşünmeýän adam ýok bolsa gerek: «Ozal aýtdyň şu geipi, ýene-de aýdýaň şu geipi», «Habarlaşar ýaly, bir beýnisi ýukarak adam tapyp bolaýsa» we ş.m.

Hakykatdan-da, bu ýerde näme düşünmez ýaly zat bar? Ähli sözler düşünüklü, umumy manysy hem aýdyň. Emma bu sözleriň wäşilik öwüşgini bilen bir hatarda, olaryň ýerligi belli bir manyny özünde saklaýar. Bu aýtgylarda, Ý. M. Lotmanyň pikirini biraz özgerdirip aýtsak, «Göroglyny» diňe bir okan däl, onuň radio oýun nusgasyny-da diňlänler öz toparyny «kesekilerden» – ony okamadyk we diňlemediklerden çäklendirýär (59, c. 125). Eger-de biz bu özboluşly «sosial paroly» bilmesek, «Göroglynyň» bu parçasynyň manysyny-da bilmeris.

Ýone, başga bir tarapdan, adamlar öz eýýamynyň medeni ýerligini biläýende hem, olaryň tezauruslarynyň ylalaşyksyzlygy barybir bolup bilýär. Bu ýagdaýda ylalaşyksyzlyk başga sebäpler – bilim, hünär derejesi, individual aýratynlyklar boýunça kesgitlenýär. Düşünmezlik, meselem, gazetlerde ulanylýan adalgalaryň, daşary ýurt sözleriniň kabul edilişinde has aýdyň ýuze çykýar. Adatça, bu sözleriň manysy ýa-da iň bolmanda bahalandyryş öwüşgini ýerlikden – kontekstden ýeňil düşünilýär we şol sebäpli adam üçin bu sözleriň özüne nätanyşdygyny, olaryň mazmunyny aňlamak kyn bolýar. Ýone, bu sözleriň mazmunyna we manysyna düşünmek real ýagdaýy nusga-laşdyryan goni tejribede has aýdyň ýuze çykýar.

Nowokuzneskide geçirilen tejribä rus dili we edebiýaty fakultetiniň birinji ýyl talyplarynyň 112-si gatnaşýar. Olara adaty gazet leksikasyna girýän sözlere kesitleme bermeklik tabşyrylýar: bun-

deswer, eskalasiýa, çepçi güýçler, aksiýalaryň kursy, tendensiýa, koordinasiýa, woýaž, potensiýa, stabilistik, reaksiýoner we beýl. 1120 jogaýdan 89-y dogry (7%), 426-sy nätakyk (39%), 605-i nädogry (54%) bolupdyr. 112 adamdan «woýaž» sözünü 57-si, «koordinasiýa» – 66-sy, «liberal» – 65-i bilmändir, 94 adam «aksiýanyň kursuny», 58-i «çepçi güýçleri» düşündirmegi başarmandyr. Gelň, tejribä gatnaşyjylaryň beren kesgitlemeleriniň käbirleri bilen tanşalyň:

Agentura – işe ýolbaşçylyk edýän jemgyyet; Şerlok Holmsyň döwründäki ýaly, müdirlik ýa-da haýsydyr bir edara.

Woýaž – goş; ýük; adam; toy gezelenji; uly möçberdäki pul.

Çepçi güýçler – partiýa bölünişigi bolandaky köp sanly adamlar; sowetlere garşy garaýyşlı adamlar; partiýanyň esasy ýolundan çekilenler; kapitalistik ideýalaryň tarapdarlary.

Aksiýanyň kursy – belli bir garaýışlara eýermek; pul walýutasy; syýasatyň meseleleri boýunça bellibir iş; pul lotereýasyny goýbermek.

Liberal – pessimist; ýokary gatlaklara degişli bolan adam.

Wermahrt – Germaniýdaky 30-njy ýyllardaky harby ministrlık.

Eskalasiýa – harby hereketleriň togtadylmagy, gutarylmagy; nämedir bir harby zat; urşy başga ýere geçirmek (39).

Bu sözleri ulanýan adamyň sözleyşine düşünmekde nähili gysarmalaryň bolup biljekdigini göz öňüne getirmek kyn däldir. Manynyň aýry-aýry sözlere düşünmek bilen baglanyşkly şeýle özgerdilmeği, mundan beýlækki geçirilişde deslapky niýetlerden has uzaklaşyp, many jähetden tanalmaz derejede gysaryp bilyär.

Düşünmezligiň stilistik derejesi. Düşünmezligiň aragatnaşykda kynçylygyň döremegine we onuň pes netijeliligine sebäp bolýan nobatdaky derejesi stilistik ýa-da sintaktik päsgeçiliklidir.

Adam diňe kesgitlenen grammatic gurluşa tabyn bolýan mazmuna düşünmeli we haýsydyr bir jogapda ýa-da hereketde ony şöhlelendirmelidir. Eger bu şeýle bolmasa, ol özüne ýüzlenýäni başarnyksyz ýa-da daşary ýurtly hasaplap bilyär; grammaticanyň has gödek bozulan halatynda bolsa garşıdaşynyň sözlerinden many tapman, ony ret edip bilyär.

Düşünmezlik reaksiýasyny diňe bir grammaticanyň gödek bo-

zulmasy däl-de, eýsem, stiliň göz-görtele bozulmagy, habar-maglumatyň formasy we mazmunynyň arasyndaky kadaly utgaşmanyň bolmazlygy hem döredip bilýär. Meselem, aýdaly, balykçy we balyjak hakyndaky meşhur erteki şeýle beýan edilýär diýeliň: «Özünü deňze goýberse örän uly töleg wada beren, ýöne garry tarapyndan ilki ulanylmadyk, tylla balygyň tutulyşyny Puşkinin görkezişi möhüm ähmiýete eýedir. Adamsynyň teklip edilen tölegi almazlygy barada berýän düşündirişine kempiriň reaksiýasy-da – gojanyň adyna birnäçe wulgarizmleri gönükdirmegi we ony balyjak bilen, köne kersen doğrusyndaky meselä bagışlanan, ikilenç duşuşyga mejbur edişi hem wajypdyr» (81, c. 62). Şeýle beýan ediliş okyjyda diňe ýylgyryş döredip biler.

Stiliň çendenaşa çylşyrymlaşdyrylmagy ene diliň edil daşary ýurtlynyňky ýaly kabul edilişini döredip, düşünmezligi ýuze çykaryp bilýär. Şeýle ýagdaýlar hakyky durmuşda çendan köp duşyan-da bolsa, ýatda galyjylygy ýokarlandyrmak üçin bu ýerde ýumor häsiyetli bir mysal ýerliklidir. «Çykyş gutardy, başlyklyk edýän professor Drobyş sorag bermekligi teklip etdi. Ilkinji bolup Pýatakow ýerinden turdy:

– Siziň çekijiňiz çendenaşa güýçli sarsdyrýan däldir-dä hernä?

Çykyş edýän sowaly eşidip, gözlerini elek-çelek etdi. Ol yılma ýörite orta we ýokary mekdebiň üsti bilen gelipdi. Hakyky önemçilik işgäri bilen onuň ilkinji gezek duşuşydy. Ara ýürege düşgünç arakesme düşdi. Öz ýaş kärdeşine tejribeli professor Drobyş kömege geldi:

– Hormatly ýoldaşyň soraýany – siziň gurnamaňyzyň möhüm häsiyetnamalarynyň biri bolan wibrasiýa konstantasy näderejede ulanylыш şertlerine laýyk we ony işledýäne wibroýagdaýyň oňyn däl täsirini aradan aýyrýar?

– Soraga düşündim – diýip, ýaş alym ýeňillik bilen dem aldy. Düşündirýärin. Geçirilen tejribeleriň netijesinde ustanowkanyň orta kwadrat ýygyllyk amplitudasynyň işçi üstüniň ýalan geometrik okdan sowulmak ýalňyşlygy netijäniň matematiki garaşyylamasyna gabat gelýär, şonuň üçin şeýle laýyklylyk hakykatdan-da bar diýmäge esas berýär.

Indi Pýatakow gözlerini aljyraňny gyrpyldatdy. Ýene-de profes-

sor kömege ýetişdi: – çykyş edýän çekiç bilen işlemek boljakdgyny aýdýar. Sizde ýene sorag barmy?» (47, c. 86).

Edil fonetika we semantika ýaly, kommunikasiýanyň stili-de onuň «hojaýynynyň» haýsy topara degişlidigi doğrusunda pikire «ugrukdyrýar». Eger-de kommunikasiýanyň stili «keseki», üste-sine-de «duşmançylykly» häsiyetde kesgitlenilse, özara düşüniliše garaşmak bolmaýar. Bellemeli ýeri, «özüňkiniň» we «kesekiniň» tapawutlandyrylyşy stiliň obýektiw häsiyetnamasy boýunça däl-de, diňleýjiniň subýektiw düşünjesine bagly bolýar. Meselem, uniwersitetiň birinji ýyl talyby «ylmy tekstden terjime» stilini başarmaýar, ýöne eger-de ol alymlaryň arasynda «özüniňki» boljak bolsa, ol bu «haýsydyr bir guş dilinde gürleyän galstukly äýneklleri» ýurekden halamaýan adama seredende, ylmy stile has gowy düşünýär.

Stil bu diňe bir sözüsti habar berlişin usuly däl-de, kommunikasiýada formanyň we mazmunyň biri-birine laýyklygyny gazanmak usulydyr. «Köne tanyşlar» babynda, haçan-da, garşıdaşyň özünü alyp barşynda dilüsti we dilüstidäl elementler bir-biri bilen baglanychmaýan ýagdaýında oňa düşünmekligiň örän kyn bolýandygy bellenilipdi. Bu hem formanyň (dilüstidäl özüni alyp barşyň) we mazmunyň (sözdäki maglumat) biri-birine gabatlaşmazlygynyň ýüze çykyşydyr. Saýlanylan sözüsti formanyň geçirilýän emosional mazmuna gabatlaşmazlygy-da mümkündür. Ýagdaýlaryň ählisinde, düşünişmekde kynçlyk döredýän kommunikasiýanyň «nädogry» stili doğrusunda aýtmak bolar.

Düşünmezligiň logiki derejesi. Aragatnaşygyň pes netijeliligiň ýene-de bir sebäbi düşünmezligiň logiki derejesi bolup, ol aragatnaşyga gatnaşyjylaryň biriniň garşıdaşynyň logikasyny we delildir subutnamalaryny kabul etmezligi boýunça döredilýär. Eger-de adam, biziň pikirimizce, logikanyň düzgünine çapraz bir zat aýtsa ýa-da hereket etse, biz diňe bir oňa düşünmezlikden ýüz öwürmän, ony emosional-duýgy jähetden oňyndäl kabul edýäris. Bu ýagdaýda biziň üçin ýeke-ták dogry logika öz logikamyz bolýar. Ýöne «aýal» we «çaga» logikalarynyň bolýanlygy hem hakykatdyr. Her bir adam öz logikasy boýunça ýasaýar we pikir ýöredýär, ýöne aragatnaşykda, eger-de bu logikalar baglanyşdyrylmasa ýa-da adamda garşıdaşynyň logikasy,

onuň özboluşly aýratynlyklary dogrusynda aýdyň düşünje bolmasa, düşünmezligiň logiki derejesi herekete gelýär.

Dürli adamlar tarapyndan ulanylýan logiki düzgünleriň gabat gelmezligine mysallar köpdür. Haçan-da çaga «gün janly, sebäbi ol hereketlenýär» diýende, ol öz, takyk logika tabyn, kanuny boýunça pikir ýoredýär. Onuň subutnamasy uly adamy kanagatlandyrman, pikiri gülkä alsa-da, çagalar üçin bu doly ýeterlik delil bolýar we olar biri-birine oňat düşünýärler.

XX asyryň 20-nji ýyllarynda sowet psihologlarynyň Özbegistanda geçiren derňewlerinde synag edilýänlere sillogizmleriň iki görnüşi teklip edilýär. Bir ýagdaýda sillogizmleriň deslapky düşünjeleri (posylkalary) synag edilýänleriň öz amaly tejribesi bolan mazmunlar boýunça düzülip, ýöne bu tejribe täze şertlere geçirilen bolýar. Meselem, «Nirede yssy we gurak bolsa, gowaça oňat ösyär; Angliýada sowuk we çyglyk; ol ýerde gowaça ösermi ýa-da ýók?»

Başqa bir ýagdaýda synag edilýänler sillogizmlerden çykarylýan netijeleri özleriniň şahsy tejribesi bolmadyk nazary materialyň mysalynda esaslandyrmaly bolupdyrlar. Meselem, «Garlyk uzak demirgazykdä ähli aýylar akdyr; Täze Ýer uzak demirgazykdä yerleşyär. Ol ýerdäki aýylar nähili reňkde?»

Yzagalak şertlerde ýaşayánlar (esasan, jaýyň içerki böleginde bolup, daşarky – erkekler tarapa geçmeyän aýallar) hatda sillogizmleriň birinji görnüşlerine degişlilikde hem haýsydyr bir netijä gelmekden yüz öwrüpdirler. Olar, adatça, özleri üçin nämälim bolan ýerlerde bolup görmändigini we ol ýerde gowaçanyň ösüp ýa-da ösmeýändigini bilmeýändiklerini aýdypdyrlar. Diňe tejribe dowam etdirilip, sowallara jogap bermeklik (tejribe geçirýäniň sözlerinden nämäniň gelip çykýandygyny aýtmaklyk) haýış edilende, olar netijä gelmeklige razylyk beripdirler: «siziň sözüňizden ugur alynsa, eger ol ýerler sowuk we çyglyk bolsa, onda ol ýerde gowaça ösüp bilmeýär».

Sillogizmleriň ikinji görnüşi teklip edilende olar netijä gelmekden čürt-kesik boýun gaçyrypdyrlar. Olaryň köpüsi, esasan, uly posylkany – deslapky düşünjeleri kabul etmekden yüz öwrüpdirler; özleriniň hiç wagt demirgazykdä bolmandyklaryny we hiç wagt aýylary görmändiklerini, bu sowala jogap almak üçin demirgazykdä bolup, aýylary

görenlerden soramalydygyny aýdypdyrlar. Olar, köplenç, deslapky düşünjäni ünssüz galdyryp, sillogizmlerden netijä gelmekligi öz pikir ýöretmeleri bilen çalsyrypdyrlar («aýylar dürli hili bolýarlar, eger, ol goňur bolup dogulsa, şonlugunda hem galýar; dünýä giň, men nähi-li aýylaryň bolýandygyny bilemok») we özleriniň aýylaryň durmuşy barada eşidenlerine esaslanýan umumy gürrünlere geçip, her gezekde ýumşy çözmeğden sowlupdyrlar.

Synag edilenleriň käbirleri sillogizmleriň şeýle görnüşinden asla hiç hili netijä gelmegiň mümkün däldigini, özleriniň diňe gören zatlary barada aýdyp biljekdiklerini, aldamak islemeýändiklerini, sowala jogaby diňe soralýan zady gören we olary bilýän adamlardan soramalydygyny aýdypdyrlar. Hatda «meniň sözlerimden ugur alsaň, onda nähili jogap bermek bolar?» mazmundaky ugrukdyryjy sowallar hem bu ýagdaýda netije bermändir. Olar deslapky düşünjelerden logiki netije çykarmak operasiýalaryna ýuzlenmekden yüz öwrüpdirler.

Öz hususy tejribesi bolmadık düzgünlerden netijä gelmekligi doly inkär etmek, diňe nazary häsiýetde bolan islendik logiki operasiýalara ynanmazlyk, şol bir wagtda öz hususy amaly tejribäň esasynda netijä gelmek mümkünçiliginı ykrar etmek synag edilýänleriň bu toparynyň häsiýetli aýratynlygy bolupdyr (60).

Çaky, eger-de şeýle adamlara gönükdirilen kommunikasiýa diňe formal logikanyň düzgünleri boýunça guralan bolsa, ol netije bermeýär.

Özüniň asyl mazmunynda logika hem «biziňki», «özüňki» we «kesekiniňki» bolýar. Keseki logika – bu nädogrý logika, diýmek, oňa ynamaszý ýa-da göwnüýetmezçilikli seredip bilýäris. Eger-de habar-maglumatyň logiki doğrulygyny ret edýän bolsak, onda «diýmek», «şundan ugur alyp biz ... netijä gelip bilýäris», «näme üçin diýseň» we ş.m. ýaly görnüşdäki öwrümler bizde hiç hili täsir döret-meýär, sebäbi biz bu zatlary diňe logika «gabatlamak» häsiýetde ba-halandyrýarys we oňa ynanmaýarys. Bu ýagdaýda täsir edişiň öz ýolunda logiki düşünmezlige uçrandygyny aýtmak bolýar.

Daşky päsgelçilikler. B. F. Porşnewiň esaslandyran kontrsugestiýalaryny seljermek esasynda aşakdaky pikir jemlemelere gelmek bolýar. Aragatnaşykdä garşıdaşyň täsirinden goranmaklyk gaça

durmak, çeşmäniň awtoritetlilikini inkär etmek ýa-da düşünmezlik görnüşlerde bolup bilyär. Bu ýagdaýlaryň ählisinde ol ýa-da beýleki päsgelçiliğiň herekete gelmekliginiň netijesi täsiri kabul etmezlik bolýar: habar-maglumat kabul edilmeýär, şonlukda ol hiç hili täsir edip bilmeýär. Goranyşyň esasy bolup dürli sypatlar hyzmat edýär. Meselem, gaça durmaklyk görnüşdäki goranyşyň esasy bolup garşydaşy (täsiriň, çeşmäniň awtory) «erbet», «ýakymsyz», «howply», «duşmançlykly» häsiýetlendirmäge mümkünçilik berýän sypatlar hyzmat edýär. Awtoritetliliği inkär edýän görnüşdäki goranyşa esas bolup garşydaşy «keseki», «erbet», «awtoritetsiz» topara goşmaklyga mümkünçilik berýän alamatlar hyzmat edýär. Düşünmezlik görnüşdäki goranyşa esas hökmünde geçirilýän habar-maglumatyň awtoryny «keseki» häsiýetlendirmäge mümkünçilik berýän dürli sypatlar hyzmat edýär. Bu sypatlar fonetik, semantik, stilistik ýa-da logiki derejelerde bolup bilyär. Kommunikasiýada kontrsuggestiýa üçin bu esaslaryň iň bolmanda biri bolanda, goranyş mehanizmi herekete gelýär we kommunikasiýanyň netijeliligine howp döredýär.

Bu ýerde bir ýagdaýa ünsi çekmek zerurdyr. Kommunikasiýada bu päsgelçilikleri aňlanylın, erkli we gönükdirilen häsiýetde täsirden goranmagyň netijesi hökmünde göz öňüne getirmek bolmaz. Hamala, ilki biziň öňümüzdzäkiniň kimdiği («özüňki» ýa-da «keseki») kesgitlenilip, eger keseki bolsa, ondan gaçmalydygy doğrusunda karara gelinýär. Ýa-da, göýä adam haýsydyr bir çylşyrymlı we kyn kabul edilýän sözlemi eşidýär-de, ilki onuň howpludygy we ondan goranmalydygy doğrusunda karara gelýär we düşünmezligi herekete getirýär. Şeýle düşünmeklik hakykata laýyk däldir we ol diňe päsgelçilikleriň tebigatyny öwrenmek maksady bilen guralýan tejribede emeli ýüze çykarylyp bilner (30; 70; 126).

Hakyky aragatnaşykda päsgelçilikler, esasan, garaşsyz mehanizmler görnüşinde gatnaşyár, olar adama goranyş üçin «berlip», ýöne olaryň hakyky tebigaty oňa mälim bolmaýar. Meselem, biz söhbetdeşimizi ol «keseki» bolanlygy üçin däl-de, öz pikirimeze gümra bolýanymyz üçin diňlemän bilýaris. Bu ýagdaýda «gaça durmaklyk» päsgelçiliginiň ünssüzlik görnüşinde herekete gelmegen garşydaşyň sypatlaryny kesgitlemek bilen asla baglanyşykly däldir,

başgaça aýdanyňda, päsgelçiliğiň gelip çykyş jähetden seredilende şeýle düşündiriş «nädogry» ulanylýar. Ýöne adam bu gelip çykyş we päsgelçilik barada hiç zat «bilmeýär», ol ýöne başga zat bilen meşgul bolansoň ony täsirden goraýan mehanizm herekete gelýär.

Päsgelçilikleriň ulgamyny awtomatlaşdyrylan gorag hökmünde göz öňüne getirmek bolar: signalizasiýa işlände adama barýan ähli ugurlar ýapylýar. Signalizasiýa köp ýagdaýlarda wagtynda işleyýär. Ýöne ýalan galagoplylyk we signalizasiýanyň ölçürilmegi (togtadylmagy) ýaly wariantlar hem mümkindir.

Köp ýagdaýlarda düşünmezlik päsgelçiliği adama önyndäl hyzmat hem edip bilyär: gelip gowuşyan täsiriň hiç hili howp dörediji häsiýeti ýok bolup, ýöne signalizasiýanyň ýalan işlemegi zerur we işjeň maglumatyň kabul edilmezligine getirýär. Meselem, maglumat örän çylşyrymlı beýan edilende, özleri üçin möhüm bolsa-da, adamlar ony kabul etmeýär; «erbet» subutnamalaryň ulanylmagy örän möhüm pikiri ähmiýetsizlendirýär; ýakymsız adamdan gelip gowuşyan dogry sözlemler hiç wagt diňlenilmeýär, awtoritetsiz, emma wajyp meseläniň çözgüdini bilýän adam ony düşündirmäge näçe jan etse-de, oňa gulak gabardylmaýar we ş.m. Goranyş ulgamy awtomatiki düzgünde işleyänligi üçin ol adama göýä «ornaşdyrylan», onuň bir bölegi bolup, adatça onuň özi tarapyndan aňlanylmaýar. Ýalan herekete gelýän ulgamlaryň döredýän ýalňyşlaryny ýeňip geçmek üçin aýratyn aladalar zerur bolýar.

Bu ýagdaýyň garşylykly warianty goranyşyň «öçürilmegi», «togtadylmagydyr». Aýdaly, kimdir biri örän ähmýetli maglumatyň ýeket-täk bir adamda, ýöne özi üçin ýakymsız adamda barlygyny anyklayáar. Adatça, ol onuň bilen hatda sataşmakdan-da sowulýan bolup, ýöne häzirki ýagdaýda onuň bilen duşuşmak örän zerur. Her bir adanda ýetmezçilikleriň bolýandygyny, şol adam bilen bir gezek gürleşende hiç zat ýitirmeýändigini özüne düşündirip, onuň bilen duşuşyga gidýär we möhüm maglumaty hem alýar.

Islendik kadaly adam adaty ýagdaýda «keseki» dilde ýazylan tekste düşünmeklige hatda synanyşyk hem etmeýär. Emma bu tekst – makalanyň özünüň işleyän temasyna ugurdaşlygyny anyklan hünäremen, başga wariantlar bolmadyk halatynda oňa düşünmek (terjime

etmek) üçin ähli yhlas-aladasyny edýär. Söýüşyän adamlar bir-birine «ýarym sözden» ýa-da asla sözsüz, ýagny özara düşüniliş obýektiw jahetden örän kynlaşdyrylan we diñe päsgelçilikleriň täsir etmeýän şertlerinde mümkün bolup biljek ýagdaýında hem düşünýärler. Şeýle ýadaýlarda päsgelçilikleriň togtadylmagy garşydaşlaryň biri-birini adatdan daşary gereklemekligi bilen baglanyşkly bolýar.

«Men sizden bir zat soramak isleýärin. Ol onuň (gyzyň – B. B.) mähirli, emma howatyrly gözlerine göni seretdi. – Baş üstüne, soraň.

– Ynha – diýip, ol: h, s, m, b, b, d, b, h, w, ý, ş, w, a? başlangyç harplary ýazdy. Bu harplar: haçan-da siz maňa bu bolup bilmez diýenizde, bu hiç wagtmy ýa-da şol wagty aňladýarmydy? – diýmekligi aňladýardy. Onuň bu çylşyrymly jümlä düşünmekligine hiç hili ähtimallyk ýokdy; ýöne ol özünüň şu sözlerine gyzyň düşünmegine ýasaýsynyň baglydygyny aňladýan garaýış bilen seretdi.

Gyz oña salyhatly seredip, soňra gaşy çtyylan maňlaýyna elini diredi we okap başlady. Gyz oña her wagtdan bir göz aýlap, garaýış bilen «Bular meniň pikir edişim ýalymy?» diýip soraýardı.

Gyz gyzaryp: – Men düşündim – diýdi. Ol hiç wagt diýmeli aňladýan h harpy görkezip: – Bu haýsy söz? – diýdi. Gyz: – Bu söz hiç wagt diýmeli aňladýár – diýip jogap berdi-de, – ýöne ol nädrogrı! – diýip üstünü yetirdi.

Ol ýazylanlary çalt öcürip, gyza heki berdi-de ýerinden turdy. Gyz ş, w, m, b, j, b, b harplary ýazdy. Ol birdenkä ýalkymlandy: ol düshundi. Bu harplar: «Şol wagt men başgaça jogap berip bilemok-dym» diýmeli aňladýardy» (76, c. 465).

Şeýle mysallar başga-da köpdür.

Bu görkezilen päsgelçilikler psihologik täsiri adamyň içki dünýäsine geçirmezlik üçin özlerinde ynanmazlyk «süzgүjini» saklaýandygy, adamyň dünýäsini daşyndan goraýanlygy üçin daşky päsgelçilikler atlandyrlyp bilner. Eýsem, eger-de bu daşky päsgelçilikler togtadysa ýa-da wagtynda herekete gelmese, näme bolar? Şeýle ýagdaýda adam söhbetdeşine ynanýar, diýmek, täsir amala aşyrylýar we kommunikasiýanyň netijeli boljakdygyna bil baglap bolýar.

Bir adamyň beýlekä täsiriniň iň ýokary netijeliligi gipnoz arkaly gazanylýar. Gipnoz haçanda şeýle ýagdaýa geçirilýän adamyň ony

geçirýäne ynanjy bolanda mümkün bolýar. Bu ýagdaýda ähli daşky päsgelçilikler herekete gelmeýär we gipnozçynyň täsiri ýoňsuz ýokary bolýar. Gipnozyň kömegi bilen adamyň organizminiň fiziologik ýagdaýyny özgertmek, agyryny, stresi, dartgynlygy aýyrmak, onuň ýat, pikirlenme, kabul ediş hadysalaryny we özünü alyp barşyny dolandyrmak elýeter mümkün bolýar.

Bir gyzykly mysala ýüzleneliň. Gipnozyň yzy amneziýa (ýatdan çykarma) geçýän, üçünji, (somnambuliýa) tapgyrynda bolýan synag edilýänlere gipnozdan oýananalarynda käbir zatlary, predmetleri görmezekdikleri yrma – suggestiýa görnüşinde aýdylýar. Gipnozdan çykanlarynda olara öňlerindäki predmetleri sanamaklyk tabşyrylýar (olaryň arasynda «gadagan» edilenler hem bolýar). Gipnoz ýagdaýyndan çykanlarynda synag edilýänler diňe bir gadagan edilen predmetleri däl, eýsem, olar bilen semantik baglanyşyklylykda bolanlary-da «görmeyeýärler». Meselem, eger-de synag edilýänlere olaryň haýsy-dyr bir predmeti görüp bilmezekdikleri aýdylanda, olar öz gören zatlarynyň sanawında diňe bir şol predmeti däl-de, eýsem, oňa degişli beýleki zatlary hem ünssüz galdyrypdyrlar. Gadagan edilen predmetler bilen semantik baglanyşyklylykda bolan käbir predmetleri synag edilýänler görkezseler-de, olar onuň funksiýalaryny unudypdyrlar. Meselem, tejribä gatnaşyjylaryň biri stoluň üstündäki çilim otlaýjyny görkezip, oňa «silindrjik» diýse, beýleki biri bolsa ony «walidol üçin týubik» atlandyryp, üçünjisi onuň nämedigine düşünmek üçin oňa gözünü aýyrman seredipdir (69, c. 10).

Bu mysalda täsir ediş (yrma) esasynda synag edilýänlerde göz-önüne getirmeleriň, dünýä baradaky düşunjeleriň tutuş toplumy gözden «sypyp», bu ýagdaý olaryň özünü alyp baryşlarynda kanunalaýyklykda yüze çykýar.

Elbetde, kommunikasiýanyň mysaly hökmünde gipnoz örän emeli bolup görünmegeni mümkün, ýöne biziň üçin, eger-de päsgelçilikler ýok bolsa, täsir edişin netijelililginiň ýokarlanýandygy hakykatyny nygtamak möhümdir. Hakyky durmuşda söhbetdeşe ynanç örän seýrek ýagdaýda (ýöne şeýle bolup hem bilýär) gipnoz ýagdaýyna meňzeş bolýar. Her näme-de bolsa, bu ýetmek üçin ymtymaly çäkdir.

Ýöne hatda gipnozda hem yrylýan mazmun adamyň içki dünýäsinde haýsydyr bir düýpli özgermeleri talap edýän bolsa, goranyş mehanizmleri herekete gelýär. Köp awtorlar hatda çuňñur gipnozda hem synag edilýän ýagdaýa bellibir derejede gözegçilik etmek ukybyny ýitirmeyändigini we ony özi üçin ýakymsyz hereketleri etmäge mejbur edip bolmaýandygyny görkezýärler (89).

«...Nanside (Fransiýa – B. B.) professor L. Kamillanyň meşhur somnambul aýal müşderisi eline iňnebagjyk sokulanda ýa-da aýasyna kömrüň közi goýlanda hiç hili ynjamaklygy ýuze çykarman, emma professor onuň bluzkasynyň iliklerini ýazdymakçy bolýan ýaly hereket edende, ol gyzaryp, şol bada hem oýanypdyr» (65, c. 238).

Daşky päsgelçiliklerden başga-da, çaky, haýsydyr bir içki goranyşlar bolup, olar adamyň gatnaşygyny **éýyäm kabul edilen** we **düşünilen**, şol bir wagtda ýakymsyz, howply maglumatda degişlilikde kesgitleyär.

Içki päsgelçilikler. İçki garşylyga sezewar bolan maglumat täsi-riniň netijeliliği meselesine göz aylalyň. Şeýle täsiri netijesiz hasaplamaň nädogry bolsa gerek. Adam özünden näçe gizlense-de, ol muňa hiç wagt doly başartmaýar. Ebedi ýatdan çykarylan hasaplanýan «zerur däl» pikirler barybir kellä gelýär we ýakymsyz ýatlamalar adama täsir edýär. Eger-de maglumat kabul edilip we düşünilen bolsa, ol barybir adama öz täsirini yetirýär. Eger-de «howply» maglumat kem-kemden toplansa, adamyň pikir-düşünjeleriniň şeýle maglumatda degişli bölegi ýuwaş-ýuwaşdan gowşaýar we ahyr netijede üýtgedip guralma hem ýuze çykyp bilýär. Şeýle netijä kadadan seýrek çykymak hökmünde seretmek bolmaz. Adamlar öz pikirlerini, endiklerini, durmuş baradaky düşünjelerini ýygy-ýygydan üýtgedýärler we özgeriş, köplenç, beýleki adamlaryň täsiriniň netijesidir. Çaky, haýsydyr bir täsirler adamyň içki dünýäsinde seslenme tapýar we üstünlige getirýär.

Adamlaryň ählisi aragatnaşykda özlerine dogry düşünmeklerini, sözleriniň daşa degen ýaly yza gaýtmazlygyny, gulak asylmagyny we diňlenilmegini isleyärler. Ýöne köp sanly adamlar üçin öz pikiriň, nukdaýnazaryň, bilim-düşünjelerini garşydaşyňa «ýetirmek», olaryň

esasy hünär işiniň zerur bölegi bolýar. Kommunikasiýanyň netijeliligi barada aladalanýan her kes üçin päsgelçilikleri ýeňip geçmekligiň usullaryny bilmek möhümdir. Kitabyň indiki bölümleri şu meselä ba-
gyşlanandyr.

II. 2. PÄSGELÇILIKLERİŇ YĘNLIP GEÇİLİSİ

Maglumatyň täsiriniň netijeliligin dolandyrmagyň ýollaryna (adamyň goranyş baradaky düşünjelerine esaslanýan) geçmezden ozal, aragatnaşyga goşulyanlaryň haýsy biriniň kommunikasiýanyň netijeliliği dogrusynda aladalanmalydygyny seredip geçeliň.

Aragatnaşyga hemiše azyndan iki adam gatnaşyp, olaryň her biri şol bir wagtda täsir edýär we täsire sezewar bolýar. Bu funksiýalary şertli ýagdaýda aýrybaşgalalyň we gürleýän (täsir edýän) we diňleýän (täsir edilýän) taraplary ýuze çykaralyň; aragatnaşykda bularyň her biri, bellenilişi ýaly, birbada we gezekleşikli ýagdaýda iki orunda hem bolýarlar. Eger bizde gürleýän we diňleýän bar bolsa, eýsem, olaryň haýsy biri aragatnaşykda netijelilige jogap berýär, kim onuň ýokarlanmagy üçin göremeli? Eger-de aragatnaşyk guramakda öz hususy tejribämize ýüzlensek, köplenç ýagdaýlarda, netijelilik üçin gürleýän adam «jogapkärçilik» çekýär. Gürleýän adam esasy meselä ünsi çekip bilmeýän bolsa, eger söhbetdeş ony eşitmese, oňa düşünmese, ýadyna ornaşdyryp bilmese, muňa onuň özi günäkdirdir. Başgaça aýdanyňda, diňleýän – işjeňdäl tarap, gürleýän bolsa – işjeň tarap bolup, hut gürleýän hem ähli zat hakynda aladalanmalydyr.

Başga bir tarapdan, aragatnaşygyň netijeliligi umumy iş bolup, hem gürleýän hem diňleýän onuň netijeliliginin ýokarlanmagyna öz goşandyny goşup bilýär. Käbir ýagdaýlarda biziň bu babatda adaty düşünjelerimizden tapawutlylykda, aragatnaşygyň netijeliligi, esasan, diňleýjä bagly bolýar. Meselem, ýaş çaga bilen gürleşenimizde biz onuň näme diýýänine düşünmek üçin yhlas-alada edýäris (ol bolsa nädogry, düşnüsiz, näme hakyndalygy nämälim häsiyetde gürleýär). Bu ýagdaýda çagadan biziň üçin düşnükli gürlemekligi talap etmek peýdasyzdır. Aragatnaşygyň netijeliligi, şeýle pursatda, tutuşlygyna biziň boýnumyzzadır. Başga köp sanly ýagdaýlarda hem diňleýji, eger-de gürrüniň şowly bolmagyny aladalanýan bolsa, gürleýäniň bu

babatda höwesiniň bar ýa-da ýoklugyna garamazdan ol aragatnaşygyň netijeli bolmagy üçin işjeň çalyşmalydyr.

Diýmek, netijeliliği garşydaşlaryň ikisi-de dolandyryp bilýär; kontrsuggestiyanyň päsgelçiliklerini ýeňip geçmekligiň takyk usullaryny seljermeklige girişip, bu hadysanyň azыndan iki «eýesiniň» – gürleýän we diňleýän – taraplarynyň bardygyny we olaryň her biriniň aragatnaşygyň netijeliliginı ýokarlandyrmakda we peseltmekde öz goşandyny goşup bilyändigini unutmaly däldir.

Kontrsuggestiyá arkaly döredilýän kommunikatiw päsgelçilikleri ýeňip geçmegiň esasy usullaryny göz öňüne getirmek üçin köp sanly derňewleriň maglumatlaryny ulanmak mümkün. Biz bu derňewlerde teklip edilýän usullary kontrsuggestiyanyň B. F. Porşnew tarapyndan esaslandyrylan we ýokarda seredilen görnüşlerine laýyklykda seretjekdiris.

Gaça durmaklygy ýeňip geçmek. Ýada salsak, täsirden goranmagyň birinji görnüşi – täsir edip biljek adam bilen ýüzbe-ýüz bolmakdan, ony eşitmekden we görmekden gaça durmakdyr. Adaty durmuşda, gündelik aragatnaşykda bu ünssüzlik görnüşinde ýuze çykýar. Dostumyz bilen gürleşenimizde biz eger-de onuň aýdýanylaryny duşumyzdan «geçirip», öz aladamyz barada pikir edýän bolsak, bu, hakykatdan-da, täsirden gaçmaklykdyr. Umumy sapakda oturanymyzda başga bir kitap okap, sapaga az üns berýän bolsak, bu hem täsirden sowulmaklykdyr. Şonuň üçin kontrsuggestiyanyň bu görnüşi bilen göremeklik garşydaşyň, auditoriyanyň, öz hususy ünsuniň dolandyrylmagyny göz öňünde tutýar.

Ünsi dolandyrmak hemiše ýörite bilim-düşünjeleri we ylmy derňewleriň geçirilmegini talap etmeýär. Hemmeler eger-de kimdir birini köçede çagyrmaly bolsa, gaty gygyrýar; ýöne güýcli fiziki stimulyň näme üçin ünsi çekýändigine olaryň düşünmezligi-de mümkünadir. Eger-de ýaş ýigit özüne ünsi çekmek üçin adaty däl daraw edýän bolsa (meselem, kelläniň ýarsyny syrmak), onuň-da gapma-garşy –kontrast stimulyň ünsi çekmekdäki ähmiýetini aňlamagy hökman däldir.

Eger-de biz ýörite bilim-düşünjesiz özümüz we beýlekileri dolandyryp bilýän bolsak, onda ýalňyşlar biziň ýörite kanunalaýyklyklary doly ulanylyp bilmeýänligimiz bilen bagly bolup biler. Meselem, goh-galmagaldan göçýän auditoriyany gygyrmak arkaly köşəsdirmä-

ge synanyşyan tejribesiz mugallym öz niyetleýän täsirini örän ýuwaş sözleýiş bilen hem gazanyp biljekdigini aňşyrmaýar. Şonuň üçin umumy we ylmy esaslandyrylan kanunalaýklyklary bilmek hiç wagt artykmaç däldir.

Aragatnaşykda ünsi dolandyrmagyň usullary, esasan, köpcülik-leýin kommunikasiýanyň psihologiyasyň – haçan-da bir adamyň däl-de, köp sanly diňleýjileriň – auditoriyanyň ünsünü dolandyrmak ugrunda geçirilen derňewlerde öwrenilipdir. Yöne muňa garamazdan, şol bir tärleri şahsyýetara gatnaşyklaryň beýleki görnüşlerinde hem ulanmak bolar.

Şeýlelikde, islendik aragatnaşykda: birinjiden, diňleýjiniň ünsüniň sözleýäne we onuň diýyän zadyna çekilmegi, ikinjiden, bu ünsün durnuklylygy we dargamazlygy möhümdir. Diňe şeýle ýagdaýda aragatnaşygyň netijeliligini ýokarlandyrmak bolýar. Diýmek, gürleyän we diňleýän ünsi dolandyrmagyň esasy serişdeleri bolan ünsi çekmeği we ony saklamagy başarmalydyr.

Ünsi çekmeklik. Psihologik derňewler ünsüň daşky we içki ýagdaýlar bilen çekiliп bilinýändigini görkezýär. Daşky ýagdaýlar – täsiriň täzeligi (duýdansyzlygy), intensiwligi (depginliligi) we fiziki häsiýetnamalary bolýan bolsa, içki ýagdaýlar – adamyň şu pursatdaky niyet-maksatlaryna laýyklykda onuň üçin signalyň derwaýyslygy, ähmiyetliliği, möhümligi boýunça kesgitlenýär.

Ünsi çekmekligiň ilkinji has netijeli usullarynyň biri, şertli «bitarap jümle» atlandyrylýar. Özuniň takyk ulanylышynyň dürli-dürlülüğinde, onuň esasy alamaty – çykyşyň başında esasy tema bilen baglanychygy bolmadyk, emma haýsydyr bir sebäbe görä ähli diňleýjiler üçin ähmiyetli bolýan jümle aýdylyp, ol şu häsiyetine görä hem «olaryň ünsünü jemleýär». Belli rus hukukçysy, suhangöyi A. F. Koni bu usul barada şeýle ýazýar: «Hemmeleriň (çaganyň, gelinligiň, intelligentiň we hatda alymyň) ünsi, umuman, her bir adamyň öň duýguda szyan hadysasyna golaý ýonekeý gzyzykly zat bilen işjeňleşdirilýär. Diýmek, lektoryň ilkinji sözleri ünsi «kilteşdirmelidir». Şeýle ilteýji čeňnekler – giriş sözleri – köp görnüşli bolup biler: durmuşdan haýsydyr bir zat, nämedir bir garaşylmazlyk, haýsydyr bir çaprazlyk, haýsydyr bir adaty dällilik». Getirilen çykgytda, esasan, içki ýagdaýlara – höweslere, gönükdirilmelere we ş.m. daýyanýan «bitarap

jümleler» sanalandyr. A. F. Koni: çykyşyň «Ilkibaşy auditoriáy laýyklykda bolmalydyr» – diíip nygtaýar (72, c. 215).

Ýöne, maksadalaýyk «bitarap jümläniň» daşky ýagdaýlara – täzelige, duýdansyzlyga, başlanyşyň depginliligine daýanýan halatlary-da bolýar. Muňa mysal hökmünde bilgeşleýin gaty we «kesekiniň» sesi bilen aýdylan sözler, adaty dälligi bilen ünsi çekyän hereketler görkezilip bilner. Meselem, lektor hemmeleriň dürli meseleler barada pikir alyşýan we özünü hiç kesiň duýmaýan auditoriýasyna girýär. Ol sessiz-üýnsüz uly portfelin kafedranyň üstüne goýup, haýsydyr bir zadyň gözleginde onuň içini dörýär; bu ýagdaý tă diňleýjiler onuň näme agtarýandyggyna gyzyklanyp, dym-dyrslyk bolýança dowam edýär. Ol ahyry «agtaryşy» togtadýar, portfelden dabaraly ýagdaýda kiçijek kagyzy çykarýar we «ol boyunça» gürläp başlaýar: auditoriýanyň ünsi jemlenilen. Daşyndan bu usul ýürege düsgünç we emeli bolup görünse-de, şeýle «bitarap jümle» hakykatdan-da, suwly grafiniň böwrüne galam bilen ýa-da stoly ýumruk bilen urmakdan (bularyň ikisi-de bitarap jümlelerdir) has netijelidir. Hatda giňden ulanylýan «salam ýoldaşlar» mazmundaky başlangyçlar-da zarply we howalaly aýdylanda, şol bir «bitarap jümle» bolup, ünsi çekmekde stimulyň depginlilikini ullanmagyň hasabyna täsir edýär.

Ünsi çekmekligiň we ony jemlemegiň ikinji bir täri «dolap almakdyr». Gürleyän ilki haýsydyr bir zady kabul edilmesi kyn görnüşde, meselem, örän ýuwaş, örän düşbüksiz, adatdan daşary birsydray gyn ýa-da seljermesiz aýdýar. Şeýle ýagdaýda aýdylýandan belli bir zat aňşyrmak üçin diňleýji ýörite güýç-gor sarp etmeli bolýar we hut şeýle sarp ediliş hem ünsün jemlenmegini döredýär. Netijede, gürleyän diňleýäni «öz toruna» «dolaýar». Bu tärde gürleyän diňleýjini göyä «öjükdirip», onuň hut özüne ünsi jemlemek usullaryny ullanmaga mejbur edýär we soňra olary özi ullanýar. Bu barada teatr režisöry we aktýor S. M. Mihoels şeýle ýazýar: «Aktýorlaryň işinide ir döwürlerden bări «wokal spiraly» atlandyrylýan tär bardyr. Bu usuly ulanyp, aktýor monology örän ýuwaş başlaýar we kem-kemden sesini güýçlendirip, özboluşly wokal aýlawyna gidýär» (63, c. 110). Bu ýagdaýdaky «dolap alnyşda» daşky ýagdaý – depginlilik (sesiň gatylygy) ulanylýar.

Belli taryhçy we lektor E. W. Tarle şol bir täri içki subýektiw

ýagdaýlara daýanmakda ulanypdyr: «Ol kafedrada ýeňil yranjyrap, howlukman, käwagt büdrän ýaly, saklanyp, aýry-aýry sözleri gaýtalap başlaýardy we ony birinji gezek diňleýänler özboluþly lapykeçlik ýagdaýyna düþýärdi. Sözleriň kaşaňlygy, akgynlygy ýokdy ... Uzyn jümleler haýsydyr bir tükeniksiz lenta boyunça uzap, olarda goşmaça sözlemleriň biri beýlekisiniň yzyna tirkelyärdi» (72, c. 286). Bu ýagdaýda lektora düşünmekligiň kyn bolýandygynyň sebäbi onuň ýuwaş ýa-da çylşyrymly gürleyändiginde däldir, onuň esasy sebäbi ol garaşylmadyk ýagdaýda gyzyksyz, öcügsi gürleyär, geň galan diňleýjiler bolsa näme-de bolsa öz garaşmalaryny kanagatlandyrmak, öz garaşyán zadyny eşitmek üçin ünsüni jemleýär.

Ünsi «ýygnamagyň» ýene-de bir möhüm usuly gürleyän bilen diňleýäniň arasynda göz galtaþmasyny (kontakty) döretmekdir. Bu usulyň güýjüne göz ýetirenler ony ýygy-ýygydan ulanýarlar: «auditoriýany göreji bilen çolap», kimdir birine dykgatly seredilýär, birnäçe adam auditoriýada garaýış bilen bentlenilýär we olara baş atylýar we ş.m. Göz galtaþmasyny döretmeklik islendik aragatnaþykda, diňe köpçülükleyin däl, şahsy, içgin, işewür we ş.m. giňden ulanylýan usuldyr. Adama dykgatly seredip, biz onuň ünsüni özümize çekýäris, kimdir biriniň görejinden hemiše «sowulmak» bilen biz oña özümiziň söhbetdeş bolmak islemeýändigimizi duýdurýarys. Islendik gürrün gözleriň özara galtaþmasyny döretmekden başlanýar.

Ýöne görüş galtaþmasyny döretmeklik diňe bir ünsi çekmeklikde däl-de, aragatnaþyk prosesinde onuň goldanylmagy, saklanmagy üçin hem ulanylýar.

Ünsi goldamaklyk. Ünsi dolandyrmakda döreýän ikinji bir mesele – ony aragatnaþygyň bütin dowamynda goldamakdyr. Ünsi goldamak başarnygy, öz düýp manysynda, ünsi çekmeklikde ulanylan şol bir ýagdaýlary aňlamaklyk bilen baglanyşklydyr; ýöne bu ýerde, esasy alada – beýleki adamyň ünsüniň bizden barýan däl-de, «keseki» stimullar boýunça sowulmaklygynyň öňünü almakdyr.

Diňleýjiniň ünsi şu özara herekete dahylsyz islendik keseki stimullar – gapynyň gaty kakylmagy, jaýyň duşundan ala-zenzele bolup geçýän maþynyň sesi, goňşularyň gyzykly gürrüni, ýagtylygyň özgermegi, diwardaky al-elwan gülün suraty, tema dahylsyz öz hususy meseleleriňe gümra bolmaklyk we ş.m. arkaly sowlup bilýär. Ünsi goldamagyň usullarynyň birinji topary ähli keseki täsirleri mümkün-

gadar aýyrmak, olardan «gabawlykda» bolmak bilen baglanyşyklydyr. Şonuň üçin bu topary «gabawlyk» tärleri atlandyrmak bolar. Haçan-da biz kimdir biri bilen asuda gürleşjek bolsak, biz ony gyra cekyäris (bolup biljek sowujy ýagdaýlardan), ýekelikde galýarys (töwerekde adam näçe az bolsa, biz biri-birimizə has köp üns berip bílyäris). Umumy sapagyň öň ýanyndan, keseki ses-gohlary aýyrmak üçin, adatça, gapyny we äpişgäni ýapýarlar, eger-de bu başartmasa, şeýle gyjyndyryjylar maglumat geçirilişiň netijelilige öz peseldiji tásirini ýetirýär. İşleýän telewizoryň ýa-da ählumumy gürleşilmäniň (meselem, iýlip-içilýän stolda) ýanyndaky aragatnaşygyň örän agyr we pes netijeli bolýandygy hemmelere mälimdir. Şonuň üçin «gabawlygyň» ähli takyk usullary, umuman, aragatnaşygyň netijeliliginı yokarlandyrýar.

Eger-de, gürleyäniň aragatnaşykda iň ýokary başarıyan zady sözleşî daşky ýagdaýlardan üznelemek bolýan bolsa, diňleýän üçin içki hadysalardan üznelikde bolup bilmeklik hem wajypdyr. Bu babatda çalt döreýän pâsgelçilikleriň biri-de sôhbetdeşin gürleyäni ünsli diňlemäge derek özüniň indiki diýjek zadyny, delillendirmegi taýýarlamağa girişyändigi, garşıdaşyň mundan ozalky pikiriniň dowamyna oýlanmaga ýa-da özi gürrüne başlamak üçin onuň sözünüň tamamlanmagyna garaşyandygy bilen baglanyşyklydyr. Bu ýagdaýlaryň ähлиsinde – diňleýiji ünsüni öz içki dünýäsine öwrüp, ol haýsydýr bir zatlary ünssüz galdyryár we netijede, aragatnaşygyň netijeliliği peselyär. Şol sebäpli diňleýiji üçin «gabawlykda» (üznelikde) bolmagyň täri öz pikirleriňe sowulmazlyk we maglumaty ýitirmezlikdir.

Ünsi goldamaklygyň tärleriniň ýene-de biri «ritmi ýönkemekdir». Adamyň ünsi hemiše üýtgap durýanlygy sebäpli, eger-de ony gaýtadan dikeltmeklik üçin ýörite aladalanylmasa, ol haýsydýr bir başga zada geçýär. Haçan-da biziň sôhbetdeşimiz birsydyrgyn, duýgusyz gürleyän bolsa, hatda höwesli diňleýjä hem ünsüni onda saklamak kyn bolýar we näçe synanyşdygyça, şonça-da biygytyýar uka ýykgyn edýär. Şeýle pâsgelçiliği ýenip geçmek üçin gürleyän diňleýäniň üýtgeýän ünsüni «öz eline almalydyr». Hut şeýle ýagdaýda hem «ritmi ýönkemeklik» täri ulanylýar. Sesiň we sözleşîniň häsiýetnamalaryny yzygider özgerdip durmak gürrüňdesligiň zerur ritmini garşıdaşyňa teklip etmegiň – ýönkemegiň ýonekeý usullarynyň biridir. Kä gaty, kä

ýuwaş, kä duýguly, basym etmek, kä ýüzugra, bitarap häsiyetde sözleýi yzygider özgertmek bilen gürleyän diňleyjä özünü ünsi geçirish yzygiderliligini ýöňkeýär, oňa birsydyrgyn kesimlerde gowşamaklyga we haýsydyr bir zady sypdyrmagyna maý bermeýär.

Tärleriň indiki topary «basym bermeklik tärleri» atlandyrylyar. Olar haçan-da garşıdaşyň ünsüni geçirilýän maglumatdaky belli bir möhüm zatlara (gürleyäniň nukdaýyndan), pursatlara, ýagdaýlara we ş.m. aýratyn çekmeli bolanda ulanylýar.

«Basym bermeklik tärlerini» şertli ýagdaýda, göni we gytaklaýyn görnüşlere bölmek mümkün. Göni basym bermeklik «üns bermegiňizi soraýaryn», «...bellemek möhümdir», «aýratyn nygtamalýdyr» we ş.m. ýaly mazmundaky ýörite üns çekmeklige gönükdirilen dürli gulluk jumlelerini ullanmak arkaly amala aşyrylýar. Gytaklaýyn usul üns bermeli yerleri aragatnaşygyň umumy «durkundan» kontrasty (gapma-garşılyklylygy) ullanmak arkaly aýratyn ýuze çykarmagyň hasabyna gazanylýar; gürüniň bu yerleri umumy ýerlik bilen kontrastlykda bolar ýaly «guralýar» we şonuň üçin «awtomatik» häsiyetde ünsi çekýär.

Aragatnaşykda ünsi dolandyrmak diňe bir gürleyän üçin däl, diňleyji üçin-de möhüm meseledir. Eger-de özüne gönükdirilen täsir diňleyjä wajyp bolsa, eger-de başda zady däl-de, hut gürleyäniň diýyänini eşitmek we görmek isleyän bolsa, ol öz hususy ünsüni dolandyryp bilmelidir. «Işejeň diňlemeklik» atlandyrylyan dürli usullar hut şu maksada gönükdirilendir.

Awtoritet hadysasyny ulanmak. Awtoritetlik şerti boýunça adam garşıdaşyna ynanmak doğrusyndaky sowaly çözýär. Eger-de söhbetdeş awtoritetsiz hasaplanysa, onuň täsiri netijesiz, tersine, at-abraýly hasaplanysa, onda kommunikasiýa täsirli bolyar. Çaky, eger-de gürleyän awtoriteti gazanyp bilse, bu täsirin netijeliligine şert bolup hyzmat edýär. Awtoritetli kommunikasiýanyň täsir edişi dogrusynda örän gyzykly maglumatlar alnandyr.

Adatça, maglumatyň çeşmesiniň awtoritetliliği onuň ygtybarlyk, başçykaryjylyk, ýakymlylyk, hakykylyk, wekilçilik, obýektiwlilik ýaly parametrleri kesgitlenilenden soňra esaslandyrylyp bilinýär (116). Çeşmäniň ygtybarlylygy bu hut onuň awtoritetligidir. Adam söhbetdeşine näçe köp ynanýan bolsa, onuň şonça-da awtoritetliliği

ýokarydyr. Bu görkeziji gapdal bähbit aramazlyk mazmunda kesgitlenilýän başçıkaryjylykdan we obýektiwlilikden durýar: diňleyji özünü ynandyrjak bolýandyklary dogrusynda näçe az pikir etse, ol gürleýäne şonça-da köp ynanýar.

Klassyky – nusgawy tejribeleriň birinde dürli çilimleriň zyýany dogrusyndaky aýdylýan şol bir sözler dürli adamlara: temmäki fabrikasynyň eýesine, reklama boýunça hünärmene we alyma ýoňkelipdir. Özüniň bähbit aramaklyga meýliniň bolup bilmejekdigi üçin alym bu ýagdaýda uly ynamdan peýdalanylýdyr (95). Şeýle ýagdaý, öň seredilen, Uolteriň we Festingeriň derňewinde hem ýuze çykypdyr. Olar habar berlişiiň netijeliliginin tapawudyny aşakdaky şertlerde ýuze çykarypdyrlar: synag edilýänler belli bir mesele boýunça ynan- dyryjy habary diňläp, ýöne olaryň bir bölegi diktoryň özüniň gizlin diňlenilýändigini bilmeýän, beýleki bir bölegi bolsa diktor ony bilýän hasaplapdyr. Birinji ýagdaýda diktor has hakykatçy bahalandyrlyar we onuň habar berşi netijeli bolýar (116).

Beýleki bir derňewde eger-de çykyş edýän diňleýjileriň pikirine gabat gelmeýän orundan gürleýän bolsa, gizlin diňlenilen habaryň netijeliliginin açık çykyşdan örän seýrek ýokary bolýandygy anyk- lanylýapdyr. Awtorlar diňleýjiler bilen ylalaşyksyzlygyň bolmagynyň hut özüniň gürleýäniň hakykatçylygynyň we gapdal bähbit aramaýan- lygynyň düýpli subutnamasy bolýandygyny çaklapdyrlar (91).

Gürleýän näçe ygtybarly (awtoritetli) bolsa, kommunikasiyanyň tutuşlygyna netijeli bolýandygy hakykaty tassyklanylýar. Üstesine-de, bu häsiýetnama habaryň ähli elementleriniň kabul edilişine tásir edýär. Meselem, Baueriň, Howlendiň, Janisiň we Kelliniň tejribeleri şol bir habaryň onuň awtorynyň kime – awtoritetli ýa-da awtoritetsiz adama degişliligine laýyklykda auditoriya tarapyndan köp derejede obýektiw, logiki düzüw, takyk esaslandyrlyan we hatda grammatici jähden dogry maglumat hökmünde bahalandyrlyandygyny görkezipdir.

Awtoritetiň tásiri seljerilýän derňewlerde ýuze çykarylan ýene-de bir gzyykly hadysa üns bererlikdir. Eger-de diňleýji gürleýäne ynam bildirýän bolsa, ol onuň netijä gelmelerini örän oňat kabul edýär we onuň pikir ýöredişiniň gidişine asla diýen ýaly üns bermeýär. Eger-de ynam pes bolsa, ol onuň netijä gelmelerine sowuk-sala gatnaşyk-

da bolup, oňa derek subutnamalara we pikir ýöredişiň gidişine örän dykgatly bolýar (101). Çaky, kommunikasiýanyň dürli maksatlarynda diňleýjiniň ynamyny dürli hili dolandyrmaly bolýar. Meselem, oka-dylyşda «orta», wagyz işinde bolsa ýokary awtoritetli bolmak maksadalayýkdir.

Gürleyäniň ýakymlylygy we statusy hem-de ylalaşyklylygy barada aýdylanda bolsa, bu häsiýetnamalar, öň bellenilişi ýaly, adamyň sosial gelip çykyşyny, onuň «özüňki» ýa-da «kesekiliginı» kesgit-lemäge mümkünçilik berýär; elbetde, gürleyän näderejede «özüňki» bolsa, onuň täsiri şonça-da netijeli bolýar. Bu ýerde täsir edişiň esasy mehanizmi «biz» umumylyk duýgusydyr. Şonuň üçin kim yanandyrmak islese, ol, ilkinji nobatda, diňleýjiler bilen höwesleriniň we maksatlarynyň umumylygyny, olara degişlilikde «öz adamydygyny» görkezmelidir.

Şeýlelikde, diňleýjiniň gürleyäne ynamynyň esaslaryny agtar-makda diňe bir daşky şartları nazarlamak möhüm bolman, nädere-jede diňleýäniň gürleyäni özi bilen baglanychyrýanlygy, ony nädere-jede özüniňki, öz toparynyň wekili hasaplaýandygy hem wajypdyr. Görnüşi ýaly, bu ýagdaý islendik päsgelçılıgi ýeňip geçmekde iň bir möhüm şartlarıň biridir.

Kontrsuggestiyanyň ýene-de bir usuly, täsiriň yolundaky möhüm päsgelçilikleriň biri, birinji bölümde görkezilen düşünmezlikdir. Indi düşünmezligiň aýry-aýry derejelerine seredip, olary täsir ediş me-hanızmlarınıň derňewleriniň netijeleri bilen baglanychyralyň.

Fonetik päsgelçılıgiň ýeňlip geçilişi. Özüne dogry düşünmek-lerci üçin aýdyň, aýyl-saýyl, ýeterlik ýokary seslilikde, sözleri çalt aýtmazdan we ş.m. görünüşde gürlemelidigi hemmelere diýen ýaly mälimdir. Bu şartlarıň berjaý edilmeginiň maglumatyň «geçijiligi-ni» ýokarlandyrýanlygy, kommunikasiýanyň netijeliliginı artdyry-anadygy hem her kese düşünüklidir. Bulary aragatnaşykda her bir adam mümkünkingadar berjaý etmäge synanyşýar. Yöne bu umumy ugrukdymalardan başga-da, her bir aýratyn ýagdaýda «oňat» fonetikanyň nämedigini kesgitlemäge mümkünçilik berýän garşıdaşyň sözleyişini kabul etmegini has taky whole ýakylaryny-da görkezmek bolar. Şeýle kanunalaýyklyklar aragatnaşykda kommunikasiýanyň dürli fiziki häsiýetnamalarynyň – sözleyişin depgininiň we çaltlygynyň, aý-

dylyşyň (diksiýanyň) we seslendirilişiň hiliniň we ş.m. deňeşdirilme netijelilige bagışlanan köp sanly tejribelerde ýüze çykarylandyr.

Şeýle derňewleriň görkezişine görä, her bir fonetik parametre degişlilikde kabul edişiň ýokarky we aşaky çäkleri bolup, olar bolsa adamyň psihofiziologik mümkünçilikleri bilen kesgitlenilýär. Meselem, sözleýiň tizligi üçin diňleýji näçe çalyşsa-da kabul edip bilmeýän çaltlyk derejäni (ýokarky çäk) tapmak mümkün; gürleyäniň sözleýi bu ýagdaýda diňleýji üçin aýyl-saýyl edip bolmaýan bir akyma öwrülýär. Tersine, sözleýiş üçin tizligiň has haýal derejesi ni-de (aşaky çäk) tapmak bolýar; bu ýagdaýda sözleriň arasyndaky dowamlylyk örän uly bolup, ýene-de, olaryň arasynda baglanyşyk döredip bolmaýanlygy üçin kabul ediliş kynlaşyár ýa-da togtaýar.

Edil şonuň ýaly çäkleri beýleki parametrler üçin hem esaslan-
dyryp bolýar. Yöne kommunikasiýanyň seýrek ýagdaýda gyraky
çäklerde geçyänligi üçin düşünmeklik mümkünçılıgi, umuman, sak-
lanýar. Şonuň üçin kabul edişiň dolulygy üpjün edilýän parametrleriň
optimal derejesi doğrusunda gürrüň etmeklik ýerliklidir. Meselem,
sözleýiň optimal tizligi hakynda häme aýdyp bolar? Görlüp oturyl-
sa, ol köp sanly ululyklara bagly bolýar. Olaryň biri diliň özleşdiriliş
derejesi bolup, adam dili näçe erbet bilse, ol şonça-da haýal gürleme-
lidir (meselem, ýaş çagalar üçin çalt sözleýše düşünmek örän kyn-
dyr). Sözleýiň optimal tizligi adamyň onuň mazmuny bilen tanyşly-
gyna hem baglydyr – adam gürrüňiň mazmunyny näçe erbet bilse,
onuň gürleyişi şonça-da haýal bolmalydyr. Çalt ýa-da haýal sözleýiň
kabul edilişine: bilim (ol näçe ýokary bolsa, diňleýji çalt sözleýše
oňat düşünýär), kabul edilen kadalar (dürli ýurtlarda dürli çaltlyk-
da gürleyärler), ýaş, indiwiðual aýratynlyklar täsir edýär. Elbetde,
adamlaryň köpüsi bu aýratynlyklary aňlanylmaýan ýagdaýda nazar-
laýan-da bolsa, kähalatlarda ony aňlanylın esasda amal etmeli bolýar.
Soňky ýagdaý, aýratyn-da, bir adam bilen däl-de, uly auditoriýa bilen
aragatnaşykdä bolnanda has-da zerurdyr: ýaşy gaýdyşan adamlar çalt
sözleýi, ýaşlar bolsa onuň haýal görnüşini erbet kabul edýärler.

Galyberse-de, fonetik päsgelçiligi ýeňip geçmek yza do-
lanýan baglanyşyk örän möhümdir. Aragatnaşykdä sözleýiň optimal
tizligini ýa-da aýdylyşyny bu prosesiň gidişinde, diňleyjiniň täsirine
ugrugyp kesitlemek bolýar. Esasy zat – şeýle päsgelçiligiň bardy-

gyny unutmazlykdyr. Eger-de adam bu päsgelçilige üns berse, ony ýeňip geçmek üçin onuň tejribesi we düşünjesi doly ýeterlikdir.

Semantik päsgelçiliğin ýeňlip geçirilişi. Päsgelçiliğiň bu görnüşi, öň aýdylyşy ýaly, adamlaryň tezauruslarynyň gabat gelmezligi esa-synda ýüze çykýar. Her bir adamyň gaýtalanmaýan individual tejribesiniň bolýanlygy üçin onuň gaýtalanmajak tezaurusy hem bolýar. Sözüň bellibir manysynda dürli adamlarda birmeňzeş tezaurusyň bolmagy, umuman, mümkün däldir. Ýöne bu özara düşünilişiň mümkün däldigini aňlatmaýar. Elebetde, islendik aragatnaşykda hemiše haýsy-dyr bir gabat gelmezlik bolýar, her bir söz, her bir habar kabul ediji üçin az-kem başga, täze many öwüşginde görünýär. Ýöne, bu «az-kem» «düýpgötere» öwrülmeli däldir. Eger-de adam özüne aýdylan-lara başgaça düşünse, bu semantik päsgelçiliği, kommunikasiýanyň netijesizligini aňladýar. Eýsem, bu päsgelçilik nähili ýeňlip geçirilýär?

Şeýle ýeňlip geçiriliş haçan-da garşydaşyň tezaurusy doly göz öňüne getirilende mümkün bolýar. Biz aragatnaşykda garşydaşymy-zyn tezaurusyny hemiše göz öňünde tutýarys. Ýöne bu, köplenç, erksiz ýagdaýda bolýar. Çaga bilen sözleşilende hiç kes diýen ýaly ýörite adalgalary ulanmaýar. Ol oňa düşünmeyär. Hünärmen däl ada-ma haýsydyr bir ýörite meseläni düşündirenímizde, biz oňa elýeter bolan dilde gürlemäge çalyşyarys. Kommunikasiýadaky köp sanly ýalňışlyklar hut tezauruslaryň tapawudyna kembaha garamaklygyň esasynda döreyär. Şeýle kembaha garaýşa anyk mysaly belli logik A. A. Iwin getirýär: «Gurluşykçylaryň brigadirine balkonyň sütüniniň göze görünýän ýerinde dörän egrelmäni düzetmek zerurdy. Brigadir gurluşyga täze gelen ýas ýigit bilen ol ýere çykdy we sütünü lom bilen dürtüp :

– Gapyrga ur! – diýip buýurdy.

Ýaş ýigit geň galyjylykly sorady:

– Siz näme, akylyňyzdan azaşdyňyzmy?!

Brigadir: – Gapyrga ur, ... seniň bir diýsäni – diýip, birnäçe düşündiriji sözleri suňsurdy. Ýigit kuwaldany depesinden aýlady-da, brigadiriň gapyrgasyna urdy. Brigadir üçünji gatdan gaýyp gaýtdy, ýöne bagtyna garly hendege düşdi.

Kazy öwrenje ýigidi aklap, ýörite belliginde: «Buýruk bermez-

den ozal, onuň nämäni aňladýandygyny düşündirmeli» – diýip ýazdy» (48, c. 10).

Görnüşi ýaly, wakanyň sebäbi semantik päsgelçilik. Brigadir, ähtimal, ýaş ýigidiň «gapyrga» hökmünde diňe adamyň gapyrgasy na düşunjekdigini göz öňüne getiren däl bolsa gerek. Ýaş ýigidiň özi hakynda aýdylanda bolsa, hünär tejribesiniň heniz azlygy onuň tezaurusyny balkalarda hem gapyrga bolup bilyändigi düşünjesi bilen baýlaşdyryp bilmändir. Netije mälim.

Elbetde, bu ýagdaý gülküli kadadan çykma ýaly bolup görünýär, ýöne biz, adatça, biri-birimize düşünýäris ahbetin. Hakykatda, şunuň ýaly meselelere hut şeýle biagyry garamaklyk semantik päsgelçiliğin özara düşünilişi togtatmagyny döredyär.

Biz «hemmeler meniň ýaly düşünýär» ynançdan ugur alyp, tezauruslaryň aýrybaşgalygyna hemiše kembaha garaýarys. Emma bu babatda «hemmeler özleriçe düşünýär» diýen pikir hakykata laýyk-dyr. Soňky çemeleşişde biz bellibir aladalar edýäris: ýa-ha çendan ýonekeý gürleýäris ýa-da esasy mazmunlaryň düşünilişi doğrusunda öňünden ylalaşýarys. Biziň aýdýanymyza hemiše başgaça düşünýän ýeke-täk adamlar bolan çagalar bilen gürleşenimizde hut şeýle hem bolýar. Eger-de biz özümize nädogry düşünilmegini islemeýän bol-sak, şeýle kada ýörelgä, belki her bir ýagdaýda eýermelidiris.

Bilim-düşünje derejesi dürli adamlaryň biri-birine habar geçi-rişinde ýuze çykýan semantik päsgelçiliğiň bir nusgasyna seredeliň.

«1. Kapitan – adýutanta:

«Bilşиňiz ýaly, ertir gün tutuljak, bu bolsa her gün bolýan zat däl-dir. Ertir sagat 5-de şahsy düzümi ýöriş eşiginde plasa ýygnaň. Olar bu hadysany synlap bilerler, men bolsam zerur düşündirişleri bererin. Eger ýagyş ýagaýsa, hiç zat görüp bolmaz, adamlary kazarmada sak-laň».

2. Adýutant – nobatçy seržanta:

«Kapitanyň buýrugy boýunça ertir ir sagat 5-de ýöriş eşiginde gün tutuljakdyr. Kapitan plasda zerur düşündirişleri berer, bu bolsa her gün bolup duranok. Eger-de ýagyş ýagsa, synlamaga zat ýok, onda hadysa kazarmada bolar».

3. Nobatçy seržant – kaprala:

«Ertir ir sagat 5-de kapitan plasda gün tutulmany döretjekdir;

adamlar ýoriş eşiginde. Kapitan bu seýrek hadysa dogrusunda kazarmada zerur düşündirişler berjekdir, eger-de ýagyşly bolsa, bu her gün bolmaýar».

4. Nobatçy kapral – esgerlere:

«Ertir irden, sagat 5-de gün plasda kazarmada kapitana tutuklyk döredýär. Eger-de ýagyşly bolsa, seýrek ýagdaý ýoriş eşiginde bolýar, bu bolsa her gün bolanok» (64, c. 176–178). Getirilenlere düşündiriş bermeklik artykmaçdyr.

Stilistik päsgelçiliň ýeňlip geçilişi. Bu päsgelçiliğiň hereketlenişi, öň görkezilişi ýaly, habar berşin stil häsiýetnamalarynyň onuň kabul edilişine edýän täsiri bilen baglanyşyklydyr. Eger-de, kommunikasiýanyň stili «erbet» – ýerliksiz, örän agyr, çendan ýeňilleşdiřilen, umuman, mazmuna laýyk bolmasa, diňleyji oňa düşünmeýär (ýüz öwürýär, düşünmek islemez).

Ýada salsak, stil – bu **habaryň formasyynyň onuň mazmunyna bolan gatnaşygydyr**; değişilikde, bu päsgelçiliğiň ýeňlip geçilişi formanyň mazmuna laýyklanylmagy bilen baglanyşyklydyr. Başgaça aýdanynda, özüniň oňat kabul edilmegiň üçin habar gowy beýan edilip, oňat guralmalydyr. Bellibir şertlilikde aýdylanda, stil – bu mazmuny gurluş jähetden kadalafilymak, strukturalaşdymakdyr. Hakykatdan-da, eger-de «Balykçy we balyjak hakynda ertekiniň» gürrük berlişiniň mysalyna ýene-de bir gezek ýüzlensek, onda awtoryň ertekiniň mazmunyny gurluş tarapdan şeýle bir özboluşly kadalafilandygy üçin mazmun göýä szyzylmaýan ýalydyr (ýöne onuň bize mälimdigi düşünüklidir). Çylşyrymlı stil, täze esaslandyrylan ýalan logiki gurluş mazmunyň üstüne düşüp, ony örtýär. Ýöne ertekiniň mazmunyny, düşünükli bolar ýaly başgaça aýtmak, ýagny guramak hem bolýar. Meselem: «Ilki şeýle, soňra beýle bolupdyr, tamamlanyşy bolsa bu hili bolupdyr».

Diýmek, stylistik päsgelçiliği ýeňip geçmek üçin geçirilýän maglumaty **gurluş-struktura jähetden dogry guramalydyr**. Gowy guralan maglumat diňe bir oňat düşünilmän, ol oňat hem ýatda galýar; bu bolsa aragatnaşygyň netijeliliginí ýokarlandymak üçin örän möhümadir. Hakykatdan-da, m, o, ý, d, c, a, m, y, x, ç, e, t, n ýaly harplaryň hataryny ýat tutmaga synanyşyň, oňa näçe wagt gider? Emma meniň, düzgün, doğruçyl, dayý, eyér ýaly hatda biri-birileri bilen baglanyşy-

gy bolmadyk sözleri ýada ornaşdyrmak üçin-de az wagt zerur bolýar. Bu sözlerden many gutarnygy bolan «Meniň daýym dogruçyllyk düzgünine eýerýär» görnüşindäki sözlem döredilende bolsa, onuň ýat tutulmagy asla kynçylyk döretmeýär. Eger-de bu jümlädäki harplar sanalsa, «gurnalan» harplaryň has netijeli ýada ornaşdyrylýandygy aýdyň ýüze çykýar.

Aragatnaşykda maglumaty gurnamagyň iki sany esasy tări bardyr: **çarçuwa – ramka düzgüni we zynjyr düzgüni**.

Bularyň birinjisinde aragatnaşykda ýada ornaşdyrylmaga niyetlenilýän maglumat (gürrün, umumy okuw, çykyş ýa-da ýöne göze gelimli zat) çarçuwa salynýar we bu hem onda gurluş döredýär. Çarçuwa aragatnaşykda gürrüniň başyny we ahyryny döredýär. Bu düzgüne laýyklykda, aragatnaşykda ilkibaşda onuň maksady, geljegi, çaklanylýan netijeleri getirilip, ahyrynda bolsa netejeler jemlenilýär we yza nazar salynma hem-de maksadyň ýetilen derejesi görkezilýär. Göräýmäge, mundan ýeňil zat ýok. Biz näçe gezek dostumyz bilen gürrünimizi «seniň bilen ... hakynda gürleşmek isleýärin» sözler bilen başlap, ony «onda näme, ... diýen netijä geldik-dä» mazmun-da tamamladyk. Islendik çykyşyň tipiki başlanyşy: «Biziň şu günü gürrünimiziň maksady ...» häsiýetde we onuň tipiki tamamlanylyşy: «Şeýlelikde, biz bu temamyzda ... anykladyk» görnüşde bolýar.

Emma, daşyndan näçe ýonekeý görünse-de, çarçuwa düzgüni ýonekeý-de däl, çalt ulanylýan hem däldir. Tersine, aragatnaşykdaky şowsuzlyklar, köplenç, hut çarçuwanyň ýoklugy bilen baglanychlyktdyr: taraplaryň näme dogrusunda gürleýäni we nähili netijä gelýäni nämälim bolýar, netijede, hiç kim hiç zady ýadyna düşürip bilmeyär.

Çarçuwa düzgünini ulanmagyň zerurlygy, ilkinji nobatda, baryp ylmy psihologiyanyň döräp başlan döwründe, XIX asyryň ahyrynda açylan ýonekeý psihologik kanun boýunça esaslandyrylýar. Şol döwürde nemes psihology G.Ebbingauz **hatar ýagdaýy** atlandyrylýan hadysany ýüze çykarýar: islendik maglumat hatarynyň başy we ahyry onuň orta bölegine seredende, özünüň nämeden durýanlygyna gar-mazdan, adamyň ýadynda, gowy galýar. Bu synlama örän gadymy we hakykydyr. Diýmek, çarçuwa düzgünini berjaý edip gürleýän adam özünde iň esasy zatlary – maksatlary, meýilnamalary, jemleri, netijeleri saklaýan çarçuwanyň hut özünüň ýatda galýandygyna ynam edip biler.

Yöne çarçuwa düzgüni diňe bir ýadyň hatar ýagdaýy aýratyn-
lygy üçin möhüm däldir. Gurluşyň diňleýjiniň «sargydyna» ýa-da
onuň gönükdirilmelerine, düşunjelerine laýyk guralmagy köp dereje-
de maglumatyň dogry çarçuwa salynmagyna baglydyr. Munuň sebä-
bi, islendik çarçuwanyň figurany fondan, esasyny ikinji derejeliden,
«haýsydyr bir zady» – «hiç zatdan» aýrybaşgalamaly çäk bolýanly-
gy bilen baglanyşyklydyr. Çarçuwa şol bir wagtda hem şekil hem-
de reňk, esasa we ikinji derejelä degişli bolup, bu iki hakykaty göýä
baglanyşdyrýär. Ol diňe bir aragatnaşygyň «içindäki» däl, eýsem çar-
çuwadan daşdaky, ýagny kabul edilen kadalara, düşunjelere, gönükdir-
rilmelere bagly bolýar. Çarçuwa gürrüni, teksti durmuş bilen, şu wa-
gta deňec bolanlar we ondan soňky boljaklar bilen baglanyşdyrýär, ol
házırkı gürrüniň, tekstiň, umumy okuwyň dünýädäki ornuny we ş.m.
görkezmelidir.

Şunuň bilen baglanyşyklylykda belli edebiýatçı Ý. M. Lot-
manyň çarçuwany dürli medeniyetleriň çeper tekstlerinde ulanmagyň
takyk usullarynyň ugry we ähmiýeti baradaky pikirleri örän gyzyk-
lydyr. Awtordan aljak çykgydymyz dowamly bolsa-da, ýöredilýän
pikiri aýdyňlaşdyrmakda ähmiýetlidir. «Edebi eseriň çarçuwasy başy
we ahyry ýaly iki elementden durýar. Tekstiň baş we ahyr katego-
riýalarynyň aýratyn modelirleýji (nusgalاشdyryjy) ugry has umumy
medeni nusgalar bilen baglanyşyklydyr.

Irki orta asyryň köp sanly miflerine ýa-da tekstlerine esasy çäk
hökmünde başlangyjyň ýokary roly häsiyetlidir. Eger başlangyjy bar
bolsa, «araçäkli» hasaplanlyýan tekstleri görkezmek bolar. Ahyr-
tamamlayýy bölek düýpgöter aradan aýrylýar – tekst dowam etdi-
rilmegini talap edýär. Letopisler – taryhy ýazgylar şeýledir... Şeýle
konstruktiv düzgüniň alamatlaryny nowellalaryň, romanlaryň ýa-da
kinofilmleriň kompozisiýalarynda hem görmek bolýar; olar awtor-
laryň okyjylaryň söygüsini gazanan gahrymany «oldürip» bilmeýän-
digi ýa-da başky eseriň kommersiya şowlulygyny ulanmakdan sak-
lanyp bilmeýänligi üçin dowam etdirilýär...

Eger-de tekstiň başy ol ýa-da beýleki derejede sebäbi modelirle-
mek bilen baglanyşykly bolsa, ahyr maksadyň sypatyny işjeňleşdirýär.
Eshatologik (o dünýä baradaky pikir ýöretmeler) rowaýatlardan uto-
piki (hyýaly) taglymatlara çenli biz başlangyjyň pes modelirleýji

funksiýasynda ahyryň nygtalýp bellenilýän medeni modelleriniň giň häsiyetlendirilmelerini yzarlap bilýär.

Şol bir wagtyň özünde häzirki zaman durmuşy pikirlenmesi üçin ahyryň modelirlejji funksiýasy örän uludyr (meselem, kitabı ahyryndan okap başlamaga synanyşmak ýa-da ahyryna «ser salmak»). Tekstiň «ahyry» dogrusyndaky ülňüleýin – trafaret düşünje bolan, meselem, happy end (bagtly soňlanma) hadysasyna seredeliň. Eger-de gahryman olse, biz eseri tragiki tamamlanýan görnüşde kabul edýäris. Eger-de ol öylense, beýik açыş etse ýa-da öz kärhanasynyň önemçilik görkezijilerini gowulandyrsa, onuň kabul edilişi bagtly tamamlanýan häsiyetde bolýar. Çeber modeliň goşalaýyn tebigaty şeýle açylýar: aýry-aýry wakalary şöhlelendirip, ol şol bir wagtda dünýäniň ähli keşbini şöhlelendirýär, gahrymanyň tragiki ykbaly hakynda gürrüň berip, tutuş dünýäniň tragiki häsiyetdedigini häsiyetlendirýär. Hüt şonuň üçin bize oňat ýa-da erbet ahyr – tamamlanma şeýle ähmiyetli bolýar. Ol diňe bir ol ýa-da beýleki ýordumyň däl-de, tutuş dünýäniň konstruksiýasynyň tamamlanandygyna şaýatlyk edýär» (59, c. 148).

Şeylilikde, çarçuwanyň çeber edebiýatdaky **başlangyç** we **ahyr** funksiýalary köpmazmunly we çeber täsir üçin örän ähmiyetlidir. Aragatnaşyga bagışlanan kitapda çeber tekstleriň gurluş mehanizmi we täsiri dogrusyndaky ýokardaky uzyn çykgydyň getirilmeginiň esasy sebäbi ony gündelik aragatnaşykdaky ýuze çykmalar bilen baglanychdyryp, deňesdirip bolýanlygy bilen baglanychyklydyr. Elbetde, adamlaryň arasyndaky haýsydyr bir adaty gürrüni sungat eseri atlantırmak kyndyr, ýöne olaryň ikisi-de adamlar tarapyndan we adamlar üçin döredilýär, hakyky medeni gurşawda döreyär we ýasaýar, köplenç, şol bir hakykaty şöhlelendirýär we «modelirleyär» we şonuň üçin düýpli özboluşlylyklaryna garamazdan, hakyky aragatnaşygyň we çeber tekstiň haýsydyr bir umumy sypatlary bolmalydyr.

Indi çarçuwa, başlangyç we ahyr dürlü hili ulanylýan aragatnaşygyň käbir «model» ýagdaýlaryna seredeliň.

Dostlukly, köp ýyllar dowam edýän aragatnaşygyň, adatça, kesgitli başlangyjy – tanyşmaklyk bolýar, soňra eger-de tanyşlyk dostluga geçse, aragatnaşykların derwaýys islege öwrülýär we olaryň hiç biri dostlugyň kesiljekdigini hatda pikirine hem getirmeyär. Bu ýerden, dostlukly aragatnaşyklar ahyryň bolmaýandygyny, onuň örän ýerliksizligini áýtmak bolýar.

Emma işewür atlandyrylýan aragatnaşykda ýagdaý başgaçadır. Onuň ähmiyeti ýokardaka gapma-garşylykly – ahyr boýunça baha-landyrylyp, onda aragatnaşygyň maksadynyň ýetilen derejesi anyklanylýar. İşewür aragatnaşyga onuň ahyry nukdaýdan seredilişiniň adatylygy diňe bir muňa goşulýan adamlaryň gepleşigiň nähili geçenligi bilen däl-de, «işiň» näme bilen tamamlanandygy bilen gyzyklanýanlygynda däldir. Islendik özara gatnaşyk aýdyň ahyry bolmasa, ol işewür däldir: «Başlangyçsyz we ahyrsyz – bolanok, «iše ýapyşyň!»» – diýip A. T. Twardowskiý yazýar (59, c. 259). «Žanrlaryň» garyşmaklygy bu ýerde asla mümkün däl: eger-de dostlukly aragatnaşykda işewür pursatlar ýygylanyp ugrasa, adamlar dostlukly gürleşmeklige derek haýsydyr bir bähbitli maksatlary aráyan bolsalar, dostlugyň kesilmegine, onuň uzakwagtlaýyn işewür gatnaşyklara öwrülmegine howp döreýär.

Aragatnaşykda çarçuwanyň, başlangyjyň we ahyryň rolunu we funksiyalaryny aňlamaklyk, ony erkli ulanmaklyk aragatnaşygyň köp sanly hünärmenleri üçin örän ähmiyetlidir. Meselem, köp sanly mugallymlar bir gezeklik umumy okuwyň we haýsydyr bir dersiň bölegi bolýan umumy okuwyň düýpgöter başga guralышы hem-de çarçuwany talap edýänligini bilyärler. Bir gezeklik umumy okuwyň kompozisiýasy tamamlanan, çarçuwasy kämil bolmalydyr.

Ders içindäki umumy okuwdıa çarçuwanyň roly başga bolup, onuň maksady kursuň yzygiderlilikini, baglanyşyklylgyny gazanmakdyr. Ilkinji we iň soňky umumy okuwlaryň-da ähmiyeti uly bolup, olar tutuş kursa degişlilikde çarçuwadır; dersi özleşdirmekde we oňa soňky döwürde belli bir gatnaşykda bolmakda we bilimleri hünäriň umumy durkuna ornaşdymakda olaryň roly uludyr. Oňat çarçuwa döretmeklik diňe bir oňat ýada ornaşdymagy üpjün etmek bilen çäklenmän, psihologik täsiri döredýär, ony gönükdirýär, güýçlendirýär we talabalaýyk edýär.

Geçirilýän habar-maglumatyň gurluşyny kadalaşdymak – strukturalaşdymak diňe bir çarçuwa düzgünini ulanmak boýunça däl, eýsem, **zynjyr düzgünini** ulanmak esasynda hem amala aşyrylyp bilinýär. Eger-de çarçuwa düzgün aragatnaşygyň «daşky» gurnalmaklygyny amal edýän bolsa, zynjyr düzgünii «içki» gurnalmaklygy

kesgitlemek bilen, aragatnaşygyň gurluşyny «içden» şertlendirýär. Bu düzgüniň ulanylmaýy aragatnaşygyň mazmunynyň dürli maglumatlaryň keşpsiz toplumy görnüşde bolmagynyň öňüni almak, olaryň haýsydyr bir usul bilen bir zynjyra düzülmegini, birleşdirilmegini ga-zanmak bilen baglydyr.

Zynjyryň hili dürli görnüşde bolup bilyär: «birinjiden, ikinjiden, üçunjiden...» mazmunda sanamaklyk; zynjyr derejeleýin hem bolup bilyär – «ilki esasy mesele barada... we galyberse-de, onçakly düýpli bolmadyk zatlar barada aýdylsa...»; logiki – «eger-de bu şeýle bolsa, onda ol... bolýar, eger-de biz munuň bilen ylalaşyan bolsak, onda bu hem dogry» we ş.m. Islendik zynjyr edil çarçuwa ýaly, mazmuny baglanyşdyryp, gurnap, bir bada iki hyzmaty ýerine ýetirýär. Birinjiden, ol ýada ornaşdyrmagy gowulandyrmaga ýardam etse, ikinjiden, maglumaty sôhbetdeşin garaşmasyna laýyklykda gurnamaga – struktura-laşdyrmaga kömek edýär.

Elbetde, iň bir ýonekeý zynjyr hem gzyzkly, hatda täze, emma baglanyşygy ýok faktlaryň sanalmagyndan gowudyr. Ýöne zynjyryň takyk görnüşini saýlamaklyk-da özboluşly meseledir. Hakykatdan-da, eger-de zynjyryň hili diňleýjiniň düşünjesine laýyk bolmasa, aragatnaşyň netijeli bolmaýar. Şonuň üçin zynjyryň «görnüşi» diňleýjiniň garaşmasyna baglylykda kesgitlenilmelidir. Kimdir biri üçin faktlary ýöne sanamaklyk kanagatlanarly gurluş bolsa, beýlekini ol kanagatlandyrman, faktlaryň özara tabynlygyny görkezmek zerur bolýar. Üçünji biri üçin bolsa bu hem az bolup, ähli zatda logikanyň bolmaklygy talap edilýär. «Logiki zynjyrlar» has giňden ýaýrandyr. Şoňa görä biz olaryň ulanylышыny indiki bölümde serederis.

Logiki päsgelçiliğiň ýeňlip geçilişi. Logika dürli hili bolýanlygy üçin maglumatüstü täsirde garşydaşyň halaýan logikasyny nazarlamak möhümdir. Logiki päsgelçiliğiň ýeňlip geçilmegi dürli delilleriň we delillendiriş usullarynyň netijeliliginı bilmek bilen baglanyşklydyr. Delillendirmäni guramagyň **ýokarlanýan** (artýan) we **peselyän** (ke-meýän) atlandyrylyan esasy iki usuly bardyr. Ýokarlanýan delillendirme – bu subutnamalaryň güýjuniň habar-maglumatyň başyndan-ahyryna tarap artýan görnüşdäki yzygiderlilikde guralmagydyr. Onuň peselyän görnüşinde bolsa, tersine, subutnamalaryň güýji habar-mag-

lumatyň ahyryna kemeýär. «Subutnamanyň güýji» aňlatmasy delilleriň şol bir adam ýa-da adamlaryň topary üçin subýektiw ähmiyeti boýunça kesgitlenilýän subýektiw düşünjedir; ol ýene-de bir gezek düşünmezligiň, bu ýerde logiki düşünmezligiň, ugruny gönükdirýär.

Delillendirmeleriň ol ýa-da beýleki ulgamynyň amatlylygyny ýüze çykarmak üçin geçirilen derňewler gapma-garşylykly netijeleri görkezipdir. Meselem, G. Spenberg öz tejribeleriniň maglumatlaryna esaslanyp, delillendirmäniň kemeýän ulgamynyň netijeliliginiň ýokarylygyny belleýän bolsa, G. Kromweliň alan maglumatlary artýan ulgamyň amatlydygyny görkezýär (101).

Diňleýjiniň aýratynlyklaryny nazarlamak umumy düzgünleri birnäçe düzedişler bilen takyklayáar. Eger-de diňleýji habaryň temasy bilen onçakly gyzyklanmaýan we gürleyäniň maksady diňleýjileriň ünsüni oýarmak bolsa, has güýcli we möhüm subutnamany çykyşyň başynda teklip etmeklik maksadalaýykdyr. Bilim-sowat derejesi ýokary we tema bilen güýcli gyzyklanýan adamlar üçin subutnamalaryň artýan ulgamy has netijelidir; näme doğrusunda gürrüň ediljek-digi bilen gyzyklanmaýan we bilim derejesi pes bolanlar üçin delillendirmäniň peselyän ulgamy has netijelidir. Şeýlelikde, delillendirmäni guramagyň amatly usuly dürlü adamlaryň logikany kabul edişi bilen gönü baglanyşylyktdyr (116).

Psihologlar habar-maglumat bermekde esasy netijenamalaryň esaslandyrylmalydygyny ýa-da bu işiň diňleýjiniň özüne galдыr-malydygyny anyklaýan derňewleri hem geçiripdirler. S. Howlend we U. Mendell bu sowala jogabyň köp sanly goşmaça ýagdaýlara bagly bolýandygyny belleýärler. Olar mazmuny boýunça meňzes, ýöne bir ýagdaý boýunça tapawutly bolan iki hili habary seljeripdirler: eger-de birinjide çykyş edýän ahyrda netijenamalary esaslandyran bolsa, ikinjide netijenamalary döretmek diňleýjileriň özüne tabşyrylypdyr. Habar puluň hümmetsizlenmegine degişli bolup, onuň maksady bolsa şeýle çözgüde goldaw almakdan ybarat bolupdyr. Deňeşdirmeleriň görkezişine görä, netijenamalaryň esaslandyrylmagy diňleýjilere tabşyrylan nusgadan iki esse şowly bolupdyr. Ýöne bu ýerde hem olaryň häsiýetnamalary ähmiyetli bolupdyr. Meselem, ýokary intellektual derejeli we ýokary höwesi bolan adamlara netijenamalary tek-

lip etmek zerur bolman, bilim derejesi pes bolanlara bolsa netijenamalar zerur bolupdyr (102).

Habar berlişiň logiki gurlusyny döretmek meselesine **birtaraplaýyn** we **ikitaraplaýyn delillendirmäniň** deňeşdirmeli netijeliligini derňemeklik hem degişlidir. Bir tejribede her birinde 214 esger bolan synag edilýänleriň iki toparyna we 197 esgeri bolan gözegçilik-kontrol toparyna Ýaponiýa bilen urşuň tamamlanandygy bilen baglanyşykly sowal teklip edilipdir. Synag edilýänleriň bu sowal dogrusyndaky görkezmeleri tejribeden öň we bada-bat onuň yzysüre bellenilipdir. Tejribe geçirilýän toparlaryň birinde 15 minutlyk umumy okuw okalyp, onda urşuň uzak dowam etdiriljekdigini diňe tassyklaýan subutnamalar getirilipdir. Umumy okuwda Ýaponiýanyň artykmaçlygy we onuň maddy resurslary nygtalypdyr. Ikinji topara teklip edilen hem şol subutnamalar bolup, ýöne olar bilen bilelikde gapma-garşylykly – Ýaponiýanyň gowşaklygyny görkezýän deliller hem teklip edilipdir.

Görlüp oturylsa, birtaraplaýyn subutnamalar haçan-da adamlaryň öňden bar bolan garaýylaryny berkidýän ýagdaýında has netijeli bolup, ikitaraplaýyn subutnamalar bolsa haçan-da adamlar hödürlenýän wagzyň mazmunyna ilki oňyndäl garaýysha bolanlarynda, ýagny delliller olaryň durugşan düşünjelerine, gönükdirilmelerine çapraz gelen ýagdaýında uly täsir edýär.

Tejribeler bilim derejesi ýokary bolanlaryň ikitaraplaýyn subutnamala höweslidigini, bilim derejesi pesleriň bolsa birtaraplaýyn delillere güýcli tabyn bolýandygyny görkezipdir (101; 116).

Ählitaraplaýyn delillendirme meselesi garşylyklaýyn wagyz etmeklige (kontrpropaganda) durnuklylygy döretmek ýumşuna degişlilikde hem seredilipdir. Tejribeleriň birinde wagyz häsiýetli habar berlişinde subutnamalaryň guralyşynyň iki görünüşiniň netjeliligi deňeşdirilipdir. Guralyşlaryň ikisinde hem radioprogrammanyň berlişinde şol bir adam SSSR-iň ýakyn wagtlarda atom bombasyny köp mukdarda öndürip bilmejekdigi baradaky pikiri beýan edipdir.

Ýöne birinji programmada bu pikiri diňe goldaýan subutnamalar (meselem, sowet alymlary atom partlaýsyny döredýän esasy hadysalary entek açmandygy, eger olar ony açaýan hem bolsa, barybir

SSSR-iň bombany köp mukdarda öndürmäge potensialynyň ýokduyu) aýdylypdyr. Ikinji programmada ikitaraplaýyn subutnama teklip edilipdir: ýokardaky subutnamalar bilen bir hatarda gapma-garşylykly (meselem, SSSR – köp sanly ýokary derejeli atomçy – alymlaryň ýurdudyr, soweit senagaty uruş wagtynda çeken ýitgileriniň öwezini görlüp-eşidilmedik depginde dolýar, SSSR-iň Sibirde uran magdanly gorlary bar) deliller hem goşulypdyr.

Iki programmanyň mazmun ýerligi hem SSSR-iň ýakyn başyýyllykda atom bombasyny ýeterlik mukdarda öndürip bilmejekdi- gi dogrusyndaky netijenama getirýän görnüşde taýýarlanyllypdyr.

Tejribe geçirilýän toparylaryň biri maksatnamany birtaraplaýyn delillendirilen, ikinjisi bolsa ikitaraplaýyn delillendirilen görnüşde diňleyärler. Bir hepdeden soňra her toparyň agzalarynyň ýarpypy garşylyklaýyn wagza (kontrpropaganda) sezewar edilip, ikinji ýarpypy şeýle täsire sezewar edilmeýär. Kontrpropagandada başga bir adam şol bir meseläniň başga ýordumyny öňki wagyzçynyňka garşylykly bolan garaýysha beýan edýär. Ol SSSR-iň atom bombany eýýäm döredendigini we iki ýylyň dowamynda onuň uly möçberini öndürip biljekdigini aýdýar. Bu nusgada ikinji programmada getirilen garşylyklaýyn subutnamalar giňişleýin ulanylýar. Mundan başga-da, göýä eýýäm atom bomba öndüren dört sany soweit kärhanasy dogrusyndaky täze materiallar girizilýär. Kontrol topar hiç hili garşylyklaýyn wagyz täsirine sezewar edilmeýär.

Ähli toparlar tejribeden birnäçe hepte ozal agzalaryň deslapky pikirini we tejribeden soňky pikirini anyklamak üçin sowalnamalary alýarlar. Derňewiň netijesinde ikitaraplaýyn materialyň kontrpropaganda garşy durmaklyga ýardam edýändigi anyklynyldyr. Birtaraplaýyn delillendirme ulanylan ýagdaýynda kontrpropagandanyň ondan ozalky wagzy doly diýen ýaly ähmiýetsizlendirendigi ýuze çykarylypdyr; material ikitaraplaýyn delillendirmede beýan edilende bolsa kontrpropagandanyň täsiri ujypsyz bolupdyr (101).

U. Mak-Gaýr adamyň dünýä baradaky düşünjelerine basyş, hüjüm edilende öz pikirinde durup bilmek ukybynyň psihiki mehanizmini derňemek bilen ikitaraplaýyn delillendirmäniň hereketlenişiniň mehanizmini düşündirmäge synanyşyar. Synag edilýänler tejribe ýag-

daýynda manysy ýonekeý aýtgylar (meselem, «dişleri her gün aras-salamak zerurdyr») boýunça belli bir pikiri «gögertmeli» bolupdyrlar. Şeýle aýtgylaryň alynýandygynyň sebäbi synag edilýänlere gönükdirilen maglumatyň we ondan goranyş subutnamalarynyň azlygy bilen düşündirilýär. Şuňuň ýaly material tejribe şertlerinde hüjüm etmek we goranyş üçin özgertmäge örän oňaýlydryr.

Mak-Gaýr öz nukdaýnazaryň goramagyň dürli görnüşleriniň täsirliliği meselesini öwrenipdir. Tejribede bu görnüşleriň ret ediji we goldaýy iki nusgasy döredilipdir. Ret ediji nusgada ykrar etdiriljek bolunýan pikire garşy gönükdirilen bolup biläýjek garşylykly delilleriň ret edilişine (meselem, dişleri arassalamaklyk, käbir adamlaryň pikir edişi ýaly, asla onçakly köp wagt almaýar) salgylanmalar bolup, şol bir wagtda goralýan nukdaýnazar üçin oňyn subutnamalar alga alynmandyr. Goldaýy gorag bolsa, tersine, öz nudaýnazaryň üçin diňe oňyn häsiýetde ösdürilipdir: diňe oňyn deliller öne sürlüp, şol bir wagtda hem bolup biläýjek ters subutnamalar (meselem, eger dişler arassalanylsa, olar hiç wagt zaýalanmaýar) alga alynmandyr.

Derňewiň netijesi goraglaryň birinjisiniň ikinjä seredende basyş edilmeklige has durnuklydygyny we uzak wagtlaynlygyny görkezipdir. Goraglaryň birinjisiniň ikinjiden tapawudyny awtor şeýle düşün-diryär: bolup biläýjek ters subutnamalara salgylanmaklyk arkaly synag edilýäniň nukdaýnazary «immunlaşýar» (durnuklaşýar), bu bolsa nobatdaky hüjüme garşy durmaklyk ukybyny ýokarlandyrýar; ikinji goragda bolsa şeýle «immunitet» bolmaýar (116).

Subutnamalar boýunça derňewleriň netijeleriniň jemleýji pikiri hökmünde habary ikitaraplaýyn delillendirmegiň aşakdaky ýagdaylarda oňaýly we netijelidigini aýtmak bolar: a) bilim derejesi ýokary auditoriýalarda, b) auditoriýanyň pikiri kommunikatoryňkahabar berijiniňka garşy bolanda, ç) haçan-da geljekde kontrpropagandanyň – garşylyklaýyn wagzyň ähtimallygy bolanda («immunitet»). Birtaraplaýyn delillendirme haçan-da kabul edijiniň – resipiýentiň we kommunikatoryň nukdaýnazarlary meňzeş we kontrpropaganda ähtimallygy ýok bolanda netijelidir.

Ikitaraplaýyn delillendirme bilim derejesi pes toparlarda diňe bir netijesiz däl-de, ol hatda oňyndäl netije döredip bilýär. Delillendirmä-

niň usullary logiki düşünmezligi aradan aýyrmakda örän möhümdir. Delillendirmäniň islendik görnüşi garşydaşyň pikirlenmesini dolandırmak usulydyr.

Garşydaşyň pikirlenmesini dolandyrmagyň başga usullary-da bardyr. Aragatnaşykda garşydaşyň pikirlenmesiniň «gönükdirilmesini» dolandyryp belmeklik-de möhümdir. Aragatnaşygyň netijeliliği garşydaşlaryň näderejede aragatnaşyga çuň çekilýändigine düýpli baglydyr. Bu bolsa adamyň ol ýa-da beýleki meseleleri çözmeklige näderejede aňly-düşünjeli çemeleşyändigine ýakyndan baglydyr: ol ýöne diňleyärmi we seredýärmi ýa-da diňe bir diňlemän, eşidýän we görýän zatlaryny pikirinde aýlaýarmy? Aragatnaşygyň netijeliligini ýokarlandırmak üçin garşydaşyň pikirlenmesini «herekete getirip», ony «zerur» tarapa (maksadalaýyklylykda) gönükdirmäge mümkünçilik bolmalydyr.

Beýleki adamyň pikirlenmesini dolandyrmagyň has mälim usullarynyň biri – ritorik sowaldyr. Gürleyän we diňleyän bu ýagdaýda jogabynı garaşylmaýan, özleriniň jogap bermekçi bolýan sowallaryny ulanýarlar. Eýsem, şeýle sowal näme üçin berilýär? Mälim bolşy ýaly, pikirlenme, oýlanma sowaldan başlanýar (26), gürleyän ritorik sowaly bermek bilen garşydaşynyň pikirlenmesini herekete getirmäge we zerur ugra gönükdirmäge bil baglaýar (logikany ýökemek bilen).

Ritorik sowalyň ulanylyşynyň özbuluşly nusgasyny rus aklawjysy Plewakonyň bir çykyşında görmek bolýar. Bir gezek ol fransuz bulkasyny ogurlamakda aýyplanýan we dworýan gatlagyna degişli bolanlygy üçin kazy oturdaşlarynyň ýurisdiksýasyna degişli bolan gedaý garry aýaly goramaly bolýar. Plewakonyň öňüsrysasy çykyş eden garalawjy özünüň bir sagatlyk aýyplaýy sözünde garry aýalyň eden jenaýaty uly bolmasa-da kanunyň öňünde hemmeleriň deňdigiňi, onuň hatda fransuz bulkasyny ogurlamak ýaly ujypsyz bozulmagynyň-da kanunyň we samoderžawiýanyň esasyny bozýandygyny we ahyr netijede Rus imperiýasyna zyýan yetirýändigini nygtapdyr. Garalawjynyň sözi ýokary emosional howalalykda we ynandyryjylykda aýdylyp, oturdaşlara we köpçülige uly täsir edipdir.

Aklawjynyň sözi bary-ýogy birnäçe sözlemden ybarat bolup, esasy many agramy ritorik sowala düşýär. Ol şeýle diýýär: «Hormatly

jenap oturdaşlar. Biziň döwletimiziň paýyna näçe synaglar düşendigini we olaryň näçesinde Russiyanyň ýeňiji bolup çykandygyny men Size ýatlatmaly däldirin. Rus imperiýasynyň esasyny ne tatar-mongol çozuşy, ne-de şwedleriň, türkleriň, fransuzlaryň çozuşlary sarsdyryp bilmedi. Siz nähili pikir edýärsiňiz, Rus imperiýasy bir fransuz bulkasyny çekip bilmekmik?» Ritorik sowal özüne jogaby kazynyň kararynda tapýar: Plewakonyň goraýan garry aýaly aklanylýar (67, c. 163–164).

Logiki pâsgelçiligi ýeňip geçmek baradaky gürrüni umumy, şol bir wagtda düýpli netijenama bilen tamamlamak bolar: garşıdaşyň saňa düşünmegi üçin mümkingadar onuň logikasyny nazarda tutmaly bolýar. Munuň üçin garşıdaşyň nukdaýnazaryny, onuň individual we sosial-rol aýratynlyklaryny mümkingadar gözönüne getirmelidir, sebäbi ol ýa-da beýleki logikanyň garşıdaş üçin ýerlikli ýa-da ýerliksizligi, esasan, onuň deslapky gönükdirilmesine bagly bolýar.

Garşıdaşa düşünmek, onuň nukdaýnazaryny, maksatlaryny, individual aýratynlyklaryny göz öňüne getirmek ähli pâsgelçilikleriň ýeňlip geçilmegi üçin baş şertdir, gürleýän diňleýäniň aýratynlyklaryny näderejede nazarlaýan bolsa, kommunikasiýa şonça-da netijelidir. Yöne, başga bir tarapdan, diňleýä hem köp zat baglydyr.

Eşitmek için diňlemeli. Garşıdaşyň dürli hili diňläp bolýandıgy her kese mälimdir. «Diňlemek» (gulak asmak) we «eşitmek» hadysalarynyň bir zat dälligi türkmen dilinde olar üçin aýrybaşga sözleriň ulanylyşyndan belli bolup, olar netijeli we netijesiz diňlemekligi aňladýar. Adam diňlese-de eşitmeýän bolsa, sözüsti täsiriň netijesizligi «bir gulagyndan girip, beýlekisinden çykýar» mazmun-daky aýtglyarda häsiýetlendirilýär. Görnüşi ýaly, diňlemegiň netijeliliği diňleýjiniň garşıdaşy bilen özara düşünişmäge bolan höwesine baglydyr.

Öň bellenilişi ýaly, adam goranyşy diňe bir işeňleşdirmän, eýsem, ony doly ýa-da bölekleýin böwetläp hem bilyär. Bu babatda adamlaryň başarnygy dürli-dürlüdir. Adamlaryň bir bölegine degişlikde, olar «diňläp bilyär» diýseler, beýlekilerine «diňlemäni başar-mäýär» diýýärler. Bularyň birinjisi aragatnaşykdä garşıdaş hökmünde ikinjä seredende has ýakymlydyr. Bu barada Labrýuer şeýle ýazýar:

«Söhbetşelik talanty özi göwünjeň gürleyände däl-de, beýlekileriň göwünjeň gürleşesi gelýän adamdadyr» (54, c. 263). Beýlekileriň gürleşesi gelýän adamy – diňlemegi başarıyan adamdyr.

Eýsem, bu başarnyk nämä bagly bolýar? Eger-de ýokardakylar dan ugur alynsa, bu, ilkinji nobatda, bize näderejede garşıdaşymyza düşünmegiň möhümligine baglydyr. Her kim, hatda kommunikasiýany kynlaşdyryń «obýektiw» sebäpleriň bolandygyna garamazdan, özara düşünilişiň gazanylandygyny öz tejribesinden ýada salyp bilýär. Biz telefonda gürleşenimizde garşıdaşymyzy oňly eşitmesek-de, örän zerur bolsa, biz oňa düşünip bilýäris. Biz, kähalatlarda düşnüsksiz gürleseler-de çagalara, nätanyş dilde gürleseler-de daşary ýurtlulara, özümize aýgytly garşı durýanlara we ş. m., eger-de bu özara täsir guramaga zerur bolsa, olara düşünýäris. Başgaça aýdylanda, «islesek, başarıyarys». Çaky, haçan-da biz özara düşünişmegi «islesek», biz düşünümäge höwesimiziň ýok wagtyndakydan başgaça diňleýän bolmaly.

Aragatnaşygy derňän amerikaly Kelli (116) diňlemegiň: 1) gönükdirilen, tankydy diňlemeklik we 2) empatiki diňlemeklik ýaly esasy görnüşlerini yüze çykarýar. Kelliniň pikiriče, diňlemegiň iki görnüşinde hem islenilýän maksat – garşıdaşa düşünmek we onuň habar-maglumatyna bellı bir gatnaşykda bolmakdyr. Ýöne bu maksat-laryň ýetiliş ýollary başga-başgadyr. Diňleýän birinji ýagdaýda habary ilki tankydy seljerip, diňe şondan soňra oňa «düşünýär». Empatiki diňleýiň wagtynda bu zatlar tersine bolýar – diňleýiň ilki garşıdaşynyň näme diýýänine düşünümäge synanyşyp, diňe ondan soňra tankydy seljerme geçirýär. (Ýöne, başga bir tarapdan, «düşünmek» maksady ýok bolup, özüň bir zat «aýtmak» we özüne düşünmeklerini gazaňmak ýa-da özara hereketi dolandyrmaň maksada gönükdirilen ýagdaý hem bolup bilýär).

Diňlemegiň bu iki görnüşini deňeşdirmek üçin Kelli shema esaslandyryp, onda diňe empatiki diňlemekde doly özara düşüniliş gazanylyp bolýandygyny we diňe onuň esasynda netijeli kommunikasiýanyň mümkünligini belleýär. Shema üns bersek, empatiki diňlemegiň tankydy diňlemekden, ilkinji nobatda, diňleyjiniň go-

ranyşynyň (filtrleriň) işjeňligi boýunça tapawutlanýar. Empatiki diňleyişde tásir ediş kanallary açyk we goranyş böwetlenen bolup, gönükdirilen- tankydy diňleyişde, tersine, olar işjeňdir. Diňleyişin tipiniň esasynda garşydaşa degişlilikdäki umumy orun durýar we şonuň üçin empatiki diňleyişde ähli päsgelçilikler gowşap, tankydy görnüşde bolsa olaryň ählisi güýçlenýär. Yöne kähalatlarda diňlemegiň ýene-de bir görnüşi bolup, onda habary kabul edýän aýry-aýry päsgelçilikleri kadalaşdyryp, özünü we garşydaşyny dolandyryar (*I-nji tablisa*).

I-nji tablisa

Diňlemeklik kabul ediş hökmünde

Gür- leyän	Täsir etmegin açyk	Empatiki diňlemek	Awtomatik bahalandyrış
	kanallary	Gürleýäne gürleýäniň nukdaýyndan ýokary derejede düşünmek	takydy nokatlary tapmak ylalaşyk ylalaşmazlyk netijenama

Diňlemeklik tankyt hökmünde

Gür- leyän	Täsir edişin kanallarynda süzgüçler	takyda esasy pikiri yüze çykarmaga netije çykarmaga ylalaşyga ylalaşmazlyga ýykgyňlyk	Gürleýäne gürleýäniň nukdaýyndan aşak derejede düşünmek
---------------	---	--	---

Empatiki we tankydy diňlemegeň häsiýetnamasy

Şeýle-de bolsa, empatiki diňleýiş entek doly we dogry özara düşünişi üpjün etmeyär. Munuň üçin tankyda we bahalandyryşa howluk-mazlyk bilen bir hatarda, aragatnaşyk prosesini garşıdaş öz berýän habarynyň manysyny mümkingadar doly açar ýaly görnüşde guramak zerurdyr. Düşünmekligi gazanmak üçin guralýan özara hereketde oňyn netije işjeň ýa-da refleksiw diňlemeklik arkaly gazanylýar. İşjeň diňlemeklik bu kommunikasiýany garşıdaşlaryň biri-birine oňat düşünmegini üpjün edýän görnüşde guramakdyr: taraplar has oýlanyşykly gürleyärler, öz düşünişini barlaýarlar we takykláyalar, onuň maksadalaýyklygyny bilelikde anyklaýarlar.

Aragatnaşykda refleksiw diňlemegeň üpjün edýän işjeň jogap reaksiýalarynyň dört görnüsü tapawutlandyryrlýar: 1) anyklamak, 2) jümläni özgertmek, 3) duýgular şöhlelendirmek we 4) jemlemek.

Anyklamak bu garşıdaşyňa onuň sözlerini, öz düşünişini we ş. m. takyklamak üçin ýüzlenmekdir. Jümläni özgertmek bu gelip gowuşýan habar-maglumaty düşünilişi barlamak ýa-da gürrüni zerur tarapa öwürmek maksady bilen öz sözleriňde aňlatmakdyr. Jümläni özgertmek diňe diňlejä däl, gürleyäne hem peýdalydyr, ol nämäniň aýdylmak islenendigine we nämäniň hakykatda aýdylandygyna oňat düşünmäge mümkünçilik berýär.

Beýleki adama takyk düşünmeklik haçan-da garşıdaşlar diňe biri-biriniň sözlerine däl, eýsem, duýgularyna, ýagdaýlaryna düşünnen ýagdaýında gazanylýar. Garşıdaşyň duýgularyny şöhlelendirmeklik refleksiw diňlemegeň tări hökmünde onuň emosional ýagdaýyna düşünmegiň doğrulgyny anyklamaga gönükdirilendir. Ýap-ýaň ýygnakdan çykan işdeş ýoldaşyň tolgunýan we onçakly başy gowuşmaýan sözlerini diňläp, oňa oňat düşünmek we onuň tolgunmasynyň sebäbini anyklamak üçin siz oňa: «Meniň göwnüme bolmasa, Siz bir zat üçin togunýarsyňyz (ynjalyksyzlanýarsyňyz, hyjuylanýarsyňyz)» – diýip bilýärsiňiz. Duýgularyň şeýle bitarap şöhlelendirilmegi kommunikasiýanyň netijeliliginı has ýokarlandyrýar: gürleyäne ol özüne düşünilýändigini görkezse (ol öz ýagdaýyna we onuň sebäbine gowy

düşünýär), diňleýäne bolup geçýän zadyň manysyny takyklaýar. Jemlemek bu gürleýäniň esasy ideýalaryny we duýgularyny çug-damlamakdyr. Bu usul öz asyl manysynda gürleýäniň edýän hereketiniň manysyny anyklamakdyr; mundan başgada ol haçanda gürrüň birnäçe temalara aralaşýan ýagdaýda ähmiyetlidir.

Refleksiw diňlemeklik haçan-da diňleýäne empatiki diňleýäne, ýagny ilki garşydaşa düşünmäge, eşitmäge ymtlyş bolan ýagdaýynda özara hereketi gowulandyryar. Eger-de, refleksiw diňleýişin tärleri garşydaşyň näme diýjek bolýanyňa ýuzugra düşünilip, üstesine-de, göwnüyetmezçilikli diňlemeklige esaslanýan bolsa, ol özara düşünilişi gowulandyrmaga kömek edip bilmez. Yöne şol bir wagtda, hiç bir ýörite taýýarlyksyz hem garşydaşa eşitmeklige we düşünmeklige diňe höwes-islegiň bolmagy hem hemise özara düşünilişi gowulandyryar. Biz «diňlemäni başarmaýarys» diýmeli däl-de, dürli göwnüyetmezçiliklilik ýa-da başga sebäp netijesinde bizde diňlemek isleginiň bolmaýandygy doğrusunda gürrüň etmelidiris. Dürli ýagdaýlarda diňlemek başarnygynyň ýoklugy hakynda aýdylýar. Olaryň birnäçesine sere-deliň.

Oňat tanaýan adamlarymyz bilen aragatnaşygymyzda bizde adatça şeýle aldanma – illýuziýa ýüze çykýar: olaryň näme diýip we näme hakynda pikir edip biljekdigini köp ýyllaryň dowamyndaky tej-ribämiz esasynda öňünden bilyän we şonuň üçin olary ünsli diňle-megiň hajaty ýok hasaplaýarys. Öňünden aňyanlygymyz üçin olaryň aýdýan sözlerini seljermegi-de artykmaç hasaplaýarys. Şeýle ýagdaý ahýr netijede, möhüm maglumatyň ýitirilmegine we özara düşünilmezligiň ösmegine, netijede bolsa islendik pursatda konfliktiň-ag-zalalygyň döremek ähtimallygynyň ýokarlanmagyna getirýär. Şeýle ýagdaýlarda özüniň diňlemegi «başarmaýanlygyň» barada däl-de, ruhy ýaltalyk, öz hususy meseleleriňde bent bolmak we ýakynlaryňa unslüligiň, diňlemäge höwesiň ýoklugy hakynda oýlanmalydyr.

Biz telewizordaky ýa-da hakyky durmuşdaky köpçülikleýin çekişmelere gatnaşyjylaryň duýgy-hyjuwlarynyň gaýnap joşmagy netijesinde taraplaryň biri-birinden doly üzňeleşýändigini görenimizde hem diňenilmäniň başarylmaýandygy doğrusunda aýdýarys. Biz

hakykatdan-da, garşydaşyň asuda, hoşniyetli diňlemegi başarmazlygыň, deslapky oňyndäl garaşyylardan ýüz öwrüp bilmezligiň doly özara düşünmezligi döredýändigini we ol ýa-da beýleki oňyn çözülişleri kabul edip bolmaýan ýagdaýy döredýänligini görýär. Şol bir wagtda meselä gapma-garşylykly garaýyş hökmünde teklip edilýän çözülişe has takatly gatnaşykda bolnanda, olaryň biri-birinden örän az tapawutlanýandygyna göz ýetirmäge mümkünçilik döreyär. Kähalatlarda, daşyndan synlananda, eger-de taraplar biri-birleriniň aýdýan zatlaryna gulak asmaga sähelçe çalyşsalar, jedeliň hut predmetiniň aradan aýryljakdygyna göz ýetiryärsiň.

Bu ýagdayda hem düşünmezligiň sebäbi «başarmazlyk» däl-de, aragatnaşygyň bolup geçýän ähli ýagdaýyny kabul etmegiň aýratnlygy bilen kesgitlenýän diňlemegi islemezlik bolýar. Soňky mysaldaky ýagdaý çekişmä gatnaşyjyłar tarapyndan öz garaýşyň, ornuň goramaly garşylyklaýyn duşmançylykly ýüzbe-yüzlük hökmünde düşünilip bilinýär. Ondan öňki mysalda ýagdaý (öňden tanalýanla-ra ünssüzlik) ýüregedüşgүnç, öňden tanyş görünüşde kabul edilip bilinýär. Ýagdaýlaryň ikisiniň netijesi-de – garşydaşy eşitmeklige hiç bir meýliň ýoklugy bolup, biz ony öz ýanymyzdan «başarmazlyk» atlandyryarys. Aragatnaşyk ýagdaýynyň mazmunynyň şeýle kabul edilişinde hiç hili bilim başarnyklar kommunikasiýanyň netijeliliginı ýokarlandyrlyp bilmeýär. Şeýlelikde, «diňlejiniň tarapyndan» aragatnaşygyň netijeliliginı ýokarlandyrmak üçin zerur şert onda diňlemek we eşitmek üçin höwes-islegiň bolmagydyr; soňky öz gezeginde aragatnaşyk ýagdaýynyň oňa nähili görünýändigine güýcli derejede bagly bolýar.

Diňleýji, diýmek, kommunikasiýanyň netijeliligine düýpli täsir edip bilýär. Ol ony ýokarlandyrlyp ýa-da peseldip bilýär. Onuň üçin hem-de gürleyän üçin özünüň we garşydaşynyň pásgelçilikleri barada bilmeklik möhümdir. Ýöne öz düşünmekligiň dolandyrmaklyk haçanda kynçylyklar kommunikasiýanyň umumy gönükdirilmesinde däl-de, haýsydyr bir bölekleyín pursatlarynda görünýän ýagdaýlarynda mümkün bolýar. Meselem, eger-de, kynçylyklar biziň garşydaşymyzyň logikasyny ýa-da onuň stilini ykrar etmezliğimiz bilen

baglanyşykly bolsa, onda işjeň diňlemegiň kömegini bilen logikany we stili özara laýyklamak dogrusynda «umumy dil» tapmak bolýar. Ýöne, eger-de biz garşydaşymyzyň sözlerinde tutuşlygyna ýerliksiz haýsy-dyr bir zady duýýan bolsak, eger-de bize onuň sözleriniň arkasynda gizlenýän mazmun ýaramaýan bolsa, bu ýagdaýda diňlemegi dolan-dyrmak başartmaýar.

III BAP. SÖZLEÝİŞDE ÖZARA HEREKET **(Aragatnaşygyň interaktiw tarapy)**

Aragatnaşygyň interaktiw tarapyny seljermek belli bir kynçlykklar bilen baglanyşyklydyr. Aslynda aragatnaşygyň taraplaryny perseptiw, kommunikatiw we interaktiw ýaly böleklere bölmeklik diňe seljermäniň täri hökmünde mümkün bolup, näçe çalşysla-da, kabul ediş we özara hereket bolmadyk «sap» kommunikasiýany ýada «sap» kabul edişi ýüze çykarmak mümkün däldir. Aragatnaşykdä beýlekä akyl ýetirmek we täsir etmek – bu hemise hereketdir, üstesine-de, olaryň biri beýlekisiz bolup bilmeýär. Yöne, aragatnaşykdä kabul edişi we kommunikasiýany, belli bir şertlilikde «bitewülikden» aýryp bolýan bolsa, «özbaşdak» özara hereketi ýüze çykarmak amaly jähetden asla mümkün däldir.

Hereket aragatnaşygyň esasy mazmunydyr. Ony häsiýtlenmekde biz, köplenç, hereket adalgalaryny ulanýarys. Meselem, «ol maňa *dyzady*, ýöne men *per bermedim*»; «aramyzdaky *çaknüşykdän* soň ol *zym-zyyat boldy*»; «ol meniň içimden *urdı*» we ş. m. Yöne de reginde bu ýerde gürruň aragatnaşyk barada barýar; aragatnaşygyň bu ýerde jümleler arkaly aňladylmagy oňa bezeg bermek däl-de, garşydaşlaryň aragatnaşykdä gören manysydyr.

Eger-de haýsydyr bir hakyky-real gürrüňi, jedeli, söhbeti ýada salsak ýa-da göz öňüne getirsek, onda garşydaşlaryň çalyşma-ymtylmalarynyň esasy ugruny şöhlelendirýän pursatlaýyn keşbi görmek bolýar. Kähalatlarda daşyndan, ugrukmalary gapma-garşylykly taraplar göýä göreşip, her kim ýeňmek isleýär we güýçli tutluşyk gidýär. Başga bir ýagdaýda taraplar dürlü gönükdirilmede bolup, ýöne ol görüş däl-de, aragatnaşykdä «tanap çekmeklik», ýüpi her kimiň öz tarapyna çekmekligi ýüze çykýar. Käbir ýagdaýlarda garşydaşlaryň hereketleri deňgүýçli däl ýa-da özara tabynlygy özgertmeklige gönükdirilen bolýar: biri ýokardan, beýlekisi aşakdan «basýar» we ş.m. Garşydaşlaryň göze görünmeýän sapaklary çekip, biri-birini dolandyryan, garaşýan reaksiýasyny döredýän ýagdaýy-da bolýar.

Bu hatarda garşydaşlaryň «bilelikdäki» hereketlerini we başgada köp sanly nusgalary gözüne getirmek bolýar.

Öz gündelik aragatnaşygymyzda hem biz hemiše garşydaşymyzyň hereketlerine reaksiýa döredýär. Bir ýagdaýda garşydaşymyz biziň göwnümize degýän ýaly görünýär we biz özümüz goramaga çalyşýarys, başga bir ýagdaýda ol bizi magtaýar, üçunjide ol bizi haýsydyr bir tarapa gönükdirýär. Görnüşi ýaly, synlanylýan şeýle özüni alyp barşy ne onuň daşky alamatlaryndan, ne-de onuň sözlerinden getirip çykarmak mümkün däldir. Şol bir sözleriň arkasynda dürli hereketler durup bilýär. Aragatnaşykda biz hemiše özümüz üçin «ol näme edýär?» sowala jogap berýäris we biziň özümüz alyp barşymyz alnan jogaba laýyklykda guralýar. Eýsem, garşydaşymyzyň hereketeniň manysyna düşünmäge bize näme mümkünçilik berýär?

Şeýle bir wakany gözüne getireliň. Bize entek mälim bolmadyk ýagdaýda, biziň köne tanşymyz Ilgeldi Myradowïç Ata Meredowïç: «Ata Meredowïç, siziň kelläňizde tozan gopýar!» diýär. Muňa Ata Meredowïç: «Dogrudan-da, men ýadadym, senem şeýlesiň-le. Dynç alnaýsa-da bolýar, ýör, nahara gideli» diýip jogap berýär. Gelň, «Ata Meredowïç bu sözleri näme üçin aýtdy?» diýen sowala jogap bermäge synanyşalyň.

Ýagdaýy daşyndan synlaýan üçin bu sowal ýerliklidir. «Siziň kelläňizde tozan gopýar» jümle ýerlikden «goparylan» bolup, onuň arkasynda durýan herekete düşünmek örän kyndyr. Ata Meredowïç üçin özuniň jogaby, bir tarapdan, onuň umumy ýagdaýa düşünmeginiň netjesi bolup, Ilgeldi Myradowiçin aýtgysy bolsa bu ýagdaýyň elementidir. Ol ýerlikden Ilgeldi Myradowiçin «näme edýändigine» düşünýär we ýagdaýy özuniň görşi ýaly jogap berýär. Başga bir tarapdan, Ata Meredowiçin jogaby ýagdaýyň mundan beýlakki ösüşini-de häsiyetlendirýär; hut şol jogapdan soňra ýagdaýyň nähili dowam etjekdigine göz ýetirmek bolýar. Şonuň üçin Ata Meredowiçin aýdýanylary şol bir wagtda biziň üçin Ilgeldi Myradowiçin hereketine anyklagyş we kärdeşleriň arasyndaky özara hereketiň mundan beýlakki ösüşine çaklama bolup hyzmat edýär.

Öz hususy aragatnaşyk tejribämizden ugur alyp, biz Ata Meredowiçin jogabynyň ýeke-täk mümkün bolan jogap däldigini bilýäris, sebäbi Ilgeldi Myradowiçin jümlesiniň manysyna dürli hili düşünmek bolýar. Eýsem, ol nämäni aňladýar?

Nazary nukdaýdan bu ýerde örän köp wariantlary çaklamak mümkün. Belki bu garşydaşyň göwnüni bulamak için ýörite aýdylan ýakymsyz sözlerdir. Ol ýönekey degişme-de bolup biler. Mümkin şeýle etmek bilen adam «ýükünü ýeňledip», toplanan ýadawlygy, dartgynlygy çykarýar. Náme-de bolsa bu hadysanyň ýuze çykaryl-magynyň mundan beýlakki aragatnaşyk üçin zerurdygyy görünüyär. Wariantlaryň şeýle köplüğinde esasy zadyň bu sözleriň haýsy ýagdaýda aýdylandygyna baglylygydyr. Eger-de bu şatlykly degişmäniň gidişinde aýdylan bolsa, jogap hökmünde oňa gülüp bolýar ýa-da «bi ziň kelle akademiýany gutaranok» diýip, degşip hem bolýar.

Eger-de jümle «garşydaşyň siltmek» üçin aýdylan bolsa, ony özüne ynamlılyga urgy hökmünde kabul edip, «Seniň özüň şeýle!» mazmunda jogap berip bolýar. Eger-de bu sözler haýsydyr bir işewür mesele boýunça asuda maslahatlaşylýan ýagdaýda aýdylan bolsa, «tozan gopýar» sözler hakyky ýadawlygyň duýdurylyşy hökmünde kabul edilip, Ata Meredowiç oňa: «Dogrudan hem, kellede tozandan başga zat ýok» diýip, garşydaşy bilen ylalaşýar. Bu ýerde jogaplaryň her biriniň ýagdaýyň we onuň mundan beýlakki ösüşiniň has kesgitli we gurnalan bolmagyna getirýändigi örän möhümdir. Meselem, eger-de hakyky ýadawlygyň teýeneli duýdurylýan ýagdaýynda oňa jogap hökmünde degişme berlip, şunuň bilen birlikde jümleniň göwne degilme görünüşde kabul edilmändigi nygtalyp, degişme gürrüniň dowam etdiriljekdigi duýdurylyar; eger-de jogap hereketi öýke bolsa, onda ýagdaý düýpgöter özgerýär. Her bir hereket ýagdaýyň kesgitlenişiniň üstüni ýetirýär, ýagdaýy kemala getirýär.

Ata Meredowiçin hakyky jogabyndan çen tutulsa, onda şeýle «ýerligi» göz öňüne getirmek mümkün. Munuň öňüsrysasy dowamly we kyn iş bolup, Ata Meredowiç kärdeşiniň örän surnugandygyny bilýär we üstesine-de, özuniň hut şu ýagdaýda ýerliksiz sowal bilen oňa ýüzlenendigi üçin Ilgeldi Myradowiçin sözlerini özüne gönükdirilen däl-de, dartgynlygy aýyrmaklyk manyda kabul edýär we gümän, öýkelemän, kärdeşine duýgudaşlygyny görkezmäge çalysýar.

Şeýle ýagdaýda Ata Meredowiçin jogaby ýagdaýa düşünmeklige kanuny reaksiýa bolýar we ol Ilgeldi Myradowiçin hereketlerinde hut şeýle many görendigi üçin ýokardaky jogaby berýär.

Ata Meredowiçin sözleri şol bir wagtda ýagdaýy belli bir görünüş-

de kemala getirýär we ýagdaý dawa, özara göwnedegișmä öwrülmän, özara düşüniliş ýagdaýy hökmünde gurnalýar. Ol berýän jogaby özüne ýaraýanlygy üçin şeýle diýýär we agsam öýüne gelende özünden we garşydaşyndan razy bolýar.

Şol bir wagtda biz aragatnaşykda haýsydyr bir kynçylyklar bilen ýüzbe-ýüz bolup, nämedir bir zady nädogry edendigimiz barada oýlanýarys. Çaky, şowsuzlygyň sebäbini, başgaça aýdylanda, hereketiň sebäbini seljermegi başarmaly.

Ýagdaýyň başga bir ugrukmasyny gözönüne getireliň: Ata Meredowiç Ilgeldi Myradowiçin sözlerini göwne degilme görünüşinde kabul edýär we özuniň kellesinde tozan däl-de, akyllı pikirleriň bardygyny subut etmäge başlayár. Bu olaryň ikisi üçin hem ähmiyetli bolan mesele boýunça köpçülük öňündäki (publik) dawa ýagdaýynda bolup geçýär. Netijede, gürrüň «şahsyýete geçýär» we garşydaşlar mundan beyläk biri-birini asuda diňläp bilmeyänligi üçin sözleyiş togtaýar.

Ata Meredowiç sussupes ýagdaýda öýüne gelýär. Ol garşydaşyndan, dawanyň netijesinden nägile we özuniň nirede hem bolsa bir ýerde ýalnyş goýberendigine düşünýär. Ýagdaýy seljerip, ol ýalnyşlygyň haçan-da «kellände tozan» sözlerini eşiden badyna ony göwnüne alyp, üstesine-de gaýtawul bermeginde bolandygy doğrusunda karara gelýär.

Bu ýerde Ata Meredowiç özuniň ýalnyşyny görýär: ol garşydaşynyň hereketini nädogry kabul edip, oña düşünmändir. Ol garşydaşynyň aýtgysyna üns bermän, işewür gürrüni dowam eden bolsa, öz maksadyna ýetmegi başarırdy we kärdeşi bilen gatnaşygyny bozmazdy.

Diýmek, özara hereketiň manysyna we mazmunyna ýerlikden, ýagdaýdan üznelikde düşünip bolmaýar. Dürli ýerlikde ol dürlü hili görünýär. (Üstesine-de, ýeke bir takyk ýagdaýyň ýerligi bolman, bolup geçýän zadyň manysyna düşünmäge kömek edýän has giň ýerligiň-de bolýandygy nazara alynmalydyr). Mysalomyza dolansak, eger-de Ilgeldi Myradowiç gaharjaň adam bolsa, bu bir ýagdaý, eger-de sowukganly we hasaply bolsa, bu düýpgöter başgadır. Eger-de kelledäki tozan baradaky sözler onuň ýygy-ýygydan ulanýan aýtgysy bolsa, ol sözleriň arkasynda hiç hili hereket bolmaýar.

Şonuň üçin aragatnaşykda özara herekete düşünmek üçin diňe

bir ýagdaýa düşünmeklik ähmiyetli bolman, hereketi we ýagdaýy biri-biri bilen baglanyşdymak möhümdir. Her bir hereket bu ýagdaýa we onuň belli bir tarapa ösüşine düşünmegiň netijesidir. Şol bir ýagdaý garşıdaşlar tarapyndan dürli «okalyp» bilinýär we olaryň şol bir ýagdaýdaky hereketleri dürli bolup bilýär. Olar dogry ýa-da nädogrý, ýeke-täk mümkün bolan ýa-da köp nusgalaryň biri bolup bilýär. Diýmek, aragatnaşykda öz hereketleriň seljermek, olaryň ýagdaýa laýyklygyny bahalandyrmak üçin aşakdaky sowallara jogap bermek zerurdyr.

Ýagdaýy we hereketleri nähili baglanyşdymaly?
«Dogry» hereketleri nähili saýlamaly?

III. 1. ARAGATNAŞYKDAKY ORUNLAR

«Biziň pikir edişimizden hereketlenişimiz gowy»

Wownarg

Aragatnaşygyň ýagdaýyna düşünmegiň mümküngadar usulalarynyň biri garşıdaşlaryň derejelerini hem-de biri-birine laýyklykda orunlaryny kabul etmek bolup, ol aragatnaşykda adamyň özuniň we garşıdaşynyň hereketleriniň manysyny görmäge mümkünçilik berýär. Hakykatdan-da, islendik gürründe, söhbetdeşlikde, köpcüklik öňündäki çykyşda garşıdaşlaryň otnositel statusynyň (hemieselik däl-de, aragatnaşykdaky «şu ýerdäki we häzirki» statusy) nähilidigi uly ähmiyete eýe bolýandygy her kese mälimdir. Şu pursatda kimiň «ýokarda», kimiň bolsa «aşakda», şu aragatnaşykda kimiň özüne eýerdiji, kimiň bolsa oňa eýerijiliği örän möhümdir.

Aragatnaşygyň ýagdaýyny seljermeklige garşıdaşlaryň eýeleýän orunlaryndan çemeleşmek, soňky onýyllyklarda bütin dünýäde uly meşhurlyk gazanan tranzakt seljemesi ugrunyň çäginde alnyp barylýar. Bu ugruň esaslandyryjylary bolan E. Berniň «Adamlaryň oýnaýan oýunlary» (92; 12), T. Harrisıň «Men – gowy. Sen – gowy» (92) we M. Jeýmsiň we D. Jonjewalyň «Ýeňmek üçin dogulmak» (102) tranzakt seljermäniň nazaryýetine we amalyýetine bagışlanan kitaplary million tiraž bilen ýaýradı. Bu ugruň sosial psihologiyada şeýle meşhurlygynyň esasy sebäbi onuň düşünüklilikinde, hünärmen

dällere daşyndan elýeter görünmegindedir; galyberse-de, tranzakt seljermesini ulanyp aragatnaşygy öwretmek adamlaryň özara hereketlerindäki başarnygyny we üstünligini ýokarlandyrýar.

Tranzakt seljermäniň esasy çaklamasy – aragatnaşykda adam-laryň esasy hereketleri, aňlanylan ýa-da aňlanylmadık häsiyetde öz hususy we kesekiniň aragatnaşykdaky ornuny, haýsydyr bir şahsyétetara, aragatnaşyk içre statusy özgertmäge ýa-da dolandyrmagɑ gönükdirilen hereketlerdir – diýen pikiriň töwereginde jemlenýär.

Bu orunlary kesgtilemegiň birnäçe nusgalary bardyr. Meselem, iňlis psihoterapewti Perlz gürründe iki esasy orny ýuze çykarýar: hojaýyn we oňa tabyn tarap. Bular pursatlaýyn orunlar bolsalar-da, bellibir durnukly häsiýete eýedir. Meselem, hojaýyn orundaky adam özünü has awtoritar (diýdimzor) alyp barýar, ol «hemme zady hem-melerden gowy bilýär». Ol talap ediji, haýsydyr bir howply waka-lar bilen gorkuzmaklyga ýykgyn edýär: «Eger-de sen şony etmeseň – seni gowy görmerin». Esasy işlik – **etmäge borçlusyň**.

Tabyn bolýan tarap hem özüni alyp baryşda bellibir stereotip-leri göz öňünde tutýar. Bu orunda adam goragy talap edýär, ol ga-raşly, tabyn, ugurtapyjylykdan, häkimiyetden mahrum. Onuň adaty aýtgylary: «men şeýtsem, gowy bolar öýtdüm»; «men nädeýin, seniň doglan gününü düýpgöter unudypyryny». Bu orun özüniň daşyndan tabyn we nalajedeýinlige garamazdan, hojaýynyň ornuna seredende has köp öwrümler etmäge mümkünçilik berýär we umuman aýdylan-da, örän oňaýly.

Özara hereketi seljermeklige, edil şunuň ýaly, adamlaryň aragat-naşykda eýeleýän orunlary nukdaýdan çemeleşme Yzarlaýy, Pida we Kömekçi görnüşdäki şahsyétetara orunlary ýuze çykarmak bilen bag-lanyaklydyr.

Biz hakykatdan-da, durmuş ýagdaýlarynyň köpüsinde makul bolan, özüni alyp barşa zerur çäklendirmeler girizýän ýa-da düzgü-niň berjaý edilişine gözgeçilik edýän Yzarlaýjyny göz öňüne getirip bilýaris; Pida – haýsydyr bir işi ýerine ýetirip bilýän, ýöne ony etmäge dine uýyanlygy, deri reňki boýunça jyns çäklendirilmeleri, erkek-aýal jynsyna degişliliği päsgel berýär; galyberse-de, Kömekçi – beýleki adama has takyk, kanagatlanarly hereket etmäge kömek edýän adam.

Yöne, haçan-da bu rollar aragatnaşykdakı diňe nikap görnüşinde, beýlekileri dolandyrmaň için ulanylسا (aňlanylan ýa-da aňlanylmaýan häsiyetde), olar tebigy hem-de düşnükli bolmaýar we olaryň aragatnaşykdaky täsirini nazarda tutmak üçin ýörite seljerme talap edilýär. Şeýle ýagdaýda Yzarlaýjy – bu beýlekileriň özünü alyp barşyna hökmäny däl, ýone zerur çäklendirmeler goýyan we düzgünleriň amal edilişini synlaýan adamdyr; üstesine-de, ol muny rehimsiz we gornetin edýär. Pida – il gözüne nalajedeýinlik döredýän, Kömekçi bolsa garşydaşyň – kömek edilýäniň özüne tabynlylygyny döretmek üçin «kömek» bermäge synanyşyán adam bolýar.

Tranzakt seljermesinde aragatnaşykdaky ähli özara hereketler görkezilen şahsyétara orunlary ullanmakdan ybaratdyr diýlip çaklanylýar.

Tranzakt seljermesine bagışlanan kitaplaryň birinde (102) aragatnaşykdakı orunlaryň üýtgeýşine getirilýän aşakdaky mysal bu usulyň ulanylышynyň ýaýraňlygyny we mümkünçiliklerini oňat suratlandyrýär. Şeýlelikde, maşgala durmuşyndan bir ýordum. Çepde – taraplaryň orunlary, sagda – aýtgylar.

Ogly (Yzarlaýjy) ejesine
gaharly gygyryár

– Sen meniň mawy reňki
halamaýanymy bilýäň-ä.
Ýene-de maňa mawy köýnek
alypsyň!

Ejesi (Pida)

– Saňa ýaranyp bolmaýa,
seniňçe men hiç zady dogry
edemokda?

Kakasy (Aýalyna degişlilikde
Kömekçi we ogluna degişlilikde
Yzarlaýjy)

– Sen ejeň bilen nähili şeýle
gürleşip bilýäň!
Güm bol şu ýerden, şu gün
ağsamlyksyz galarsyň.

Ogly (Pida) öz otagynda

– Bir görseň maňa doğruçyl
bolmaly diýýärler, halamaýan
zadm barada dil ýardym welli,
şol bada sesimi gapdyrdylar.
Hany, şulara ýaranjak bol-da!

- Ejesi (Kömekçi, ogluna agşamlyk getirýär)
- Ejesi (Yzarlaýjy, adamsynyň ýanyna dolanyp gelýär)
- Kakasy (Pida)
- Ogly (Kömekçi)
- Kakaňa aýtma. Haýsydyr bir köýnek üçin biz biri-birimiziň göwnümize degmeli däl.
- Jon, sen ogluňa gaty rehimsiz daraýaň. Ol şu wagt öz otagynda saňa gaharlanyp oturandyr.
- Be-e, men saňa kömek etjek boldum weli, sen maňa käýeyäň, göýä men seniň göwnüne degen ýaly.
- Eje men işlerimi gutardym.
Size kömek etmelimi?
Kakam ýadandyr.

Mysaldan görnüşi ýaly, Yzarlaýjynyň, Pidanyň we Kömekçiniň rollaryny ýuze çykarmak arkaly gürründe nämäniň bolup geçýändigine ýeňil göz ýetirip bolýar; ýagny diňe bir sözleriň däl-de, hut he-reketleriň manysyna düşünip bolýar.

E. Bern tarapyndan esaslandyrylan nusga hem giň ulanylyş tapdy. Onuň tranzakt seljerme taglymatynda **Ego-nyň ýagdaýy we transaksiýalar** esasy düşünjelerdir. Bern Ego-nyň ýagdaýy hökmünde adamyň içki dünýäsindäki emosiýalaryň, gönükdirilmeleriň we özüni alyp baryş nusgalarynyň otnositel çugdamlanan toplumyna düşünip, olar göýä kesimleýin bolup, özüni alyp baryşda aýrylykda ýuze çykyp bilýär. E. Bern gönükdirilmeleriň we özüni alyp baryş nusgalarynyň şeýle aýrybaşgalاشan toplumlarynyň: Ata-ene, Uly adam we Çaga ýaly görnüşlerini ýuze çykarýar.

Ata-ene – bu Egonyň ýagdaýy bolup, onuň duýgulary, gönükdirilmeleri we öwrendikli özüni alyp barşy atadır enäniň roluna häsiyetlidir. Uly adamyň ýagdaýy hakyky barlyga gönükdirilen bolup, çaganyň ýagdaýy bolsa çagalykda özleşdirilen gönükdirilmeleriň we özüni alyp baryş nusgalarynyň toplumynyň işjeňleşmegidir. Her bir adamyň her bir pursatda *uly adam* ýa-da *ata-ene* ýa-da *çaga* bolup bilýändigi çaklanylyp, Egonyň sözleyišdäki ýagdaýy aragatnaşykda adamyň ornuny we statusyny kesgitleýär.

Tranzakt seljermesi taglymatynyň düşündirişine görä, *ata-ene*, *uly adam* we *çaga* özüni alyp barşyň we reaksiýa döretmegin abs-

trakt – sowa toplumlary däl-de, olar her bir adamda bolýan takyk we ähmiyetli ýada salmalara esaslanýar; bu ýatlamalary islendik wagtda erkli huşa getirmek başartmaýan-da bolsa, olar hakykatda bar bolup, adamyň özünü alyp barsyna duýarlykly täsir edip bilyär. Şonuň üçin meniň *ata-enem* bu diňe bir jemleýji orun bolman, ol enemiň ýa-da atamyň şeýle ýagdaýda nähili hereket etjekdigi dogrusyndaky meniň şahsy ýada salmalarym we olaryň bu özünü alyp barsyny nähili kabul etjekligimdir. Meniň paýhasymdaky *çaga* bu ýöne bir *çaga* bolman, ol meniň çagalykda şu ýagdaýdaky özümdir.

2-nji tablisa

Ata-enäniň, uly adamyň, çaganyň orunlarynyň esasy häsiýetnamalary

	Ata-ene	Uly adam	Çaga
Häsiýetli sözleri we aýtgylary	Sen hiç wagt... etmeli dälsiň. Men düşünemok, bu nähili beýle bolýar? Sen hemise... bolmaly.	Nähili? Nämé? Haçan? Nämé üçin? Bolup biler... Ähtimal...	Saňa gaharym gelýär! Gör nähili gowy! Nähili erbet!
Äheňleri	Günäkärleyjii Tankydy Serpikdiriji	Hakykat bilen baglanyşykly	Örän emosional
Ýagdaýy	Göwnüyet-mezcilikli Adaty däl doğrucyl Örän sypaýy	Ünsli maglumat agtarmak	Nalajedeýin oýun ediji keýpsiz
Ýüzün anladyjy hereketi	Gaşy çytyk kanagatlanmaz-lykly ynjalyksyz	Gözleri açık ýokary ünslülük	Keýpsizlik geň galyjylyk
Pozalar	Eller bykynda barmagy çom-maldylan elli kükreginde çalşyrylan	Söhbetdeşe tarap eglen ol nirä baksa, şol tarapa öwrülüýär	Duýdansyz iş-jeňlik (ýumruk-laryny düwýär, ýoreýär, iliklerini çekisdirýär

Görnüşi ýaly, *ata-enäniň, uly adamyň, çaganyň* orunlarynda bel- li bir umumylyklar bar. Özüni alyp barşyň umumy gönükdirilmesini düzýän äheňlerde, ulanylýan sözlerde, häsiyetli pozalarda we ş.m. bu umumylyklar görünýär. Bu alamatlaryň özboluşlygyny döredýän sypatlar barada maglumatlar ýokardaky tablisada getirilendir (95).











Bu taglymatdaky ikinji bir möhüm düşünje **tranzaksiýa** bolup, ol aragatnaşykda orunlaryň biri-birine utgaşmasy görnüşinde bolýan özara hereket hökmünde düşünilýär. Geliň, umumy ýatak jaýyndaky şeýle bir wakany gözözüne getireliň: talyp atanlykda işläp oturan noutbugyny gaçyryp döwyär. Ol: «Wah, iş bitirdig-ow, bu döwläydi» diýende otagdaşy: «Geň galara zat ýok, seniň ähli edýän işiň şonuň ýaly ahyryny» diýyär. Eýsem, şeýle özara hereketiň mazmuny nämeden ybarat? Tranzakt seljermesi nukdaýdan ony şeýle derňemek mümkün. Orunlary Ae, Ua, Ç görnüşinde belläp, şeýle nusgany çyzmak mümkün (aýry-aýry tranzaksiýalar (hereketler) ugur görkez- giç bilen bellenilýär). Bu ýagdaýda tranzaksiýalar aýry-aýry aýtgylar bilen gabat gelýär; ýöne bu hökman däldir, çünkü birnäçe hereket bir tranzaksiýany döredip bilýär (we tersine). Noutbugy ýere gaçyran talyp «bu döwläydi» diýip, otagdaş ýoldaşyna Uly adamyň ornundan Uly adamyň ornuna yüzlenýär. Ýöne otagdaşy, tersine, oňa Ene- atanyň ornundan Çaganyň ornuna gönükdirilen görnüşde yüzlenýär; otagdaşynyň öňden oňa göwni ýetmän ýörensoň, duýgudaşlyk etmäge derek, oňaý gelen ýerde onuň geleňsizligini duýdurutmaga çalyşyár. Bu mysalda taraplaryň ikisinde hem Uly adamyň orny bolýan başga reaksiýa hem bolup bilýär.

Meselem:

1. Wah, iş bitirdig-ow, bü-hä döwläydi!


2. Be-e, bolmandyr. Hany bir sere- deli, belki, düzedeleris.

Eger-de Ata-ene ornundan otagdaşynyň niýeti ýoldaşynyň gylgygyna täsir etmek bolsa, Uly adamyň ornundan



onuň esasy maksady – hakyky ýagdaýa laýyk hereket etmek, ýagny ýoldaşyňa duýgudaşlyk edip, oňa kömek teklip etmekdir. Şeýlelikde, tranzaksiýa bu sözler, reaksiýalar däl-de, ilkinji nobatda, hereket etmeklige niyetdir, hereketleriň özi bolsa, adamyň aragatnaşy磕 ýagdaýyna düşünişini şöhlelendirýär.

Bu ýagdaýda jogap Çaganyň ornundan hem berlip bilinýär, meselem, otagdaşyň esasy niyeti dörän garaşylmadyk ýakımsız ýagdaýyň özüne ýetirýän oňaýsyzlygyny duýdurmak:



Ýazmaly teksti seniň kompýuteriňden geçirip jekdim welin, senem ony döwen bolduň.

Adatça, tranzakt seljemesinde tranzaksiýalaryň **üstýetirijilikli, kesişyän we gizlin** görünüşleri ýuze çykarylýar. Ýöne hakykatda olaryň köp sanly dürli utgaşmalary bolup bilýär. Garşıdaşlaryň her biriniň şu pursatda Ata-ene ýa-da Uly adam ýa-da Çaga orunlarynda bolup bilýändigi üçin onuň sözleri we hereketleri bu üç orunlaryň islendik görünüşinden öz başlangyjyny alyp bilýär. Şol bir wagtda olar garşıdaşyň Ego ýagdaýynyň üç mümkingadar görünüşine gönükdirilip bilinýär. Ýöne ýokardaky agzalan üstýetirijilikli, kesişyän we gizlin tranzaksiýalar köp sanly wariantlara degişlikde tipiki görünüşler hökmünde seredilýär.

Tranzaksiýanyň üstýetirijilikli görünüşinde garşıdaşlar biri-birleriniň orunlaryny takyk kabul edip, ýagdaýa birmeňzeş düşünýärler we öz hereketlerini garşıdaşyň garaşyan we kabil edýän tarapa gönükdirýär hem-de özü-de oňa esaslanýar. Aşakdaky nusgada üstýetirijilikli özara täsir parallel göni çyzyklar bilen şekillendirilendir.

Üstýetirijilikli tranzaksiýalaryň **deň we deňdäl** tiplerini ýuze çykarmak mümkün. Üstýetirijilikli tranzaksiýalaryň mysallary hökmünde aşakdakylary görkezmek bolar:

a1 1. Bu ýaşlaryň bolaýsyny! Saçlary uzyn, terbiýesiz, gödek.

2. Hawa, wah, bular biziň uruşdan öňki obamyzda bolsady, bizde aýaga geýmäge düzüwli çarygymyz-da ýokdy ahyryny.

a2 1. Bu nähili şäher bolýar-eý, hiç ýerde sagat ýog-a. Utanç!
Sagat näçe? Belki, siz aýdarsyňz?

2. Bäs mindi kem iki. Siz nämä garaşýarsyňz, olaryň näme sa-
gada eli degýärmi, köpräk ýygnaq geçirmek olaryň bar aladasy.

b1. 1. Ýaşlar häzir, tüweleme, ot
ýaly, olaryň modasyny diýsene, ýadyňa
düşýärmi, bizem öz döwrümizde bolu-
bilenimizi bolýardyk.

2. Hawa, bizem kem oturmaýar-
dyk. Onsoňam ýaşlykda göçgünli bol-
man haçan boljak.

b2 1. Sagat näcedigini aýdyp bil-
mezmisiňiz?

2. Häzir baş minuty kem iki.

ç1 1. Seret, seret, olaryň sakalsapy
nähili modada edilen. Gel, bizem şeýde-
li.

2. Gel bäri, biz näme olardan kem-
mi.




b ç2 1. Sagat näçe? Biz ýene-de
gijä galýarys.


2. Zyýany ýok, ýetişeris. Entek baş
minuty kem iki.

Deň özara gatnaşyklarda garşy-
daşlar birmeňzeş orunlarda bolýar, olar
ýağdaýy birmeňzeş kabul edýärler, hut
garşydaşyň garaşmasyna laýyk orundan
jogap beryärler; sonuç üçin aragatnaşy-
gyň bu görünüşini doly özara düşünilişli
hasaplamaq bolar.

Üstýetirijilikli özara hereketiň indiki görünüşi deňdäl aragat-
naşykdyr.

Şeýle aragatnaşygyň mysallary hökmünde aşakdakylary görkez-
mek bolar.





I. 1. Başlyk: Sizde ýene-de näme bulaşykkylýk ýüze çykdy?

2. Onuň golastyndaky: Biz hiç zat edip bilemzok, ol ýene-de gjä galdy.

II. 1. Başlyk: Siz ýene-de bulaşdyrypsyňyz, size hiç zat ynanyp bolmayar!

2. Golastyndaky: Etjek zadyň ýok, men asla ukypsyz.

III. 1. Golastyndaky: Men ýene-de yetişemok, goýlan möhletde gutaryp bilmeýärin.

2. Geň galarlyk zat ýok. Siz işgär däl-de, çaga ahyryn, size eneke gerek.

Deň däl aragatnaşykdakýda garşydaşlar edil deň aragatnaşykdaky ýaly garşydaşyň ornuna we özleriniň şu ýagdaýda jogap «bermeli» ornuna dogry düşünýärler. Ýone edilýän hereketleriň manysy bu ýerde aragatnaşygyň deň görnüşinden başgadyr. Deň özara hereketde hemiše geçirilýän ýa-da kabul edilýän mağlumat esasy rol oýnaýar, gürrüň hemiše hakykat bilen baglanyşykly bolýar

we hakykatdan öz gözbaşyny alyar. Gürrüniň predmeti hatda söhbetdeşleriň biri bolaýan ýagdaýında hem ol haýsydyr bir özgertmäniň obýekti hökmünde däl-de, bu hakykatyň bir düzüm bölegi görnüşinde seredilýär.

Tabyn bolmak bilen baglanyşykly aragatnaşykdakýda ýagdaý başgaçadır. Onda hemiše ata-ene we çaga orunlary, bu orna laýyk gönükdirilmeleriň toplumy, dünýäni, özünü alyp barşy kabul etmegiň shemalary bolýar; hut şonuň üçin-de hereket, köplenç, haýsydyr bir mağlumaty geçirmäge, haýsydyr bir hakyky meseleleri çözмäge däl-de, islendik mağlumaty, islendik meseläni bahalandyrmagá gönükdirilýär; köplenç, şeýle bahalandyryşyň obýekti aragatnaşykdaky garşydaş bolýar. Üstesine-de, şeýle bahalandyryş degişli orunlardan

dürli hili amala aşyrylýar. Meselem, göwni gümanly ata-ene ornundan, köplenç, ýazgarmak, gatyrganmak, garşydaşyň borçlulygyny dellillendirmek, ony gaýtadan terbiýelemäge meýillilik, dünýäniň kemçiligi dogrusyndaky we ş.m. öz pikiriň beýan etmek ýaly aýtgylar agdyklyk edýär.


Tebigy çaga ornundan onuň isleg-höweslerini kanagatlandyrmak, özünü goramak we ş.m. bilen baglanyşykly bahalandyryşlar bolup bilýär. Şeýlelikde, üstyetiriji tranzaksiýalaryň bu iki görnüşiniň daşky meňzeşligine garamazdan, olar özleriniň içki mazmuny boýunça düýpli tapawutlanýarlar. Ýeri gelende bellenilse, garşydaş bilen aragatnaşygy saýlamaklygy onuň mazmuny kesitleyär; sebäbi käbir ýagdaýlarda deň häsiyetli özara hereketiň çäginde nazarlanýan täsiri gazanmak mümkün bolmaýar. Meselem, aýdaly, «kimdir birine içini dökmeklik» niýetlenilýär. Bu ýagdaýda «içini dökmek» isleýän we onuň gönükdirilýän adamy uly adamyň ornunda bolsalar, hiç hili netije gazanylmajagy düşünüklidir. Bu ýerde isleseň-islemeseň deňdäl aragatnaşyklı maksadalaýykdır.

Tranzaksiýalaryň indiki tipi **kesişyän** özara hereketdir. Üstyetirijilikli aragatnaşyklı durmuşda ýygy-ýygydan duşyan bolsa, kesişyän aragatnaşygyň pursatlary seýrektdir.


Has takyklanylyp aýdylanda, kesişyän özara hereket – bu «nädogry» özara hereketdir. Onuň nädogrulygy garşydaşlaryň özlerine beýleki adamyň haýsy orundan yüzlenýändigine düşünmän ýa-da düşünmek islemän, oňa düýpgöter başga orundan jogap bermeginde ýuze çykýar; şeýle etmek bilen ol, bir tarapdan, garşydaşynyň ornuna we hereketine nädogry düşünýändigini görkezýän bolsa, ikinji tarapdan öz hususy niýetlerini we hereketlerini aýdyň ýuze çykarýar. Şeýle özara hereketiň mysaly hökmünde talyplaryň umumy ýatakkhanasyn-daky aşakdaky gürrüni getirmek bolar.

- a. 1. Birinji talyp: «Sagat näçe?»
- 2. Ikinji talyp: «Sen näme öz sa-gadyňa seredip bileňokmy?»
- b. 1. Birinji talyp: «Sagat näçe?»
- 2. Ikinji talyp: «Meni ýene-de gjä galýandyr öydýäňmi?»

Bu ýagdaýlara şeýle düşünmek




b



mümkin: ýagdaýlaryň ikisinde hem birinji talyp wagt barada maglumat almak isleýär we Uly adamyň ornundan Uly adamyň ornuna ýüzlenýär. Yöne ikinji talyp oňa düşünmeýär ýada düşünmek islemeýär. Sonuç üçin birinji ýagdaýda gürřüň wagty anyklamakdan sowal bereniň kemçiliginı ýuze çykarmaga geçýän bolsa, ikinji ýagdaýda talyp birinji talybyň özünü göyä günükärlemeginden goranmaklyga geçýär. Ýagdaýlaryň ikisinde hem, eger-de otagdaşlar ýagdaýy bahalandyrmakda özara düşüniliş tapyp, aragatnaşygy üstýetirijilikli görnüşe öwürmeseler (meselem, eger-de otagdaşy sagadyň näcedigini aýtsa ýa-da birinji talyp Çaga ornundan özünü günükär hasaplamaşa), şeýle gürřüňin dowamy agzalalyk bolýar.

Tranzakt seljermäniň dolandyrylyşda ulanylyşyna bagışlanan kitapda kesişyän özara herekete şeýle bir gyzykly mysal getirilýär (121). Hereket edýänler *Başlyk* we *Orunbasar*. Başlyk öz golastyndakylaryň bir böleginiň işe gjä galýandygyna göz ýetirýär. Ol haýsydyr bir çäre görmekligi zerur hasaplayar. Aşakda onuň *Orunbasar* bilen gürřüñiniň wariantlary getirilýär.


I



I. 1. Başlyk: Siz nähili pikir edýärsiňiz, adamlar gjä galmaz ýaly näme etmeli?

2. Orunbasar: Gelň, şu meseläni ara alyp maslahatlaşalyň.

II




II. 1. Gjä galmagyň öňüni almak üçin, çäre görüp. Biabraýçylyk! Soňurarak özüm barlajakdyryny.

2. Orunbasar: Áýtdygyňyz – gutardy, hemme zady gül ýaly ederis.

III. 1. Orunbasar: Geliň, gijä gal-magyň bolmazlygy üçin maslahat ede-liň.

2. Hiç hili maslahat gerek däl, näme etmelidigini özüm bilýärin. Gijä galýan-lary tâk özüm barlajak.

III



Birinji gürrüňden soňra başlygyň pikir jemlemek we karara gelmek üçin köp sanly zerur maglumatlary alyp biljekdigi düşnükliðir. Ikinji ýagdaýda Başlygyň göwni gümanly Ata-ene ornundan gaýdýan aýtgysy («Gijä galmak bolanok») ugurlu jogaby asla göz öňünde tutmaýar. Onuň öz aýtgysyna alýan jogaby, umuman, formal, resmi häsiyetdedir. Elbetde, bu jogap bilen kanagatlanmak bolar, ýöne gijä galmaklygyň onuň bilen kemeljekdigi gümanadyr. Üçünji ýagdaýda Orunbasaryň meseläni maslahatlaşaly diýen teklibine Başlyk Ata-ene ornundan jogap bermek bilen, hakykatda maglumatdan yüz öwrüp, aragatnaşygy kesýär we netijede, konflikte esas döredýär.

Bu ýagdaýlaryň haýsysynyň has ýygydygyny, haýsy biriniň oñaýlydygyny her kesiň özi kesgitläp biler. Taglymatyň görkezişine görä, kesişyän özara hereket aragatnaşykda (maşgalada, önemçilikde, dolandyryşda) köp sanly kynçlyklaryň we konfliktleriň döremegine sebäp bolup, ol garşıdaşlaryň aragatnaşyk ýagdaýyna dürli düşünme-gi esasynda döreýär.

Özara hereketiň üçünji tipi **gizlin** tranzaksiýalardyr. Şeýle özara hereket bir bada iki derejäni özünde jemleyär: aýdyň, sözüsti aňladylan, sosial we gizlin, psihologik nukdaýda düşünilýän derejeler. Yürege düsgünç ýygnakdak oturan iki sany işgäri göz öňüne getireliň; olaryň arasynda şeýle gürrüň bolup geçýär.

I. Aýdyň özara hereket.


1. Sagat dörde golaý bize sargyt-çylar geljekdir, ýatdan çykaraýma.

2. Hawa, häzir gitmeli bolar.

II. Gizlin özara hereket.

1. Älhepus, ýürege düsdäý. Belki, gaçyp bolar?

2. Aý, sag bol, şun-a gowy tapdyň.




Bu ýagdaýda açyk aýdylýan zatlaryň göz öňünde tutulýan zadyň üstüni örtýändigi düşnükliidir. Üstesine-de, aýdyň we gizlin özara hereket dürli orunlardan amala aşyrylýar. Beýleki adamlara açyk bolan aýdyň hereket Uly adam – Uly adam orundan berlip, möhüm meseläniň maslahatlaşylmasы görnüşde bolýar; diňe garşydaşa gönükdirilen gizlin özara hereket bolsa Çaga – Çaga orunlardan amala aşyrylýar we ýürege düşgünlikden çaltrak dynmak temasyna bagyşlanýar.

Gizlin tranzaksiýalary ulanmaklyk ýa-ha garşydaşyň oňat tanamagy ýa-da dilüstidäl aragatnaşyk serişdelerine – sesiň äheńine, ýüz-gözüň hereketine, yşarata – ýokary duýgurlagy göz öňünde tutýar, hut şeýle serişdeler, köplenç, gizlin manyny geçiriji bolup hyzmat edýär. Kesişyän özara hereket, köplenç, garşydaşlaryň biri hakyky bar bolan ýa-da şeýle bolup görünýän gizlin herekete reaksiýa döredende hem ýuze çykyp bilýär. Meselem, umumy ýatak jaýyndaky talyplaryň wagt dogrusyndaky gürrüñindäki ýagdaýy şeýle göz öňüne getirmek mümkün:

- I. 1. Birinji talyp: «Sagat näçe?»
- 1a. «Bir zat gawüşäsim gelýär, aşhana çaltrak açylaýsady...»
2. Otagdaşy: «Sen näme öz sagadyňa seredip bileňokmy?»

- II. 1. Birinji talyp: «Sagat näçe?»
- 1a. «Sen çaltrak boljakmy? Ömür bir zat tapaýýaň-ay!»
2. Otagdaşy: «Gijä galayýas-maý?»

Başgaça aýdanyňda, bu mysalda gizlin tranzaksiýany çaklap, otagdaşy oňa aýdyň derejede jogap berýär. Otagdaş üçin bu özara hereket üstýetirijiliklidir. Yöne garşydaş tarap üçin bu barybir konflikt üçin bahana bolýar.



Kähalatlarda, ahlak medeniýetiniň aýratynlygyna baglylykda aýry-aýry adamlarda aragatnaşygy käbir orunlardan guramaklyk durnukly häsiýete eýe bolýar. «Döwlet guşy» romanynda Han Geldiyewiç özüniň howatyr edýäni bo-laýmasa, ähli diýen ýaly adamlara öz hemleli aýtgylaryny ata-ene ornundan


çaşa gönükdirilen häsiýetde guraýar. Ol ýaşy özüniňkiden ep-esli uly Mody başlyga «Mody», Aýyt aga «Aýyt» diýip yüzlenýär. Çemini tapsa garşıdaşyny ýaňsa alýar. Fronta gitmelidigi baradaky çagyryş haty alanda bolsa Mody başlyk bilen Mälikgula yüzlenip: «Öz obamda, öz öýümde ölmek ýok eken meniň şum takdyrymda. Men öz raýonymdan, gör, näçe müň kilometr uzaklykdä ölmeli! ...Bir saňsar ok atysa, meniň çat maňlaýymdan çumer. Sebäbi meniň takdyrym şeýle. Meni ölüme ugradýarlar, ölüme» diýip, nalajedeýin zörledýär (5, s. 305).

Tranzakt seljermäni ullanmaklyk özara hereketde bolup geçýän wakalara, gatnaşyjylaryň orunlaryna we niyetlerine čuňur düşünmäge hem-de zerur netijäni almak üçin aragatnaşygy özgertmäge mümkünçilik berýär.

Aragatnaşykdaky özara herekete garşıdaşlaryň orunlaryna düşünmek nukdaýdan seretmeklik öz aragatanaşygyň we ondaky öz ýalňyşlaryň seljermäge kömek edip biler. Ýöne aragatnaşyga has čuňur düşünmek üçin, diňe bir ondaky ýalňyşyň aňlamak däl-de, olary düzetmegi göz öňüne getirmek üçin aragatnaşykda dürli orunlaryň gelip çykyşy dogrusyndaky meseläni anyklamak zerurdyr. Nâme üçin adam ol ýa-da beýleki orunlarda bolýar? Bu, ilkinji nobatda, onuň ýagdaý baradaky düşünjesine, ýagdaýa düşünmeklige çemeleşmesine baglydyr. Garşıdaşyň orny aragatnaşyk ýagdaýyny döretmän, bu ornuň özi onuň ýagdaýy kesitleyüşiniň netjesidir.

Ýokarda görkezilişi ýaly, garşıdaşlar ýagdaýy birmeňzeş ýa-da dürli-dürli kabul edip bilýärler. Olaryň orunlary şeýle düşünilişiň netijesi bolup, olaryň bu orundan edýän hereketleri bolsa, bir wagtyň özünde ýagdaýdan gözbaş alýar we ýagdaýyň mundan beýlakki düşünilişini kemala getiryär. Netijede, özara hereketiň umumy keşbi ýagdaýyň garşıdaşlaryň gözüniň öňündäki birmeňzeşligine bagly bolup bilýär.

Şeylelikde, aragatnaşykdaky eýelenýän we herekete bellibir ugrukma berýän orunlar, bir tarapdan, ýagdaýa düşünmeklik bilen kesitlenilip, ikinji bir tarapdan, ýagdaýy kemala getiryär. Aragatnaşykdaky öz ornuň we beýlekiniň ornunu aňlamaklyk, döreýän ýagdaýy öz ornuň



özgertmek arkaly üýtgetmäge aýgytly mümkünçilik berýär. Tranzakt seljermesine esaslanýan psihoterapiýa adamlara aragatnaşykdaky orunlara, garşıdaşlaryň hereketleriniň manysyna we gönükdirilmesine düşünmegi, şeýle hem öz ornuň özgertmegi we onuň esasynda ýagdaýyň mundan beýlakki ösüşini işjeň kemala getirmegi öwredýär. Ýöne «deslapky» orunlaryň-da ýagdaýa bolan gatnaşygyň netijesi bolýandygy üçin ýagdaýyň nähili tanalýandygyny, düşünilýändigini, kesgitlenilýändigini anyklamak has möhümdir.

III. 2. ÝAGDAÝ WE HEREKET

Adamyň özünü alyp barşy ol ýa-da beýleki ýagdaýda onuň bu ýagdaýa nähili düşünýändigi boýunça kesgitlenýär. Onuň üçin garşıdaşynyň hereketleriniň manysy hem hut şeýle düşüniliş boýunça kesgitlenýär. Çaky, subýektiw jähetden adam dürli ýagdaýlarda özünü dürli alyp barýar. Ähli mümkingadar ýagdaýlary diňe «duşmançylykly» we «dostlukly» ýaly tiplere bölüp bolýar diýeliň. Adam ýagdaýy «duşmançylykly» görnüşde kabul etse, ol özüniň we garşıdaşynyň hereketlerini bellibir mazmunda häsiyetlendirýär. Edil şonuň ýalynda, ýagdaýy «dostlukly» hasaplap, ol ähli zady başgaça kabul edýär. Üstesine-de, bu iki ýagdaýdaky birmeňzeş hereketler düýpgöter başga-başa görünýär. Meselem, ýylgyryş bir ýagdaýda üstünden gülme, başga birinde – goldaw häsiyetde görünýär. Şonuň üçin garşıdaşyň birinji ýagdaýdaky ýylgyryşyny görüp, ondan goranmaly, ikinjide – şatlannmaly.

Bellibir şertlilikde, aragatnaşykda ol ýa-da beýleki hereketleriň doğrulygy hakyndaky sowaly diňe olaryň haýsy ýagdaýda bolup geçendigi mälim bolanda, ýagny aragatnaşyga gatnaşýanlaryň ýagdaýy nähili kabul edendigi anyklanylanda goýmak mümkindigini aýtmak bolar.

Ýöne ony nähili kesgitemeli? Ýagdaýy aňlamaklyk – bu örän subýektiw ýagdaý bolup, ol seljermä kynlyk bilen tabyn bolýar. Şol bir ýagdaýyň dürli adamlar üçin dürli manysynyň bolup biljekdigi hemmä mälimdir: biri üçin ol «duşmançylykly», beýlekä – «dostlukly» we ş.m. Üstesine-de, şol bir ýagdaýy dürli hili görmeklik köp halatlarda adamlaryň arasında düşunişmezligiň döremegine sebäp bolýar.

Eýsem, aragatnaşyk ýagdaýyny kabul etmekdäki şeýle aýrybaşgalyk näme üçin mümkün bolýar? Ýagdaýa ol ýa-da beýleki manyda düşünmeklik nämä bagly bolýar?

Gynanylسا-da, bu sowallara jogap bermek örän çylşyrymly-dyr. Sosial ýagdaýda örän köp düzüjiler bolup, olaryň her biri oňa tutuşlygyna düşünmeklige esas bolup bilýär. Meselem, bu meseläni sosial psihologiyada has doly öwrenen M. Argaýl, A. Fernem we A. Grem (89) sosial ýagdaýyň dokuz sypat boýunça kesgitlenýändigini belleyärler: maksatlar ýa-da maksatlaryň gurluşy; düzgünler (ol ýa-da beýleki ýagdaýda bellibir özünü alyp barşyň ýerlikliligi ýa-da ýerliksizligi dogrusyndaky umumy kabul edilen düşünjeler); şu ýagdaýa häsiyetli bolan rollaryň ulgamy; ýagdaýlara mahsus ýonekeý hereketleriň toplumy; ýagdaýa häsiyetli bolan hereketleriň yzygiderliliği; ýagdaýa düşünmek we kesgitlemek üçin düşünjeleriň bar bolan toplumy; daşky gurşaw (fiziki); ýagdaýda ulanylýan dil we sözleýiş serişdeleri; galyberse-de, bellibir ýagdaýlara häsiyetli bolan, ýeňlip geçilmegi üçin bellibir özgertmeleri we endikleri talap edýän kynçlyklar.

Ýagdaýy biz bu alamatlaryň her biri ýa-da olaryň iki-üç görnüşiniň utgaşmasy boýunça tanap bilýaris. M. Argaýlyň we onuň kärdeşleriniň derňewleriniň görkezişine görä, ýagdaýyň bu elementleriňiň ählisi özara garaşly bolup, olaryň elementleriniň biriniň özgermegi hökmany ýagdaýda beýlekiniň úýtgemegine getiryär. Meselem, maksatlaryň gurluşy düzgünlere, hereketleriň toplumyna we olaryň yzygiderliligine täsir edýär; bar bolan düşünjeler shemasy ulanylýan sözleýiş serişdeleri bilen baglanyşyklydyr.

Bu parametrleriň her biriniň ýagdaýa akyl ýetirmek üçin alamat, herekete badalga berip bilýändigi möhüm bolup, ol aragatnaşyga gatnaşyjylary kesgitli ugrukdyrýär; şeýle hem ol ýagdaýy ösdürmegiň, özgertmegiň usuly bolup, haçan-da haýsydyr bir düzüjiniň girizilme-gi ýagdaýy başgaça kemala getiryär. Meselem, garşydaşdan bellibir sözleri we äheňleri eşidip, biz ýagdaýy bellibir derejede kesgitläp bilýaris. Eger-de biz öz salgymyza (adresimize) gaharlanmany ýa-da närazylygy eşidýän bolsak, onda ýagdaý howply, eger öwrediji äheňler gelip gowuşýan bolsa, bu akyl bermek ýa-da terbiýedir. Şol bir wagtda biz haýsydyr bir aýtgyny ulanyp, ýagdaýa, zerur äheňiň

döredilişine, wakalaryň mundan beýlækki ösüşine täsir edip bilýäris. M. Argaýyň we onuň kärdeşleriniň yüze çykaran beýleki parametleri dogrusynda hem şony aýtmak bolar.

Bu bilermenler öz işinde hakyky durmuşy ýagdaýlara – lukmanyň kabul edişi, dostlar bilen gezelenç, teatra maşgala bolup gitmek we ş.m. degişlilikde esaslanypdyrlar. Seljermede diňe bir dürlü parametrleriň baglanyşygy derňelmän, ýagdaýlaryň durnukly häsiýetnamalary kesgitlenilip, şeýle-de sosial ýagdaýlaryň dürlü tipleri yüze çykarylypdyr. Sosial ýagdaýlaryň gatnaşyjylar üçin möhüm häsiýetnamalary hökmünde aşakdakylar görkezilipdir: «tanyş – nätanyş», «resmi – resmidäl», «ýumşa ugrukýan – aragatnaşyga ugrukýan» we «ýüzley – içgin goşulmaklyk».

Sosial ýagdaýlaryň esasy görnüşleri hökmünde: resmi sosial wakalar; ýakyn dostlar we garyndaşlar bilen şahsy özara hereket; tanyşlar bilen töötänleýin pursatlaýyn duşuşyklar, dükanlarda we işde resmi yüzbe-yüzlük, asimmetriki (deňorunly däl) özara hereketler (meselem, okatmak, ýolbaşçylyk etmek); konflikt we gepleşikler; to-parlaýyn çekişme. Awtorlar şol bir wagtda bu sanawyň doly däldigini we ony dowam edip bolýandygyny görkezýärler (89).

M. Aragaýl we onuň kärdeşleriniň getirýän sosial ýagdaýlaryň tipleriniň görnüşlere bölünüşi takyk sosial ýagdaýlary derňemek esa-synda düzülendigi, tejribe-empiriki klassifikasiýa bolýandyggy üçin örän ähmiýethlidir. Ýöne onuň kemçiliği-de hut şu artykmaçlygy boýunça kesgitlenilýär: onda her kime öz hereketlerini seljermäge ýaramly çugdamlyk we birlik ýokdur.

Tejribe – empiriki görnüşden başga-da aragatnaşygyň nazary klassifikasiýasy ýa-da tipleri bolup, olar, adatça, «ýokardan» guralýar. Olar has çugdam we ýonekeý, emma edil şonuň ýaly-da sowa-abs-trakt we birtaraplaýyndyr.

Bu klassifikasiýalara aragatnaşygyň öz elementleri boýunça kesgitlenilýän dürlü ýagdaýlarynyň beýany hökmünde seretmek bolar. Aragatnaşygyň bu yüze çykarylýan görnüşlerinde ýa-da tiplerinde garşydaşlaryň hereketleriniň manysy dogrusyndaky mesele goýulmasa-da, olaryň beýan edilmeginiň özi takyk aragatnaşykdä özara herekete düşünmäge mümkünçilik döredýän koordinatalary berýär. Başga bir tarapdan, eger-de aragatnaşygyň bar bolan klassifikasiýa-

larynyň görnüşleri özara hereketiň bellibir ýagdaýlary hökmünde se redilse, olar diňe bir aragatnaşygyň dürlü tiplerindäki ol ýa-da beýleki hereketleriň nähili düşüniljekdigini göz öňüne getirmäge mümkünçilik bermän, eýsem, bu tiplere kabul edişiň haýsy mehanizmleriniň, komunikasiýanyň usullarynyň laýyk bolýandygyny anyklamaga ýardam edýär.

Öň birnäçe gezek nygtalyşy ýaly, özara hereketiň ýagdaýy dogrusyndaky düşünje biziň özümüzü alyp barşymyzyň möhüm sebäp döredijisidir. Aragatnaşykda beýleki adamy kabul etmegin we oňa düşünmegiň usullaryna seredilende şeýle düşünilişiň takyq bolmagy üçin ýagdaýa dogry düşünmegiň nähili aýgytlaýyjy ähmiyeti barada aýdylipdy. Şonda sosial kabul edişde ýalňyşlygyň çesmesiniň sosial kabul edişiň mehanizmlerini ýagdaýa laýyk däl ulanylma bolup bilýändigi bellenilipdi (24; 13).

Meselem, toparara özara hereket ýagdaýynda empatiýany ulanmaklyk, hiç bir esassyz, örän ýat adamyň mähremlik duýgusyna aralaşmak boýunça oňa nădogry düşünmeklige getiryär. Toparara ýagdaýda kabul edişiň iň bir laýyk mehanizmi bolan stereotipleşdirmäni içgin şahsyétara aragatnaşykda ulanmak hem edil şonuň ýaly ýalňyşlara getiryär.

Täsir etmekligiň netijeliliği, kommunikasiýadaky päsgelçilikleri dogry nazarlamak we ýeňip geçmeklik, özara herekete gatnaşyjylaryň ýagdaýy nähili görýändigine we ony guraýandygyna güýcli baglydyr. Biz päsgelçilikleriň işeňliginiň toparara ýagdaýda has güýcli, şahsyétara ýagdaýda bolsa onçakly ýokary däldigini belläpdik; özara hereketleriň dürlü ýagdaýlaryna täsir edişiň dürlü tärleri we usullary laýyk bolup, garşıdaşyň ýagdaýy nähili kabul edýändigini nazara almazdan, aragatnaşygyň maksadyna netijeli ýetmek mümkün däldir.

Eger-de biz sosial kabul edişi we şahsyétara täsiri seljerenimizde adamyň özünüň haýsy ýagdaýda aragatnaşyk edýändigine nähili düşünýändigi, tanamaklygyň we ýagdaýy kesgitlemegiň nähili amala aşyrylyandyggy sowalyna seretmedik bolsak, hazır, ýagdaýy we hereketiň özara utgaşmasyna seredýän wagtymyz ony seljermek örän zerurdyr. Aragatnaşygyň görnüşleriniň bar bolan klassifikasiýalaryna seredilende aragatnaşygyň ähli üç görnüşiniň ýakyndan baglanychlydygyna we olaryň aragatnaşygyň nähili bolup geçýändigine güýcli baglydygyna bada-bat göz ýetirýärsiň.

Köp ýagdaýlarda aragatnaşygyň görnüşlerine seredilişiniň esas-lary hökmünde: aragatnaşygyň subýektleriniň (amala aşyryjylarynyň) häsiýetnamasy, aragatnaşygyň maksatlary, aragatnaşygyň dersi, garşydaşyňa bolan gatnaşyk ýa-da olaryň utgaşmasy hyzmat edýär.

Meselem, filosof M. S. Kagan (50) aragatnaşyga filosofik jähet-de seretmek we aragatnaşygyň subýektini kesgitlemek esasynda ony subýektara özara hereket görnüşinde häsiýetlendirip, aragatnaşygyň dört esasy görnüşini ýuze çykaryar: hakyky subýektiň hakyky garşydaş bilen aragatnaşygy, hakyky subýektiň göýäki garşydaş –subýektiwleşdirilen obýekt bilen aragatnaşygy, hakyky subýektiň hyýaly garşydaş (kwazisubýekt) bilen aragatnaşygy we hyýaly garşydaşlaryň aragatnaşygy.

Aragatnaşygyň birinji görnüşiniň (biziň seljermämiz üçin has ähmiyetli bolan) içinde awtor, aragatnaşygyň subýektini esaslandyr-mak boýunça onuň ýene-de dört görnüşini – individual, wekilçilikli, toparlaýyn we medeniýetleriň dialogy görnüşlerini görkezýär; şol bir wagtda bu görnüşleriň ýuze çykysyny we hereketlenişini üç derejede seretmeklik teklip edilýär: maddy – amaly, amaly – ruhy we ruhy – maglumat. Meselem, maddy – amaly derejedäki toparlaýyn aragat-naşygyň mysaly hökmünde sport oýunlaryndaky toparlaryň özara he-reketi, ruhy – maglumat derejedäkä – çekişme –diskussiya görkezilip, onda subýektler adamlar däl-de, partiýa (bolşewikler-menşewikler) ýa-da ylmy mekdepler agzalyp, onda özara herekete tutuş kollektiw goşulyar we her bir adam özi üçin we beýlekiler üçin bu toparyň diňe bölegi görnüşinde bolýar.

Şeýlelikde, ýagdaýy kesgitlemegiň esasy bolup, bu ýerde adamyň – aragatnaşyga gatnaşyjynyň (subýektiw) identifikasiýasy – özünü haýsydyr bir topar ýa-da hadysa bilen birleşdirmekligi hyzmat edýär. Eger-de adam aragatnaşykda erkin, garaşsyz şahsyét hökmünde bolsa we esasan, özüne wekilçilik edýän bolsa (ýöne adam hemise köp sanly toparlaryň agzasy bolýar), ýagny aragatnaşykda «indiividul» identifikasiýa bolýan bolsa, onda aragatnaşyk hem individual häsiýetdedir.

Eger-de gatnaşyj özünü haýsydyr bir topar bilen birleşdirýän – identifisirleyän bolsa, özüni onuň wekili hasaplaýan bolsa (özleriniň

hakyky wekilçiliginin bar ýa-da ýoklugyna garamazdan), onda bu aragatnaşyklar wekilçiliklidir. Eger-de ol özünü diňe haýsydyr bir topar ýa-da güýcler bilen birleşdirmän, olaryň adyndan gürlemäge hakyky wekilçiliği-de bar bolsa (meselem, ýurduň ilçisi diplomatik gepleşiklerde), onda bu hem wekilçilikli aragatnaşyklar bolup, ýöne onuň toparlaýyn görnüşine «golaý» bolýar.

Çaky, bu esas boýunça aragatnaşygyň «sap» görnüşi dogrusynda gürrüň etmek dogry däl. Islendik ýagdaýda özara herekete gatnaşyjynyň subýektiw identifikasiýasy özi barada deslapdan döredilen düşünje boýunça kesgitlenilmän, birnäçe başga esaslar: özüni takyk toparyň agzasy hökmünde aňlamagyň derejesi we ýagdaýyň ony topar agzasy hökmünde hereket etmäge mejbur edýän häsiýetnamalary boýunça kesgitlenilýär (126). Aragatnaşygy bu esas boýunça kesgitlemeklik şeýle ýagdaýlarda haýsy «talaplaryň» bildirilýändigini göz öňüne getirmäge mümkünçilik berýär. Elbetde, ol ýa-da beýleki subýektiw identifikasiýa aragatnaşygyň köp taraplaryna öz täsirini ýetirýän-de bolsa, ol gönüden-göni beýlekileri kabul etmegiň we olara düşümegiň kanunalaýyklyklary hem-de aragatnaşygyň subýektiniň özüniň beýlekiler tarapyndan kabul edilýändigi bilen baglanyşyklydyr.

Aragatnaşyklar ýagdaýy diňe bir garşydaşyň kabul edilişini däl-de, onuň hereketlerine düşünmekligi, meselem, onuň gönükdirilmesini kesgitleyär. Ruhy – maglumat ulgamynndaky individual aragatnaşyklar ýagdaýynda garşydaşyň hereketleri söhbetdeşe şahsyyet hökmünde onuň pikirlerine, düşunjelerine, ynançlaryna gönükdirilse, toparlaýyn aragatnaşyklar bolsa hereketler onuň wekilçilik edýän toparynyň gymmatlyklaryna, kadalaryna gönükdirilen görnüşde düşünilýär. Şeýle ýagdaýlarda jogap hereketleriniň düýpgöter başga bolup biljekdigi düşünüklidir.

Aragatnaşyklar ýagdaýynyň maksat parametri boýunça döredilmege-de aragatnaşygyň düzüjilerini we gatnaşyjylaryň hereketleriniň manysyny kesgitlemäge mümkünçilik berýär.

Aragatnaşygyň funksional ýagdaýlaryny seljerip, M. S. Kagan olaryň diňe dört bolup bilýändigini aýdýar: a) aragatnaşygyň maksady subýektleriň özara hereketleriniň özünden daşda; b) aragatnaşygyň maksady onuň özünde; ç) aragatnaşygyň maksady garşydaşy aragat-

naşyga başlangyç döredijiniň (inisiatorynyň) tejribesine we gymmatlyklaryna birleşdirmekden ybarat; d) aragatnaşygyň maksady başlangyç döredijiniň özünü garşydaşyň gymmatlyklaryna birleşdirmek.

Bu funksional ýagdaýlara laýyklykda aragatnaşygyň aşakdaky görnüşleri ýuze çykarylýar: predmet işe hyzmat etmek hökmünde, aragatnaşygyň hatyrasyna, beýlekini öz gymmatlyklaryna birleşdirmek hökmünde we beýlekiniň gymmatlyklaryna birleşmek hökmünde.

Bularyň birinjisine mysal däp-dessurdaky, oýunlardaky aragatnaşyk bolup, onda aragatnaşyk işiň maksadyny aralaşdırýar. (M. S. Kaganyň düşünjesine görä, bir adamыň beýlekini dolandyrmagy görnüşdäki özara hereket aragatnaşyk bolmaýar; sebäbi bu ýerde adamыň adam gatnaşygynyň subyektiň obýekte gatnaşygy görnüşinde bolýanlygy üçin ol aragatnaşygyň kesgitlemesine laýyk gelmeýär). Ikinjä mysal – dostlukly aragatnaşyk, üçünjä – terbiye we dördünjä – öz-özüni terbiyelemekdir. Özuniň maksady bilen baglanyşyklykda ýuze çykarylan aragatnaşygyň agzalan görnüşleri hem aragatnaşygyň üç tarapynyň häsiýetnamalarynyň bellibir utgaşmalaryny göz öňünde tutýar we onuň kommunikatiw tarapyna has ýokary talaplary goýýar.

Şeýlelikde, maksady nygtamak bilen serişdeleri bilyaris. Yöne bu ýagdaýda hem maksatlaryň parametrleri boýunça hasaplanan aragatnaşygyň ýagdaýy özara herekete düşünmekde gönükdirilmäni esaslandyrmaga mümkünçilik berýär. Meselem, terbiye ýagdaýında hereketler garşydaşy özgertmeklige gönükdirilen, öz-özüni terbiyelemek ýagdaýında bolsa özüni özgertmäge gönükdirilen görnüşde düşününilip bilner. Hüt şeýle düşüniliş hem ýagdaýy mundan beýläk ösdürmek boýunça jogap hereketlerini kesitleyär. Şonuň üçin bu klassifikasiýada aragatnaşygyň maksatlary bilen onuň serişdeleriniň – hereketleriň saýlanan usullarynyň arasyndaky baglanyşyk örän aýdyň yzarlanýar.

Aragatnaşygyň görnüşleriniň beýleki klassifikasiýasynda hem şeýle ýagdaýy görmek bolýar. A. A. Leontýew (55) onuň üç görnüşini ýuze çykaryar: sosial-ugrukdyrylan, predmete-ugrukdyrylan we şahsy-ugrukdyrylan. Bularyň birinjisi adamlar toparynyň psihologik häsiýetnamalaryny umumylaşdymaga ýa-da sazlaşyksyzlandyrmaga gönükdirilen aragatnaşykdyr. Şeýle aragatnaşyk sosial toparlaryň

wekili hökmündäki adamlaryň arasynda bolup geçýär. Predmet – ugrukdyrylan aragatnaşyk adamlaryň bilelikdäki işini kadalaşdyrmaga gönükdirilen bolýar. Şahsy ugrukdyrylan – aýratyn şahsyýeti özgertmäge gönükdirilen bolýar. Şeýlelikde, bu klassifikasiýanyň esasynda hem maksady häsiýetnamalar durýar. Öñ bellenilişi ýaly, maksat boýunça kesgitlenýän ýagdaýlarda serişdeler bilen, ýagny aragatnaşygyň kommunikatiw tarapy bilen baglanyşyk aýdyň görünýär.

B.H. Bgažnokowyň geçiren tejribeleri adamlaryň sosial – ugrukdyrylan, şahsy – ugrukdyrylan aragatnaşykda sayılaýan serişdelerindäki aýrybaşgalygy tassyklady (48). Tejribede orta mekdebiň onunju synp okuwçylary ylmy adalgalaryň manysyny ýa-ha öz ýoldaşlarynyň birine (şahsy – ugrukdyrylan aragatnaşyk), ýa-da tutuş synpa (sosial – ugrukdyrylan aragatnaşyk), olaryň öňünde çykyş edip düşündirmeli bolupdyr. Görlüp oturysa, aragatnaşygyň ýuze çykarylan görünüşleri köp häsiýetnamalary boýunça tapawutlanýar. Meselem, şahsy-ugrukdyrylan aragatnaşykda oňa gatnaşyjylar erkin söhbetdeşlikde bolup, gürleyäniň we diňleyäniň orunlary hemise çalşypdyr. Sosial-ugrukdyrylan aragatnaşykda bolsa synag edilýän okuwçy işjeňdäl – passiw auditoriýanyň öňünde monolog aýdypdyr.

Şahsy-ugrukdyrylan aragatnaşyk leksik birlikleriň utgaşmasy, sintaksis, äheň, kompozisiýa ýaly häsiýetnamalary boýunça gür-ründeşlik sözleýşiniň kadalaryna golaý bolup, sosial-ugrukdyrylan aragatnaşyk bolsa monolog sözleýşine ýakyn bolupdyr. Diýmek, aragatnaşygyň ýuze çykarylan görünüşleri, hakykatdan-da, bellibir serişdeleri – özüňi alyp barşyň, aragatnaşygyň dörlü ýagdaýlarda guralyşynyň usullaryny nazarda tutýar.

Başga bir tarapdan, aragatnaşykda diňe bir onuň maksady we serişdesi däl, eýsem, aragatnaşyga gatnaşyjylaryň «goterýän» at-abraýy ähmiýetlidir; olaryň aragatnaşygy topar agzasý ýa-da aýratyn şahsyét ýa-da bilelikdäki işin maksadyna degişlilikdäki orunlardan guramagy bu prosesde düýpli özbuluşlylyk döredýär. Şeýle dereje, orun garşydaşyň hereketlerine düşünmeklige we onuň kabul edilişine güýçli tásir edýänligi üçin klassifikasiýanyň-da esasy bolup bilýär. Meselem, şahsy-ugrukdyrylan aragatnaşyk ýagdaýynda psihologik tásir predmete-ugrukdyrylan görünüşden düýpgöter başga päsgelçiliklere duçar bolup, ol kommunikasiýanyň dörlü hili guralmagyny-da kesgitläp bilýär.

Aragatnaşykdaky garşıdaşyňa bolan gatnaşyk hem aragatnaşygyň görnüşleriniň klassifikasiýasynyň ýene-de bir mümkingadar esasydyr. Ony W. N. Sagatowskiý (90) ulanyp, aragatnaşygyň aşakdaky derejelerini ýüze çykarýar:

– *manipulirlemek* – *albay salmak derejesi*. Garşıdaşlaryň biri beýlekä öz işiniň taslamasyna degişlilikde serişde ýa-da böwet, «aýratyn görnüşli obýekt» («gürleyän gural») hökmünde seredýär;

– *«refleksiw oýun» derejesi*. Bir adam öz işiniň taslamasında beýlekinin «garşılykly taslamasyny» nazarda tutup, ýöne onuň öz-özüne gymmatlylygyny ykrar etmeyär we «utuşa», öz taslamasyny amala aşyrmaga, kesekiniňkini bolsa böwetlemäge ymtylýar;

– *hukuk aragatnaşykdaky derejesi*. Subýektler biri-birleriniň iş taslamalarynyň hereket etmäge hukugyny ykrar edýärler, olary ylalaşdyrmaga we şeýle ylalaşygyň özara herekete goşulýan taraplar üçin hökmäny kadalaryny işläp düzämäge synanyşýarlar;

– *ahlak aragatnaşykdaky derejesi*. Bu subýekt-subýekt gatnaşyklarynyň ýokary derejesi bolup, onda garşıdaşlar birek-biregiň işleriň taslamalaryny erkin ylalaşdyrmagyň netijesi hökmünde özara işin umumy taslamasyny içki tarapdan kabul edýärler.

Görnüşi ýaly, garşıdaşyňa bolan gatnaşyk, onuň öz-özüne gymmatlylygyny ykrar etmek ýa-da etmezlik, esasan, aragatnaşygyň interaktiw tarapynda ýüze çykyp, ýöne onuň kabul ediş – perseptiw tarapyna hem täsir edýär. Üstesine-de, manipulirleme – albay salma derejede hereketler dolandyryş ýa-da dolandyryşa garşı durmak hökmünde seredilip, ahlak aragatnaşygy derejesinde bolsa ol düşününmegiň ýa-da özara düşünişmegiň gazanylmagy häsiyetde kabul edilýär.

A. B. Dobrowiç şol bir esas – aragatnaşykdaky garşıdaşyňa bolan gatnaşyk boýunça – aragatnaşygyň ýedi derejesini ýüze çykarýar: **ýonekeý, manipulýatiw – albayly, standartlaşdyrylan, ylalaşykly – konwensional, oýun, işewür we ruhy**. Garşıdaşyňa bolan gatnaşyk aragatnaşygyň ýonekeýden ruhy derejesi aralygynda adamçylyksyz, zat-predmet, mähirsiz görnüşden ýokary ruhy, adamçylykly, ýürekdeş görnüşe çenli özgerýär. Degişlilikde, dürli derejelerde (dürüli ýagdaýlarda) garşıdaşlaryň hereketleri-de dürli-dürli düşünilýär: ýonekeý derejedäki «güýç ulanyjy» tärlerden (basmarlamak, gypyndyrmak we

ş.m.) dolandyryşyň üsti bilen ruhy derejedäki özara düşüniliše, özara aralaşmaklyk mazmundaky düşüniliše geçilmegi (61).

Amerikan psihologlary Bernardyň we Hekinsiň klassifikasiýasy hem hut şu şert (garşydaşyňa bolan gatnaşyk) boýunça esaslandyrylandyr (103). Onuň möhüm artykmaçlygy aragatnaşyga kabul edişiň, kommunikasiýanyň we özara hereketiň häsiýetnamalarynyň goşulyşyny seljermäge mümkünçilik berýänligidir; başgaça aýdanynda, ol aragatnaşygyň dürli ýagdaýlarynyň bitewi keşplerini berýär. Awtorlar gürrüniň baş derejesini ýuze çykaryp, olaryň her biri özünüň mazmunynyň, ähmiyetiniň, emosional goşulyjylygynyň kombinasiýalary – utgaşmalary boýunça kesgitlenilýär. Olary garşydaşlaryň biri-birleri üçin ähmiyetiniň artmagy yzygiderliliginde getireliň.

Birinji dereje adamyň beýleki adama jansyz predmet hökmünde gatnaşygy boýunça kesgitlenilýär. Bu içginligi iň bir pes bolan resmi ýagdaý bolup, ol, adatça, töötänleýin gatnaşyjylary göz öňünde tutýär. Şeýle sôhbet köp sanly ştamplary özünde saklap, sosial şertlilikler bilen doldurylan, garşydaşlar üçin az ähmiyetlidir (ýöne ol, adatça, gizlenilýär). Onuň yzyndan garşydaşa täsir edişiň obýekti hökmünde gatnaşykda bolmak bilen kesgitlenilýän dereje gelýär. Bu sôhbediň maglumat derejesi bolup, adatça, hâysydyr bir faktlary, düşunjeleri, görkezmeleri özünde jemleýär. Bu derejedäki gürründe umumy sapagyň ähli häsiýetnamalary bolýar.

Indiki derejede gürrüne ilkinji gezek garşydaşyň hakyky duýgular goşulýar. Bu ýerde garşydaşyň hut özüne höwes döreyär. Yöne geçirilýän duýgular, özi ýa-da garşydaşy dogrusunda däl-de, esasan, daşky gurşaw barada bolýar («Meniň pikirimçe, bu dünýädäki iň bir güzel yerleriň biri bolmaly»). Mundan soňra geçirilýän duýgular indi garşydaşyň içki dünýäsine değişli bolýar. Munda öz duýgyň açık ýuze çykaryp bolýar. «Men sizi söýyärin» jümlesi hut şu derejededir. Bu hatarda iň soňky dereje – gürrüniň içgin derejesi bolup, garşydaşlaryň arasynda ähmiyetli gatnaşyklaryň bolmaklygyny göz öňünde tutýär. Bu ýerde aragatnaşygyň dilüsti däl düzüjileri aýratyn ähmiyetlidir. Munuň has laýyk mysaly – enäniň we bâbegiň gatnaşygydyr (103).

Aragatnaşygyň görnüşlerini tapawutlandyrmaklyga başga-da birnäçe çemeleşmeler hem bardyr.

Jouns we Jerard görnüşe bölmegiň esasy hökmünde birek-birege reaksiýalaryň gabat gelmekligini almak bilen özara hereketiň dört tipini ýüze çykarýar: ýalan-laýyklylyk, asimetrik-laýyklylyk, reaktiw-laýyklylyk we özara-laýyklylyk (120).

Ýalan-laýyklylyk – bu haçan-da garşydaşlaryň ikisi-de beýlekä reaksiýa döretmeýär; olar diňe gürrüň geçirýän wagty biri-birine gabat gelýär. Her bir gatnaşyjynyň ýagdaýy öz görşi, haýsydyr bir içki meýilnamasy bolup, şoňa hem eýerýär. Şeýle özara hereket tutuşlygyna we doly düzgünler arkaly kesgitlenilýär we düýpli özgermeleri kabul etmeýär (ýöne olaryň ýerine ýetirilişiniň dürli stilleri bolup bilýär). Şeýle özara hereketiň mysaly oýunlardaky, adaty dessurlardaky (salamlaşmak, duşuşyk – garşylamak, hoşlaşyk), käbir resmi däp-dessurlardaky özara hereketlerdir.

Özara hereketiň asimetrik – laýyklylyk görnüşinde oňa gatnaşyjylaryň birinde hereketiň meýilnamasy bolup, ikinji adam bolsa öz hususy ugurtapyjylygyny ýüze çykarmak mümkünçiliginiň çäkliginde diňe birinjiniň hereketine jogap berip oňmaly bolýar. Bu aragatnaşyktutuşlygyna diýen ýaly «işjeň» garşydaş arkaly kesgitlenýär. Munuň adaty mysallary okatmak, interwýuirlemekdir.

Reaktiw – laýyklylyk özara hereketde oňa gatnaşyjylaryň her biri öz hususy meýilnamasynyň ýoklugunda beýlekiniň soňky hereketine jogap berýär; bu ýagday garşydaşlaryň bir temadan beýlekä bökyän, baglanyşyksız, kadasız gürrüňinde bolýar. Şeýle özara hereket ikitaraplaýyn hereketiň jemgyétde kabul edilen umumy düzgünleri we häzirki pursadyň talap edýän bölekleýin düzgünleri bilen çäklendirlendir. Meselem, piwohanadaky «reaktiw» gürrüň syýasy klubdaky «reaktiw» gürrüňden tapawutlanýar.

Özara-laýyklylyk özara hereket garşydaşlaryň ikisiniň-de maksadynyň hem-de meýilnamasynyň bolmagyny we şol bir wagtda biri-birleriniň hereketine jogap reaksiýasynyň döredilmegini nazارlayáar. Şeýle özara hereketiň mysaly gepleşikler ýa-da ylmy çekismelerdir (120).

Amerikan psihologlary Steýnberg we Miller aragatnaşyga gatnaşyjylar üçin mümkingadar bolup biljek iki esasy ugrukmany deslapdan ýüze çykaryp, özara hereketi ýokarka meňzeş orundan seljeryärler (94). Olar **gözegçilige** ugrukmak we **düşünmäge** ugruk-

makdyr. Bularyň birinjisinde ýagdaýa we beýleki adamlaryň özünü alyp barşyna gözegçilik etmek we dolandyrmak aýgytlaýy bolup, onda, adatça, özara hereket bilen gös-göni baglanyşygy bolmadyk öz maksatlaryny aramaklyk özara hereketde agalyk etmeklige ymtlyşy bilen utgaşýar. Düşünmeklige ugrukmaklyk ýagdaýa we beýlekileriň özünü alyp barşyna düşünmek meýlini özünde jemläp, adatça, oňat özara gatnaşykda bolmak we konfliktlerden gaça durmak ymtlyşy bilen baglanyşyklydyr; şol bir wagtda aragatnaşykda garşydaşlaryň deňliginiň, birtaraplaýyn däl-de, özara kanagatlanmanyň gazanylma- gyndan ugur alynýar.

Awtorlar bu ýuze çykarylan ugrukmalaryň biri-birinden doly üzne däldigini, biri-birini inkär etmeýändigini görkezýärler. Tersine, olar ýygy-ýygydan bile hereketlenýär, kesişyär we araçagi ýitýär. Yöne özara hereketi bu iki ugrukmanyň nukdaýyndan seljermeklik aragatnaşygyň birnäçe täsin kanunalaýyklyklaryny ýuze çykarmaga mümkünçilik berýär. Meselem, «gözegçiler» we «düşünijiler» gürrüňde sözlemek we dymmak doğrusunda dürli strategiýalara eýerýärler: «gözegçiler», adatça, beýleki garşydaşlardan has dowamly gurläp, özara hereketi öz maksatlary we temalary bilen baglanyşdyryp göýä ony öz monopoliyasyna geçirýärler. Özara hereketi öz möhümme tarap ugrukdyryp, onuň üstünden gözegçilik etmek olara, hakykat-dan-da, ýygy-ýygydan başardýar. «Düşünijiler», adatça, köplenç, dymýarlar – diňleýärler, synlaýarlar, düşünmäge synanyşýarlar. Olar özara herekete işjeň goşulyarlar, yöne özara herekete düşünmek üçin içki pikir işine meşgul bolýandygy sebäpli daşky tarapdan işjeň däl görünüýärler.

«Gözegçiniň» strategiýasynyň bir bölegi garşydaşyna özara hereket barada öz meýilnamasyny kabul etmäge mejbur etmek, ýagdaýa öz düşünişini ýöňkemek bolýan bolsa, «düşünijiler», esasan, garşydaşa uýgunlaşmaga ymtlyşy ýuze çykarýar; şonuň üçin, eger-de Jouns hem-de Jerardyň nusgasyna dolansak, iki «gözegçiniň» gürrüni, köplenç, aragatnaşygyň ýalan-laýyklyk görünüşini ýada salýar – her bir garşydaş beýlekä öz meýilnamasyny ýöňkemäge we beýlekiniň meýilnamasyny alga almazlyga synanyşýar. «Gözegçiniň» we «düşünijiniň» özara hereketi, esasan, reaktiw görnüşde bolýar.

Gözegçilige ugrukmaklyk özara hereketiň düzgünini esaslan-

dýrmagy we ýöňkemekligi göz öňünde tutýan bolup, düşünmeklige ugrukmaklyk bolsa bar bolan düzgünlere uýgunlaşmagy nazarlaýar. Dürli ugrukmalar aragatnaşykda eýelenýän orunlaryň nukdaýna- zaryndan özara hereketiň-de dürli görnüşleri bilen baglanyşykly bolýar. Meselem, «gözegçiler» hemise golastyndakylar bilen deň däl özara herekete we tabyn ediji «wertikal» özara herekete ýmtýlyarlar. Düşünmäge ugrukma, esasan, deň gorizontal özara hereketler bilen utgaşýar (94).

Bu tutumda ters täsiriň bolup bilýändigi-de bellenilmelidir: meselem, aragatnaşykda iň «ýokary» orna «düşen» adam, hökmäny diýen ýaly, köp derejede aşaky orunda bolan ýagdaýyna seredende «gözegçi» bolýar: dereje meýbur edýär. Diýmek, ol özara hereketiň düzgünini kadalaşdyrmaly, özara hereketiň meýilnamasynyň amal edişini dolandyrmaly bolýar (şu meýilnama onçakly üns bermän, oňa düşünmese-de).

Aragatnaşygyň görnüşleriniň serediljek soňky klassifikasiýasy tranzakt seljermäniň taglymatyny esaslandyryjy E. Berne degişlidir. Ol köp esasly bolup, olaryň iň kesgitleýji esasy aragatnaşygyň motiwleri we garşydaşa bolan gatnaşykdyr. Öň bellenilişi ýaly, Berniň özi we tranzakt seljermäniň tutuş ugry aragatnaşygyň, esasan, interaktiw tarapyna üns berip, onuň beýleki iki tarapy bilen onçakly gyzyklanmaýarlar. Bu çemeleşmäniň artykmaçlygy onda taky whole yagdaýlarda garşydaşyň hereketlerine düşünmegiň usullary göni görkezilýär.

E. Bern «bilelikde wagt geçirirmegiň» ýa-da aragatnaşygyň alty tipini ýüze çykaryp, şol bir wagtda olaryň özbaşdak we bitewi hem-de çylşyrymly özara hereketiň bölekleri bolup biljekdigini göz öňünde tutýar.

1. **«Bolmazlyk»** – haçan-da adam fiziki jähetde garşydaşy bilen bir giňişlikde we wagtda bolup, ýöne psihologik, pikir jähetde ol ýok bolýar. Bu islendik gürrüňdäki garşydaşlaryň biriniň haýsydyr bir zada ünsünü sowup, öz pikirine gümralykdä öz gözüniň öňünde bolup geçýän zatlary, näme diýilýänini, edilýänini we ş.m. görmeýän ýagdaýydyr.

2. **«Dessurlar»** (rituallar) – öwrendikli, gaýtalanýan, hiç bir many saklamaýan diýen ýaly we dessuryň özünü berjaý etmekden başga maksady bolmadyk hereketler. E. Berniň düşündirişine görä,

muňa mysal hökmünde salamlaşmak we hoşlaşmak dessurlaryny görkezmek mümkün: «Salam», «Nähili ýagdaylar?» – «Erbet däl», «Oňşuk nähili?» – «Hemisəki ýaly», «Eşitmediňmi, şu gün ýagyş bolarmyka?», «Bolýar, onda», «Salamat bol» we ş.m. Şeýle dialoglar hemişe stereotip häsiýetli we adatça, adamyň oňat terbiýeliliginı görkezýär.

3. «**Güýmenje gümür-ýamyry**» – hemmelere mälim jemgyýetçilik meseleleri we wakalary dogrusyndaky (umumy temalar hakyn-da) ýarym dessur häsiýetli gürrüňler. E. Berniň pikiriçe, olaryň esasy maksady – ýakymly we bellibir derejede maglumat özleşdirilişli, peýdaly wagt geçirmekdir. Adatça, şeýle aragatnaşyk «Men sizi bir ýerde gördüm», «Köp wagtdan bări duşuşamzogam» görnüşdäki dessurdan başlanýar we syýasat, sport, çagalar, nahar taýýarlamaq, maşynlaryň dürli kysymalarynyň artykmaçlygy, gazet-žurnallardaky soňky çap edilmeler, gyzykly telegepleşikler we ş.m. ýaly stereotip temalaryň toplumy bilen kesgitlenýär.

Bu mysallaryň hataryna täze ýyl agşamy stolunyň başyndaky, hemmeleriň biri-birini öňden we oňat tanaýan, söhbetdeşligiň temasy ýüze çykarylyp, hemmelere her bir mesele boýunça her kimiň pikiri, esasan, mälim bolan gürrüñçiligi-de degişlidir. E. Bern güýmenje gümür-ýamyryň aşakdaky tipiki mysallaryna seredýär: «Daşary ýurt maşynlary (haýsy maşyn gowy)», «Öňler başgaçady», «Näme näçä durýar», «Eşik», «Olar nirä seredýärler-kä» we ş.m. Bern bu gürrüňleriň düýpli tarapy hökmünde olaryň özara aýrybaşgalygyny, dürli güýmenjeleriň garyşdyrylmáyanlygyny görkezýär. Şeýlelikde, güýmenjeleriň bellibir düzgünleri bolýar.

4. **Bilelikdäki işjeňlik** – maksadaokgunly özara hereket, me-selem, bilelikdäki işde. Şeýle aragatnaşyk umumy meseleleri ýa-da umumy maksatlary çözäge gönükdirilendir. Bern şeýle aragatnaşygň iki görnüşini ýüze çykarýar. Birinjiden, daşky gurşawy dolan-dyrmagá ýa-da iş ýumşuny çözäge gönükdirilen aragatnaşyk, onuň tipiki mysaly uçarmanlaryň we awiadispetcherleriň gepleşikleridir. Ikinjiden, beýleki adamyň umumy maksatlar üçin zerur operasiýalary ýerine ýetirmegini gazanmaga gönükdirilen manipulýatiw – albaýly aragatnaşyk.

5. Oýunlar – aragatnaşygyň E.Bern tarapyndan ýuze çykarylan tipleriniň iň bir çylsyrymly görnüşi bolup, munda oýunlara mahsus her bir tarapyň aňlanylmaýan görnüşde beýlekiniň üstünden üstünlik gazarmaklyga ymtlyşy bolýar. Berniň pikiriče, bilelikde wagt geçirmeňiň başga görnüşlerinden oýunlaryň esasy tapawudy – olaryň gizlin häsiyetidir. Dessurlar-rituallar, güýmenjeler, adatça, açık häsiyetde bolup, oýunlarda bolsa garşıdaşlaryň her biri beýlekileriň üstünden üstünlige eltýän gizlin «ýoly» ýoredýär. Oýunlary «geçýän ýerlerine» laýyklykda – durmuşy, är-aýal, jemgyýetçilik we ş.m. se redip, Bern olaryň kyrkdan gowrak görnüşini beýan edýär. Meselem, «Ähli zat sen sebäpli», «Ine, sen diýip näme etmäge mejbür boldum», «Men diňe saňa kömek etmekçi boldum» we ş.m.

6. İçginlik (pynhanlyk) – oýun garnawy bolmadyk, beýleki adama ýürekdeş gatnaşygy nazarlaýan aragatnaşyk. Aragatnaşygyň bu görnüşi garşıdaşa aňlanylan häsiyetcäki gowy gatnaşyk bilen ut gaşyan bolup, ol garşıdaşyňa albaý salmak ýaly gizlin motivlerden azatdyr.

Getirilen her bir ýagdaý üçin diňe bir olara gatnaşmak düzgün ni bolman, garşıdaşyň hereketlerine düşünmegiň usullary-da bardyr. Meselem, «dessurlarda» hereketiň manysy «ýylamalamak» ýa-da «sançmak» görnüşinde kesgitlenilip, ol oňat ýa-da erbet gatnaşygyň hasap ballary häsiyetde bolýar. Güýmenje ýagdaýnda hut şu hereketler ýagdaýyň başlangyjyny aňladyp, onuň içinde bolsa, esasan, saýlanan güýmenjaniň ýerlikliliği bahalandyrylyar. Bilelikdäki iş ýagdaýnda hereketler, esasan, dolandyryş görnüşinde düşünilýär.

Oýunlarda çylsyrymly öwrümler utuş gazarmak için ulanylyp, üstesine-de, her kim öz hereketi bilen ýa-ha oýny dowam etdirip (ýagdaýy úytgewsiz saklap), ýa-da ýagdaýy özgerdip – oýundan çykyp, ýagdaýyň içinde düşünilip bilinmejek hereket edip bilýär. Şeýlelikde, ýagdaýyň her bir tipine akyň yetirilip bilinýär we şol bir wagtda aragatnaşygyň tipini kesgitlemeklik garşıdaşlaryň hereketlerine düşünmek we özüňi alyp barsyň ýagdaýdaky mümkünçiliginı kesgitlemek usulyny döredýär.

Eýsem, aragatnaşygy seljermekde haýsy klassifikasiýany esas hökmünde almak bolar? Bu ýerde öň seredilen «binýady» ýagdaýlara yüzlenmeklik ýerlikli bolsa gerek.

Adamlaryň biri-birlerini kabul ediş usullary seredilen birinji bölümde aragatnaşygyň üç «binýady» ýagdaýy seljerilipdi: topara-ra, şahsyýetara we işewür. Toparara ýagdaýda hereket edýän adamlar esasan haýsydyr bir toparlaryň wekilleri hökmünde çykyş edýärler; şahsyýetara ýagdaýda bolsa olar öz-özlerine wekilçilik edip, işewür ýagdaýda – göýä öz hususy maksatlarynyň «agentleri» bolýarlar. Aragatnaşykda şeýle ýagdaýlary yüze çykarmaklyk diňe abstraksiýada mümkün bolup, hakyky durmuşda olar hemiše garyşdyrylan häsiýet-de bolýan hem bolsa, olary aýrybaşgalamak kabul edişiň takyk usul-larynyň gelip çyksyna we beýleki adama, kommunikasiýanyň usul-laryna we bu ýagdaýda bolup biljek ýalňylara oňat düşünmäge kömek edýär.

Hut şu «binýady» ýagdaýlaryň esasynda özara hereketiň usul-laryna düşünmeklige seretmek bolýar. Umuman, aragatnaşyga esas-landyrylan çemeleşmelerde kähalatlarda bu ýagdaýlarda meňzesligi yüze çykarmak bolýar, kähalatlarda bolsa, aragatnaşygyň teklip edi-ßen gorňuşlerini «binýady» ýagdaýlara «getirmek» bolýar. Yöne bu ulanylýan «binýady» ýagdaýlaryň olaryň ähli beýleki gorňuşlerini jemleýändigini aňlatmaýar; şeýle-de bolsa olar aragatnaşygy seljermekde oňaýly ýörelge bolup hyzmat edýär. Bu ýagdaý diňe bir şeýle ýagdaýlaryň sosial-psihologik jähetde binýady bolýanlygy bilen bag-lanyşykly bolman, bu ýagdaýlaryň mazmunynyň ol ýa-da beýleki adamyň gündelik aňynda şöhlelenýändigi bilen hem baglydyr.

Adamlar sosial (toparara), psihologik (şahsyýetara) we maksady (işewür) ýagdaýlary dürlı hili beýan edýärler we göz öňüne getiryärler. Meselem, sosial özara hereket ýagdaýy, esasan, «hüjüm etmek», «goranmak», «utuş», «utulyş», «ýeňiň», «ýeňliş» ýaly sözler bilen beýan edilýär. Adaty aň özara herekete gatnaşyjylaryň eýeleýän orunlarynda jemlenýär we olaryň özerkli özgerdilmegini nazarlamaýar. İşewür özara hereket ýagdaýy «maksat», «serişde», «taktika», «strategiýa», «netije» ýaly sözler arkaly berlip, maksada ýetmek üçin ýagdaýyň haýsydyr bir elementini (garşıdaşyň, onuň düşünjelerini, özünü alyp barşyny we ş.m.) özgertmegi nazarlaýar. Psihologik özara hereket ýagdaýy, adatça, «özara düşüniliş», «emosional kanagatlanmaklyk», «uýgunlaşmak», «birek-biregiň içki dünýäsine özara aralaşmak» adalgalarynda göz öňüne getirilýär. Görnüşi ýaly, ýagdaýlaryň bu görnüşinde garşıdaşlaryň özara uýgunlaşmagyna esasy üns berilýär.

Şeýle binýady ýagdaýlar baradaky düşunjeler bilen baglanyşyklykda garşydaşlaryň hereketleri düşündirilip, şol bir wagtda hem öz hususy hereketleriň meýilleşdirilýär. Eger-de aragatnaşyga gatnaşyjy ýagdaý toparara görnüşde kabul edýän bolsa, onda garşydaşlaryň islendik hereketleri utuş gazanmaga gönükdirilen «güýç ulanyjy» usullar hökmünde düşünilýär. Takyk mazmuna laýyklykda bu ýa-ha hüjüm ýa-da basyş etmek, ýa-da gorag, ýa-da işjeň goranyş bolýär. Ähli zat harby hereketleri alyp barmagyň adalgasynda düşünilýär. Meselem, eger-de jedel toparara özara hereket görnüşinde düşünilse («resmi jedel»), onda subutnamalar – garşylykly tarapa zarba, gapma-garşylyklar – front liniýasy, şeýle-de, «soňky çäkler» we garşydaşa «gaýtawul», «serpikdirilen çozuşlar» we beýleki düzüjiler bolýär.

Eger-de jedel maksatlaýyn özara hereket ýagdaýy görnüşinde bahanandyrylýan bolsa, onda ol başgaça ýuze çykýar we hatda adyny-da üýtgedýär: bu eýýäm gepleşiklere öwrülüýär. Özara hereketiň maksady görnüşinde garşydaşlaryň hereketleri dolandyryjy, öwrüm etmeklik, albaý hökmünde kabul edilýär. Şeýle ýagdaýda taktika, strategiya kesgitlenilip, tásir edişiň obýekti saýlanylýär we hereketler dolandyryşyň düzgünleri boýunça amala aşyrylýär.

Üstesine-de, eger-de sosial özara hereketde hereket orna (topar tarapyndan kesgitlenilen) gönükdirilen bolsa, maksatlaýyn özara hereketde ol garşydaşyň maksada bolan gatnaşygyny özgertmäge gönükdirilendir. Psihologik şahsyýetara özara hereketde ähli hereketler birek-birege uýgunlaşmaklyga, pikirlerde umumylygy tapmaklyga, garşydaşyň nukdaýnazaryna düşünmeklige synanyşyk mazmunda düşünilýär.

Hiç bir hakyky aragatnaşygyň diňe sosial ýa-da diňe psihologik bolup bilmejekdigi düşnüklidir; garşydaşlar ýagdaýa diňe bir akyň ýetirmän, işjeň hereketlenip, olary kemala getirýändigi üçin bir ýagdaý hemiše beýlekä geçýär. Meselem, maksatlaýyn özara hereket häsiýetde başlanan gürrüň toparara ýa-da şahsyýetara görnüşe öwrülip bilyär.

Meselem, siz dükana iýmit öňümlerini almaga geldiňiz. Satyjynyň ýanyна baryp, özüňize peýnir ölçemegini soraýarsyňyz (ýagdaý maksatlaýyn görnüşde başlandy) we birdenkä satyjy peýnire derek size ajysyny pürküp başlaýar, burun aşagyndan «her kim söwda

etjek, senem olaryň her birine ýaranmaly» diýen ýaly sözleri samyrdaýar. Siz muny satyjy bilen alyjynyň adaty gapma-garşylygynyň (toparara özara hereket, dükancy siziň hukugyňza düşünmeýär) netijesi hökmünde kabul edýärsiňiz we gatyrganyp, birnäçe sosial-stereotipiki hereketleri edýärsiňiz (meselem, «şikayat depderçesini» talap edýärsiňiz).

Ähli tärleri synap göreniňizden soňra siz öýüňize peýnirsiz gaýdýarsyňyz. Satyjynyň hereketlerini siz özüňize düşündirenligiňiz sebäpli ýagdaý maksatlaýyn görnüşden toparara görnüşe eýe bolup, siziň şahdiňiz bozuldy. Bu ýerde başga bir ýagdaý hem bolup bilýär. Siz satyjynyň hereketlerine şeýle düşünärsiňiz: ol kärdeşleri bilen gürleşmek isleyär, siz bolsaňyz peýnir kesmegi sorap, ony bökdéýärsiňiz (maksatlaýyn ýagdaý). Siz oňa öz maksatlaryňzyň baglanyşklydygyny – sizi näçe çalt goýberse, şonça-da kärdeşi bilen arkaýyn gürleşip biljekdigini aýdýarsyňyz. Bu düýpgöter başga ýagdaýdyr. Galyberse-de, bu ýerde ýene-de bir ýol bardyr. Siz satyjynyň hereketini özüňize gönükdirilen manyda däl-de, onuň örän ýadawlygynyň (yssydan, petişlikden, sowukdan, alyjylaryň köplüğinden, işin ahyrylygyndan) netijesi görnüşinde kabul edýärsiňiz.

Siz oňa ýagdaýa öz düşunişini ýóenkemäge we duýgudaşlyk bildirmäge synanyşyarsyňyz (şahsyétara ýagdaý). Bu ýagdaýyň şahsyétara görnüşde dowam etjekdigi düşünüklidir. Eýsem, bularyň haýsy biri dogry? Bu, elbetde, siziň anyklayışyňzyň doğrulugyna, siziň maksatlaryňza we beýleki köp zatlara baglydyr. Esasy zat şeýle düşüniliş öz hereketleriňizi seljermäge mümkünçilik berýär.

Şeylelikde, her bir täze hereket täze ýagdaýy döredip, ol öñkini dowam etdirip, belki-de ony özgerdip bilýär. Dogry hereket edip bilmeklik, öz esasy islegleriň köp derejede kanagatlandyrmagá mümkünçilik alar ýaly görnüşde ýagdaýa düşünmeklige we oňa laýyk özüni alyp barmaklyga baglydyr. Hut şonuň üçin garşydaşyň hereketleriniň manysyny aňşyrmak we öz hereketlerimiziň mümkünkingadar düşünilişine göz ýetirmek örän möhümdir. Ýagdaýy nädogry kesitlemek we onuň nädogry dowam etmekligi aragatnaşykdä şowsuzlyklara getirip bilýär. Biz muny E. Berniň kesişyän tranzaksiýalarynyň nusgasynnda görüp dik. Ýagdaýa dogry düşünmeklik we onda özüni

maksadalaýyk alyp barmaklyk, köp ýagdaýlarda üstünlige, aragatnaşykdan kanagatlanmaklyga, maksatlara ýetmeklige, esasy gymmatlyklaryň ykrar edilmegine getirýär.

Emma bu ugurda ýene-de bir möhüm sowal galýar: näme üçin adamlar ýagdaýy başga-başga görýärler? Olara düşünmeklige çemeleşiş her bir aýratyn adamda näme bilen kesgitlenýär? Biz bu ýerde aragatnaşygyň stili-usuly meselesi bilen ýüzbe-ýüz bolýarys.

IV BAP. ARAGATNAŞYGYŇ STILLERI (USULLARY)

Aragatnaşygyň her bir adama mahsus bitewi stili bolup, ol islen-dik ýagdaýlarda onuň özünü alyp barşyna we aragatnaşygyna häsiyetli aýratynlyk berýär. Üstesine-de, bu stili galjaňlyk ýa-da salyhatlylyk, dominantlyk (tabyn edijilik) ýa-da işjeň dällik (passiwlik), ynan-janyaňlyk ýa-da ýapyklyk we ş.m. ýaly adamlaryň haýsydyr bir indiwi-dual aýratynlyklaryndan we şahsy sypatlaryndan getirip çykaryp bol-maýar. Ol hut adamyň aragatnaşygynyň aýratynlygyny, onuň beýleki adamlar bilen özara hereket guramaklyga umumy çemeleşmesini şöhlelendirýär.

Adamlar aragatnaşyga degişlilikde ony «başarýan» we «başar-maýan», «düşünişmeýän» we «ylalaşyjy», «pyýada» we «albaý saly-jy» görünüşde bolýarlar. Olaryň her birine mahsus aragatnaşy磕 stiliniň örän köp sebäp döredijileri bardyr: durmuşynyň taryhy, adamlara gat-naşygy, ýasaýan jemgyéteinde aragatnaşygyň haýsy görünüşiniň ileri tutulýanlygy we ş.m. Aragatnaşygyň stili adamyň dürli ýagdaýlary nähili guramaga we oňa düşünmäge ýykgyňlygyny kesgitläp, şol bir wagtda stiliň özi hem adamyň beýlekilere gatnaşygyny kemala getirmek bilen onuň durmuşyna, meseleleri çözmeğ usullaryna we şahsyéetine düýpli täsir yetirýär.

Geliň, öñki tanyşlarymyz bolan Ilgeldi Myradowičiň we Ata Meredowiçiň aragatnaşygyna seredeliň. Islendik daşyndan synlan adam olaryň düýpgöter başga-başa adamlardygyny, olara dürli aragat-naşy磕 stiliniň mahsusdygyny aýdar.

Meselem, Ata Meredowic aragatnaşyga hemise ýürekden goşulýan, adamlar bilen gürleşmegi öz-özüne gymmatlyk hasaplaýan adam. Oňa ýokary emosionallyk, açyklyk, hakykylyk mahsus. Garşy-daşyna oňat düşünmäge we ähli zada onuň nukdaýyndan seretmä-ge çalşyp, islendik ýagdaýa işjeň gatnaşýar. Ol, öñündäkiniň başlyk ýa-da oňa tabyn, uly ýa-da kiçi, ýakyn dost ýa-da ýöne tanyşdygyna garamazdan, hemmeler bilen birmeňzeş diýen ýaly sözlesýär. Ähli

adamlar bilen deň derejeli, salyhatly, açyk, sypaýy. Munuň şeýledigi hatda ýonekeý alamatlardan hem görünýär. Meselem, bir günüñ dowamynda onuň ýanyна birnäçe adam gelse-de, olaryň her biri bilen birmeňzeş gürleşyär, ünsli diňleyär, özünü şu gün nämäniň aladalandyryandygyny aýdýar, ähli täzelikler barada asuda pikir alyşýar.

Ol ýalan sözlemegi we mönsüremegi asla başarmaýar, hut şonuň üçin bolsa gerek, ol beýlekileriň ähli sözlerini we hereketlerini sap hakykat görnüşinde kabul edýär; ol garşıdaşynyň aýlawly pikiriniň bolup biljekdigine, sözde bir zat pikirde başga zat oýlajakdygyna asla düşünmeýär. Düşünse-de, aragatnaşykda ony özi ulanyp bilmeýär. Netijede, köpler onuň bu ahmallygyndan peýdalanýar, ony kemakyl hasaplap, üstünden gülýär; ýone onuň dostlary örän köp, eger-de «içini dökmekçi» bolsa, her kim onuň ýanyна gidýär, ol örän ynamdar hem-de wepaly adam we daşyndan az-kem kelewräkdigine garamazdan, köplenç, lideriň ornunda bolýar (aýratyn kyn ýagdaýlarda diňe öz ýanyна maslahata gelýändikleri üçin).

Ilgeldi Myradowičiň aragatnaşygy düýpgöter başgaçadır. Aragatnaşyk onuň üçin akył-düşünjeler, işeňirlik bilen bir hatarda, iş bitirmegiň, maksada ýetmekligiň ýene-de bir oňaýly usuly hökmünde bolýar. Öz-özünelikde aragatnaşyk ony gyzyklandyrmaýar. Onuň özünü alyp barşy islendik pursatda ýagdaýyň näderejede özünü gyzyklandyrýan işler ýa-da maksatlar bilen baglanychýandygy boýunça kesgitlenýär. Kimdir biri bilen şadyýan, mähirli, açyk; kimdir biri bilen bolsa sowuk, ulumsy. Bir ýagdaýda adam bilen sarpaly gürleşse, başga bir ýagdaýda äsgermezçilikli we gödeck. Eger-de telefon jyňnyrdaşa, gürrün kim bilen gürleşilýänlige, ähmiyetliligine we nämäniň çözülyändigine laýyklykda ses, äheň jahetden aýrybaşga guralýar.

Haýsydyr bir zat almak üçin, garşıdaşynyň özi bilen ylalaşyp ýa-da ylalaşmazlygy, sözüniň doğrulgyna ynanyp-ynanmazlygy ýa-da haýsydyr bir zat doğrusunda pikirini üýtgedip ýa-da üýtgetmezligi barada hemise pikir edýär. Onuň aragatnaşygy adamlaryň gözünüň öňünde we ýekelikde düýpgöter başgaça: köpcüklikde aragatnaşyk öz maksady boýunça kesgitlenýändigi üçin ol has albaýly, ilgözüne häsiýetde bolýar. Öz aragatnaşygy dolandyryş, albaýlykda-manipulirlemede gurap, ol beýlekilerden hem şoňa garaşýar; beýlekileriň gürrüňinden haýsydyr bir gizlin motiwleri, hyýanatçylykly pikirleri

görmäge, olary dolandyrmaga synanyşyp, ähli aragatnaşyga gözegçilik etmäge çalyşyár.

Kollektiwde ony oňat hünärmen we akyllý adam hökmünde hormatlaýarlar; ýone duýgudaşlyk agtaryp oňa hiç kim ýüzlenmeýär: onuň «ýone şeýle» sôhbetdeş bolmajagyny her kes bilýär. Emma, eger-de ýoldaşy onuň bilen umumy temany işleyän bolsa, iş meselesi boýunça islendik wagtda oňa ýüzlenip, meseläni diňledip bolýandygyny bilýär.

Biziň gahrymanlarymyza mahsus aýrybaşgalyklary ýene-de dowam edip bolardy. Ýone aýdylanlarda çäklenip, jemlemelere geçmek ýerliklidir. Görnüşi ýaly, Ata Meredowiç islendik ýagdaýy şahsyétara görnüşde guraýar we hut şeýle guralyş arkaly hem onuň adamlary kabul edişi, kommunikasiýasy, özara herekete düşünişi kesgitlenilýär. Ilgeldi Myradowiçiň stili bolsa öz gözbaşyny maksatlaýyn ýagdaýlardan alyp gaýdýar. Köplenç ýagdaýlarda ol aragatnaşyga maksatlaýyn ýagdaý görnüşinde goşulýar we garşydaşlaryna, olaryň hereketlerine we sözlerine şoňa laýyklykda düşünýär. Diýmek, biziň tanyşlarymyz dürli dünýälerde ýaşap, olaryň aragatnaşygy guraýışy olaryň dünýä nähili düşünişinden we ony guraýışyndan gelip çykýar. Olaryň şahsy aýratynlyklary, sypatlary asyl mazmunynda olaryň aragatnaşy磕 stiliniň netijesidir. Hatda olaryň ýalňyşlary-da stiliň ýalňyşlary bolup, olar dürli-dürlüdir.

Meselem, Ata Meredowiç örän ynanjaň, pikirlerini çalt üýtgedýär, basmarlaýy täsire tabyn bolýar we şonuň üçin ol toparara we işewür ýagdaýlary köplenç saýgarman, hemise şahsyétara özara düşüniliše ymtylýar. Ilgeldi Myradowiç, tersine, aragatnaşyga ýapyk, örän haýal gopýan we köplenç ýagdaýy toparara ýa-da şahsyétara häsiyetdeligini seljermän, resmilige göwünjeňligi sebäpli özi üçin ähmiyetli bolup biljek maglumaty we adamlary giderýär; onuň hereketiniň nädogrulygy hut şu sebäplidir.

Diýmek, aragatnaşygyň stili adamyň beýleki adamlar bilen özara hereketinde özünü alyp barsyny düýpli kesgitleýär. Eýsem, ol nireden alynýar? Her bir adam dürli ýagdaýlara düşýär we olaryň köpüsünde özünü maksadalaýyk alyp barýar; şeýle bolýan bolsa, ýokardaky ýaly ýagdaýlaryň birini ileri tutmaklyk nireden döreýär?

Biz özara hereket ýagdaýlarynyň esasy üç görnüşi dogrusynda

(toparara, maksatlaýyn we şahsyétara) şertleşipdik. Bulara belli bir derejede ideallaşdyrylan keşpler hökmünde düşünmelidir. Ýagdaýlaryň aýdyň we onçakly aýdyň däl görnüşlerde bolup biljekdigi hem düşnüklidir. Dostuň bilen ýürekdeş gürrüniň – şeksiz şahsyétara ýagdaýdygy mese-mälimdir. Söwda gepleşikleri – işewür ýagdaý bolýan hem bolsa, ol onçakly aýdyň däldir – käbirleri ony toparara ýagdaý görnüşinde hem kabul edip biler. Galyberse-de, örän çylşyrymly ýagdaýlar bolup, olaryň görnüşini ilki başdan kesgitlemek örän kyndyr; olar köp derejede aragatnaşygyň gidişinde kemala gelýär.

Görnüşiniň kesgitlenilmesi ilkibaşda kyn şeýle çylşyrymly ýagdaýlarda garşıdaşlaryň aragatnaşygynyň individual stili örän uly ähmiýete eýe bolup başlaýar (87). Bu stil şol bir adamyň ýagdaýlaryň belli bir görnüşine has ýokary taýýarlygy bilen kesgitlenýär. Başgaça aýdanyňda, eger-de adam toparara ýagdaýlary «söýyän» bolsa, ol is-lendik kynçylykly ýagdaýda özünü edil toparara ýagdaýda bolandaky ýaly alyp barmaga ýykgyň edýär; eger-de oňa maksatlaýyn ýagdaýlar oňaýly bolsa, ol çylşyrymly ýagdaýlarda hut şeýle ýagdaýy görüp, şoňa laýyklykda hem özünü alyp barýar.

Şeýlelikde, aragatnaşygyň stili – bu ýagdaýlaryň haýsydyr bir görnüşinden alynýan we çylşyrymly ýagdaýlarda ýuze çykýan he-reketleriň keşbidir. Ol ýa-da beýleki stiliň «keşbi» «binýady» ýagdaýlaryň birindäki aragatnaşyk bilen baglanyşyklylygy üçin sosial kabul edişiň, täsir edişiň we ondan goranmagyň ol ýa-da beýleki takyk mehanizmleriniň herekete gelmekligi şu «binýady» ýagdaý bilen kesgitlenýär. Aragatnaşygyň stiliniň takyk saýlanylyşy köp sanly ýagdaýlar boýunça kesgitlenýär. Adamyň şahsy aýratynlyklary we onuň dünýägaraýy, onuň jemgyyetdäki orny we bu jemgyyetiň häsiýetnamalary we köp sanly beýleki ýagdaýlar şeýle saýlawyň se-bäp döredijileri bolup bilýär.

Eýsem, aragatnaşygyň näçe stili bolýar? Bu sowala jogap bermek kyndyr. Ýöne, eger-de ýagdaýlardan ugur alynsa, aragatnaşygyň stili adamyň ol ýa-da beýleki ýagdaýa ýokary derejedäki taýýarlygy görnüşde seredilse, onda üç sany esasy stil doğrusynda gürrüň etmek bolar. Belli bir şertlilikde olary **däp-dessur, albaýly, ynsanperwer** atlandyralyň. Dessur-ritual stil-toparara ýagdaý, albaýly-manipulýatiw stil – işewür, ynsanperwer-gumanistik stil bolsa şahsyétara ýagdaý arkaly döredilýär.

Aragatnaşygyň stilleriniň häsiyetnamalaryny beýan etmäge we seljermäge girişmezden ozal, olaryň «alynýan» binýady ýagdaýlarynyň bitewi keşbini göz öňüne getirmeklik maksadalaýykdyr. Bu maksat üçin biz edebi eseriň mysalyndan peýdalanmagy oňaýly hasaplaýarys. Ýazyjy Fazıl Isgenderiň «Tomus günü» (49) hekaýasında aragatnaşygyň ýagdaýynyň ähli üç görnüşi has aýdyň berilýär.

Hekaýanyň wakasy günorta şypahana şäheriniň kenaryndaky kafede bolup geçýär. Awtor jahankeşde nemes bilen tanyşyar. Nemes rusça ezber gürleýär we söhbetdeşlige meýilli bolýar. Olar faşizm barada gürrüň edýärler we jahankeşde faşizm döwründäki birnäçe ýagdaýlary ýatlaýar; ýagdaýlaryň esasy görnüşi gestapodaky söhbetdeşlik bolup, onda jahankeşdäni bu gurama bilen hyzmatdaşlyk etmäge yrjak bolýarlar. Hekaýanyň awtory we onuň täze tanşy gürleşyän wagtynda goňşy stolda başga bir söhbet gidýär: aýal bilen pensioner gürleşyär.

Şeylelikde, hekaýada aragatnaşygyň üç ýagdaýy berlip, oňa gatnaşyjylar ýagdaýa birmeňzeş düşünýär, ýagny olar «aýan» ýagdaýlar dyr.

Birinji – awtoryň we jahankeşdäniň gürrüni – olaryň ikisi üçin hem ähmiyetli şahsyýetara aragatnaşykdyr.

Ikinji – nemesiň gestaponyň işgäri bilen gürrüni – ikisi üçin hem maksatlaýyn ýagdaý bolup, taraplaryň her biri gapma-garşylykly maksatlary araýar we ähli mümkünçilikleri ulanyp, beýlekini dolandırmaga çalyşyär.

Üçünji – pensioner bilen aýalyň gürrüni – ikisi üçin-de toparara ýagdaýy häsiyetde bolup, diňe sosial ähmiyete eýe bolýar.

Bu gürrülerde, biziň pikirimizce, aragatnaşygyň binýady ýagdaýlardaky ähli aýratynlyklary we olara laýyk aragatnaşyk stilleri görünýär.

Biz mundan beýlæk aragatnaşygyň stiline bellibir aragatnaşyga ýykgyňlylyk, oňa gönükdirilmeklik, taýýarlyk we adamyň ýagdaýlaryň köpüsine nähili çemeleşyändigi görnüşinde düşünjekdiris. Yöne stil adamyň aragatnaşygyny doly kesgitlemeýär – ol «kesekiniň» stilinde hem gürrüň alyp baryp bilyär. Meselem, adama, esasan, albaýly stil häsiyetli bolsa, bu onuň öz dosty bilen hem işewür gürleşjekdigini aňlatmaýar. Ol bu şahsyýetara ýagdaýda, elbetde, oňa

laýyklykda sözleýiş alyp barar, ýone onuň esasy stili her näme-de bolsa, her ýagdaýda öz alamatlaryny ýüze çykarýar.

Şonuň üçin ol ýa-da beýleki stiliň mümkincilige we çäklendirilmelerine düşünmek üçin aşakdaky sowallara jogap bermek zerurdy.

Aragatnaşygyň ol ýa-da beýleki görnüşine sosial kabul edişiň, kommunikasiýanyň we özara hereketiň haýsy usullary mahsus?

Saýlanylan stil dürlü ýagdaýlarda nähili ýüze çykýar?

Aragatnaşygyň adama mahsus stili onuň şahsyýetine we özara gatnaşyklaryna nähili yza dolanyjy tásir ýetirýär?

IV. 1. DÄP-DESSUR ARAGATNAŞYGY

Islendik adam aragatnaşygy durmuşyň dürlü pursatlarynda düýpgöter başgaça alyp barýar. Şol bir wagtda aýratyn her bir adamyň diýen ýaly aragatnaşygynda onuň umumy düzüjisini – onuň aragatnaşyk stilini, ýagny onuň aragatnaşykdä has ileri tutýan beýleki adamlara düşünmek, kommunikasiýa we hereket usullaryny ýüze çykarmak mümkündür. Aragatnaşygyň individual stili, hut şunuň ýaly sözleyiş möhüm bolan bellibir ýagdaýlardan çykarylýar we esasy cemeleşme hökmünde islendik beýleki ýagdaýlara ýáyradylýar we şol bir adama degişli hadysa öwrülýär.

Aragatnaşygyň ol ýa-da beýleki stilini saýlamaklyk dürlü we çylşyrymly sebäplere esaslanýar: adamyň aragatnaşyk tejribesi, adamlar we umuman, durmuş baradaky düşünjeleri, onuň şahsy aýratynlyklary boýunça kesgitlenýär. Ýone iň esasy zat – şeýle saýlawyň hut özünüň adamyň tejribesini, onuň adamlara gatnaşygyny we dürlü durmuş ahwalatlaryndaky garaşmalaryny kesgitläp, onuň şahsyétiniň düzüjisine öwrülmegidir.

Ilkinji nobatda, aragatnaşygyň adamlaryň örän köp bölegine mahsus individual täri bolan **däp-dessur** aragatnaşygyna seredeliň.

Bu stil öz gözbaşyny aragatnaşygyň sosial, toparara ýagdaýyndan alyp, onda garşıdaşlaryň esasy wezipesi sosisim – belli bir sosial topar bilen baglanyşygy goldamak, özünüň jemgyýetiň agzası hökmündäki düşünjäni berkitmekdir. Garşıdaş şeýle aragatnaşykdä

ritualy berjaý etmegiň göýä zerur düzüjisi bolýar. Hakyky durmuşda rituallaryň, ýagdaýlaryň örän köp sanly we dürlü görnüşleri bolup, her bir adam olara diňe öňünden kesgitlenen maskalar – nikaplar görnüşinde gatnaşyár we bu dessurlar gatnaşyjylardan ýeke-täk zady – oýnuň düzgünini bilmekligi talap edýär.

Dessur-ritual aragatnaşyga aýdyň mysal hökmünde F. Isgenderiň ýokarda agzalan «Tomus günü» hekaýasyndan bir parça seredeliň.

«Daşynda mundan sähel wagt ozal oglanlar oturyp giden stoluň arkasynda hazır yerli pensioner otyrды. Bu sütükli kostýumda, kelte boýly ýüzi gyzyl gojady. Onuň stolunyň üstünde boržom çüýşesi we granlanan kiçi bulgur bolup, ol wagtal-wagtal ondan iki-üç owurt içýärdi. İçensoň dodaklary bilen gäwşäp, tesbisini sanaýar we töwe-regindäkilere bilesigelijilik bilen seredýär.

Ol özüniň ähli durky bilen: men, ynha, durmuşda oňat zähmet çekdim, indi bolsa der dökülip gazanylan dynç alyşda. Islesem boržom içýärin, islesem tesbi sanaýaryn, islesem ýone oturyp, sizi synlayaryn. Size-de, wagty gelende edil meniň ýaly hormatly dynç alşyň hözirini görer ýaly gowy işlemäge hiç kim päsgel berenok diýyän ýalydy.

Ol ilki ýeke bolup, soňra onuň stoluna eli buzgaýmak gutuly äpet göwreli, yüz-gözünü tagaşyksyz reňklän, boýny agaç hünjüli aýal gelip oturdy. Olar hazır janygyp gürleşyärdiler, pensioneriň sesinde hemişe intellektual üsserligiň sowuklygy duýulýardy, ony eretmäge çalyşyan söhbetdeşiň sesinde bolsa gizlin öykäniň, hatda igenjiň äheňi duýulýardy. Ýone goja, oňa hiç hili üns bermän, öz saýlan äheňinde keçjallyk bilen saklanýardy. Men gulak asyp başladym.

« – Ýaponiya hazır güýçli ýurt hasaplanýar – diýip, pensioner tesbisinden birnäçe monjuyg süýşürdi – olarda örän owadan aýallar duşýar.

– Oňa derek erkekleri görmeksiz – diýip, aýal şatlanyp gürrüňiň dowamyny ýetirdi – kyrk bäsinji ýyllda biziň Irkutskide men köp sanly ýesir ýaponlary gördüm, olaryň içinde ýekeje görmegeyi-de ýokdy ...

– Ýesirler hiç wagt owadan bolmaýarlar – diýip, pensioner öwrediji ähende onuň sözünü bölmek bilen, garşydaşynyň etnografik synlamasynyň arkasyndan has çuň psihologik mazmun esaslandyryp, onuň bu synlamasynyň hatda hordaja gymmatlylygyny-da puja çykardy.

– Nâme üçin ... – aýal garşylyk görkezmäge synanyşanda, sütükli penjekli barmagyny galdyrdy, aýal dymdy.

Pensioner: – Ўaponiýa şol bir wagtda geljekde uly agressiýanyň çeşmesidir, sebäbi ol bank kapitaly arkaly Amerika bilen baglanyşykly – diýdi.

Aýal: – Meniň pikirimçe, Amerikada on göteriminden başga ählisi bolgusylar; ol gojanyň tesbi sanaýan ellerine seredip, näme üçindir öz monjuklaryna elini degirdi.

– Örän bay ýurt – diýip, pensioner pikire giden häsiýetde tirsekerini stoluň üstüne goýdy.

– ...Dýuponyň gyzy – ol bir zatlar aýtmaga başlap, ýöne diňleýjisiniň derejesi ýadyna düşüp saklandy. – Dýuponuň kimdigini bilyärmiň?

– Ol, neme-le – diýip, aýal aljyrady.

– Dýupon – milliarder – pensioner aýgytly takyklap: – Milliarde seredende, millioner gedaý hasaplanýar.

– Eý, taňrym – diýip, aýal sowukdan dem aldy.

– Hawa, Dýuponyň gyzy bir bankede on million dollarlyk brilliant bilen gelipdir. Indi sen ony näme üçin hiç kimiň talamadygyny sora?

Goja göýä islendik çaklama wagt berýän ýaly sähel arkan gaýışdy.

Entek milliarderşanyň baýlygy bilen howy basylan aýal: – Näme üçin? – diýip sorady.

– Sebäbi onuň ýanynda belli daşary ýurtlular keşbinde geýnen elli sany aňtawçylar bolupdyr – diýip, goja dabaraly aýdyp, öz kiçi bulguryndan boržom içdi.

– Olar admiral Nelsonyň pynhan hatlaryny aýan edipdirler – diýip, aýal möhüm hasaplaýan zadyny ýada saldy. – Erkek adam aýala köp zatlary ýazyp biler-ä ...

– Bilyärin – goja ony aýgytly böldi, ýöne olar iňlisler.

– Barybir bu zannyýamanlyk.

Pensioner: – Wiwýen Li admiralyň abraýyny goramaga çalyşdy, emma oňa hiç zat başartmadı.

– Bilyärin, ýöne ol öldi öýdýän – diýip, aýal başyny atdy.

– Hawa – diýip, goja tassyklady, ol aýal inçekeselden ölyär, sebäbi oňa jyns gatnaşygynda ýaşamak bolanokdy... Aslynda inçekeselde we rakda jyns gatnaşygy düýpgöter gadagandyr – ol bir elinde tesbini saklap, beýlekisiniň iki barmagyny bükdi.

Gojanyň bu sözleri salyhatly duýduryş ýaly ýaňlandy. Goja aýala ýuwaşa seredip, onuň meselä şahsy gatnaşygyny bilmäge çalyşdy.

– Bilyärin – diýip, aýal hiç zat aňşyrmaga ýer goýmaýan äheňde aýtdy.

– Wissarion Belinskiý hem inçekeselden öldi – diýip, goja garaşylmadyk ýagdaýda ýatlady.

Onuň bu sözüne aýal: – Tolstoý – meniň iň söýgülü ýazyjjym – diýip, jogap berdi.

– Haýsy Tolstoý, olar üç sany – diýip, goja düzetdi.

Aýal: - Elbetde, Lew Tolstoý – diýdi.

Pensioner: «Anna Karenina» – ähli döwürleriň, halklaryň iň beýik maşgala romany – diýdi.

– Nâme üçin ol Wronskini şeýle gabanýar?! – diýip, aýal özünde öñden berç alan janagyrylygy ýüze çykardy. – Bu örän elhenç, oňa hiç kes çydap bilmez...» (49, c. 178-181).

Köp sanly gürrüňler, duşuşyklar şeýle stilde amala aşyrylyp, olar daşyndan (kähalatlarda bolsa içinden hem) düýbünden maglumat saklamaýan, maksada gönükdirilmesi ýok, hiç hili netijä getirmeyän manysyz hadysa bolup görünýär. Hakykatdan-da, göräymäge haýsy-dyr bir doglan günüň oturylyşyglyndaky aragatnaşykda nähili many bolup biler? Ähli oturanlar biri-birlerini 20 ýyl gowrak bilyär, ýyl-da 3-4 gezek bilelikde ýygnanýarlar, birnäçe sagatlap oturýarlar we şol bir zat hakynda gürleyärler. Gürrüniň temasynyň üýtgemeýänligi beýle-de dursun, oturanlaryň her biri islendik beýlekiniň ähli meseleller dogrusyndaky diýen ýaly pikirini öňünden çaklap bilýär.

Göräymäge, bu wagty absolýutbihuda geçirmeklik bolup, ol diňe ýürege düşgüncilik döretmeli. Bu kähalatlarda, hakykatdan hem, ýüze çykýan-da bolsa, ol örän seýrekdir, adamlar şeýle oturylyşykdan, köplenç, lezzet alýar. Üstesine-de, «ýürege düşgüncilik» ýagdaýlar – tanyşlyk näçe uzakdan, täze adamlar näçe az (geň ýeri, şeýle jemle-nilişikde üýşenleriň öz hususy çagalary-da zordan «sygdyrylýar»), garaşylmadyk nukdaýnazarlar näçe az bolsa – lezzetlilik şonça-da ýokary bolýar. Eýsem, bu bize nämä gerek?

Beýan edilen aragatnaşyk ritual aragatnaşygyň tipiki ýagdaýy bolup, onda esasy zat – özünüň topar bilen baglansygyň berkitmekdir; öz gönükdirilmeleriňi, gymmatlyklaryň, pikirleriňi we ş.m.

berkitmek, özüňi bahalandyryşy we özüňe hormaty ýokarlandyrma-
dyr. Bu aragatnaşygyň gönükdirilmezlik, maglumat saklamazlyk,
garşydaşlaryň aragatnaşyga çekilmezligi ýa-da az çekilmekligi ýaly
sypatlary däp-dessur aragatnaşygynyň häsiýetli alamatlarydyr.

Eýsem, ritual aragatnaşykda garşydaş nähili kabul edilýär? Umu-
man, hiç hili diýen ýaly. Garşydaş diňe zerur hadysa, üstesine-de,
ýeke-täk däl we aňsat çalşyryp bolýanlygy üçin onuň hakyky-real in-
diwidual aýratynlyklary esasy zat däldir. Bu ýagdaý bize köne tanyş
we ilkinji gezek görýän adamymyza degişlilikde hem hut şeýledir.
Bu ýerde esasy zat – şol adamyň takyk rituala degişlilikde ondan baş-
çykaryjylygydyr. Adam entek ritualyň çägindé bolýarka onuň kabul
edişi we düşünişi, sözüň belli bir manysynda, zerur däldir. Yeri gelen-
de bellesek, ilçilikde «ýürege düsgünç» adam, adatça, bu «Neneň
ýagdaýlar?» sowala özüniň nähili ýasaýandygyny giňişleýin gürrün
berip başlaýan adamdyr» diýlip kesgitlenilýär. Başgaça aýdanyňda,
biz ol ýa-da beýleki adamy haçan-da ol ritualyň çäginden çykan ýag-
daýynda «ýürege düsgünç» hökmünde kabul edýäris we düşünýäris
(ýagny oňa «ýürege düsgünç» häsiýetini ýoňkeyäris). Eger-de ol
däp-dessuryň çäginden çykmaýan bolsa (meselem, ýokardaky sowala
«erbet däl», «oňat» diýip, jogap gaýtarsa), biz ol barada takyk zat aý-
dyp bilmeýäris, bu ýagdaýda ol zerur hem däl.

Däp-dessur aragatnaşygynda biziň üçin adamyň sosial, hünär
ýa-da şahsyýetara orna laýyklylygy möhümdir. Aýdaly, «Nähili ýag-
daýlar?» sowala «Erbet däl», «Kadaly», «Oňşuk bar», «Oňat» we
ş.m. görnüşde jogap bermek däp-dessura laýyk bolup, emma oňa
«Sen sorama, örän erbet» mazmunda jogap berilse, onuň yzysüre «O
nähili beýle?» sowalyň we söhbediň talap edilýänligi üçin bu eýýäm
salamlaşmak däp-dessuryndan çykmak we aragatnaşygyň beýleki
görnüşine geçmekdir.

Sowala «Sen sorama, örän erbet» mazmunda jogap berýän adam
bu ýagdaýda özüniň däp-dessur rolunyň çäginden çykýar. Däp-des-
sur aragatnaşykda şahsyýetara rollar hem ähmiýetlidir. Aýdaly,
oturylyşykda kimdir biri «wäşiniň» roluny ýerine ýetirýär. Eger-de ol
şeýle oturylyşykdaky sport ýa-da syýasat baradaky däp-dessur gür-
ründe birdenkä haýsydyr bir şübhä alyjy pikirleri aýdyp başlasa, bu
däp-dessury bozýar we geňirgenme döredýär.

Eger-de özüni alyp barşa sebäp ýöňkemeklige bagyşlanan bölüm iýada salsak, onda takyk rollaýyn özüni alyp barşyň sebäp ýöňkemek üçin örän az maglumat berýändigi, tersine, roldan çykýan özüni alyp barşyň bolsa bu babatda ýokary gymmatlylygy dogrusynda aýdylip-dy. Ýone däp-dessur aragatnaşykdä garşydaşlar, adatça, öz rollaryny takyk berjaý edýär we şonuň üçin biri-birlerini, esasan, shemalaýyn kabul edýärler.

Däp-dessur özüni alyp baryş üçin aragatnaşygyň ýagdaýyny kabul etmeklik we öň agzalan kommunikatiw başçykaryjylyk has ähmiyetlidir. Hakykatdan-da, däp-dessur aragatnaşyk üçin bir tarapdan, aragatnaşygyň ýagdaýyny dogry aňşyrmaklyk, ikinji tarapdan bolsa, özüni onda nähili alyp barmalydygyny göz öňüne getirmeklik örän möhümdir. Meselem, kimdir biri myhmançylykdan gidýär. Ol eyýäm geýnen, ýone gapynyň agzynda saklanyp, gürläp başlaýar; on, ýigrimi minut, ýarym sagat geçýär, hiç ugrabermeýär. Ol hoşlaşmak däp-dessury özünde jemleýän ýagdaýy aňşyrmaýar-da, «stol başyndaky söhbet» ýagdaýynda bolmagyny dowam edýär. Öý eyeleri üçin bu nädogry amal edilýän hoşlaşmak däp-dessury bolup, myhman bolsa roldan garaşylýan özüni alyp barşy berjaý etmeýär, şonuň üçin ony ýürege düşgünç, salyhatsyz adam hökmünde kabul edip başlaýarlar.

Däp-dessur aragatnaşykdä kommunikatiw başçykaryjylygyň roly köp sanly mysallardan mälimdir. Eger-de kimdir biri siziň bilen gürleşip başlanda birdenkä aýaklaryny stoluň üstüne goýsa, bu äsgermezlik, sarpa tutmazlyk hasaplanylardy; ýone, meselem, ABŞ-da bu özüni alyp barşyň adaty stilidir. «Nähili ýagdaýlar?» sowalyna iňlis dilinde gürleyän ýurtlarda «Örän gowy» diýip jogap gaýtarmaklyk kabul edilendir. Eger-de şu ýagdaýda biziň kadamyza laýyklykda «Erbet däl» diýilse, bu däp-dessury bozýar we söhbetdeşde galagoplylyk döredýär.

Käbir medeniýetlerde myhmançylykda gagirmek däbi bolup, myhman onuň üsti bilen naharyň ýaranlygyny görkezýär. Ýewropada nahardan soň gagirmeklik ýiti ýazgarylyp, şeýle endikli adama myhmançylykda orun ýokdur (83). Şeýle mysallar örän köpdür. Däp-dessurlar medeni kadalar arkaly döredilýär, olary kadaly berjaý etmek üçin bu medeniýetiň esasy düzgünlerini bilmek zerurdyr.

Edil kabul ediş – perseptiw tarap ýaly, däp-dessur aragatnaşygyň kommunikatiw tarapy-da takyk ritualyň aýratynlyklary bilen

kesgitlenýär. Geçirilýän habar-maglumatyň mazmuny we kommunikasiýada ulanylýan takyk usullar-da şol aýratynlyklar arkaly kesgitlenilýär. Baýramçylyk stolunyň başynda syýasatyň ýa-da soňky modalaryň gürřüňiniň ediljekdiginiň tapawudy ýok, bu ýerde esasy zat tema däl-de, onuň şu toparyň häzirki ritualy üçin ýerlikliligidir. Meselem, stol başında telewideniyede nämäniň görлendigi, basganchakda çilim çekilýän wagtynda bolsa syýasat hakynda gürřüň etmeklik kabul edilendir. Şeýle ýagdaýda, «syýasatçylar» basganchakdan dolanyп gelenden soňra «sungatçylara», soňkular bolsa, tersine, syýasaty maslahatlaşýana öwrülüýär.

Kommunikasiýanyň tärleri-de tutuşlygyna takyk rituala baglydyr. Ýeri gelende bellesek, ritual aragatnaşykda hiç wagt diýen ýaly garşıdaşyň nukdaýnazaryny ýa-da pikirini, gönükdirilmesini özgertmek wezipe hökmünde durmaýar. Bu prosesde aragatnaşygyň mazmuny ilkibaşdan ahyryna deňeç güýcleriň we pikirleriň utgaşmasynyň üýtgewsizligi görünüşinde öňünden kesgitlenen we olar bilen hemmeler tanyş bolup, taraplar ony goldanmaly bolýar. Hatda, egerde pikirlerde aýrybaşgalyk bolaýanda hem ol edil pikirleriň bitewiligi ýaly, ritualyň bir bölegi bolýar.

Şeýlelikde, eger-de ritualda pikirleri özgertmek, beýlekilere täsir etmek wezipesi durmaýan bolsa, onda, diýmek, ynandyrmak wezipesi-de ýok bolup, ýörite usullar ulanmak zerurlygy-da öz-özünden aýrylýar. Meselem, garaýýşlaryň aýrybaşgalygyny anyklap, ony nazarda tutýarlar we bu nokatdan eserdeň sowlup geçilýär. Eger-de täsir edişiň netijeliliginı ýokarlandyrmaga gönükdirilen haýsydyr bir tärler bar hem bolsa, bu usullar ritualyň bir bölegidir. Meselem, «okumyş-erudit» şahsyétara rol maglumat çeşmesine, awtorite salylanmagy nazarlaýan bolsa, oturylyşykda kabul edilen «men ýonekeý adam» roly başga mazmumlara salylanmaklygy göz öňünde tutýar ... we ş.m.

Başga bir tarapdan, çylşyrymly däp-dessurlar bolup, olara hökmany ýagdaýda psihologik täsir edişiň belli bir usullary goşulandyr. Munuň adaty mysaly dissertasiýanyň goralyşydyr. Adatça, onda bolup geçýän ähli zatlar, hatda kimiň näme aýtjagy we ses berlişin netisesi öňünden mälimdir. Ýöne dissertation ynandyryjy delilleri aýtmaly, opponent çekişmä girmeli we ş.m. Şeýle ynandyrmayň we oňa reaksiýa bermegiň däp-dessur aragatnaşygynda hökmany däldiginin

esasy görkezijisi – bu ýerde ulanylýan tärlere emosional reaksiýanyň ýokluguýdyr (başga ýagdaýlarda ol hökmany ýagdaýda ýüze çykýar).

Däp-dessur aragatnaşygynyň maksady beýleki adamy özgertmek, oňa täsir etmek däl-de, özüni, öz pikirleriň, öz düşüncelerini tassyklamakdyr. Hut şonuň üçin-de şeýle aragatnaşygynyň gatnaşyjylary pikirleriň islendik çaknyşmasyndan sowulýarlar, ondan gaça durýarlar. Eger-de adam ýagdaýdan oňat ugrukma alýan, rituallardan baş çykarýan bolsa, onda aragatnaşygynyň netijeliliği onuň üçin has ýokary bolýar – ol özüne baha berşini we dünýä baradaky düşüncesini berkidyär. Eger-de däp-dessurda göz öňünde tutulmadyk jedel döräp, özara hereketiň kadalý gidişi bozulsa, aragatnaşyk rituall bolmagyny bes edýär we netijelilik başgaça bahalandyrylyar. Däp-dessur aragatnaşygynyň öz hususy netijeliliği bu ýagdaýda pes bolýar. Gatnaşyjylaryň keýpi bozulýandygy sebäpli bu bada-bat duýulýar: «yürekdeş oturylyşykda oňat gürleşip, dynç almaga» derek, birdenkä köne dostlaryň çaklanylыш ýaly pikirde däldigi aýan bolýar.

Däp-dessur aragatnaşygynyň interaktiw tarapyna ýagdaýyň toparara ýagdaý hökmünde kabul edilişi häsiyetlidir; beýle diýildigi garşıdaşyň we öz hususy hereketleriň şu topardaky ýa-da topar arasyndaky rituallara laýyklykda kabul edilýändigini aňladýar. E. Berniň häsiyetlendiren, käbir toparlarda kabul edilen ýáýraň «Gümür-ýamyr» ritual söhbetdeşligi munuň mysalydyr. Meselem, «Näme näçä durýar?», «Ýeňil awtoulag» (awtomobilleriň haýsy markasynyň kaşaňlygy doğrusunda), «Dynç alyşdan soňra» (zähmet dynç alşyndan soňra kimiň işe nähili girişyändigi doğrusunda) we ş.m.

Haçan-da aragatnaşygynyň islendik ýagdaýy däp-dessur görnüşinde kabul edilse ýa-da däp-dessura öwrülse aragatnaşygynyň ritual stili doğrusynda gürrüň etmek bolar. Bu stilde aragatnaşygynyň formasy-na, düzgünleriň berjaý edilişine aýratyn ähmiýet berlip, umuman, mazmunyň ünssüz galdyrylyandygy üçin çalt göze ilýär. Çaky, köp ýagdaýlarda ritual stiliň kökleriniň adamyň beýlekileriň arasynda öz orun-derejesinden kanagatlanmaýanlygynda, ähmiýetli ynsan gatnaşyklaryna özüniň real goşulyp bilmeýändiginde bolýandygy hakında netijä gelmek mümkün; başgaça aýdanyňda, däp-dessur stilli hemişe diýen ýaly adamyň psihologik rowaçsyzlygyna şáyatlyk edýär.

Adam ritual aragatnaşyga şahsyyet hökmünde goşulman, şeýle aragatnaşyk adamyň möhüm meselelerine we höweslerine degişlikde göýä «gapdaldan» geçýär. Kähalatlarda şeýle aragatnaşyga biz höwes bilen gatnaşyán-da bolsak, ýöne has köp ýagdaýlarda biz oňa, ýagdaýyň talaplaryny berjaý edip, awtomatik ýagdaýda, özümiziň näme edýändigimizi aňlaman, hasabat bermän gatnaşýarys. İşleyän ýerimizde biz köp sanly tanyş we nätanyş adamlar bilen salamlaşýarys, baş atyşýarys, basgançagyň meýdançasynda, köcедe olardan «Nähili ýagdaýlar?» diýip sorap, «Oňatdygyny» bilýäris, howa hakynda gürleşýäris, awtobusyň, köplenç, hyryny-dykyndygyna bellik edýäris, anekdotlar aýdýarys we diňleýäris, gülüşýäris, bularyň ählisi bize onçakly aralaşman, öz-özünelikde geçýär.

Adam üçin şeýle aragatnaşyk hem möhümdir, beýlekileriň özüňiz bilen salamlaşmany bes eden ýagdaýyny göz öňüne getirmek aýylançdyr. Ruhupeslik ýagdaýyna düşüp, özümüzziň sosial gabawlykda duýardyk.

Ýone näme-de bolsa, durmuşda ritual aragatnaşyk agdyklyk edýär. Köplenç, ol beýleki bir aragatnaşyk üçin başlangycz, oňa giřiš bolup hyzmat edýär. Haçan-da däp-dessurlyk bozulanda beýleki aragatnaşyk başlanýar. Ol özünüň düýp manysynda, aragatnaşygyň biri-birine geçýän we kähalatlarda tapawutlandyrylmasy kyn görnüşleriniň diňe gyraky polýusydyr; has takygy, «sap sosial» we «sap psihologik» görnüşleriň aralygyndaky aragatnaşykdyr.

Däp-dessur aragatnaşygy bu «oýnuň düzgünleri boýunça» öz düzüminden ähli «psihologiya», ýagny individual, şahsy sypatlar aýrylan sosial aragatnaşykdyr; bu sypatlar onda möhüm däl, hatda päsgel berýän bolup, esasy zat – sosium, sosial gurşaw bilen birleşmek, özünü jemgyýetiň agzası hökmünde yüze çykarmak we onuň bilen şeýle bitewüligi goldamakdyr.

IV. 2. ALBAÝLY ARAGATNAŞYK

Albaýly aragatnaşyk bu garşydaşa öz maksadyňa ýetmek üçin serişde hökmünde gatnaşykdada bolunýan aragatnaşykdyr. Aragatnaşygyň bu görnüşiniň mundan beyläkki seljerilişini aýdyňlaşdyrmak üçin Fazıl Isgenderiň şol hekâyasyndan ýene-de dialogy getireliň.

«Üstünde ýazuw esbaplary, açyk papka we arassa kagyzyň topundan başga hiç zat bolmadyk uly takyr stoluň arkasynda ince ýüzi endigan syrylan otuz ýaşlaryndaky adam otyrды. Biz salamlaşdyk, ol stoluň üstünden maňa elini uzatdy.

– Oturyň – diýip, ol kreslo tarap baş atdy.

Men oturdym. Ol öñündäki papkanyň kagylaryny bir minuta golaý göwünsizlik bilen agdardy. Stol örän giňdi we onuň agdarýan kagylaryndaky zatlary okamak mümkün däldi. Ýone munuň meniň papkamdygy bellidi.

– Siz institutda köp wagtdan bärimi? – diýip soramak bilen, ol papkany höwessiz agdarmagy dowam etdi.

Soráyanyndan özüm barada onuň has köp zat bilýändigine gözüm ýetip, gysga jogap berdim. Ol ýene-de birnäçe sahypa agdardy.

Ol: – Haýsy bölümde? – diýip sorady.

Men bölümimi aýtdym, ol başyny atdy we göýä papkada meniň sözlerime tassyklama tapýan ýaly, ýene-de oňa seretmegini dowam etdi.

– Institutda Rusiýa bilen urşa nähili garayarlar? – diýip sorap, ol bu gezek başyny galdyrdy.

Men: – Ähli nemes halky ýaly – diýip, jogap berdim.

Onuň garamtyl mindal gözlerinde içgysgynçlygyň çala duýulýan alamatlary göründi.

Ol: – Has takygrak aýdanyňda nähili? – diýip sorady.

Men: – Bilşiniz ýaly, alymlar syýasat bilen az gyzyklanýarlar» – diýidim.

– Gynansak-da – diýip, ol möhüm garaýış bilen baş atdy-da, kaddyny dikläp, sözünü üstüni ýetirdi: – Siz bilýäňizmi, siziň institutyňzyň işi bilen fýueriň hut özi gyzyklanmaga wagt tapýar?

Onuň göreji göz açyp-ýumasý salymda aýna çalymdaş boldy we onuň ähli keşbinde Gitler bilen meňzeşlik döredi.

Men: Hawa – diýidim.

Institutyň administrasiýasy bu barada bize köp gezek ynamdar aýdyp, fýueriň bu aýratyn gyzyklanmasý üçin biziň öz işimizde aýratyn hyjuwllylyk görkezmeli digimize duýduryşdygyny ýaňzydypydy.

Ol işiň ýakymly tarapy baradaky sözlerden soňra göýä maňa

birnäçe wagtlyk arakesme peşgeş berip: – Siziň işiňiz bilen diňe fýurer gzyzkylananoň, onuň bilen reýhiň duşmanlary-da gzyzklanýar – diýdi.

Onuň göreji ýene-de bada-bat aýna sowuklygy bilen ýalpyldady we ýene-de fýurere meňzedi; bu gezekki çalymdaşlyk reýhiň duşmanlaryna rehimsizligi ýüze çykarmak bilen baglanышыкlydy.

Men eginlerimi gysdym. Meniň ýüregim köšeşen ýaly boldy. Oňa uniwersitetdäki wakanyň mälim däldigini aňdym. Ol ýene-de papkany agdarmagyny dowam edip, birdenkä bir sahypada saklandy we gaşlaryny geň galyjylykly galdyrmak bilen okamaga başlady. Meniň içimde bir zat gysylan ýaly boldy. Men «Bilýär – diýip oýlandym.

– Siziň daýyjygyňyz sosial-demokrat ýaly-la? – diýip, ol meniň kalbymdaky galagoplylygy göýä tötänden ýüze çykaran ýaly sorady.

Onuň daýyňyz däl-de, daýyjygyňyz diýmegini, sosial-demokratlar-a seredende, oňa has güýçli ýigrenjini aňladan ýaly boldy.

Men: – Hawa – diýdim.

– Ol häzir nirede? – diýip, ol öz sesindäki emeliligi gizlejek hem bolmady.

Men oňa diýmänimde hem bilýän zatlaryny aýtdym.

– Görýänizmi?! – diýip, başyny atdy-da, göýä äheňi bilen köne-lişen patriarchal ynançlaryň nämä getirýändigini duýdurdu.

Men ýalňyşýardym. Onuň äheňi düýpgöter başga zady aňladýardы.

Ol: – Görýänizmi?! – diýip gaýtalady-da – biz size ynanýarys, siz bolsaňyz nädýäňiz? – görnüşde üstüni ýetirdi.

Men: – Men hem size ynanýaryn – diýip, başardygymdan do-gumly aýtdym.

– Hawa, daýyňzyň sosial-demokrat bolandygyna garamazdan men siziň watansöýüjiliğinizi bilýarin – diýip, ol başyny galdyrdy.

Onuň daýym barada öten manyda «sosial-demokrat bolandygyna» diýmeginé ýüregim sarsanlygy üçin biygytáy «Bolandygyna diýdiňizmi?» – diýip seslendim. Her näme-de bolsa haýsydyr bir umyt galýardy. Gestapoçy bu gezek öz aýtgysynda gaty giden ýalydy. Belki, özünü bilgesleýinden gaty giden ýaly görkezjek bolandyr.

– Bolandygyna we şonlugyna hem galandygyna – diýip, ol öňki sözünü düzetdi. Yöne bu öňküden hem umytsyz ýaňlandy. – Men siziň

watansöýüjiliğiñizi bilýärin – ol muny ýene-de gaýtalady – ýöne ony işde görkezmäge wagt ýetdi – diýdi.

Men: – Siz nämäni gözönünde tutýarsyňz? – diýip soradym.

Onuň papkany agdarýan eli entek açylmadık sahypany sypalady. Ol, göräymäge, ony açmak lezzetini zordan gizleýän ýalydy. Mende ol bir wagtky listowkalar hakynda bilýändir öýdüp, ýene-de şübhe döredi.

«Biziň işimizde kömek etmeli» – diýip, ol adaty görnüşde aýtdy-da meniň gözüme seretdi.

Men muňa asla garaşamokdym. Çaky, meniň yüzümde gorky ýada ýigrenç alamaty peýda bolan bolmaly.

– Size bu ýere gelmek hökman däl – diýip, ol howlukmaçlyk bilen duýdurdu – sizin bilen biziň adamymyz aýda bir gezek diýen ýaly duşuşar we siz oňa ...».

– Nâme? – diýip, men onuň sözünü böldüm.

– Alymlaryň pikir-duýgusy, olaryň duşmançylykly ýa-da yalaşyksız aýtgylary barada – diýip, ol birsydyrgyn ses bilen aýtdy-da:

– Bize aňtawlyk däl-de, dogry maglumat gerek. Siz öz institutyňza nähili ähmiýet berilýändigini bilýärsiňiz ahbetin – diýip üstüni ýetirdi.

Onuň sesinde ýazylan dermanlary dogry ullanmak barada nähoşa ýalbarýan lukmanyň äheňi ýaňlandy.

Ol maňa garamtyl mindal gözleri bilen seretdi. Onuň tekiz syrylan gögümtıl ýüzünüň derisi şeýle dartylan bolup, onuň yüzünde doloreýän islendik aňladyjy hereket ony agyryly ynjadýan, yüzüň ýoňsuz dartylan derisini sozýan ýalydy; ol şonuň üçin öz yüzünü gymly dysyz, gulluk borjunyň umumy terzinde saklamaga çalyşyardy.

Men öz sesimi we ýüzümi gulluk borjuň umumy gönükdirilmesine laýyklap: – Men onsuz-da siziň dykgatyňza ýetirmegi öz borjum hasaplaýaryn ... – diýdim.

Bulary aýdyp başlanymdan onuň gözlerinde ýene-de çala seljirlyän ýürek gysgynçlyk peýda boldy. Men bularyň ählisiniň boýun gaçyrmagyň oňa öňden tanyş görnüşleridigine düşündim.

– Harby ýagdaýy göz öňünde tutup – diýip, has ynandyryjylyk üçin üstüni ýetirdim. Meniň ýagdaýym näme üçindir ýeňilleşdi. Diýmek, ol boýun gaçyrmaklygy birinji gezek eşidenok – diýip oýlan-dym.

– Elbetde – diýip, ol göwünsiz aýtdy-da, jyňňyrdan telefona elini uzatdy.

Ol jaň edýäne: – Hawa – diýdi.

Trubka wüjürdili ses etdi.

Ol trubkadaky sesi diňläp, wagtal-wagtal «Hawa» diýip gaýta-laýardy.

Onuň birmazmunly sözleri agras ýaňlanýardy, ol meniň öňümde döwlet adamsynyň rolunuň oýnaýardy.

– Ol gözbagçylyk oýnaýar – diýip, ol trubka gürlände, men biygtyýär sarsyp gitdim. – Mende, ýanyma gir – diýip sözünüň üstünü ýetirdi.

Telefonda ol men hakda gürländir diýen pikir kellämde peýda boldy. Maňa duzak gurujuý ýerinden galdy-da, jübüsinden açarlaryň bogusyny çykaryp, ýanmaýan şkafyň ýanyna bardy. Bu wagt iş otagyna bir adam girdi. Men onuň ýap-ýaň iş otagynyň hojaýyny bilen gürleşen adamdygyny duýdum. Ol maňa ýüzugra, haýsydyr bir kese ki bilesigelijiligi bilen seretdi, men olaryň özüm hakda gürleşendiklerini aňdym.

İş otagynyň hojaýyny ýanmaýan şkafy açdy we başyny egip onuň içine göz aýlady. Meniň bagy daşyna çykyp duran sýçan reňkli papkalaryň birnäçe hataryna gözüm düşdi. Olar biri-birine berçgilenip gysylan ýalydy. Ol papkalaryň birini iki barmagynda gysyp, zor bilen çekdi. Papka göýä garşylyk görkezýän ýaly, üýtgeşik ses edip, kynlyk bilen hatardan gopdy.

Papkalar şeýle gysby goýlanlygy üçin hatar şol bada öňki görnüşe geldi. Gelen adam papkany aldy-da, otagdan sessiz çykyp gitdi.

Ol öz ornuna ýerleşip: – Diýmek, siz biziň bilen iş salyşjak däl-dä? – diýdi. Onuň eli ýene-de entek açylmadyk sahypada gezmeläp, ony sypalady.

– Gürrüň onda däl – diýdimde, onuň eliniň aşagynda galgaýan ýokarky sahypa biygtýär seretdim.

Ol: Ýa-da daýyňzyň ynanjy ýol bermeýärmi? – diýip sorady.

Onda gahar-gazabyň örjäp başlandygy bildirýärdi. Men hâzır onuň bilen işleşmäge adaty adamçylygyň ýol bermeýändigini ynan-dyrmalydyggyma düşündim.

Men: – Daýymyň ynanjynyň bu ýere dahyly ýok, her bir iş
üşük-ukyp talap edýär – diýdim.

Ol: – Siz synanyşyp görün, belki, şol üşük sizde bardyr – diýdi.
Dartgynlyk az-kem gowşady.

Men biraz oýlandymda: – Ýok, men pikirimi gizläp bilmeýärin,
üstesine-de, dilimi hem onçakly saklap bilmeýärin – diýdim.

– Nesilüsti geçen kemçilikmi?

Men: – Ýok, bu şahsy sypat – diýdim.

– Hawa, siziň uniwersitetiňizde nähili waka boldy? – diýip, ol
duýdansyz sorap, başyny galdyrды. Men onuň sahypany nähili agda-
randygyny görmän galdym.

– Haýsy waka? – diýip soramda bogazymyň guraýandygyny
duýdum.

– Belki, ýatlatmalydyr? – diýdi-de, sahypany görkezdi.

Ähli güýjumi jemläp: – Men hiç hili wakany bilemok – diýdim.

Biz birnäçe wagt biri-birimiziň yüzümize seredip oturdyk. «Eger-
de ol bilýän bolsa, meniň ýitirýän zadym ýok, eger-de bilmeýän bol-
sa, ol muny ýöne diýyän bolmaly – diýip, içimden oýlandym.

Ol: – Bolýa – diýip, top kagyzdan arassa kagyz aldy-da, maňa
uzadyp – ýaz – diýdi.

– Nâme?

Ol: – O nähili nâme? Reýhe kömek etmekden boýun gaçyrýaryn
diýip ýaz – diýdi.

– Bilenok – diýip pikirimde aýlanymda, özümde ynamlylyk
döreýändigini duýdum. – Diýmek, okan döwrümde listowkaly
wakanyň bolandygyny bilyär-de, başga hiç zat bilenok – diýip
oýlanyp, öz ýanymdan ýuwaşa şatlandym.

Men uzadylan kagyzy ýuwaşa yzyna süýşürdimde: – Men boýun
gaçyramok – diýdim.

– Diýmek, razy-da?

– Men öz watanparazlyk borjumy berjaý etmäge taýýar, ýöne
munuň ýaly resmileşdirmän – diýip, mümkingadar ýumşak sözlerde
jogap gaýtarmaga synanyşdym.

Häzir, listowkaly howp sowlan ýaly bolanda, men gürrüniň ýe-
ne-de şoňa dolanmagyndan heder edip başladym. Goni sowalda men
onuň hiç zat bilmeýändigine göz ýetiren-de bolsam, gürrüniň özüm

üçin bu howply waka dolanmagyndan men öňküden has galagop-
lanyp ugradym. Men her edip, hesip edip, ondan daşlaşmaga çalşyp,
muny bellibir eglışık edip, gazanyp boljakdygyny duýdum. «Muňa
başa bir ugurdan hüjüm etmäge mümkünçilik döredip, şol wawaly
wakadan sowlup bolar» – diýip oýlandym.

Ol: – Ýok, siz gowusy öz watanparazçylyk borjuňyzdan ýüz
öwüryändigiňizi ýazyň – diýende, onuň sesinde sentimental öwüşgin
peýda boldy.

– Men pikir edip göreýin» – diýdim.

– Elbetde, pikirleniň – diýip, dostana äheňde aýtdy-da, stoluň
gutusyndan sigaret çykaryp, çilim otlandy. – Çekermisiňiz?! – diýip
teklip etdi.

Men: – Hawa – diýdim.

Ol açylan çilim gutusyny çykaryp maňa uzatdy. Men sigare-
ti alanymda onuň özünüň başga, has gymmat sigaret çekýändigini
görenimde, tasdan ýylgyrypdym. Çaky, oňa hut şu ýagdaýda hem
öz üstünligini duýmak ähmiyetlidi. Ol otlawajyny şarkyldadyp ýalyn
çykaranda men otlandym.

Biziň ikimiz hem dymdyk. Bu meniň razylyk bermäge oýlanma-
gym hökmünde kabul edilýärди. Dymmaklyk maňa oňaýlydy.

Ol: – Bilip goýuň, biziň gullugymyz maddy höweslendirmäni
hem ýatdan çykaranol – diýdi.

– Meselem, näme? – diýip, men bu temany dowam etmäge
taýýardygyny duýdurdy. Oňa özumiň edilen teklibi kabul etmäge
meýillidigimi has ynandyryjy beýan etmelidim.

Ol: – Biz erbet tölämizok – diýdi.

– Näçe? – diýip, sypaýyçylyksyz soradym. Men özümdäki in-
telligent adamkärçiliği basmarlamagyň oňa başardandygyny duýdur-
malydyn. Onuň gözlerinde göýä meniň gömelteý sözlerime göwün
etmeklik ýaly alamat peýda boldy. Men biraz öte geçenimi aňdym.

– Ol siziň işiňiziň netijeliligine bagly – diýip, «netijelilik» sö-
züne agram berdi.

– Ýok, maňa institutda erbet tölänoklar – diýip, öz bütjetimi ýada
salýan görnüşde, duýgudaşlykly äheňde aýtdym.

– Ýöne biz saňa wagty bilen oňat jaý hem berip bileris – diýende,
onuň sesinde galagoplylyk duýuldy. Biz söwdalaşyrdyk.

Men: Meniň gowy jaýym bar – diýdim.

- Biz saňa bombadan goraglylygy iň ygtybar ýerden jaý bereris.
- Ol äpişgä seretdi-de: – amerikan gangsterleri ne aýallary, ne çagałlary gaýgyranoklar... Şunuň ýaly şertlerde biz işgärler barada alada etmeli ...» (49, c. 188–194).

Bu ýerde ilkinji bellemeli zat – şeýle aragatnaşykda garşıdaşyň kabul ediliş usulydyr. Garşıdaş haýsydyr bir maksatlara diňe serişde bolýandygy üçin ol, bitewi adam görnüşinde däl-de, esasan bu maksatlara ýetmekde peýdaly bolup biljek funksional sypatlaryň top-lumy hökmünde seredilýär.

Islendik özara hereketde beýleki adamy kabul etmekde we düşünmekde bu adamyň özara hereketiň esasy maksatlaryna laýyk aýratyn-lyklary has doly we takyk kabul edilýändigini birinji bapda aýdypydyk. Garşıdaşyň adam hökmündäki islendik häsiyetleri we sypatlary (salyhatlylyk, rehimplilik, duýgudaşlyk, takatsyzlyk, akyllyllyk, kemakyllyk we ş.m.) şeýle aragatnaşykda diňe olaryň «işe zerurlygy», maksada ýetmäge ýaramlylygy üçin möhümmdir. Bu adamyň nädere-jede salyhatlylygy möhüm däl-de, bu sypatyň öz bähbidiňe ulanylyp bilinmegi wajypdyr. Edil şunuň ýaly-da, adamyň näderejede akyllyllygy esasy däl-de, biriniň pähimpliliginı, beýlekiniň kemakyllylygyny nähili öz möhümiň üçin ulanmak mümkünçılıgi aýgytlaýjydyr.

Eýsem, şeýle aragatnaşykda sosial kabul edişiň mehanizmleri nähili? Bu sowalyň wajypligý şeýle mehanizmi bilip, beýleki adamyň anda nähili şöhlelenjekdigini, ol barada nähili täsiriň, düşünjaniň dörejekdigini bellibir derejede çaklamak mümkünçılıgınıň döreyänli-gi bilen baglanyşyklydyr. Sosial kabul ediše baýşlanan bapdan belli bolşy ýaly, bu ýerde esasan bir mehanizmi – stereotipleşdirmäni (sosial ýa-da individual) we atribusiýany çaklap bolýar.

Hakykatdan-da, eger-de albaýly aragatnaşykda garşıdaşyň maksada ýetmeklige material bolup hyzmat edýän häsiyetleri we sypatlary has takyk we oňat kabul edilýän bolsa, onda galan sypat-lar oňa üstýetirijilik häsiyetde goşulyar. Şeýle üstýetirijilik, hakykat-dan-da, bolýar we öz esasynda ýa-ha sosial stereotiplere ýa-da in-diwişual stereotiplere – şahsyýetiň implisit (öz ýanyňdan döredilýän) taglymatyna daýanyar.

Eger-de adam üçin haýsydyr bir ýagdaýda garşıdaşyň topara de-

gişliliği (hünär, milli-etniki, ýaş we ş.m.), we onuň bilen baglanyşykyly funksiyalar (meselem, hünär) wajyp bolsa, onda sosial stereotipleşdirme mehanizmi herekete gelýär. Ünsi çekyän ýeri, üsserlik, ýakymlylyk, gatnaşyk ýaly ýalňyşlyklaryň köpüsi hut albaýly–manipulatiw aragatnaşykda goýberilýär. Garşydaşyň bir häsiyetnamasy-na esaslanyp, adam manipulatiw aragatnaşykda özüne zerur sypatlardan özgesiniň üstünü stereotip boýunça ýetirýär we mundan beyläk şu ornaşdyrylan stereotip bilen aragatnaşyk edýär.

Ýöne, kähalatlarda individual stereotipleşdirmäniň «goşulýan» ýagdaýlary-da bolup, adam garşydaşynyň bir sypatyny bilip ýada çaklap (meselem, rehimdarlygyny), galan ähli sypatlary özuniň şahsyetiň implisit taglymatyna laýyklykda üstyetirme arkaly «doldurýar», (ýagny özuniň haýsy sypat haýsy häsiyet bilen baglanyşyylanlygy doğrusyndaky düşünjesine laýyklykda). Eger-de adam rehimdar bolsa, onda ol yrmaga oñaýly, sözleşmäge meýilli we takatly.

Aragatnaşyk beýleki adama şunuň ýaly düşünmegiň esasynda hem alnyp barylýar. Sosial kabul edişiň bu tipiniň, öň bellenilişi ýaly, öz artykmaçlygy we ýetmezçilikleri bardyr. Bir tarapdan, ol diňe «zerur» sypatlar bilen iş salyşmaga mümkünçilik berýänligi üçin örän tygsytyldyr (sebäbi bu manipulatiw aragatnaşygyň «idealy» bolup durýar). Ikinji tarapdan, şeýle kabul ediş aragatnaşykda ýygy-ýygydan ýalňyşlyklara getirýär.

Aragatnaşygyň bu stilinde mundan başga-da adamyň özi barada özboluşly pikiri we özünü teklip etmekligi bolýar. Hakykatdan-da, manipulatiw aragatnaşykda söhbetdeşine özüni nähili görkezmek zerur? Muňa iň bir ähtimal jogap hökmünde – maksada ýetmäge kömek etjek keşbi görkezmeli diýmek bolar. Bu ýerde ölçeg-hasap garşydaşdan gaýdýar: onuň öňden bar bolan obrazyna (bu stereotipdir) öz keşbiň seleşdirilýär; ýöne şeýle seleşdirme, bir tarapdan, garşydaşyň garaşmalaryna çapraz bolmaly däl, ikinji tarapdan bolsa oňa üstyetirijilikli bolmaly.

Şeýle ýagdaýy göz öňüne getireliň. Siz haýsydyr bir dynç alyş öýünde çagaňyz we aýalyňyz bilen bolýarsyňyz. Öz ýanyňyz bilen dynç alşyň ahyryna çenli tamamlamaly ylmy işiňizi hem alypsyňyz. İşlemek üçin ähli şartler bar, ýöne siz agşam işe başlamazyň öň, ýanynda kofe içmegini endik edipsiňiz. Kofe alyp, gaýnadyjyny ýatdan

çykarypsyňyz. Siz administratoryň gaýnadyjy çäýnekden demlenip çäý içýändigine, ýöne çäýnegi hiç kime bermeýändigine göz ýetirdiňiz. Çäýnegi nähili soramaly?

Bu hut şu gün nähili sypatdaky administratoryň nobatçylyk edýändigine bagly. Aýdaly, bu kyrk ýaşlaryndaky, durky özüne çekijji we siziň çagaňzy görende hemiše hoşamaý ýylgyryń aýal. Siz onuň ýanyna baryp, çagaňzyň allergiýasyna garşıy derman demlemek üçin gaýnag suwuň gerekdigini aýdýarsyňyz (stereotip: rehimdar mama). Ertesi örän ýygra we göreninden utanyp ýören örän ýaş gyz nobatçylyk edýär. Siz oňa hiç zat düşündirmän, diňe gizlinlik we aýgytlylyk bilen ýeňil göz gypýarsyňyz we öwgi-hoşamaý sözünü aýdýarsyňyz – çäýnek siziň eliňizde (stereotip: «ygtybarly ýanýoldaş gözleýärin»).

Birigün siz görnüşi boýunça eglişiksiz, ýüzi kaşaň sürmeli, otuz baş ýaşlaryndaky nobatçy aýalyň ýanyna baryp, öz aýalyňzyň ýüzünde gün zerarly haýsydyr bir tegmiliň peýda bolandygyny, oňa öl ýapgy etmek üçin gaýnag suwuň gerekdigini, bolmasa onuň adamlarla ertir görnüp biljek däldigini düşündiryärsiňiz (stereotip: «gözellik pida talap edýär»). Çäýnegi ol ýa-da beýleki usulda hemiše sorap alyp bolýar, bar zat manipulýasiýany ýerlikli ullanmakda.

Üns berseňiz, biziň mysalymyzdaky ýagdaýda, köplenç, hakyky-real durmuşda hem siz dogryňzy aýtmaýarsyňyz – özünüzi işlemedigiňizi, ukusyzlygy aýyrmak üçin kofe demlenjekdiňizi we ş.m. Göräymäge, munda hiç hili makullanmaýan zat ýok. Yöne şeýle doğruçyllyk, garşıdaşlaryň stereotipleri bilen sazlaşmayanlygy sebäpli, ol siziň üçin ynandyryjy däl görünýär. Siz özünüzi aladaçyl kaka, ýanýoldaş, hakyky ýigit hökmünde teklip etmeli. Bu ähli ýagdaýda stereotip bolýar. Başgaça aýdanyňda, manipulýatiw aragatnaşykda özüni teklip etmekligiň esasy maksady – garşıdaşyň stereotipleşdirmesini ýeňletmek, onuň döreden stereotipiniň biziň stereotipimiz bilen sazlaşyklygyny gazanmakdan ybaratdyr (rehimdar mama – aladaçyl kaka, mynasyp ýanýoldaş agtarýaryn – hakyky ýigit we ş.m.).

Diýmek, manipulýatiw aragatnaşykda biz garşıdaşymza öz keşbimize derek, şu pursatda özümüz üçin amatly bolan stereotipi «hödürleyäris». Bu stereotipiň hakykata laýyklygy ýa-da onuň ýalandygy

möhüm däl-de, esasy zat siziň şol bir wagtda hem aladaçyl kaka, hem ünsli ýanýoldaş hem-de hakyky ýigit bolup bilýänligiňizdir. Özüň baradaky düşünjede rollar, funksiýalar, häsiyetler ýaly düzüm böleklere dargamaklyk bolup, olaryň her biri manipulýatiw aragatnaşykda çalşylýan shaýy ýaly ulanylýp bilinýär. Diýmek, albaýly aragatnaşykda diňe garşydaşy däl-de, özüni-de manipulirlemek bolup geçýär.

Şeýlelikde, albaýly aragatnaşykda özüni teklip etmekligiň we özüň barada düşünje döretmegiň aşakdaky häsiýetnamalaryny ýuze çykarmak mümkün: bölekleýinlik, stereotipleşdirmeklige esaslanmaklyk, hereketiň ýalan motiwlerini we sebäplerini döretmeklik. Aragatnaşygyny bu tipinde öz-özüni kabul ediş hem özboluşly ýuze çykýar.

Seredilýän stil aragatnaşygyny diňe bir kabul ediş – perseptiw tarapynda däl, onuň kommunikatiw tarapynda hem özboluşlylyk döredýär. Kommunikatiw tarap seredilende biz bu ýerde aýgytlaýy jadyň garşydaş baradaky düşünje bolup durýanlygyny belläpdik. Ol bir tarapdan habar-maglumatı işjeňdäl kabul ediji, ýa-da maglumatı işjeň toplaýy, ýa-da özara hereket ediji görnüşinde seredilip bilinýär.

Garşydaş işjeňdäl bolan ýagdaýda kommunikasiýanyň netejeliлиgi tehnikany gowulandyrmagyň hasabyna döredilip bilinýär: bu ýagdaýda garşydaşyň reaksiýalaryny manipulirlemek (albaý salmak) garşydaşyň özünü we onuň barlyga gatnaşygyny bilmekligiň esasynda amala aşyrylýar. Psihologik täsir etmekligiň netijeliliginí ýokarlandyrmagyň öň seredilen tärleri we usullary hut manipulýatiw aragatnaşykda uly ähmiýete eýe bolýar.

Işjeňdäl subýekte gönükdirilen wagyz we wagyz tehnikasyna manipulirleme hökmünde seredilip bilner. Bu ýagdaýdaky «birtaraplaýyn hereketiň» täsirinde garşydaşlaryň diňe biriniň özgermekligi, ynanmaklygy nazarlanyp, ikinjisi bolsa manipulatoryň rolunda bolýar. Hatda garşydaşlaryň ikisinde-de beýlekini özgertmek maksadıy bolaýanda hem barybir olar birtaraplaýyn gönükdirilen manipulýasiýany amala aşyrýarlar; bu prosesde kim has ezber manipulýator bolsa, ýagny haýsy biri garşydaşyny oňat bilyän bolsa, öz maksatlaryna düşünýän we tehnikany ussatlyk bilen oňat ulanýan bolsa, şol hem ýeňýär.

Ýokardaky pikirleriň esasynda albaýy hemiše erbetligi dogrusynda netijä gelmeklik nädogrudyr. Aragatnaşyk bilen baglanyşykly hünär ýumuşlarynyň köp bölegi manipulýatiw aragatnaşygy gözönünde tutýär. Aslynda islendik okadylyş (subýekte dünýä barada taze düşunjeleri bermek zerurlygy), ynandyryş, dolandyryş hemiše manipulýatiw aragatnaşygy özünde jemleýär. Şonuň üçin olaryň netijeliligi, esasan, manipulýatiw aragatnaşygyň kanunlaryny we teknikasyny özleşdirmeklige baglydyr.

Indi albaýly aragatnaşykda özara hereketiň, ýagny onuň interaktiw tarapynynyň aýratynlyklary bilen tanyşmak maksadalaýykdyr. Bu ýerde albaýly stilde ähli ýagdaýlaryň oňa gatnaşyjylar tarapyn dan maksatlaýyn ýagdaý hökmünde kabul edilýändigi, garşydaşyň hereketleriniň bolsa bu maksada ýetmekligiň taktikasy, strategiýasy, usuly görnüşinde düşünilýändigi bellenilmelidir.

Albaýly aragatnaşygyň interaktiw tarapynыň düýpli aýratynlygy aragatnaşykda ornuň takyk saýlamakdyr. Bu ýerde esasy zat maksat, beýleki adam – bu maksada ýetmäge serişde bolýanlygy üçin oňa çemeleşme tapmalydyr. Şonuň üçin bir adam bilen şu ýagdaýda oňaýly, bähbitli bolan Ata-enäniň ornundan gürleşilse, beýleki bilen sözleyiş çaganyň ornundan alnyp barylýar. Interaktiw tarap aýratyn manipulýatiw aragatnaşykda has köp görnüşli we çylşyrymlı bolýar.

«Biziň Orsyýetde käbir zatlarda daşary ýurtlularyň yzyndan ýetimedik hem bolsa, aragatnaşyk guramakda olardan ozdurylandyr. Biziň sözleýsimiziň ähli äheňlerini we özüşginlerini sanap çykar ýaly däl ... Fransuz ýa-da nemes onuň ähli aýratynlyklaryny we tapawutlaryny asyrlap hem düşünmeýär; ol hut şol bir ses we şol bir dil bilen millioner we maýda temmäki söwdegäri bilen birmeňzeş gürleşyär (icherni duýgusunda birinjiniň öñünde ikiyüzlilik edýän-de bolsa). Bizde başgaça. Bizde şeýle bir ökdeler bar weli, olar iki yüz daýhany bolan pomeşik bilen üç yüz daýhany bolandan düýpgöter başgaça gürleşyär...» (60, c. 34).

Sözümiziň jemleýji bölümünde manipulýatiw stiliň aragatnaşygyň örän giňden ýáýran görnüşi bolup durýandygyny, onuň sosial-psihologik kesimiň merkezi bölümünü eýeleýändigini (iki polýusynyň-da (toparara we şahsyétara) özboluşlylygyny özünde jemläp) we onuň

adamlaryň bilelikdäki işi guralýan ýagdaýlarda duşýandygy ýene-de bir gezek nygtalmalydyr. Hut şonuň üçin ony hemiše üns merkezinde saklamak zerurdyr: nirede guralýandygyna garamazdan, bilelikdäki işiň şowlulygy köp derejede adamyň albaýly aragatnaşykdaky başarnygyna bagly bolýar. Şonuň üçin onuň kanunlarynyň aňanyl-magy, aragatnaşykda özüňi hökman dolandyrmak islegi her bir adam üçin möhümdir.

Bu ýerde ýene-de bir ýagdaýy görkezmek möhümdir. Bu adamyň albaýly aragatnaşyga bolan gatnaşygy we albaýly stiliň yza dolany-jy täsiridir. Bu aragatnaşyga bolan gatnaşyk onuň aýratynlyklaryny we özboluşlylygyny bilmeklige baglydyr. Adam oňa öz maksadyna ýetmek üçin ulanmagy başarmaly zerur instrument hökmünde, örän seresap ulanylmalý howply hadysa ýa-da «adamlaryň tebigatyny» ýeke-täk hakyky şöhlelendirýän aragatnaşyk görnüşinde garaýışda bolup biler. Adamyň albaýly aragatnaşyga nähili garaýandygyna köp zat baglydyr, şu garaýış bilen, ilkinji nobatda, daşyndakylaryň bu adama bolan gatnaşygy kesgitlenilýär.

Kimdir biriniň haýsydyr bir başlygyň otagynda oturan ýagdaýyny göz öňüne getireliň. Oňa yzly-yzyyna jaň edilýär we gapdalda oturan telefondaky her bir gepleşigiň iki deň däl bölege bölünýändigine göz ýetirýär: «Diňleyärin» diýen jogap we onuň yzyndaky gürrüň. Oturan bu bölekleriň diňe bir sesiň äheňi, leksikasy boýunça däl-de, olary döredýän sebäp boýunça tapawutlanýandygyny aňşyrýär. Ilkin-ji «Diňleyärin» sözüniň aýdylyşy başlygyň şu pursatdaky ýagdaýyna bagly bolýar (ol ýadaw, gaharly, asuda, howlykýan we ş.m.). Gürrüňiň özi bolsa, jaň edýän söhbetdeşe, onuň şu wagtky ýagdaýyna däl-de, onuň at-abraýyna bagly bolýar. At-abraýy ýokary bilen bir hili äheň, onuň pes derejelisi bilen düýpgöter başga. Bu albaýly aragatnaşygyň tipiki mysaly bolup, üstesine-de, her bir pähimli adam öz ýanyndan «şeytmelı, bolmasa hiç zat edip bilmeýärsiň» diýip pikir edýär. Ýöne köpler üçin bu ýakymsyzdyr. Bu adama başlyk hökmündäki garaýış (özüne berlen roly oýnaýandygy üçin oňa başlyk hökmündäki gat-naşyk düşňüklidir), onuň bu albaýly operasiýalara nähili gatnaşykda bolýandygyna bolan garaýış aragatnaşygyň şeýle usulyny onuň diňe zerurlykda ýa-da çem gelen ýerde ulanýandygyna bagly bolýar.

Galyberse-de, albaýly aragatnaşygyň ony ulanýan adamyň şahsyéetine edýän täsiri meselesi-de bardyr. Çaky, haçan-da albaýly aragatnaşyk hünär zerurlygy boýunça ýygy-ýygydan ulanylmaý netijesinde oňat özleşdirilip, bu pişede yzygiderli üstünlikler ga-zanylanda, adam aragatnaşygyň bu usulyny ýeke-täk dogry hasaplap başlaýar, adamlara bolsa edil gurjak teatryndaky islendik hereketlere tabyn edip bolýan figuralar ýaly seredip ugraýar. Bu ýagdaýa şahsyetiň albaýly bozulmasy hökmünde seretmek bolar. Adam şeýle ýagdaýda bu aragatnaşyk usulyny diňe zerurlykda däl-de, ol düýpgöter ýeriksiz bolanda hem ulanyp başlaýar. Adaty ritual salamlaşma albaýa öwrülip, ýürekdeş özara ynançly söhbete orun bolmaýar: se-babi hemiše ilkibaşdan maksat bolup, garşydaş janly gurluş däl-de, maksada ýetmeklige serişdedir (bu hatda garşydaşa kömek maksady bolsa-da). Meselem, bellibir şertlilikde, käbir mugallymlaryň albaýly birtaraplaynlygy hakynda hem aýtmak bolar, garry mugallymlaryň aragatnaşygynda hemiše diyen ýaly düşündirmek, görkezmek, öwretmek maksady bolýar.

IV. 3. YNSANPERWER ARAGATNAŞYK

Seljerilmesine girişilýän ynsanperwer aragatnaşyk köp häsiyet-namalary boýunça beýleki stillerden tapawutlanýar. Bu adamyň öz ýagdaýyna düşünmeklerine, duýgudaşlyga bolan islegini kanagatlan-dyrmaga mümkünçilik berýän ýokary derejedäki şahsy aragatnaşykdyr. Adamyň ýasaýyş ähmiyetli möhüm islegini ne ritual, ne-de mani-pulýatiw aragatnaşyk kanagatlandyryp bilmeyär.

Ynsanperwer aragatnaşygyň maksatlary garşydaş bilen bag-lanyakly bolup, onuň bilen hem kesgitlenýär, atagatnaşygyň gidişinde aýdyňlaşýar, ol öňünden berkidilen, meýilleşdirilen bolmaýar. Ol çeýe özgerip bilyär. Ynsanperwer aragatnaşygyň möhüm aýratynlygy – onda garaşylyan netije däp-dessur aragatnaşykdaky sosial bag-lanyaklylary goldamak, albaýly aragatnaşykdaky ýaly garşydaşyň özgertmek däl-de, garşydaşlaryň ikisiniň-de düşunjelerini bilelikde özgertmekdir (aragatnaşygyň çuňlugy mynasybetli mümkün bolýan).

Ynsanperwer aragatnaşyga ony doly häsiyetlendirýän ýáyraň mysal tapmak kyndyr. Biz F. Isgenderiň «Tomus günü» hekaýasyn-

dan awtoryň we jahankeşde syýahatçynyň gürrüňinden bir parça getirýäris. Biziň pikirimizce, ol ynsanperwer aragatnaşygyň esasy gymatlyklaryny aýdyň häsiyetlendirýär.

«Iki-üç aý geçipdi. Maňa bir wagtky mekdep dostum jaň etdi. Häzir ol Berlinde ýaşap, jenaýatçylyk işleri boýunça belli aklawçy bolup işleýärdi. Adatça bolşy ýaly, biz onuň bilen şahere gezelenç edip, soňra biziň öýde naharlanmagy wadalaşdyk. Aýalym onuň jaýna örän şatlandı. Maňa hem onuň hoşgylawlygy ýaraýardı. Häzir bolsa maňa içimi döküşmäge ýürekdeş has hem gerekdi.

Ol ýiti pikirli söhbetdeş, az-kem göçgünli, ýöne hemiše oňat ýoldaşdy. Her gezek Berlinden gelende degişmeleriň birgidenini getirip, olar reýhdäki ýagdaýy islendik beýleki maglumatdan oňat häsiyetlendirýärdi.

Germaniýada bolup geçýän wakalar dogrusynda ikimizem bir pikirdedik. Ol meniň talyp döwrümizdäki listowkaly gürrünimizi aýdan ýeke-täk dostumdy...

Biz myhmanhananyň dalanynda duşduk. Daşary çykyp, howpsuz aralyga çekilenimizden soňra, men oňa:

— Hany, başla. Gitler bombadan gaçybatalga girýär, ol ýerde bolsa ...

Ol: «Eý, Taňrym! diýdi. – Bombadan gaçybatalga hakyndaky degişmeleri diňe wahtýorlar aýdýar. Häzir «Haly iýiji» degişmeler topolumy modada».

Men: «Ol nähili zat?» diýip soradym.

«Diňle» diýip, ol bu toplumdaky degişmeleri yzly-yzyna aýdyp upgrady.

Olarda Gitleriň Gündogar frontdaky ýeňlişleri diňläninden soňra, özünü iş otagyndaky halynyň üstüne taşlap, halyny dişläp başlaýandygy aýdylýardı ...

Onuň bu sözleri aýdanynyň yz ýany, garşydaky čükden meniň tanyş gestapoçym çykdy. Men onuň bilen salamlaşjagymy ýa-da ýüzugra geçip gitjegimi bilmän aljyradm. Muny etmeli däldigimi kelläme aýlan badyma, ýoldaşyymyň gestapoçy bilen baş atyşandygyny gördüm.

Biz geçip gitdik. Meniň gözüm garaňkyrady. Ýanymdaky bir zatlar-bir zatlar aýtmagyny dowam edýän-de bolsa, onuň ýeke sözüne

hem düşünemokdym. Onuň sesi alysdan eşidilýän ýalydy... Kellämde üzlem-saplama pikirler at salyp ugrady. Ol, diýmek, gestapoda işleyär ... Ony bu ýere şayat hökmünde çagyrypdyrlar ... Meni indi atarlar ...

Mende näme-de bolsa iň soňky umyt galdy – gestapoçy onuň töötänleýin tanşy bolmaly. Ol munuň bilen, belki, haýsydyr bir kazýyet işi boýunça duşuşandyr. Ol özüniň diňe bir syýasy däl, jenaýat işlerine hem gatnaşyandygyny aýdypdy ...

Men birnäçe minutdan ondan: «Ýaňy kim bilen salamlaşdyň?» diýip soradym.

Ol: «Aý, şu ýerde biri» diýip, ýörite döredilen parhsyzlyk bilen aýtdy.

Men onuň göz açyp ýumasy salymlyk dymandygyny duýdum. Mundan beýlækki zatlar dumana gaplanan ýaly geçdi. Howa cozuşynyň duýdurylyşy ýaňlandy. Biz ylgadyk. Ýumrulan jaýyň ýanynda bir tarapy çöken bombadan gaçybatalga tapdyk ...

Birdenkä ýarym garaňkyda ýşyk ýagtysyna onuň togalak kellesi meniň ýanymda peýda boldy. Onuň nyşana çalym edýändigini pikirimde aýlan badyma, kelle garaňka sumat boldy. Men öz gelen kararymy doly aňlamokdym. Eger-de, kelle ýene-de üç gezek ýagtylanaýsa, niýetimi ýerine ýetirerin diýip oýlandym. Üçünji gezekden soňra, näme-de bolsa, oňa öňki soragymy bermekligi ýüregime düw-düm.

«Emil, köçede seniň bilen salamlaşan kimd-ä?» diýip soradym.

Ol: «Aýdaly, gestapoçy ekeni-dä, hä, näme?» diýip sorady.

Meni der basdy.

«Sen ony nireden tanaýaň?» diýenimde, ol:

«Onuň bilen bile okadyk. Soňky ýylда oňa gestapoda iş teklip edenlerinde, meniň ýanyma maslahata geldi ...» diýdi.

«Sen oňa maslahat berdiňmi?»

«Sen näme, akylyňdan azaşdyňmy?» diýip, ol gaty ses bilen aýtdy. – Eger-de adam gestapo gitmelimi ýa-da dälmi diýip maslahat soraýan bolsa, diýmek, ol eyýäm öz ýanyndan karara gelen bolýar. Oňa gitmezligi maslahat bermeklik uly kelesaňlyk bolardy ... Aýtsana, näme boldy?»

Emil hiç zady duýmady. Men oňa munuň öň ýanynda kellämde dörän pikiri gürrüň berdim.

«Sen, eýsem, ynanarmydyň?» diýip, ol kineli seslendi...

Şu pursatda mende biygytáy gülki peýda boldy. Bu ýaňky düşen gulkünç ýagdaýymdan saplanmagyň gulküsidi. Men özümi yrjak bo-
lan gestapoçynyň wada beren ygtybar bomba gaçybatalgası barada oýlandym. Şolbada hem gitlerçileriň halka wada beren ähli zatlary we
hazırkı howaýy wagylaryny göz öňüne getirdim.

Ol daşaryk çykanymyzdə: «Seniň nämä güleniň-hä bilemok,
ýöne olaryň bizi nähili güne salandygyy-ha, ynha, gözüň öňünde diý-
di».

Men onuň sözleriniň näme aňladýandygyny doly seljerme-
sem-de, «Hawa, görýärin» diýdim. Onuň sözleri aýdylan zatlardan
başga-da, biziň dostlugy myzyň indi tamamlanandygyny aňladýardy. Ol
gestapoçy bilen tanyşdygyny aýtmaga utandy, men bolsam hut şo-
nuň üçin dostumyň özümi satyp biljekdigi hakynda pikir etmäge utan-
madym. Göräymäge, bu sebäp dostlugu togtatmak üçin ujypsyz ýaly? Hakykatda bolsa, aňry ýany bilen yetik. Dostluk özüniň synalmagyny
halamaýar, bu ony peseldýär we gymmatsyzlandyrýar. Eger-de dost-
luk synagy talap edýän bolsa, ýagny maddy kepillendirilmelere mätäç
bolsa, onda bu dostluk däl-de, ruhy haryt alyş-çalşydyr. Dostluk – bu
synag arkaly satyn alınan ynam däl-de, ähli synaglardan öň döreýän
ynamdarlyk, ynanjaňlykdyr; şol bir wagtda bu ýakyn adamyňa lük-
geleyín ýürekden berilmekden gazanylýan bagtdan alynýan lezzetdir.

Eger-de men şu adam bilen dostlaşýan bolsam, diýmek, men oňa
doly we çäksiz ynanýaryn, sebäbi meniň duýgymda adamyň mukad-
des doganlyga niýetlenendigi hakyndaky ynanç-garaşmam saklanýar.
Eger synamaklyk ýuze çykaýsa, onda näme ... Eger-de, ykbal ony
inderse, ol garşydaşyň ynsan kämilliginiň agras teklipnamasy däl-de,
diňe ynanç-garaşmanyň tassyklaması bolýar. Meniň gürrünim has
uzalaýdy öýdýän ...

Dörän arakesmeden peýdalanyp: – Şunuň gaýtalanmazlygy üçin
içeli – diýdim (49, c. 199–203).

Ynsanperwer aragatnaşygyň ýagdaýy – bu içgin, wagyz ediji,
psihoterapewtik aragatnaşykdyr; kähalatlarda bolsa ol uzak menzile
gidýän otlynyň küpesindäki söhbetdir. Elbetde, ynsanperwer aragat-
naşykdıňe bir ýagdaý bilen kesgitlenmän, ol garşydaşyň göwünjeňligi
we maksatlary bilen baglanyşyklydyr. Ýöne, şeýle-de bolsa, bellibir

ýagdaýlar ony nazarlaýar we şeýle ýagdaýlarda ynsanperwer aragatnaşygy başga görnüşler bilen çalşyrmak oňyn däl kabul edilýär. Şol bir wagtda ynsanperwer aragatnaşygyň we hatda onuň aýry-aýry elementleriniň ýerliksiz bolýan ýagdaýlaryny görkezmek bolar. Meselem, maglumat berýän gullugyň telefonçylary öz sowalyny bada-bat aýtman, ilki ynançly gürrüne girişmäge synanyşyán müşderilerden nägile bolýarlar; olar ilki özünüň kümdigini, nähili meseleleriniň bardygyny, maglumat gullugyna näme üçin yüz tutýandygynyň sebäplerini we ş.m. aýdyp başlaýarlar.

Ynsanperwer aragatnaşygy aragatnaşygyň beýleki görnüşlerinden düýpli tapawutlandyrýan sypaty onda aňlaýşyň syzylmasynyň we garşıdaşlaryň kommunikasiýasynyň aýratyn utgaşmagydyr. Şeýle utgaşyklyk, K. Rojersiň belleýşine görä, kongruent (doly özara laýyklyk) häsiýetde bolýar.

Tejribäniň, aňlamaklygyň we kommunikasiýanyň kongruentligi aragatnaşykda möhüm häsiýetnamadır. Kongruentlige mysal hökmünde K. Rojers aglaýan ýaş çagany görkezýär. Ol agyryny duýýar (tejribe) – ony bir zat agyrdýar (aňlamaklyk) – ol gygyrýar (kommunikasiýa). Ol aglaýan bolsa, ol ähtimal agyry syzýandyr diýmegimiz – kongruentlik hakyndaky çaklamadan gelip çykýar. Uly adamlaryň durmuşynda, her ädimde diýen ýaly doly kongruent dällik bilen ýüzbe-ýüz bolýandygymyz üçin bu çaklamany ulanmak kyndyr. Meselem, haçan-da biz özümize «Men gaharlanamok, ýöne deliller meni ... mejbür edýär ...» diýenimizde, duýgy syzylyşynyň we aňlamaklygyň kongruent dälligi bolýar. Adamyň «pikir edýän zadyndan başga zady diýmegi» – aňlamaklygyň we kommunikasiýanyň kongruent dälligini görkezýän ýagdaý bolup, ol giňden ýáýrandyr.

K. Rojers kongruentligiň we kongruent dälligiň özüni alyp baryşda şöhlelenýändigini belleýär: meselem, eger-de adam kongruent bolsa, ol: «Ol kütek», «Siz – erbet adam», «Ol akyllý» diýip bilmez, sebäbi adam şeýle faktlary aslynda syzyp bilmeýär. Şonuň üçin «Eger-de adam hakykatdan-da kongruent bolsa, onuň ähli kommunikasiýasy hökman onuň şahsy kabul edişiniň (we duýgusynyň) ýerliginde bolmalydyr» (121). Kongruentligiň derejesi ýa-ha ýagdaya ýa-da adama baglylykda özgerip bilýär, ýöne kongruent dälligi adamyň hemise aňlap bilmezligi-de mümkündür. Aragatnaşyga degişlilikde

K.Rojers, hatda bir garşıdaşyň kongruentliginiň-de özara düşünilişi gowulandyryandygyny, garşıdaşlaryň arasyndaky gatnaşygy ýakynlaşdyryandygyny, ýagny, çuňňur şahsy aragatnaşygyň netijeliligini ýokarlandyrýandygyny görkezýär.

Bu ýagday kongruentligiň has aýdyň kommunikasiýany kesitleyändigi we goranmak zerurlygynyň ýoklugy bilen baglanyşykly bolup, şunuň netijesinde özüni goramaklyk aladasы bilen çäklendirilmeýän kesekiniň ornuna-pozisiýasyna gulak asmaga ýokary erkinlik, garşıdaşy ünsli diňlemeklik yüze çykýar; şeýle aragatnaşyň öz düýp manysynda empatiki diňléşe golaýlaşyp, ol aragatnaşygy oňyn berkitmedir. Netijede, garşıdaş-da has kongruent bolýar we aragatnaşyň ikitaraplaýyn empatiki we özara berkidiji, terapewtik häsiyetde bolýar. Şeýle aragatnaşyň şahsyýeti ýokary kongruentlilik, bitewülik tarapa özgerdýär, adama içki konfliktler az we işjeň durmuş üçin enerjía köp bolup, özüni alyp baryş has erkinleşýär.

Şeýle pikirleriň esasynda K.Rojers «şahsyýetara aragatnaşygyň esasy kanunynyň mysaly kesgitlemesini» (121) teklip edýär: a) iki adamyň biri-biri bilen ýüzbe-ýüzlükde bolmaklyga pes derejedäki taýýarlygy bar, b) olaryň her biriniň beýlekiden maglumat almaklyga pes derejedäki ukyby bar we ç) şeýle ýüzbe-ýüzlük bellibir wagt dowam edýän hasaplap, şeýle çaklamany öňe súrmek mümkün: adamlaryň birinde duýgy syzylyşynyň, aňlamaklygyň we kommunikasiýanyň kongruentliliği näçe ýokary bolsa, mundan soňky gatnaşyklar ýokarlanýan kongruentliliği bolan üstýetiriji kommunikasiýa, iki tarapyň-da psihologik uýgunlaşmagyny we hereketlenmegini gowulandyryýan özara düşünilişiň ikitaraplaýyn takyklygyna we gatnaşyklardan ikitaraplaýyn kanagatlanmaklyga ýykgyňlylygy özünde jemleýär.

Tersine, kommunikasiýanyň, aňlamaklygyň we duýgy syzylyşynyň kongruent dälligi näçe ýokary bolsa, mundan soňky gatnaşyklar: edil şol hildäki garşılyklayň gönükdirilen kommunikasiýany, takyk özara düşünilişiň ylalaşyksyzlygyny; taraplaryň ikisinde-de takyklygy pes uýgunlaşmanyň we hereketlenmäniň hem-de aragatnaşykdan kanagatlanmazlygyň bolmagyny özünde jemleýär.

Şeýlelikde, K. Rojersiň düşünjesine görä, aragatnaşylda kongruent we kongruent däl bolmaklygyň (ähli pikir edýän we duýyan zadyň aýtmaklygyň) arasynda saýlaw etmäge hem-de ol ýa-da beýleki

derejede ýagdaýdan ugur almaklyga hemiše mümkünçilik bar. Kongruentlik köp ýagdaýlarda gatnaşyklaryň çylşyrymlaşmagyna ýa-da hatda olaryň bozulmagyna howp salýar, maksada ýetmekligi kynlaşdyrýar we ş.m.

Biziň kongruentlik düşünjesini şeýle giňişleýin beýan etmegimiziň sebäbi onuň ynsanperwer aragatnaşygy manipulátiw aragatnaşykdan tapawutlandyrmagá esas bolmak mümkünçiligi bilen baglanyşyklydyr. Hakykatdan-da, albaýly we däp-dessur aragatnaşyklarynda duýgularyň, pikirleriň doly özara laýyklylygyny, aç-açanlygyny we ynançlylygyny hatda göz öňüne getirmek hem örän kyndyr. Däp-dessur stilde adamyň şu pursatda syzýan duýgulary we pikirleri, däp-dessura girmeyänligi üçin aragatnaşyk prosesine gatnaşmayar.

Albaýly aragatnaşykda nämäniň sözlenýändigi, kähalatlarda bolsa nämäniň aňlanylýandygy ýetiljek bolunýan maksatlar we yzarlanyan motiwler arkaly kesgitlenýär; bu ýerde «çendenaşa» aç-açanlyk, ýürekdeşlik ýagdaýy diňe çylşyrymlaşdyrýar. Içki tarapdan doly laýyklylygы gazanmaklyk diňe uzakwagtlaýyn aragatnaşykda mümkün bolýandygy hem bellenilmelidir.

Aragatnaşykda özara laýyklylygыň bar ýa-da ýoklugynyň arata-pawudyny göz öňüne getirmek üçin, ýene-de öňki bölümde seredilen telefon gürleşmesiniň diňlenilişine meňzeş mysala ýüzleneliň. Biziň synlaýan adamymyzyň gürrüni, bir tarapdan, onuň şu pursatdaky emosional-psihologik ýagdaýyna, ikinji tarapdan bolsa, telefonyň beýleki ujundaky gürleyäniň at-abraýyna, resmi ornuna bagly bolýandygy bellenilipdi. Adam, köplenç, jaň edýäne birmeňzeş jogap berýän-de bolsa, kähalatlarda iki hili ýagdaý bolup bilýär. Kähalatlarda jaňdan jaňa gürrüniň özgerýändigini görmek bolýar: hojaýyn kimdir biri bilen haýsydyr bir meseläni maslahatlaşyp, salyhatly sylaşykly gürleşse, birdenkä-de özüniň ýadawlygyny duýdurumaga meýil edýär, özüniň çylşyrymly ýasaýşyny aýdyp başlaýar; kimdir birine gygyrýar, birdenkä-de ulumsy we özüne göwni ýetýän bolýar. Sesiň äheňi, sözleýsiň gönükdirilmesi, hatda öz kaddyny tutuşy-da özgerýär: telefon trubkasynyň öňünde edil «gönel!» komandasyny alan ýaly dikelýär.

Biziň başga bir synlaýan adamymyz özüni başgaça alyp barýar. Onuň gürrüni gürlesilýäniň kimligi we näme hakyndalygy bilen däl-de, özüni şu pursatda nähili duýyandygy we häzir näme bilen meş-

guldyygы boýunça kesgitlenýär. Ol hemmeler bilen birmeňzeş – ýa-ha birmeňzeş gaharly ýa-da birmeňzeş sylaşykly, ýa-da birmeňzeş bitarap gürleşyär; eger-de ol işli bolsa, ony hemmelere aýdýar we jaň edýänleriň ählisine soňurraq gürleşmegi haýyış edýär; eger-de ol gaharly, şähdi pes bolsa, ony jaň edýän kim bolsa-da gizlemezýär; eger-de haýsydyr bir gyzykly zat ýüze çykan bolsa, ol ony hemmelere gürrүň berýär.

Görnüşi ýaly, birinji ýagdaýda öýüň hojaýyny albaýly aragatnaşyga ýykgyň edýär; ýöne kabir gürleşilenler bilen onuň gapdal maksady yzarlamadyk bolmagy-da mümkün. Ikinji ýagdaýda biz kongruent aragatnaşygyň mysalyny görýäris.

Şeýlelikde, gumanistik aragatnaşy磕 daşky sebäp (maksat, şertler, ýagdaý, stereotip) boýunça däl-de, içden (individuallyk, şäht-keýp, garşydaşa bolan gatnaşy磕) arkaly döredilýän aragatnaşykkdr. Ýöne bu ýagdaý gumanistik aragatnaşygyň sosial sebäp boýunça döredilişi inkär edýänligini aňlatmaýar. Adam aragatnaşygy nähili guraýandygyna garamazdan, ol hemise sosial gurluş bolmagynda galýar. Ýöne ynsanperwer aragatnaşy磕da beýleki görnüşlere seredende onuň individuallyga baglylygy ýokary bolýar. Hut şu jähetden gumanistik aragatnaşy磕 ýokarda beýan edilen görnüşleriň arasynda iň bir psihologlik tebigaty bolan aragatnaşy磕 hasaplanylýar.

Aragatnaşygyň ynsanperwer görnüşinde hem aragatnaşygyň kabul ediş – perseptiw, kommunikatiw we interaktiw taraplarynyň özboluşly häsiyetleriniň bolýandygy düşnükliidir.

Ynsanperwer aragatnaşygyň kabul ediş – perseptiw tarapy beýleki adamy kabul etmegin, oňa düşünmegin hem-de özüni kabul etmegin we özüň barada düşünjaniň hut özüne mahsus mehanizmleriň özünde jemleýär. Aragatnaşygyň bu görnüşine hakyky şahsyétara aragatnaşy磕 hökmünde seredip bolýandygy üçin (toparara aragatnaşy磕dan tapawutlylykda), aragatnaşygyň bu görnüşinde sosial kabul ediş empatiya, identifikasiya ýaly mehanizmleriň hasabyna amala aşyrylýar.

Empatiya beýleki adamy kabul etmegin we oňa düşünmegin özboluşly mehanizmi bolup, onda beýleki adama akyl ýetirmeklik ony «syzmaklygyň», «oňa öwrülmekligiň», «onuň dünýäsine ýasaýyjy bolup goşulmaklygyň», «duýgudaşlykly identifikasiýanyň» üsti bilen amala aşyrylýar. Empatiya – bu bir adamyň şahsyétiniň beýleki bir

adamyň şahsyýeti bilen özara meňzeşlikde birleşdirilmegi we onuň beýleki adamyň duýgularyna aralaşyp bilmegidir. Empatiýa – bu beýleki adama akyň ýetirmegiň şeýle görnüşi bolup, onda garşydaş «sap arassa», hiç hili stereotipler bilen utgaşmazdan kabul edilýär; onuň haýsy topara degişliliği bilen baglanyşykly stereotip, onuň su ýagdaýdaky funksional mümkünçilikleri ýaly gapdal häsiýetnamala- ra kabul edişiň keşbinde orun bolmaýan «içden», «öz üstüň bilen» guralýan kabul ediş, akyň ýetirilişdir. Empatiýa, identifikasiýa özlerini özgerdiп biljek stereotip düşүnjeleriň täsirine az sezewar bolýanlygy üçin beýleki adama akyň ýetirmegiň iň bir takyк «usulydyr».

Ynsanperwer aragatnaşykda garşydaş bitewi, zerur ýa-da zerur däl funksiyalara, möhüm ýa-da möhüm däl sypatlara bölünmeyän, stereotipik däl görnüşde kabul edilýär. Hüt şonuň üçin-de biz bir küpede iki sagat söhbetdeşlikde bolan ýolagçymyzy ýakyndan tanap we düşünip, şol bir wagtda her gün diýen ýaly ýüzbe-ýüz bolunýan başlygymyzyň kätip zenanya adam hökmünde ýüzleý düşünmegi- miz ýa-da düýpgöter düşünmezligimiz mümkindir. Küpedäki ýolag- çy goňşymyz bilen aragatnaşykda birek-birege özara düşünüşmek- den gaýry maksadyň ýoklugu sebäpli, ol bize «açylýar» we biz ony «duýýarys». Kätip aýal bilen aragatnaşygymyz ol ýa-da beýleki dere- jede manipulýatiw häsiýetde bolýanlygy üçin biz ony örän çäkli, diňe biziň işimize degişli funksiýalaryna baglanyşyklykda kabul edýäris.

Aragatnaşykda, eger-de taraplaryň biriniň psihologik başçykary- jylygy ýeterlik bolsa, onda däp-dessur aragatnaşygy ynsanperwer görnüşe hem öwrüp bolýar. «Görogly» şadessanyndan bir mysala ýüzleneliň.

Görogly Saňsar babanyň öýüniň salgysyny almak üçin öküz goşup ýer sürüp ýören çal sakgal adamyň ýanyňa salam berip barýar. Ol adam «amanmy, aman-sagmy» diýip öküzleri aýlap gidiberýär. «Göroglam atdan düşüp, o çetine gidende bile gidýär, bäri gaýdan- da-da bile gaýdýar.

- «– A-how ýaşuly, armaweri! – diýdi.
- Bar bol.
- Nämé ekýäň?
- Künji ekýäň.
- Tohumyň müň bolsun!

– Aýdanyň gelsin... – diýip, Görogly muny gepletjek boldy. Emma garry munuň bilen-de geplemedi.

Görogly ahyrym onuň derdiniň üstünden bardy:

–Ýaşuly, seniň, heý, çáý-suwdan habaryň barmydyr?

– Wah, oglum, adamyň derdini-hä sen biljek ekeniň, men azan bilen goşa howlugyp, zordan bir käse çáý içdim, gyssag aralykda olam bikär boldy» (28, 293 s.). Görogly babanyň çáý-suwanun ýetirýär. Başlanyşy sap däp-dessur häsiýetli bolan aragatnaşyk taraplary kanagatlandyrýan ynsanperwer aragatnaşykda tamamlanýar.

Ynsanperwer aragatnaşygyň kommunikatiw tarapynyň aýratyn-lyklary-da garşydaşlaryň özara hereketleriniň özboluşlylygыndan gelip çykýar. Ynsanperwer aragatnaşyk – bu ynançly aragatnaşyk bolup, ynanç bolsa kommunikasiýanyň netijeliliği üçin örän ähmiýetlidir. Bu aragatnaşykda esasy psihologik täsir ediş mehanizmi yrmak – suggestiýa bolansoň, ol ähli beýleki mehanizmlerden netijelidir. Yrylmak bu ýerde birtaraplaýyn bolman, garşydaşlaryň ikisi-de bir-birine ynanýanlygy üçin ol ikitaraplaýyndyr; sonuç üçin gumanistik aragatnaşykda kommunikasiýanyň netijesi olaryň diňe biriniň özgermegi däl-de (adaty suggestiýada bolşy ýaly), ikisiniň-de bilelikde özgermegidir.

Däp-dessur we albaýly aragatnaşygy kommunikatiw tarapdan seljerenimizde, olaryň obýekte gatnaşygy boýunça düýpli tapawutlanýandyklaryny belläpdik. Eger-de, däp-dessur aragatnaşykda obýekt ornunda ýagdaý ýa-da hususy duýgular durýan bolsa, manipulýatiw aragatnaşykda obýekt ýa-ha işjeňdäl ýa-da işjeň (diňe garşydaşyň içki häsiýetnamalaryny nazarda tutmak zerurlygynyň ykrar edilýändigi manyda) bolýar; gumanistik aragatnaşykda täsir ediliş obýekti sözün doly manysynda işjeňdir, ol obýekt däl-de, subýektdir. Psihologlaryň bellibir topary (B. F. Lomow, M. S. Kagan) aragatnaşygyň sözün takyk manysynda, haçan-da diňe subýektara özara hereketde ýüze çykýandygyny belleýärler; taraplar bu ýagdaýda dolandyryşyň, psihologik täsiriň, terbiýäniň obýekti däl-de, işjeň subýektleri hökmünde bolýarlar.

Bu babatda aragatnaşygyň seredilen görnüşleriniň içinde diňe onuň ynsanperwer görmüsü sözün doly manysynda aragatnaşykdyr. Bu ýerde psihologik täsiriň obýekti diňe garşydaş däl-de, olaryň bir

bada ikisi, olaryň arasyndaky gatnaşykdyr. Şonuň üçin islendik täsiriň gönükdirilmesi birtaraplaýyn bolmaýar, ol bilelikdäki özgermäni nazarlaýar we şeýle özgerşiň ugrukmasy hemiše ynsanperwerlik tarapa bolýar. Hut şonuň üçin-de K. Rojers içki tarapdan kongruent garşydaşlaryň aragatnaşygyny bejeriş aragatnaşygy atlandyrýar; şeýle aragatnaşyk adamy ýokary psihiki saglyga, deňagramlylyga, açyklyga, gujurlylyga we bitewülige golaýlaşdýrýar. Ynsanperwer aragatnaşygyň interaktiw tarapynyň-da bellibir özboluşlyklary bellenilmelidir. Şeýle aragatnaşykda garşydaşlar özara kongruent bolýandyklary üçin olar haýsydyr bir zatdan goranmak ýa-da gapdal işden peýda görmeklige ymtylmaýarlar we şonuň üçin özara hereket ýene-de özara düşünilişli aragatnaşygyň guralyşyna esaslanýar; onuň binýady bolsa birek-biregi syzmaklyk, işjeň diňlemeklik, içgin pursatdyr.

V BAP. ARAGATNAŞYKDA UGRUKMA ALMAK

Ugrukma almak aragatnaşyk prosesinde sözüsti täsiri kemala getirmegiň iki tapgyrynda yüze çykýar. Onuň birinjisi mesele ýagdaýynda ugrukma almakdyr. Aragatnaşyk ýagdaýyny seljerip, biz onda bellini we näbellini aýyl-saýyllaýarys, aragatnaşygyň maksadyny, ýumşuny yüze çykaryp, onuň bilen baglanyşyklykda hem maksada yetilişiniň şartlarını kesgitleyäris.

Biz aragatnaşykda ugrukma almak hadysasynyň köpugurlydygyny nazarda tutup, bu meseläniň seljerilişini aragatnaşygyň esasy düzüjileri bolan maglumaty berijiniň we ony kabul edijiniň ugrukma almaklarynyň seredilişinde çugdamlamagy maksadalaýyk hasaplaýarys.

Bu nukdaýnazardan biz, ilkinji nobatda, aragatnaşygyň guralyşynyň **giňişlik** şartlarına seretmelidir. Aragatnaşygyň guralyşynyň bu şartını esaslandyrıjylaryň biri amerikan etnografi E. Holl (98), ony öwrenýän ylmy «proksemika» atlandyryp, adalga ylymda ymykly ornaşyár. Bu ugry öwrenijileriň toplan köp sanly faktlaryndan biz bu ýerde «aragatnaşygyň zolaklarynda» we kabul edişiň bu zolaklara gözegçilik edýän mehanizmlerinde durup geçeris.

Proksemika aragatnaşykda giňişligiň bellibir esasda gurluş häsiýetnama eýe bolýandygyny, ýagny aragatnaşygyň dürlü görnüşleri üçin optimal zolaklarynyň bolýandygyny we olaryň dürlü medeniýetlerde özgerýändigini belleýär. Meselem, amerikan medeniýeti üçin aşakdaky zolaklar yüze çykarylandyr :

1) İçgin, pynhan aralyk. Onuň (şonuň ýaly-da ähli beýleki zolaklaryň) «golaý» we «uzak» fazalary bolýar. Golaý faza – gös-göni galtaşma; uzak – 15 sm-den 45 sm-e çenli. «Ýöne amerikan pynhan aralygynyň köp sanly häsiýetnamalary ruslaryň sosial aralygyna laýyk gelýär» (83, 119 s.); Bu ýagdaý rus etnosynda proksemiki zolaklar ulgamynyň özünüň onçakly durnukly dälligi we onuň köp de rejede giňişlige dahilly däl dürlü ýagdaýlar arkaly kesgitlenyändigi

bilen düşündirilýär. 31, c. 215). Bu aralyk aragatnaşygyň ösen sosial tehnikasyny göz öňünde tutýan iň bir pynhan aragatnaşygyň aralygy-dyr (galtaşmaklyk, gözleriň sataşmagy we ş.m.).

2) **Şahsy aralyk.** Golaý fazasy: 45 sm – 75 sm, uzak fazasy: 75 sm – 120 sm. «Adamlaryň biri-birlerine näderejede golaý durmaklygy olaryň gatnaşyklary ýa-da olaryň biri-birine degişlilikde näme duýyandygyny ýa-da olaryň ikisi dogrusunda hem habar berýär. Aýaly adamsynyň ýakyn şahsy zolagynyň içinde arkaýyn durup biler. Özge aýal üçin bu zolakda durmaklyk düýpgöter başga meseledir» (83, c. 120).

3) **Sosial aralyk.** Golaý fazasy: 120 sm – 210 sm. «Bu aralykda işler amala aşyrylýär. Bile işleyän adamlar golaý sosial aralygy ulanmaga ymtylýarlar» (şol ýerde, 121 s.). Uzak fazasy: 210 sm-den 360 sm-e çenli. «Adamlar bu aralyga, haçan-da kimdir biri olara: «Hany, men seni synlap biler ýaly dur» (83, 122 s.) diýende geçýär.

4) **Köpçülük (publik) aralygy.** Golaý fazasy: 3, 5 m – 7, 5 m. Uzak fazasy: 7, 5 m-den ýokary.

Aragatnaşykda degişli aralygy döretmäge mümkünçilik berýän yza dolanýan baglanyşyk birnäçe ýagdaýlar arkaly kesgitlenýär. Pynhan we şahsy zolaklar üçin kinestetiki (gymyldy) ýagdaýlar hem-de ýylylygy we sysy duýmaklyk esasy rol oýnaýar. Ýöne bu ýerde yza dolanýan baglanyşygyň esasy kanaly görüşdir. Pynhan aralyk – bu ýüzün ownuk detallaryny görmekdir. Şahsy aralyk – yüzün ýokarky ýa-da aşaky ýarymyny aýdyň görmek, adamyň durkunyň aýry-aýry sypatlaryny (göz, burun, gaşlar), emma deriniň öýjükleri, gözüň agynyň damarjyklary ýaly bölejikleri saýgarylmaýar (aýratyn-da uzak fazada).

Sosial aralyk – bu golaý fazada söhbetdeşin ýüzüni bitewülikde görmek, uzak fazada adamyň göwresini tutuşlygyna görmek we dodaklaryň gymyldysyny saýgarmakdyr. Galyberse-de, köpçülük aralyk – bu biziň görevimiz bilen birnäçe adamý yeňil «garbaýan» aralygymyzdyr. Gynansak-da, biz görüş kabul edilişinde nämäniň üstün, nämäniň kömekçi bolýandygyny takyk bilmeyäris: adamyň aýdyň görüş meýdanyndaky, gyraky görüş meýdanyndaky we ş.m. saýgarýan detallarynyň haýsysyna ugrukýandygy nämälimdir.

Şol bir wagtda Amerikanyň aragatnaşyk psihologýásında soňky döwürlerde Holluň synlamalarynyň yüzleýdigi we onuň adamyň ýaşy, jynsy we gatnaşyklarynyň häsiyeti ýaly şahsyýet ýagdaýlarynyň

nazara alynmagy esasynda takyklanylmalydygy bellenilýär (55). Aragatnaşykdaky aralyklaryň söhbetdeşin sosial at-abraýy, temperamentiniň intrawert – ekstrawertligi, aragatnaşygyň umumy göwrümi, onuň mazmuny, hatda otagyň möçberi ýaly ýagdaýlara bagly bolýandygy dogrusynda maglumatlar bar.

R. Sommer söhbetdeşleriň inedördül ýa-da tegelek stoluň arkasynda özara ýerleşisiniň aragatnaşygyň häsiyetine baglylygyny görkezýär. Eger-de aragatnaşyk «basdaşlykly» bolsa, adamlar biri-biriň garşysynda, «arkalaşyklly» bolsa – stoluň bir tarapynda oturýarlar. Aragatnaşygyň mazmunyna ugrukýan adaty söhbetdeşlik, şol sanda onuň tötnaleýin görnüşi «keseleýin» – burçdan üstaşyry görnüşdäki ýerleşmäni döredýär. Hereket bilen baglanyşykly söhbet garşy taraplarda oturmaklygy döredip, ýöne adamlar biri-biriniň garşysynda däl-de, sähel diagonallaýyn ýerleşyärler (55, c. 217). Fiziki galtaşma bagışlanan derňewler örän az bolup, olarda, esasan, medeniýetara tapawutlyklar ýuze çykarylandyr.

Aralygyň gysgalmagy kabul edijide ynanç döredip, aragatnaşylda ýokary «açyklyga» we oňyn emosiýalaryň ýuze çykmagyna getirýär. Ol fiziki galtaşmanyň (birek-biregiň eline, egnine kakmak we ş.m.) hem köpelmegini döredýär.

Ugrukma almaklygyň aragatnaşygyň sözleýiş prosesine utgaşýan düýpli düzüjisi maglumat berijiniň kabul edijiniň özünü alyp barşynda syzýan «dolandyrjylarydyr». Bular: a) kabul edijiniň garaýşy (has takygy, gözlerňiň sataşmagy); b) tassyklamagyň ýa-da ylalaşmazlygyň mimikasy (baş atmak, gaşyňy galdyrmak, ýylgyryş we ş.m.); ç) sözleýiş signallary.

Aragatnaşykda taraplaryň arasyndaky aralyklaryň, esasan, degişli halkyň, milletiň ýasaýyş-durmuşyndaky milli däp-dessurlar, ahlak kadalary esasynda şertlenyändigi bilen bir hatarda, bu aralyklaryň aragatnaşygyň öz gözbaşyny haýsy ýagdaýdan alyp gaýdýanlygy hem şeýle sebäp döredijileriň hatarında görkezilmelidir. Bu nukdaýnazardan aragatnaşykda taraplaryň arasyndaky iň gysga aralygyň şahsyýetara ýagdaýda bolup, onuň uzalmagy bolsa toparara we maksady (işewür) ýagdaýlarda boljakdygy düşnüklidir.

Kabul edijiniň ugrukmasы üçin kommunikatoryň göwresiniň giňişlikdäki ýagdaýy özboluşly kanaldyr. Onuň üç koordinaty bardyr: 1) goşulanlyk – goşulan dällik: ol maglumat berijiniň «şahsy giňişligini», onuň aragatnaşyk ulgamynyň çägini kesitleyär;

2) «wizawi» ýa-da parallel ugrukmak – sosial işjeňligiň tipini aňladýar; 3) ylalaşyklygyň gazanylmagy – ylalaşyklygyň gazanylmažlygy – topar agzalarynyň özara gatnaşyklary doğrusynda habar berýär. Käbir awtorlar göwräniň giňişlikdäki ýagdaýynyň sähbetdeše bolan gatnaşyk, maglumat berijiniň kabul edijä otnositellikde sosial statusy, söhbetdeşleriň jynsy bilen kesgitlenýändigini belleýär (55, c. 221). Olaryň başga bir topary göwräniň ýagdaýy bilen bir hatarda göwräniň «ugrukmak» ýagdaýyny ýüze çykaryp, ony «adamlaryň biri-birlerine otnositellikde oturyşy ýa-da duruşy» görnüşde düşünýärler.

Kabul edijiniň ugrukma almagynyň ýene-de bir düzüm bölegi kommunikatoryň yüzünüň aňladyjy hereketleridir. Psihologik edebiýatda ýüzün aňladyjy hereketlerini derňemegiň iki ugruny ýüze çykarmak mümkün: 1) şeýle hereketleri emosiýalaryň daşky alamaty hökmünde seretmek esasynda; 2) haçan-da ýüzün aňladyjy hereketlerini bahalandyrmak üçin koordinatalaryň ýörite ulgamyny girizmek esasynda.

Derňewiň birinji ugruny esaslandyryjylaryň biri bolan P. Ekman, emosiýalary fotosuratlar boýunça tanamak usulyny ullanyp, şeýle netijä gelýär: «edebiýat» medeniýetiniň wekillerinde (Ýewropa, Uzak Gündogar) emosional aňlatmalaryň medeni stereotipleri hereket edýän bolsa, has gadymy medeniýetleriň wekillerinde (Täze Gwineýanyň papuaslary) emosional ýagdaýlary aňlamagyň uniwersal kanunalaýyklyklaryny görmek bolýär (55, c. 223).

Ikinji ugur G. Šlosbergiň we R. Ebelsonyň işlerinde berendir. Bularyň birinjisí «emosiýalaryň üç koordinataly» taglymatyny teklip etmek bilen emosiýalary aňlamaklygy üç şkala bilen işlemek görnüşinde esaslandyryp bolýandygyny görkezýär: ýakymly – ýakymsız, ünslülik – ret etmeklik we asudalyk – dartgynlylyk. Hüt şu görnüşdäki, ýöne has köp sanly koordinatalar boýunça esaslandırma, Ebelson tarapyndan teklip edilýär (55, c. 224).

Aragatnaşykda ugrukma almak meselesi diňe bir taraplaryň görüş, eşidiş kabul edişinde alýan keşp-hereket mazmunlarynyň esasynda bolup geçmeýändigi, onuň taraplaryň özünü teklip etmek we beýleki döretmeleriniň täsirinde çylşyrymlaşyandygy nazarlanylmaýdyr. Özara kabul edilişde taraplaryň aňlanylýan ýa-da doly aňlanylmaýan häsiýetde döredýän üsserlik, ýakymlylyk, bize bolan gatnaşyk ýaly hadysalaryň aragatnaşykda ugrukma alnanda nazarlanylmaý bu prosesiň takyklygyna we dolulygyna köp derejede ýardam edýär.

JEMLEME

Aragatnaşygyň psihologiyasy dogrusyndaky düşünceleriň ulgam-laşdyrylmagyna bagışlanan bu kitabyň tamamlanýan pursadynda paýhasda döreyän ilkinji we esasy pikir – aragatnaşygyň netijelili-giniň bu bilimdir düşünceleriň toplumlaýyn we dürli utgaşmalarda ulanylmagyna gös-göni baglylygydyr. Agzalan şertiň aýgytlaýjyly-nynda, her bir adamyň hut özünüň aragatnaşyklar guramak boýunça hu-susy tejribesini döretmek, öz şahsyétiniň güýçli we ejiz taraplaryny bilmek, özünde kommunikatiw endikleri ösdürmek we kämilleşdir-mek zerurlygyny-da inkär etmek bolmaz. Okyjy aragatnaşykdä kabul edişiň, kommunikasiýanyň, özara hereketiň kanunalaýyklyklaryny bilmekligi öz hususy özünü alyp barşyny seljermäge kömek edýän ugrukma, özündäki entek açylmadyk mümkünçilikleri, täze usullary açmaga serişde hökmünde ulanyp biler.

Ynsanyň döreýşiniň gözbaşynda durýan zähmet işi onuň, esasan, fiziki ýasaýsyny kepillendiren bolsa, aragatnaşyklar, beýleki adamlar bilen özara düşünişmeklik onuň ruhy-paýhas ulgamynyň hereketle-nişini we dolandyrylyşyny şertlendiren hadysadır. Aragatnaşygyň üsti bilen gazanylýan özara düşünmeklik bolmasa, adamlar hiç zat edip bilmeýärler. Zähmet özünüň tebigaty boýunça jemgyéyetçilik häsiýetde bolýandygy üçin aragatnaşyklar prosesi adamlaryň jemgyéyet-çilik we şahsyétara gatnaşyklaryny ulgamlasdyryjy, olaryň hakyky utgaşmasyny dörediji ýagdaýdyr. İşiň aýry-aýry görnüşleri öz daşky synlanylmasynnda ýekelikde amala aşyrylýan ýaly görünse-de, ony alyp baryjy öz pikir-hyálynda beýleki adamlar bilen aýrylmaz bag-lanyakdadır, olar bilen göni bolmasa-da, aralaşdyrylan görnüşde aragatnaşykladır. Ýasaýyş-durmuşynyň maksadalaýyklygyny ga-zanmak üçin adam öz bitirmelerini beýlekileriň diňe bir maksatlaryna däl, olaryň hakyky garaşmalaryna hem laýyklamaly, her bir pursatda şeýle özara laýyklyk dogrusynda maglumat almaly bolýar.

Öz iş-ýasaýsynyň üstünlikli bolmagy üçin adam beýlekiler bilen aragatnaşygyny haçan haýsydyr bir toparyň wekili hökmünde, haçan hünär işinde özüne ýeten hyzmatyň ýerine ýetirijisi hökmünde, haýsy wagtda bolsa içgin şahsyétara usulda guramalydygyny seljermeli-

dir. Bu ýagdaýlaryň haýsydyr birinde oňaýly bolan aragatnaşyklar usuly ýagdaýyň başga bir görnüşinde ýerliksiz bolup, ynsan gatnaşyklarynda çaprazlygyň, emosional dartgynlygyň döremegine, ahyr netijede bolsa, bilelikdäki işiň, şahsyýetara gatnaşyklaryň bozulmagyna getirýär. Bu ýagdaýlaryň ählisinde eriş-argać bolýan hakykat – şowly aragatnaşygyň tilsim ýa-da usullar bilen däl-de, beýlekä (ýa-da beýleklere) hoşniýetli, ýürekdeş, ynançly gatnaşykda bolmak bilen gazanylýanlygydyr. Diňe özara ynanja esaslanlylyp guralýan aragatnaşyklar her bir adama öz şahsyýetara gatnaşyklaryny iki tarapy-da kanagatlandyrýan, şol bir wagtda işiň öndürrijilige ýardam edýän usulda guramaga we şahsyýeti üzönüksiz kämilleşdirmäge mümkünçilik berýär. Kitapda ýerleşdirilen aragatnaşygyň gurluşy, onuň aýry-ýary görnüşleriniň aýratynlyklary, kanunalaýyklyklary, usullary baradaky we beýleki materiallar okyjynyň bu hadysa dogrusyndaky bilim-düşünjelerini çuňlaşdyrmaga, olary gündelik durmuşda ulanmak endiklerini özleşdirmäge ýardam etse, gollanmanyň niýetlenen maksadyna ýetdigi bolardy.

ADALGALARYŇ SÖZLÜĞİ

Abstragirleme – 1. Zatlaryň we hadalarynyň takyk alamatlaryndan sowlup, olaryň umumy we düýpli sypatlarynyň esasynda söze ornaşdyrylan düşünje döretmek; 2. Barlygyň häsiyetleriniň we gatnaşyklarynyň analiz, sintez, tapawutlandyrma, meňzeşligi esaslandyrma operasiýalarynyň netije-sinde obýektlerden áyrylmagy we düşünjelerde berkidleme.

amneziýa – ýatkeşligiň ýoklugy.

assosiasiýa – psihiki hadalarynyň biri-birileri bilen baglanyşdyrylmagy bolup, onda adamyň aňynda bu hadalarynyň biriniň peýda bolmagy, kanunalaýklykda beýlekiniň peýda bolmagyny döredýär.

awtonom sözleýiş (çağanyňky) – «özüň üçin» sözleýiş. Sözleriniň kesgitli dälligi we köpmazmunlyggy bilen tapawutlanýar: sözleriň manysy durnuksyz we üýtgeýji baglanyşyklaryň üsti bilen dürlü predmetleri birleşdirip, ýagdaýdan ýagdaýa özgerýär.

awtoritarlyk (*lat.* doly hákimiýet, buýruk berme) – köre-kör, pikirlenmesiz tabynlyggyň talaplarynyň ulgamy. Adalgany haýsydyr bir adamyň, guramanyň, garaýyşlar ulgamynyň bellibir hyzmatlary mynasybetli umumy ykrar edilen tásirini aňladýan awtoritet (*lat.* mertebe, güýç, hákimiýet) bilen gatyşdymaly däldir.

belgi – barlygy simwolik görnüşde görkezýän haýsydyr bir şertli şekillendirme, alamatlandyrma.

berkitme – bedende dörän islegi kanagatlandyrmaga, onuň döredýän içki dartgynlygyny aýyrmaga ýa-da peseltmäge ukyplı tásir, höweslendirme.

depersonilizasiýa (*lat.* – şahsyýeti aýırmak) – hususy «men» bilen bagly şahsyýetiň dargamagy, duýgularnyň ýítirilmegi.

egoizm – adamyň gylgynyň beýleki adamlaryň isleg-höwesini nazarlamazdan, öz şahsy rowaçlygyna ymtylmasında ýuze çykýan oňyn däl syapty.

egosentrik sözleýiş – mekdebe çenli ýaşly çağanyň predmet oýnuna utgaşyklıkda gidýän özboluşly, bölekleýin sözleýşi. E.S. formasy boýunça kommunikatiw, öz hyzmaty boýunça bolsa individualdyr, ol aýdyň hereket pikirlenmesine hyzmat edýär we öz gurluşy boýunça içki sözleýishi ýada salýar.

egosentrizm (*lat.* men+merkez) – adamyň ünsüniň we pikirlenmesiniň daşky wakalardan sowlup, diňe özünde jemlenmegi; individualizmiň (diňe özüňi bilmegiň) we egoizmiň gyaraklaşan görnüşleridir.

ekstremal (*lat.* gyraky) – gyraky, örän özboluşly, adaty däl.

empatiýa – 1. Adamyň beýleki adamlara duýgudaşlyk etmek, olaryň ýagdaýyna düşünmek, olara goldan gelen kömegi bermek ukyby. 2. Mazmuny boýunça indentifikasiýa ýakyn, özüňi beýleki adamyň ornuna goýup, wakalara onuň nukdaýnazaryndan garap bilmek başarnygy.

esasy iş – çaganyň şu ýasaýýş döwründe onuň psihiki ösüşine aýgytlayýj ýardam edýän we östişi hereketlendirýän iş.

esasy aragatnaşyk – häzirki ýaş döwründe adamyň töwerektdäkiler bilen aragatnaşykda bolmagynyň aýgytlayýj görünsü bolup, onuň täsirinde şahsyýetiň esasy sypatlary kemala gelýär.

eshatologiýa – o dünýä barada pikir ýöretmeler.

fonetik päsgelçilik – fonemalaryň aýrybaşgalygy esasynda döreýän aragatnaşygyň taraplarynyň arasynda döreýän düşünmezlik.

formal ýa-da logiki struktura – materialda baglanyşyklaryň induktiw ýa-da deduktiv ugrukmada esaslandyrılmagy.

funksional – 1. Psihiki gurluşyň genetiki (gelip çykyş) jähetden tapawutlylykda onuň funksional, hereketleniş tarapy; 2. Funksional gatnaşyklar: meselem, maksadyň we serişdäniň, sebäbiň we netijäniň, hiliň we mukdaryň, hereketiň we netijäniň gatnaşyklary; edil logiki gatnaşyklar ýaly, predmetleriň funksional gatnaşyklary-da duýmalarda gös-göni şöhlelendirilip bilinmeyär. Adamzat olaryň şöhlelendirilmegi üçin şöhlelenmäniň haýwanlarda bolmadyk aýratyn görünsünü, *düşünjeleri* esaslandyrýar; 3. Tebигy ylymlaryň käbirinde, meselem, botanikada ösümligiň funksional bölekleri hökmünde ýaprak, kök, gül we ş.m. görkezilýär.

geştalt bejeriliş – psihologiyanyň taglymatyna esaslanýan adama psihoterapewtik täsir etmegiň usullarynyň toplumy. G. b.-niň esasy düzgüni adamyň özünü, beýleki adamlary we galan ähli dünýäni şertsiz, bolşy ýaly kabul etmek düzgünidir; häzirki durky doly kämil, özgertme we gowulan-dyrma talap etmeýän görünsüde kabul etmek we bahalandyrmak.

gnostiki (*grek. bilim-düşünje*) – daşky dünýä akyl ýetirmäge gönükdiren iş.

goranyş mehanizmleri – adamyň özünü psihologik şikeslerden we ýakımsız duýgulardan goramak üçin we şol bir wagtda öz «menini» bitewülikde saklamaga ymtylmada ulanýan aňlanylmaýan düzgünleri aňladýan psihoanalitiki düşünje.

deduktiv usul – umumylykdan bölekleýinlige ugrukmada pikir ýöretmek.

deduktiv perspektiwasy – ýetilmesi şu pursatda bar bolan daşky we içki mümkünçilikleriň çäginde entek elýeter bolmadyk, mazmuny we gurluşy boýunça golaý we alys geljegi nazarlaýan maksatlaryň toplumy.

egosentrizm (pikirlenmäniň oňyn däl sypaty hökmünde) – pikirlenmäniň içki meýilleriň täsirinde reallyga laýyk göz öňüne getirmeleri we düşünceleri däl-de, adamyň reallyga subyektiw gatnaşygyny şöhlekdiriyän göz öňüne getirmeleri döretmegi.

içki pozisiýa (orun) – häzirki ýasaýyış döwründe işiň esasy mazmuny we gönükdirilmesini kesgitleyän, adamyň işjeň islegleri bilen ýakyn-dan bagly sosial gönükdirilmeleriň ulgamy.

içki sözleýiş – sözleýiň aňanylmaýan, aýratyn özbuluşly, awtomatik hereketlenyän görünüsü bolup, adam ony söz-logiki ýumuşlary çözmeň boýunça pikir ýöretmesinde ulanýar. I. s. daşky sözleýişden döreýär we seslendirilýän ýa-da ýazylýan sözde ýuze çykmaýan pikirdir.

identifikasiýa – sözme-söz – meňzetmeklik – 1. Mazmuny boýunça empatiya meňzeş; ýöne empatiýadan tapawutlylykda I. özünü beýleki adam bilen birleşdirip, özünü alyp barşyň «beýlekiniňki» ýaly guramak, onuň garaşmasyna laýyklykda hem hereket etmekdir; özara kabul edilişde düşuniş-megiň ýonekeý usulydyr. 2. Yaş össüiniň psiologiyasynda I. çaganyň psiologiyasyny we özünü alyp barşyny beýleki adamlara meňzetmek prosesi ýa-da netijesi. I-niň netijesinde çaga özünü meňzedýän adamlarynyň özünü alyp barşynyň häsiýetlerini we formalaryny kabul edýär.

implisit taglymat – haýsydyr bir hadysany düşündirmek üçin adamyň öz ýanyndan öne sürüyan garaýşy, nukdaýnazary.

induktiv usul – bölekleyinlikden umumylyga gönükdirilmede pikir ýöretmek.

inisiasiýa (*lat. gizlinligi amala aşyrmak*) – ýaş adamy uly adamlaryň hataryna goşmak däp-dessury.

insaýt – ýagtylanma, aňşyrma. Adamyň çözülişiniň üstünde uzak wagt we şowsuz köp kelle döwen meselesini özi üçin duýdansyz ýagdaýda çözmeği.

intrawert-ekstrawert – adamyň paýhas işiniň öz içki dünýäsine (intrawert) ýa-da daşky dünýä (ekstrawert) gönükdirilenligini häsiýetlendiriyän temperamentiň sypaty.

iýerarhiýa (*grek. mukaddes+häkimyet*) – yzygider özara tabynlykda bolýan elementleriň ulgamy (meselem, düşünceleriň, motiwleriň Iýer.).

kognisiýa – gurşawa, özüne ýa-da öz-özüni alyp barşyňa degişlilik-däki bilim-düşünje, pikir ýa-da ynanç.

kommunikator – maglumaty berýän adam.

konflikt – şol meselä, çözüliše taraplaryň aýrybaşga nukdaýnazardan çemeleşmegi sebäpli şahsyýetara gatnaşygynnda döreýän agzalalyk, dartgyn-lylyk.

kontekst – ýerlik, işdir gatnaşygyň bolup geçýän ýagdaýynyň many-mazmun ýerligi, esas häsiýetnamasy.

logiki päsgelçilik – aragatnaşyga gatnaşyjylaryň biriniň garşıdaşynyň logikasyny we delildir subutnamalaryny kabul etmezligi boýunça döreýän özara düşünmezlik.

manipulýatiw – 1. Garşıdaşa öz maksadyňa ýetmek üçin serişde hökmünde gatnaşykda bolunýan aragatnaşyklı stili, usuly; 2. Predmeti el bilen eýlak-beýlak öwürmek, süýşürmek, eplemek, ony beýleki predmet bilen birleşdirmek we ş.m. häsiýetli hereketler.

motiw – 1. Adamyň özünü alyp barşynyň, onuň hereketleriniň durnukly içki psihologik sebabi; 2. Öz predmet ornaşmasyny alan isleg, meýil.

motiwasiýa – adamyň özünü alyp barşynyň gönükdirilmesini, guramaçylygyny, işjeňligini we durnuklylygyny kesgitleyän, ony fiziologik we psihologik dolandyrmagyň dinamiki prosesi.

nazary pikirlenme – adamyň düşünjelere daýanýan, özünde nazary bilimleri saklaýan we öz netijelerinde şonuň ýaly bilimleri döredýän pikirlenmesiniň görnüşi.

ontogenez (*grek gelip çykyş*) – bedeniň ýumurtganyň tohumlandyrylan tapgyryndan individual ýasaýşyň tamamlanmagyna çenli aralykdaky ösüşi. Psihologiyada we pedagogikada çaganyň terbiýaniň we okatmagyň özboľuslyş şertlerinde amala aşyrylýan fiziki we psihiki ösüşi.

operant özleşdiriš – bedeniň şol bir stimula ýa-da ýagdaýa köp sanly dürlü täsirleri ýuzugra döretmeginiň we şonuň yzysüre täsirleriň diňe netijelilik üçin şowlularyny berkitmegiň hasabyna döredilýän öwredilişin görnüşi.

oriýentirlenmek – ugur almak, gözükmek.

kontrsuggestiýa – yrylyşa garşı durmak hadysasy, şahsyyetiň yrmaklyga görkezýän garşılygynyň derejesi.

ösüşiň ähtimallyk taglymaty – adamyň psihiki ösüsini her bir tapgyrda ýagdaýlaryň töötänleýin utgaşmasy bilen kesitleyändigini we onuň mundan ozalky tapgyrda ýetilen derejä baglylygyny ykrar edýän taglymat.

ösüşiň golaý (potensial) zolagy – çagada bar bolan we gurşawdaky adamlar tarapyndan uly bolmadyk kömek ýa-da ýaňzytma esasynda onuň ösüşi üçin ýüze çykarylyp we ulanyp bolýan real mümkinçilikler.

ösüşiň sosial situasiýasy – adamyň psihologik we özünü alyp baryş ösüsiniň amala aşýan sosial şertleri.

öwretmegin analitiki usuly – dogry hereketleriň elementlerini berkitmek we olary kem-kemden bitewi hereketde birleşdirmek (okamak öwredilende harplary jemlemek usuly, daşary ýurt dilleri öwrenilende sözlük usuly we ş.m.).

öwretmegiň sintetik usuly – dogry hereketleri agtarmak we synag etmek, goýberilen ýalňylary seljermek we olary aradan aýyrmak (okamakda tutuš sözler usuly, daşary ýurt dilleri okadylanda kontekstleýin (ýerligi bolan) usul.

özüňe kembaha garamak kompleksi – adamda haýsydyr bir ähmiyetli psihologik ýa-da fiziologik häsiýetleriň hakyky ýoklugu ýa-da ýok hasaplanýandygy bilen baglylykda doreýän uzak wagtlayyn ýakymsz duýgy, oňyn däl emosional syzylmalaryň ulgamy; bu duýgular degişli oňyn däl psihologik alamatlar bilen utgaşýar: *özüňi pes bahalandyrmak, üstünlige ymtylyşyň pes derejesi, ýokary galagoplylyk we şowsuzlykdan gaçmak motiwi*.

öz-özüňi işjeňleşdirmek taglymaty – ösýän şahsyýete öz-özüňi işjeňleşdirmä ymtylma mahsusdygyny ykrar edýän şahsyýetiň ynsanperwer taglymaty; bu hadysa şol bir wagtda şahsy kämilleşmäniň hem ýokary derejesi hasaplanýar.

öz-özüňi işjeňleşdirme – adamyň özünde bar bolan üşükleri we ukyplary ulanmagynyň, ýokary derejede ösdürmeginiň prosesi we netijesi, olary amaly işlerde amala aşyrmagy. Ö.ö.i. şol bir wagtda şahsyýetiň hemise özünü kämilleşdirmäge ymtylmasydyr.

personifikasiýa (*lat. şahsyýet+bitirmek*) – jansyz predmeti ýa-da sowa düşünjäni adamyň keşbinde göz öňüne getirmek.

pikirlenmäniň sinkretizmi – şol bir düşünje bilen kesgitlenýän predmetleri we hadysalary dürli, logiki yzygiderligi bolmadyk alamatlary boýunça görnüşlere bölmekde ýüze çykýan adamyň logiki jähetden ösmedik pikirlenmesiniň häsiýetnamasy.

posylka – haýsydyr bir pikir ýöretemäniň, çözülüşiň deslapky maglumat esasy.

pozisiýa – orun, adamyň aragatnaşykda öz at-abraýyna laýyklykda eýeleýän orny.

predmet oýny – çaganyň adamzadyň maddy we medeni medeniýetiniň predmetlerini goni niýetlenilişi boýunça ulanmak boýunça guraýan oýny.

predmet işi – adamyň maddy we medeni medeniýetiň hakyky predmetleri bilen olaryň funksional, medeni şertlendirilen niýetlenişine tabyn amaly hereketleri. P.i. adamyň maddy we medeni medeniýetiň predmetlerini adamlaryň ulanyş usullaryny özleşdirmegine we ynsan ukyplarynyň, başarnyklarynyň we endikleriniň ösmegine niýetlenendir.

psihoanaliz – awstriýaly psiholog-psihiatr Z. Freýd tarapyndan döredilen adamyň psihologiyasyny öwrenmek we oňa akyl ýetirmek usuly baradaky taglymat. P. düýş görmäni we beýleki aňanylmaýan psihiki hadysalary

düşündirmek ideýalaryny we tärlerini (proseduralaryny), şeýle-de dürli psihički sökülleri diagnostika etmek we psiologik usullar bilen bejermek usulalaryny özünde jemleyär. Bularyň ählisi Z.Fréydiň nazaryýetine esaslanýar.

psiologik maslahat – adamlary aladalandyryán meseleleri, şeýle-de olaryň özünü we daşyndakylar bilen gatnaşyklaryny deslap öwrenmegiň esa-synda olara maslahat we teklip görnüşinde amaly psiologik kömек bermek.

psihoterapiýa – adamlara täsir etmegiň psiologýasynyň we lukmançylygyň araçgäindäki nazary düşünjeler we amaly usullar çygry. P. nähöş adamlary bejermek maksady bilen olara psiologik täsir serişdelerini ulanmagyň beýanyны, öwrenilişini we düzgünlerini özünde jemleyär.

referent şahsyét – beýleki bir adam üçin öykünmäniň nusgasы hökmünde aýratyn ähmiyetli we gymmatly adam. R.ş. beýleki adam üçin esasy gymmatlyklaryň, özüni alyp barşyň kadalaryň we düzgünleriň, pikir ýöretmeleriň we hereketleriň çeşmesi bolup hyzmat edýär.

refleksiýa – adamыň birbada işläp, pikirlenip, şol bir wagtda hem özüniň nähili işleyändigini, pikirlenändigini aňlamagy; aňlanylýan niýete we işiň şertine laýyklygy nukdaydan öz pikir ýöretmeleriň we hereketleriň obýektiw seljermek.

refleksiv pikirlenme – adamыň ünsüniň, seljermesiniň we bahalandyrmasynyň predmetiniň onuň hususy intellektual operasiýalarynyň bolmagy.

resipiýent – maglumaty kabul ediji.

rezerw – entek herekete gelmedik, girizilmedik mümkünçilikler.

rollaýyn oýun – gatnaşyjylary özara paýlaşýan we öz üstlerine dürli sosial rollary: ene-atanyň, terbiyeçiniň, lukmanyň, çaganyň, okuwçynyny we ş.m. alýan we ýerine yetirýän bilelikdäki toparlaýyn oýun.

semantik päsgelçilik – adamlarda sözleriň «many giňišliginiň» dürlüligi sebäpli aragatnaşykdä taraplaryň arasynda döreyän düşünmezlik.

semantik struktura (gurluş) – predmetleriň, obrazlaryň ýa-da hadysalaryň arasynda olaryň, meselem, meňzeşligi we aýrybaşgalygy, golaýlygy we uzaklygy, sebäbi we netijesi boýunça baglanyşyklaryň döredilmegi.

simwol (belgi) – belginiň onuň barlygyň şöhlelendirýän zolagyna de-ğişli edilýän bellibir obýekti, göz öňüne getirme, ynanç, pikir we duýgy bilen assosirlenmegi (baglanyşdyrylmagy).

simwolik oýun – öz guralyşynda hakykylyk simwollar, belgiler görnüşinde gaýtadan dikeldilýän, oýun hereketleri bolsa abstrakt simwolik formada ýerine yetirilýän oýnuň görnüşi.

sintaktik struktura (gurluş) – baglanyşyklaryň bellibir diliň düzgüni, onuň bellibir utgaşmalarynyň esasynda döredilmegi.

situasiýa – ýagdaý, şol bir giňşlik we wagt kesiminde fiziki ýa-da sosial giňşlikde formanyň we mazmunyň, talap-zerurlygyň we ony etmäge mümkünçiligň pursatlaýyn utgaşmasы.

situasion ösus – çaganyň psihikasynda we özünü alyp barşynda situation pursatlaýyn sosial ýagdaýlaryň täsirinde döreýän we berkidilme talap edýän çalt, durnuklylygy pes özgerme.

sosial gönükdirilme (ustanowka) – adamýň beýleki adamlara, sosial wakalara we özi üçin ähmiyetli bolan köp sanly beýleki zatlara gatnaşygy. S.g. şeýle gatnaşygyň kognitiw (obýekt barada bilim-düşünje), emosional (obýektiň döredýän duýgulary) we özünü alyp baryş (obýektiň döredýän he-reketleri) ýaly düzüjileri özünde jemleyär.

sosial orun – adamýň zähmetiň jemgyýetçilik paýlanylышыnda we sosial gurluşlardaky, toparlardaky we guramalardaky özara tabynlykda eýeleýän orny.

sosial-psihologik türgenleşik – adamlary psihologik häsiyetli haýsy-dyr bir meselelerden gutarmaga niýetlenen, olara toparlaýyn psihologik dü-zediş ýa-da psihoterapewtik (seret: *psihoterapiýa*) täsir etmegiň taglymaty we amalyýeti, özüni alyp barşy düzetmek ýa-da saglyk ýagdaýyny gowu-landyrma.

sosiallaşma – çaganyň psihologik, intellektual we şahsy ösusiniň gi-dişinde sosial tejribäni özleşdirmeginiň prosesi we netijesi; okatmagyň we terbiýäniň täsirinde onuň psihiki funksiyalarynyň özgermegi, sosial-ahlak gymmatlyklary, özüni alyp barşyň kadalaryny we düzgünlerini özleşdirmegi, dünýägaraýşyň kemala gelmegi.

spontanlyk (lat. özerklilik) – öz-özünden, özerklilikde döremeklik.

stimulirleme – höweslendirme, işeňlige ugrukdyrma.

stalistiki päsgelçilik – habar-maglumatyň formasy we mazmunynyň arasyndaky kadaly utgaşmanyň bolmazlygy sebäpli aragatnaşyga goşulan-laryň arasynda döreýän düşünmezlik.

suggestiýa – yrmak, psihologik täsiriň görnüşi, bir adamýň beýlekä hiç bir delil-subutnamasız diýen ýaly öz pikir-düşünjesini kabul etdirmegi.

tezaurus – sözme-söz hazyna, «dünýä barada düşünjeler», aragatnaşy-gyň taraplaryndaky şol adamda bar bolan maglumatlaryň tutuş jemi.

tipiklesdirme – barlygyň häsiyetleriniň we gatnaşyklarynyň analiz, sintez, tapawutlandyrma, meňzeşligi esaslandyrma operasiýalarynyň neti-jesinde obýektlere ýöňkelmegi we onda ornaşdyrylmagy.

üsserlik – adamýň öz-özüne we beýlekilere degişlilikde fiziki, intel-lektual ýa-da sosial ukyplary ýokary bahalandyrmaga ýykgyňlygy.

üстүнлигे ымтылма derejesi – adamыň öz ukyplaryny we mümkün-çiliklerini bahalandyrmak esasynda işin ol ýa-da beýleki görnüşinde we aragatnaşygynyň ol ýa-da beýleki ulgamynda ýetmäge bil baglaýan garaş-masydyr.

üстүнлигे ýetmek motiwi – adamыň işin dürli görmüşlerinde, aýratyn-da beýleki adamlar bilen ýaryşmak ýagdaýynda üstünlik gazanmaga bolan isleg. Ü.y.m. şahsyýetiň durnukly motiwasiýa sypatydyr.

шовсузлыкdan гаçmak motiwi – adamыň islendik ýagdaýda, aýratyn-da, onuň işiniň netijeleri beýleki adamlar tarapyndan kabul edilýän we ba-halandyrlyýan ýagdaýda şowsuzlykdan gutulmaga ymtylmasy.

ынанырma – adama subutnamaly täsir etmek arkaly onuň pikir-ga-raýşyny özgertmek.

ырылma – bir adamыň beýlekä subutnamasyz, aňlanylmaýan häsiýetde täsir etmegi netijesinde onuň psihologiyasynda we özünü alyp barşynda belli-bir özgermeleriň döremegi.

PEÝDALANYLAN EDEBİÝATLAR

1. *Gurbanguly Berdimuhamedow*. Garaşsyzlyga guwanmak, Watany, halky söýmek bagtdyr. – Aşgabat, 2007.
2. *Gurbanguly Berdimuhamedow*. Ösüşiň täze belentliklerine tarap. Saýlanan eserler. T. I – VIII. – Aşgabat, 2008–2015.
3. *Gurbanguly Berdimuhamedow*. Türkmenistanyň durmuş-ykdysady ösüşiniň döwlet kadalaşdyrylyşy. T.I-II. – Aşgabat, 2010.
4. *Gurbanguly Berdimuhamedow*. Älem içre at gezer. – Aşgabat, 2011.
5. *Gurbanguly Berdimuhamedow*. Döwlet guşy. – Aşgabat, 2013.
6. *Gurbanguly Berdimuhamedow*. Medeniýet halkyň kalbydyr. – Aşgabat, 2014.
7. *Gurbanguly Berdimuhamedow*. Ynsan kalbynyň ölçmejek nury. – Aşgabat, 2014.
8. *Gurbanguly Berdimuhamedow*. Bilim – bagtyýarlyk, ruhubelentlik, rowaçlyk. – Aşgabat, 2014.
9. *Gurbanguly Berdimuhamedow*. Garaşsyz, baky Bitarap Türkmenistan. – Aşgabat, 2014.
10. *Gurbanguly Berdimuhamedow*. Türkmenistan – abadançylygyň we rowaçlygyň ýurdy. – Aşgabat, 2015.
11. *Gurbanguly Berdimuhamedow*. Türkmen medeniýeti. – Aşgabat, 2015.
12. *Gurbanguly Berdimuhamedow*. Ile döwlet geler bolsa... – Aşgabat, 2015.
13. *Gurbanguly Berdimuhamedow*. Arşyň nepisligi – Aşgabat, 2016.
14. *Gurbanguly Berdimuhamedow*. Çaý – melhem hem ylham. – Aşgabat, 2016.
15. *Gurbanguly Berdimuhamedow*. Mert ýigitler gayrat üçin dogulýar. – Aşgabat, TDNG, 2017.
16. *Gurbanguly Berdimuhamedow*. Sport dostluga, saglyga we güzellige tarap ýoldur. – Aşgabat, TDNG, 2017.
17. *Gurbanguly Berdimuhamedow*. Türkmenistan – Beýik Ýüpek ýolunyň ýüregi. – Aşgabat, TDNG, 2017.
18. *Gurbanguly Berdimuhamedow*. Enä tagzym – mukaddeslige tagzym – Aşgabat, TDNG, 2018.
19. *Gurbanguly Berdimuhamedow*. Türkmenistan Durnukly ösüşiň maksatlaryna ýetmegiň ýolunda. – Aşgabat, TDNG, 2018.
20. *Gurbanguly Berdimuhamedow*. Atda wepa-da bar, sapa-da. – Aşgabat, TDNG, 2019.

21. *Suwhanow N., Basarow B.* we başgalar. Türkmenistanda täze Galkynyş eýýamy. A., 2011.
22. *Basarow B.* Umumy psihologiyá. A., 2010.
23. *Basarow B.* Psihologiyá we pedagogika. A., 2011.
24. *Basarow B.* Sosial psihologiyá. Aşgabat, «Ylym», 2010.
25. *Basarow B.* Şahsyýetiň psihologiyasy. A., 2015.
26. *Basarow B.* Pedagogik psihologiyá. A., TDNG, 2017.
27. *Basarow B.* we beýlekiler. Gözellik terbiýesi. A.: «Ylym», 2002.
28. *Гороглы. Дессан.* A.: 1958.
29. *Агеев В. С.* Стереотипизация как механизм социального восприятия// Общение и оптимизация совместной деятельности/Под ред. Г. М. Андреевой и Я. Яноушека. М., 1987.
30. *Андреева Г. М.* Атрибутивные процессы в условиях совместной деятельности//Общение и оптимизация совместной деятельности. Под ред. Г.М. Андреевой, Я.Яноушека. М. : Из-во МГУ, 1987.
31. *Андреева Г. М.* Социальная психология. М., 1980.
32. *Бгажноков Б. Х.* Коммуникативное поведение и культура: (К определению предмета этнографии общения) //Советская этнография. 1978. №
33. *Бгажноков Б. Х.* Личностно-и социально-ориентированное речевое общение//Материалк IV Всесоюзного симпозиума по психолингвистике и теории коммуникации. /Под ред. А. А. Леонтьева. М., 1972.
34. *Бенуа А. Н., Лансере Н. Е.* Дворцовое строительство Николая I // Старые годы. 1913. № 7–9.
35. *Берн Э.* Игры, в которые играют люди. (Психология человеческих взаимоотношений). Люди, которые играют в игры (Психология человеческой судьбы). М., 1988.
36. *Бернс Р.* Развитие Я – концепции и воспитание. М., 1986.
37. *Бодалев А. А.* Восприятие и понимание человека человеком. М., 1982.
38. *Бодалев А. А.* Личность и общество. М., 1983.
39. *Бородина В. А., Бородин С. М.* Учим ...читать. Л., 1985.
40. *Булгаков М. А.* Белая гвардия. Мастер и Маргарита. М., 1988.
41. *Вадимов А., Тривас М.* От магов древности до иллюзионистов наших дней. М., 1971.
42. *Веккер Л. М.* Психические процессы. Т. 2. Л., 1976.
43. *Войтасик Л.* Психология политической пропаганды. М., 1982.
44. *Гоголь Н. В.* Избранное: В 2 т. М., 1962.

45. Добрович А. Б. Воспитателю о психологии и психогигиене общения. М., 1987.
46. Достоевский Ф. М. Собр. соч.: в 10 т. М., 1956–1958.
47. Дубровский В. Тандем //ЭКО. 1988. № 4.
48. Ивин А. По законам логики. М., 1983.
49. Искандер Ф. Дерево детства. М., 1979.
50. Каган М. С. Мир общения. М., 1988.
51. Каган М. С., Эткинд А. М. Общение как ценность и как творчество// Вопросы психологии. 1988. № 4.
52. Козлова Г. В. Костюм как знаковая система. М., 1980.
53. Крижанская Ю. С., Третьяков В. П. Грамматика общения. – Л., 1990.
54. Лабрюйер Ж. де. Характеры, или нравы нынешнего века. М., 1974.
55. Леонтьев А. А. Психология общения. М. , 1997.
56. Лермонтов М. Ю. Собр. соч.: В 4 т. М., 1956–1958.
57. Ломов Б. Ф. Проблема общения в психологии//Проблема общения в психологии/Под ред. Б. Ф. Ломова. М., 1981.
58. Лотман Ю. М. Роман А. С. Пушкина «Евгений Онегин»: Комментарий Л., 1983.
59. Лотман Ю. М. Структура художественного текста. М., 1970.
60. Лурия А. Р. Об историческом развитии познавательных процессов. М., 1974.
61. Межличностное восприятие в группе/Под ред. Г. М. Андреевой и А. И. Донцова. М., 1981.
62. Мелибруда Е. Я –Ты –Мы. М., 1986.
63. Михоэлс С. М. Статьи. Речи. Письма. М., 1981.
64. Моль А. Социодинамика культуры. М., 1973.
65. Мунте А. Легенда о Сан-Микеле. М., 1968.
66. Одежда для успеха: (По страницам книги Дж. Т. Моллоя)// ЭКО. 1981. № 1, 2.
67. Одинцов В. В. Лингвистические парадоксы. М., 1988.
68. Олеша Ю. К. Повести и рассказы. М., 1965.
69. Петренко В. Ф. Психосемантика сознания. М., 1988.
70. Поршинев Б. Ф. Социальная психология и история. М., 1979.
71. Пушкин А. С. Собр. соч.: В 10 т. М., 1962–1965.
72. Рабинович М. Б. Лектор, ученый, человек//Из литературного наследия академика Е. В. Тарле. М., 1981.
73. Рубинштейн С. Л. Принципы и пути развития психологии. М., 1959.

74. Сагатовский В. Н. Социальное проектирование: (К основам теории)// Прикладная этика и управление нравственным воспитанием/ Отв. ред. В. И. Бакштановский. Томск, 1980.
75. Теплиц Е. История киноискусства. 1895–1927. М., 1968.
76. Толстой Л. Н. Собр. соч.: В 10 т. М., 1960–1965.
77. Трифонов Ю. В. Старик. Другая жизнь. М., 1980.
78. Феллини Ф. Феллини о Феллини. М., 1988.
79. Хекхаузен Х. Мотивация и деятельность. Т. 2. М., 1986.
80. Чехов А. П. Собр. соч.: В 7 т. М., 1974–1980.
81. Чуковская Л. К. В лаборатории редактора. М., 1963.
82. Шерток А. Непознанное в психике человека. М., 1982.
83. Шибутани Т. Социальная психология. М., 1969.
84. Шрейдер Ю. А. Об одной модели семантической теории информации// Проблемы кибернетики; Вып. 13. М., 1965.
85. Abele A. Functions of gaze in social interactions: communication and monitoring//J. Nonverbal Behavior. 1986. Vol. 10, N 2. P. 83–101.
86. Antaki C. A brief introduction to attribution and attributional theories// Attributions and psychological change/Ed. by C. Antaki, C. Brevin. London., 1982. P. 3-21.
87. Argyle M. The osychology of interpersonal behavior. Harmondsworth, 1983.
88. Argyle M. The syntaxis of bodily communication//The body as a medium of expression/Ed. by J. Bentall, T. Polhemus. Allen Lane. 1975, P. 143–161.
89. Argyle M., Furnham A., Graham J. A. Social situation. Cambridge, 1981.
90. Argyle M., Kendon A. The experimental analysis of social performance//Adv. Exp. Soc. Psychol./Ed. by L. Berkowitz. New York, 1967, Vol. P. 55–98.
91. Aronson E., Golden B. W. The effect of relevant and irrelevant aspects of communicator credibility on attitude change//J. Pers. 1962. Vol. 30. P. 135–146.
92. Berne E. Games people play. New York, 1964.
93. Darley S. M., Glucksberg S., Karain L. S., Kinchla R. A. Psychology. New York, 1981.
94. Ekman P., Friesen W. V. Detecting deception from the body and face//J. Pers. Soc. Psychol. 1974. Vol. 29. P. 288-298.
95. Ekman P., Friesen W. V. The repertoire of nonverbal behavior: categories, origins, usage and coding//Semiotica. 1969. Vol. 1. P. 49–98.

96. *Funder D. C.* Errors and mistakes: evaluating the accuracy of social judgment//*Psychol. Bull.* 1987. Vol. 101, N 1. P. 75–90.
97. *Crieff W., Jackson T.* Simulated jury decisions: the influence of jury-defendant altitude similarity-dissimilarity//*Soc. Behavior & Pers.* 1973, Vol. 1, P. 1–7.
98. *Hall E. T.* The Hidden Dimension. N.Y., 1966.
99. *Harris T.* I'm OK –You're OK- New York, 1967.
100. *Howland C. I., Janis I. L. and Kelly H. H.* Communication and persuasion. New Haven. 1953.
101. *Howland C. I., Weiss W.* The influence of credibility on communication effectiveness//*Publ. Opin. Quart.* 1981. Vol. 15. P. 635-680.
102. *James M., Jongeward D.* Born to Win. New York, 1971.
103. *Jones C., Aronson E.* Attribution of fault to a rape victim as a function of respectability of the victim//*J. Pers. Sos. Psychol.* 1973. Vol. 26. P. 413–419.
104. *Jones E. E., Gerard A. B.* Foundation of social psychology. New York, 1967.
105. *Jones E. E., Nisbett R. E.* The actor and the observer: divergent perceptions of the causes of behavior//Attribution: perceiving the causes of behavior/Ed. by E. E. Jones and others. Morristown; New York, 1972.
106. *Jones E. E., Thibaut J. W.* Interaction goals as bases of inference in interpresonal behavior perception//Person perception and interpersonal behavior/Eds. R. Tagiuri, L. Petrullo. Stanford, 1958. P. 151–178.
107. *Kelley C.* Emphatic listening//Speech communication/Ed. by R. L. Applbaum. New York, 1975. P. 116-117.
108. *Kelley H. H.* Attribution in sosial interaction. New York, 1971.
109. *Kelman H. C.* Processes of opinion change//*Publ. Opin. Quart.* 1961. Vol. P. 57–78.
110. *Kendon A.* Some functions of gaze direction in social interaction//*Acta Psychol.* 1967. Vol. 26. P. 22-63.
111. *Kleinke K.* The first impressions. London, 1976.
112. *Landy D., Aronson E.* The influence of the character of the criminal and his victim on the decisions of simulated jurors//*J. Exp. Soc. Psychol.* 1969. Vol. 5. P. 141-152.
113. *Lepecq J. C., Montmollin G. de.* Le comportement-en-role comme base d'interence surles personnes // Comportements. 1987. N 7. P. 7-23.
114. *McArthur L. Z.* The how and what of why: some determinants and consequences of casal attributions//*!.. Pers. Sos. Psychol.* 1972. Vol. 22. P. 171–193.

115. McGuire W. J. The nature of attitude and attitude change//The hand-book of social psychology/Ed. by G. Lindsey and E. Aronson. Reading, 1969. Vol. 3. P. 136-314.
116. Mehrabian A. Non verbal communications. Chicago, 1972.
117. Montepare J. M., Goldstein S. B., Clausen A. The identification of emotion from gate information//J. Nonverbal Behavior. 1987. Vol. 11, N 1, P. 33-42.
118. Newtson D. Dispositional inferences from effect of action: effect choosing and effect foregone//!. Exp. Soc., Psychol. 1975. Vol. 10. P. 484-496.
119. Nisbett R., Ross L. Human inferences: strategies and shortcomings of social judgment. New York, 1980.
120. Poindexter W. R. The Poindexter organization. Agours, 1977.
121. Rogers C. R. A tentative formulations of a general law of interpersonal relationship//Coffey R. E., Atnos A. G., Reynolds P. A. Behavior in organizations: a multidimensional view. Englewood Cliffs, 1975.
122. Ross L. The intuitive psychologist and his short comings//Advances in experimental social psychology//Ed. by L. Bercovitz. New York, 1977. Vol. P. 174-220.
123. Ross L., Greene D., House P. The «false consensus effects»: An egocentric bias in social perception and attribution processes///J. Exp. Sos. Psychol. 1977. Vol. 13.
124. Shaw M. E., Sulzer J. L. An empirical test of Heider's levels of attribution of responsibility// J. Abnorm. Sos. Psychol. 1973. Vol. 28. P. 218-224.
125. Tajfel H., Turner J. C. An integrative theory of intergroup conflict //The social psychology of intergroup relations. Monterey, 1979. P. 33-47.
126. Thayer S., Schiff W. Stimulus factors in observer judgment of social interactions: facial expressions and motion pattern//Amer. J. Psyschol. 1969. Vol. 82. P. 73-85.
127. Waid W. M., Orne M. T. Cognitive social and personality processes in the physiological detection of deception//Adv. Exp. Sos. Psychol./Ed. by L. Bercovitz. New York, 1981. Vol. 14, P. 61-106.
128. Wilson P. Perceptual distortion of height as a function of ascribed academic status//J. Sos. Psychol. 1968. Vol. 74. P. 97-102.

MAZMUNY

Giriş.....	7
I BAP. ARAGATNAŞYK BIREK-BIREGI KABUL ETMEK HÖKMÜNDE (Aragatnaşygyň perseptiv tarapy).....	11
I. 1. Ilkinji tanyşlyk.....	17
I. 2. Uzak wagtlagyň aragatnaşygyň guralyşynyň psihologik esaslary.....	41
I. 3. Hereketler nämeden habar berýär?	53
I. 4. Özüňi teklip etmek.....	76
II BAP. ARAGATNAŞYGYŇ ÖZARA MAGLUMAT ALYSMAK TARAPY (Aragatnaşyk kommunikasiýa hökmünde)	91
II. 1. Kommunikasiýanyň päsgelçilikleri.....	95
II. 2. Päsgelçilikleriň yeňlip geçilişi	116
III BAP. SÖZLEÝİŞDE ÖZARA HEREKET (Aragatnaşygyň interaktiw tarapy).....	146
III. 1. Aragatnaşykdaky orunlar	150
III. 2. Ýagday we hereket.....	164
IV BAP. ARAGATNAŞYGYŇ STILLERI (USULLARY).....	183
IV. 1. Däp-dessur aragatnaşygy.....	188
IV. 2. Albaýly aragatnaşyk	196
IV. 3. Ynsanperwer aragatnaşyk.....	209
V BAP. ARAGATNAŞYKDА UGRUKMA ALMAK	220
Jemleme	224
Adalgalaryň sözlüğü	226
Peýdalanylan edebiýatlar	234
240	